

ကောင်းမှုကို ပြုလုပ်ဆည်းပူး

အနည်းငယ်သောကောင်းမှုသည် ငါ့အား အကျိုးရောက် လိမ့်မည်မဟုတ်ဟု မထီမဲ့မြင် မအောက်မေ့ရာ။ မိုးရေ ပေါက်သည် ကျဖန်များလတ်သော် ရေအိုးသည် ပြည့်တိသကဲ့သို့ ပညာရှိသည် အနည်းငယ်၊ အနည်း ငယ်မျှသော ကောင်းမှုကို ပြုလုပ်ဆည်းပူးဖန်များ လတ်သော် ကောင်းမှုဖြင့် ပြည့်၏။

ပါပဝဂ်(ဓမ္မပဒ-၁၂၂)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်း များဖြင့် အမြန်ဆုံးကုစားသွားမည်။

- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှအလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

နှစ်ဟောင်းကုန်၍ နှစ်သစ်သို့ ကူးပြောင်းသည့်အချိန်အခါတွင် ကျရောက်သည့် ကရင်အမျိုးသားနှစ်သစ်ကူး အချိန်ကာလတွင် အတိတ်၏ အတွေ့အကြုံများအပေါ် သင်ခန်းစာရယူ၍ နှစ်သစ်အတွက် စိတ်သစ်၊ လူသစ်များဖြင့် လန်းဆန်းတက်ကြွနေမည်ဟု ယုံကြည်

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်ထံမှ ကရင်အမျိုးသားနှစ်သစ်ကူးနေ့အတွက် ပေးပို့သော သဝဏ်လွှာ

၂၀၂၂ ခုနှစ်၊ ဇန်နဝါရီလ ၂ ရက်
ချစ်ခင်လေးစားအပ်ပါသော မြန်မာနိုင်ငံအတွင်းရှိ တိုင်းရင်းသား မိဘ ပြည်သူ့ညီအစ်ကိုမောင်နှမများ
ခင်ဗျာ
ယနေ့ ခရစ်သက္ကရာဇ် ၂၀၂၂ ခုနှစ်၊ ဇန်နဝါရီလ ၂ ရက်၊ ကရင်နှစ် ၂၇၆၁ ခုနှစ်၊ မြန်မာသက္ကရာဇ် ၁၃၈၃ ခု၊ ပြာသိုလဆန်း ၁ ရက်နေ့သည် ကရင်တိုင်းရင်းသား ညီအစ်ကိုမောင်နှမများ မြတ်နိုးတန်ဖိုးထား

သည့် ကရင်အမျိုးသားနှစ်သစ်ကူး နေ့ထူးနေ့မြတ်ဖြစ်ပါသည်။ ကရင်တိုင်းရင်းသားအားလုံး အလေး အမြတ်ထား ဂုဏ်ယူတန်ဖိုးထားကြသည့် နှစ်သစ်ကူးမင်္ဂလာ နေ့ထူးနေ့မြတ်ဖြစ်သည်နှင့်အညီ နှစ်သစ် အခါသမယတွင် ကိုယ်၏ကျန်းမာခြင်း၊ စိတ်၏ချမ်းသာခြင်းစသည့် ကျက်သရေမင်္ဂလာအပေါင်းနှင့် ပြည့်စုံပါစေကြောင်း ဆုမွန်ကောင်းတောင်းရင်း နှုတ်ခွန်းဆက်သအပ်ပါသည်။
စာမျက်နှာ ၃ ကော်လံ ၁ သို့



ရန်ကုန်မြို့၊ ပြည်လမ်းရှိ အင်းလျားကန်ပေါင်၌ ပြည်သူများ စိတ်အေးချမ်းသာစွာ အနားယူအပန်းဖြေလျက်ရှိသည်ကို တွေ့ရစဉ်။

အများပြည်သူအနားယူအပန်းဖြေသည့် နေရာများတွင် ရောင်စုံမီးများဖြင့် အလှဆင်ထားပြီး ည ၉ နာရီအထိ နေ့စဉ်ဖွင့်လှစ်မည်

ရန်ကုန် ဇန်နဝါရီ ၁
ရန်ကုန်တိုင်းဒေသကြီးရှိ အများပြည်သူသွားလာလည်ပတ် အနားယူအပန်းဖြေသည့် နေရာများဖြစ်သည့် ပြည်သူ့ဥယျာဉ်၊ ပြည်လမ်းရှိ အင်းလျားကန်ပေါင်ပန်းခြံ၊ ကမ္ဘာအေးဘုရားလမ်းရှိ မြကျွန်းသာပန်းခြံနှင့် အင်းလျားကန်ပေါင်များတွင် ရောင်စုံမီးများဖြင့် အလှဆင်ထားရှိပြီး အများပြည်သူစိတ်အေးချမ်းသာစွာ အနားယူအပန်းဖြေနိုင်ရေးအတွက် ဇန်နဝါရီ ၁ ရက်မှစတင်၍ ည ၉ နာရီအထိ နေ့စဉ် ဖွင့်လှစ်ထားရှိမည်ဖြစ်သည်။
စာမျက်နှာ ၅ ကော်လံ ၁ သို့

ယနေ့ ဖတ်စရာ

ကိုဗစ်-၁၉ ကာကွယ်ထိန်းချုပ်ရေးနှင့် စပ်လျဉ်း သည့် ကြိုတင်ကာကွယ်ရေးဆိုင်ရာ ကန့်သတ်ချက် များအား ၂၀၂၂ ခုနှစ်၊ ဇန်နဝါရီလ ၃၁ ရက်နေ့ အထိ တိုးမြှင့်သတ်မှတ်ကြောင်း ကြေညာချက်

စာမျက်နှာ » ၄



၇၄ နှစ်ပြည့်ခွဲပြီ

စာမျက်နှာ » ၆

ဥပဒေပြုရေးဆိုင်ရာ လွှတ်တော်ရွေးကောက်ပွဲ များအပေါ်လေ့လာခြင်း (အိတလီနိုင်ငံ)

စာမျက်နှာ » ၁၀

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၁၂ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၃၅ ရာခိုင်နှုန်းရှိ

စာမျက်နှာ » ၂၂

မြောက်

လွတ်လပ်ရေးအသီးအပွင့်များ ဝေဆာအောင်ကြိုးပမ်း

မြန်မာနိုင်ငံ လွတ်လပ်ရေးရရှိသည်မှာ နှစ်ပေါင်း ၇၄ နှစ်ပြည့်တော့မည် ဖြစ်သည်။ ယခုနှစ်သည် မြန်မာ့သမိုင်းတွင် ထူးခြားလေးနက်သည့်နှစ်တစ်နှစ် ဖြစ်လာတော့မည်။ မြန်မာနိုင်ငံလွတ်လပ်ရေးရရှိရေးအတွက် တိုင်းရင်းသား စည်းလုံးညီညွတ်မှုအခြေခံအုတ်မြစ်ကို စိုက်ထူခဲ့သည့် စိန်ရတုပြည်ထောင်စုနေ့နှင့် လာမည့်နှစ် ၂၀၂၃ ခုနှစ် စိန်ရတုလွတ်လပ်ရေးနေ့ အကြိုကာလဖြစ်သောကြောင့် တည်း။ မြန်မာနိုင်ငံ၏ ထူးခြားသောဝိသေသလက္ခဏာများကို ဆောင်ကြဉ်းသည့် နေ့ကြီးရက်ကြီးများသည် မြန်မာနိုင်ငံသူ နိုင်ငံသားများအဖို့ သတိမူဆင်ခြင် ကြိုးပမ်းအားထုတ်ရမည့်အချိန်ကာလဖြစ်သည်။

မြန်မာ့လွတ်လပ်ရေး ၇၅ နှစ်တာကာလသည် နိုင်ငံအတွက် ရာစုနှစ်တစ်ဝက် ကျော် ဖြတ်ကျော်ခဲ့ပြီး (၇၅) နှစ် စိန်ရတုမှာသည် ရာပြည့်ဆီသို့ ဦးတည်နေသော အခါသမယဖြစ်သည်။ ရာစုနှစ်ကာလအပိုင်းအခြားကို ငွေရတု၊ ရွှေရတု၊ စိန်ရတု၊ ရာပြည့်ဟူ၍ ၂၅ နှစ်တာ ကာလအပိုင်းအခြားသတ်မှတ်ရာတွင် နိုင်ငံတစ်နိုင်ငံ၏ တိုးတက်ဖွံ့ဖြိုးမှုနှင့် ချိန်ထိုးကြည့်ရာ၌ ရတုကာလအပိုင်းအခြားတစ်ခုအတွင်း ပြောင်းလဲတိုးတက်ဖြစ်ပေါ်လာမှုများကို မြင်တွေ့ကြရမည်ဖြစ်သည်။

ထို့ကြောင့် မြန်မာနိုင်ငံ၏ (၇၅) နှစ်တာ စိန်ရတုပြည်ထောင်စုနေ့ကာလ၊ စိန်ရတုအကြိုလွတ်လပ်ရေးနေ့ကာလတွင် နိုင်ငံတော်၏ အချုပ်အခြာအာဏာ တည်တံ့ခိုင်မြဲရေး၊ တိုင်းပြည်ဖွံ့ဖြိုးတိုးတက်ရေးတို့ ထင်ရှားပေါ်လွင်စွာဖြစ်ပေါ်လာ ရေးနှင့် လွတ်လပ်ရေးအသီးအပွင့်များ၊ ဖွံ့ဖြိုးတိုးတက်မှုအနှစ်သာရများ ဝေဆာ လာအောင် ကြိုးပမ်းဆောင်ရွက်ကြရန် အရေးကြီးသည်။ သို့ဖြစ်၍ မြန်မာ့အရေး၊ မြန်မာ့ဖွံ့ဖြိုးရေးနှင့်ပတ်သက်၍ ကမ္ဘာ့နိုင်ငံများအခြေအနေတို့နှင့် ယှဉ်တွဲ သုံးသပ်ပြီး မြန်မာနိုင်ငံ၏ အနာဂတ်အရေးကို အလေးပေးမြော်တွေးလုပ်ဆောင် ကြရန် လိုအပ်ပေမည်။

မြန်မာနိုင်ငံ လွတ်လပ်ရေးရပြီးသည့် ၂၅ နှစ်တာကာလသုံးပိုင်းကို လည်ပြန် ကြည့်မည်ဆိုလျှင် ပြောင်းလဲတိုးတက်မှုများကို တွေ့ရမည်ဖြစ်သည်။ သို့သော် ကမ္ဘာပေါ်ရှိ နိုင်ငံများနှင့် နှိုင်းယှဉ်ကြည့်မည်ဆိုလျှင် အိမ်နီးချင်းနိုင်ငံများထက်ပင် ဖွံ့ဖြိုးမှုနောက်ကျလာသည်ကို တွေ့ရမည်ဖြစ်သည်။ ဤသို့ဖြစ်ရသည်ကို ဆင်ခြင် ကြည့်လျှင် နိုင်ငံ၏ နိုင်ငံရေးစနစ်ကို ပြောဆိုတန်းစွာမတည်ဆောက်နိုင်ခြင်းနှင့် တစ်နိုင်ငံလုံးထာဝရငြိမ်းချမ်းရေးကို မတက်လှမ်းနိုင်သေးခြင်းကြောင့်ဟု သုံးသပ် ရမည်ဖြစ်သည်။

လွတ်လပ်ရေး၊ ဖွံ့ဖြိုးတိုးတက်ရေးသည် စည်းလုံးညီညွတ်ရေးနှင့် ဒွန်တွဲနေပါ သည်။ ဒီမိုကရေစီရေးသည် မတူကွဲပြားမှုများနှင့် ပေါင်းစည်းခြင်းတို့ ဒွန်တွဲနေပါ သည်။ မတူကွဲပြားမှုများကို ပေါင်းစည်းနိုင်ခြင်းမရှိသောအခါ စည်းလုံးညီညွတ်ရေး အားနည်းပြီး ဖွံ့ဖြိုးတိုးတက်မှုနောက်ကျခြင်း အကျိုးရလဒ်များဖြစ်ပေါ်ပါသည်။ ဒီမိုကရေစီသည် မတူကွဲပြားမှုများနှင့်အတူ လက်တွဲလုပ်ကိုင်ခြင်းဖြစ်ပါသည်။ မတူကွဲပြားမှုများအတူလက်တွဲခြင်းသည် ဗြဟ္မစိုရ်တရားထွန်းကားခြင်း၊ သဘော ထားကြီးခြင်းဖြစ်ပါသည်။ မတူကွဲပြားမှုများနှင့် လက်မတွဲနိုင်ခြင်းသည် သဘော ထားသေးခြင်း၊ အာဃာတများခြင်း၊ ဝါဒစွဲကြီးခြင်းဖြစ်ပါသည်။ လက်ရှိတွင် မြန်မာနိုင်ငံ၏အခြေအနေနှင့် ရှေ့ဆက်လျှောက်လှမ်းရမည့်လမ်းကြောင်းကို မှန်းဆကြည့်နိုင်ပါသည်။

စိန်ရတုကာလလွန်လျှင် မြန်မာနိုင်ငံလွတ်လပ်ရေး ရာပြည့်ကာလသို့ တက်လှမ်းတော့မည်ဖြစ်သည်။ ကျန်ရှိသော ရတုကာလအပိုင်းအခြားတစ်ခုအတွင်း မိမိတို့နိုင်ငံ နောက်ကျကျန်ရစ်ဘဲ တိုးတက်လာရေးအတွက် အစွမ်းကုန်ရုန်းထ ကြရမည်ဖြစ်သည်။ စည်းလုံးညီညွတ်ရေးကို အစွမ်းကုန်တည်ဆောက်ကြရမည် ဖြစ်သည်။ သွေးခွဲမှုများကို အစွမ်းကုန်ဖယ်ရှားကြရမည်ဖြစ်သည်။ မျက်မှောက် ကာလသည် နိုင်ငံတစ်နိုင်ငံကို စစ်အင်အားအလုံးအရင်းဖြင့် ဝင်ရောက်ကျူးကျော် သိမ်းပိုက်သောခေတ်မဟုတ်တော့ပေ။ နိုင်ငံတစ်နိုင်ငံရှိ နိုင်ငံသားအချင်းချင်း စိတ်ဝမ်းကွဲအောင်သွေးခွဲပြီး လက်ဝေခံဘဝ တစ်နည်းအားဖြင့် သွယ်ဝိုက်သော နည်းဖြင့် ကိုလိုနီပြုခြင်းကို ပြုလုပ်နေသောကာလဖြစ်သည်။

မိမိတို့ စိတ်ဝမ်းကွဲပြားနေလျှင်၊ ပြည်ထောင်စုသားညီအစ်ကိုမောင်နှမ အချင်းချင်းညီညွတ်ခြင်းမရှိလျှင် ငွေရတု၊ ရွှေရတု၊ စိန်ရတုကာလများသာမက ရာပြည့်ကာလထိတိုင် သူတစ်ပါးနိုင်ငံနောက် အောက်ကျနောက်ကျရောက်နေမည် ဖြစ်သည်။ တိုင်းရင်းသားပြည်သူအများစုမှာ မဖွံ့ဖြိုးသေးသောဘဝ၊ မပြည့်စုံသေး သောရလဒ်များကိုခံစားနေကြရသေးသည်။ ထို့ကြောင့် ယနေ့ စိန်ရတုပြည်ထောင်စု နေ့၊ စိန်ရတုအကြိုလွတ်လပ်ရေးနေ့မှစတင်၍ နိုင်ငံ၏ပတ်ဝန်းကျင်အခြေအနေမှန်များကို မှန်မှန်ကန်ကန်ဆင်ခြင်သုံးသပ်ပြီး တိုင်းရင်းသားပြည်သူအချင်းချင်း လက်တွဲ စည်းလုံးကာ နှစ်ပေါင်းထောင်ချီတည်တံ့ခိုင်မြဲခဲ့သည့်ပြည်ထောင်စုကြီးကို ပိုင်းဝန်း ကာကွယ်စောင့်ရှောက်ပြီး ပြည်ထောင်စုဖွံ့ဖြိုးတိုးတက်မှုအသီးအပွင့်များ ဝေဆာ လာအောင် ကြိုးပမ်းဆောင်ရွက်ကြဖို့ တိုက်တွန်းအပ်ပါကြောင်း။ ။

၂၀၂၂ ခုနှစ် (၇၄)နှစ်မြောက် လွတ်လပ်ရေးနေ့ အမျိုးသားရေးဦးတည်ချက် (၄) ရပ်

- ၁။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာအာဏာ တည်တံ့ ခိုင်မြဲရေးတို့အတွက် တိုင်းရင်းသားအားလုံး ထိန်းသိမ်းကာကွယ်စောင့်ရှောက်ရေး။
- ၂။ စစ်မှန်ပြီး စည်းကမ်းပြည့်ဝသည့် ဒီမိုကရေစီစနစ်ကို စောင့်ရှောက်ဖော်ဆောင်၍ ကောင်းမွန်သန့်ရှင်းသော အစိုးရတစ်ရပ်နှင့် အုပ်ချုပ်မှုပုံစံ ပေါ်ထွန်းလာစေရေး။
- ၃။ နိုင်ငံတော်ဖွံ့ဖြိုးတိုးတက်ရေးအတွက် စစ်မှန်သော ပြည်ထောင်စုစိတ်ဓာတ်ကို အခြေခံ၍ တိုင်းရင်းသားအားလုံး စည်းလုံးချစ်ခင်စွာ ပူးပေါင်းဆောင်ရွက်ရေး။
- ၄။ ပြည်သူတစ်ရပ်လုံး လိုလားတောင့်တနေသည့် ထာဝရငြိမ်းချမ်းရေးရရှိရန်အတွက် ကြိုးပမ်းဖော်ဆောင်ရေး။

သတိပေးနှိုးဆော်ချက်

(၇၄)နှစ်မြောက် လွတ်လပ်ရေးနေ့ နိုင်ငံတော်အလံအလေးပြုပွဲနှင့် သဝဏ်လွှာဖတ်ပွဲ အခမ်းအနားအား နေပြည်တော် မြို့တော်ခန်းမရင်ပြင်တွင် ကျင်းပပြုလုပ်မည်ဖြစ်ရာ (ဝတ်စုံပြည့်)အစမ်းလေ့ကျင့်မည့် ၂-၁-၂၀၂၂ ရက်နေ့နှင့် အခမ်းအနားကျင်းပမည့် ၄-၁-၂၀၂၂ ရက်နေ့တို့တွင် နေပြည်တော် ဧမ္မာသီရိမြို့နယ် ပျဉ်းမနား-တောင်ညိုလမ်းပေါ်ရှိ စည်ပင်စည့်ရိပ်သာမီးပွိုင့်မှ သပြေကုန်းဈေးထောင့် လမ်းဆုံမီးပွိုင့်အထိ ယာဉ်သွားလာမှုများအား နံနက်(၀၂:၀၀)အချိန်မှ (၀၈:၀၀)အချိန်အထိ ခေတ္တလမ်းပိတ်/ လမ်းလွှဲ ဆောင်ရွက်သွားမည်ဖြစ်ပါ၍ ယာဉ်အသုံးပြုသွားလာနေကြသူများအနေ ဖြင့် ၎င်းနေ့ရက်များတွင် နေပြည်တော် ဧမ္မာသီရိမြို့နယ် ပျဉ်းမနား-တောင်ညိုလမ်းပေါ်ရှိ စည်ပင်စည့်ရိပ်သာမီးပွိုင့်မှ တော်ဝင်ရတနာလမ်းအတိုင်း ရွှေကြာပင်မီးပွိုင့်ဘက်သို့လည်းကောင်း၊ သပြေကုန်းဈေးထောင့် လမ်းဆုံမီးပွိုင့်မှ ပိတောက်လမ်းအတိုင်း ဧရာဝတီလမ်းဘက်သို့လည်းကောင်း လမ်းလွှဲမောင်းနှင်ပေးကြပါရန် သတိပေးနှိုးဆော်အပ်ပါသည်။

နေပြည်တော်ယာဉ်စည်းကမ်းထိန်းသိမ်းရေးကြီးကြပ်မှုကော်မတီ

မင်္ဂလာဒုံမြို့နယ်၌ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ပေး

မင်္ဂလာဒုံ ဇန်နဝါရီ ၁
ရန်ကုန်တိုင်းဒေသကြီး မင်္ဂလာဒုံ မြို့နယ်၌ ပန်းခင်းစီမံချက်ဖြင့် အိမ်ထောင်စုလူဦးရေစာရင်းနှင့် နိုင်ငံ သားစိစစ်ရေးကတ်ပြားများ ကွင်းဆင်း ဆောင်ရွက်ပေးလျက်ရှိရာ ဒီဇင်ဘာ ၃၁ ရက် နံနက် ၉ နာရီတွင် မြို့နယ်ဦးစီးမှူး ဦးမြင့်သူအောင်နှင့် ဒုလဝကမှူး ဒေါ်အေးအေးစိုးတို့ ဦးဆောင်သည့်ဝန်ထမ်း များက မင်္ဂလာဒုံမြို့နယ် ပျဉ်းမပင် ကျေးရွာအုပ်စုရှိပြည်သူများအား ကျေးရွာ အုပ်စုဓမ္မာရုံ၌ နိုင်ငံသားစိစစ်ရေး ကတ်ပြားများနှင့် အိမ်ထောင်စုစာရင်း ပြုလုပ်ပေးခြင်းတို့ကို ဆောင်ရွက်ခဲ့သည်။

ယင်းသို့ နိုင်ငံသားစိစစ်ရေး ကတ်ပြားဆောင်ရွက်ရာတွင် အသက် ၁၀ နှစ်ပြည့် နိုင်ငံသားစိစစ်ရေး ကတ်ပြားလျှောက်ထားသူ ၈၂ ဦးနှင့် အသက် ၁၈ နှစ်ပြည့် နိုင်ငံသားစိစစ်ရေး ကတ်ပြားလျှောက်ထားသူ ခြောက်ဦး



စုစုပေါင်း ၈၈ ဦး တို့ကို ကိုဗစ် - ၁၉ ရောဂါကာကွယ်ရေးစည်းကမ်းချက်များ နှင့်အညီ နိုင်ငံသားစိစစ်ရေးကတ်ပြား များ ပြုလုပ်ပေးခဲ့သည်။

အဆိုပါ ပန်းခင်းစီမံချက်ဖြင့် ဆောင်ရွက်ပေးရာတွင် ပြည်သူများ အနေဖြင့် မိမိတို့မွေးဖွားရာ ဇာတိမြေတွင် အမြဲနေထိုင်ကာ အိမ်ထောင်စုစာရင်းရှိပြီး

ကိုင်ဆောင်လက်မှတ်မရှိသူများ၊ လက်ရှိ ဇာတိတွင် အမြဲနေထိုင်၍ အိမ်ထောင်စု စာရင်းမရှိသူများနှင့် ရွှေ့ပြောင်းနေထိုင် သူများအနေဖြင့် မူလဒေသတွင် အိမ် ထောင်စုလူဦးရေစာရင်းနှင့် ကိုင်ဆောင် လက်မှတ်မရှိသူများကို ဥပဒေနှင့်အညီ ပြုလုပ်ပေးသွားမည်ဖြစ်ကြောင်း သိရ သည်။

ဉာဏ်ဟိန်း

စာတည်းမှူးချုပ်	- ဦးစိုးစိုးနိုင်	အကြီးတန်း	- ဦးစိုးအောင်၊ ဒေါ်စန်းယဉ်ဉာ
စာတည်းမှူး	- ဦးဝင်းနိုင်	သတင်းထောက်များ	- ဒေါ်နေဇာဇာထွန်း၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး	အငယ်တန်း သတင်းထောက်များ	- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
ဘာသာပြန်	- ဦးနိုင်လင်းကြည်၊	သုတေသန	- ဒေါ်ဇင်မာဝင့်
စာတည်းများ	- ဦးအောင်ကျော်ကျော်၊ ဦးစိုးသူရ	စာပြင်	- ဒေါ်မြသီတာနှင့်အဖွဲ့
		စာမျက်နှာဖွဲ့စည်းမှုနှင့် ဒီဇိုင်း	- ဦးခိုင်ဝင်းနှင့်အဖွဲ့
		အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့

အမျိုးသားညီညွတ်ရေးဆိုသည်မှာ ခေါင်းဆောင်များသာ ညီညွတ်ခြင်းကို မဆိုလို။ လူမျိုး၊ ဘာသာ၊ ယောက်ျား၊ မိန်းမ၊ ဂိုဏ်းဂဏမရွေး တစ်နိုင်ငံလုံး ပြည်သူပြည်သား၊ လူထုတစ်ခုလုံး အပြောသာမဟုတ်၊ အလုပ်နှင့်တကွ အမျိုးသားတို့၏ အလိုဆန္ဒများ ပြည့်ဝနိုင်ရန် အမျိုးသားတို့၏ လုပ်ငန်းများတွင် သောင်းသောင်းဖြဖြ စိတ်ရောကိုယ်ပါ ညီညွတ်ကြသည်ကို ဆိုလိုသည်။



ရွှေတိဂုံဘုရားနှင့် ကရဝိက် ဓာတ်ပုံ - ပြန်/ဆက်

[ဗိုလ်ချုပ်အောင်ဆန်း ၂၀-၁-၁၉၄၆ ရက်နေ့ ရွှေတိဂုံဘုရား အလယ်ပစ္စည်းညီလာခံ၌ ပြောကြားသော မိန့်ခွန်းမှ ကောက်နုတ်ချက်]

ရှေးဖိုးမှ မြန်မာနိုင်ငံအတွင်းသို့ ကရင်ဘိုးဘွားမိဘများ အခြေချနေထိုင်ခဲ့သည့် ဘီစီ ၇၃၉ ခုနှစ်မှစတင်၍ နှစ်စဉ်သလေးထိုင်ခုတ်ဖို ပြာသိုလဆန်း(၁)ရက်နေ့တွင် နှစ်သစ်ကို ကောင်းခြင်းမင်္ဂလာအဖြစ်ဖြင့် ကြိုဆိုကြပြီး နှစ်သစ်ကူးအခမ်းအနားကို ပျော်ရွှင်ကြည်နူးစွာ ကျင်းပဆင်နွှဲလေ့ရှိသည်ကို အားလုံးအသိပင်ဖြစ်ပါသည်။ နှစ်ဟောင်းကုန်၍ နှစ်သစ်သို့ ကူးပြောင်းသည့်အချိန်အခါတွင် ကျရောက်သည့် ကရင်အမျိုးသား နှစ်သစ်ကူးအချိန်ကာလတွင် အတိတ်၏ အတွေ့အကြုံများအပေါ် သင်ခန်းစာရယူ၍ နှစ်သစ်အတွက် စိတ်သစ်၊ လူသစ်များဖြင့် လန်းဆန်းတက်ကြွနေမည်ဟု ယုံကြည်ပါသည်။

- ★ နိုင်ငံအတွင်းရှိ တိုင်းရင်းသားပြည်သူအားလုံးအနေဖြင့် မိမိတို့၏ ကောင်းမြတ်သော အစဉ်အလာများကို အစဉ်အမြဲ ထိန်းသိမ်းစောင့်ရှောက်သွားမည်ဆိုပါက ပြည်ထောင်စုကြီး အရှည်တည်တံ့ခိုင်မြဲနေမည်ဖြစ်
- ★ ကရင်တိုင်းရင်းသားတို့၏ တိုင်းပြည်အပေါ် ထားရှိသည့် ကောင်းမွန်သောစိတ်ထားများကြောင့် ငြိမ်းချမ်းရေးအသီးအပွင့်ကို လက်တွေ့သိရှိခံစားနေရပြီး ဖွံ့ဖြိုးတိုးတက်မှုများကိုလည်း ထိတွေ့ခံစားနေရပြီဖြစ်
- ★ ထိုရရှိပြီးသော ရလဒ်ကောင်းများကို ပိုမိုတိုးတက်ဖြစ်ထွန်းအောင် ဖော်ဆောင်ပြီး ငြိမ်းချမ်းရေးအမွေကို သားစဉ်မြေးဆက်ခံစားနိုင်အောင် ထိန်းသိမ်းစောင့်ရှောက်သွားကြရန်မှာ ကရင်တိုင်းရင်းသားတို့၏ သမိုင်းပေးတာဝန်ပင်ဖြစ်

မြန်မာနိုင်ငံအတွင်း နေထိုင်ကြသည့် တိုင်းရင်းသားလူမျိုးများသည် ဓလေ့ထုံးတမ်းများ မတူကွဲပြားကြသော်လည်း တိုင်းရင်းသားလူမျိုးများ အားလုံး မိသားစုစိတ်ဓာတ်များ မွေးမြူပြီး တစ်ဦးအပေါ် တစ်ဦး တန်ဖိုးထားလေးစား၍ အတူတကွနေထိုင်လာခဲ့ကြပါသည်။ မွေးဖွားရာ ဇာတိ၊ နေထိုင်ရာအရပ်ဒေသ၊ ပြောဆိုသုံးနှုန်းသည့် စာပေ၊ စကား၊ ကိုးကွယ်ယုံကြည်သည့် ဘာသာ၊ လိုက်နာကျင့်သုံးသည့် ဓလေ့ထုံးတမ်းအစဉ်အလာများ မည်သို့ပင်ကွဲပြားစေကာမူ တစ်မြေတည်းနေ၊ တစ်ရေတည်းသောက်ပြီး အေးအတူ ပူအမျှ၊ မရှိအတူ ရှိအတူ စည်းလုံးညီညာခဲ့ကြပါသည်။

မြန်မာနိုင်ငံအတွင်း မှီတင်းနေထိုင်လျက်ရှိသည့် ကရင်တိုင်းရင်းသားတို့၏ ပင်ကိုသဘာဝသည် ရိုးသားအေးချမ်းပြီး မာန်မာန ကင်းစင်ကာ အပြုံးကိုယ်စီဆောင်ကြသည်။ ရဲရင့်ပြတ်သားပြီး ကတိသစ္စာကြီးမားကြသည်။ ကရင်တိုင်းရင်းသားများ၏ ဖြစ်တည်မှုသမိုင်းကြောင်း ရှည်လျားမှုနှင့်အညီ ရှေးဘိုးဘွားဘီဘင် လက်ထက်ကတည်းက ရှိခဲ့သော ကောင်းမြတ်သည့် ရိုးရာဓလေ့ထုံးတမ်းစဉ်လာများနှင့်အတူ ယဉ်ကျေးမှုသမိုင်း အမွေအနှစ်ကောင်းများကိုလည်း ပိုင်ဆိုင်ထားကြသည်။

ကရင်ပြည်နယ်သည် နယ်စပ်ကုန်သွယ်ရေး၏ အချက်အချာဒေသတစ်ခု၊ မပျက်စီးသေးသည့် သဘာဝအလှတရားများတည်ရှိနေသည့် ဒေသတစ်ခုဖြစ်သည့်အပြင် သဘာဝသယံဇာတပေါကြွယ်ဝပြီး အဖိုးတန်သစ်တောများလည်း ရှိနေသည့်အတွက် ရာသီဥတုသမမျှတပြီး စိုက်ပျိုးရေးလုပ်ငန်းများ အောင်မြင်ဖြစ်ထွန်းသည့် ပြည်နယ်တစ်ခုဖြစ်ပါသည်။ ကရင်ပြည်နယ်၏ အထက်ကရသင်္ကေတသည် သံလွင်မြစ်ဖြစ်သလို ကရင်တိုင်းရင်းသားတို့၏ ကိုယ်စားပြု ယဉ်ကျေးမှုသင်္ကေတသည် ဖားစည်ဖြစ်ပါသည်။ နှစ်သစ်ကူးပွဲ၊ အိမ်သစ်တက်ပွဲ၊

ကောက်သစ်စားပွဲ၊ လိပ်ပြာခေါ်ပွဲ စသည့် ဘာသာရေးဆိုင်ရာ ရိုးရာဓလေ့ပွဲတော်များရှိပြီး ကရင်ခုံးယိမ်းအကသည် မြူးကြွ၍ လူကြိုက်များသည့် အကတစ်မျိုးဖြစ်ပါသည်။ ထိုသို့သော ယဉ်ကျေးမှုအမွေများသည် ကရင်တိုင်းရင်းသားများအတွက် တန်ဖိုးမဖြတ်နိုင်သည့်အရာများပင် ဖြစ်ပါသည်။

မြန်မာနိုင်ငံအတွင်း နေထိုင်ကြသည့် ကရင်တိုင်းရင်းသားများနှင့် အနယ်နယ်အရပ်ရပ်ရှိ ကရင်တိုင်းရင်းသား ညီအစ်ကိုမောင်နှမများအားလုံးအနေဖြင့် စည်းလုံးညီညွတ်ခြင်းများနှင့်အတူ ရိုးရာယဉ်ကျေးမှုဓလေ့ထုံးတမ်းများကို သားစဉ်မြေးဆက်လက်ဆင့်ကမ်း ထိန်းသိမ်းစောင့်ရှောက်သွားကြရမည်ဖြစ်ပါသည်။ ကရင်တိုင်းရင်းသားများ ဘိုးဘွားဘီဘင်အစဉ်အဆက် ထိန်းသိမ်းလာခဲ့ကြသည့် စကား၊ စာပေ၊ ယဉ်ကျေးမှု၊ အနုပညာ၊ ရိုးရာဓလေ့ထုံးတမ်း၊ သမိုင်းအမွေအနှစ်များ၊ လက်ဆင့်ကမ်းထိန်းသိမ်းလာကြသည့် ရိုးသားမှု၊ ကြိုးစားမှု၊ သစ္စာရှိမှု၊ တိကျပြတ်သားစွာ ဆောင်ရွက်တတ်မှုများကို နောင်အနာဂတ် တိုင်းရင်းသားလူငယ်များကလည်း ဆက်လက်ထိန်းသိမ်း ဆောင်ရွက်သွားကြရန် တိုက်တွန်းလိုပါသည်။ နိုင်ငံအတွင်းရှိ တိုင်းရင်းသားပြည်သူအားလုံးအနေဖြင့် မိမိတို့၏ ကောင်းမြတ်သော အစဉ်အလာများကို အစဉ်အမြဲထိန်းသိမ်းစောင့်ရှောက်သွားမည်ဆိုပါက ပြည်ထောင်စုကြီးအရှည်တည်တံ့ခိုင်မြဲနေမည် ဖြစ်ပါသည်။

ကရင်တိုင်းရင်းသားတို့၏ တိုင်းပြည်အပေါ် ထားရှိသည့် ကောင်းမွန်သော စိတ်ထားများကြောင့် ငြိမ်းချမ်းရေး အသီးအပွင့်ကို လက်တွေ့သိရှိခံစားနေရပြီး ဖွံ့ဖြိုးတိုးတက်မှုများကိုလည်း ထိတွေ့ခံစားနေရပြီဖြစ်ပါသည်။ ထိုရရှိပြီးသော ရလဒ်ကောင်းများကို ပိုမိုတိုးတက်ဖြစ်ထွန်းအောင် ဖော်ဆောင်ပြီး ငြိမ်းချမ်းရေးအမွေကို သားစဉ်မြေးဆက် ခံစားနိုင်အောင် ထိန်းသိမ်းစောင့်ရှောက်သွားကြရန်မှာ

ကရင်တိုင်းရင်းသားတို့၏ သမိုင်းပေးတာဝန်ပင်ဖြစ်ပါသည်။

ယနေ့အချိန်အခါသည် နိုင်ငံတော်စီမံအုပ်ချုပ်ရေးကောင်စီက နိုင်ငံတော်တာဝန်အရပ်ရပ်ကို ဖွဲ့စည်းပုံအခြေခံဥပဒေနှင့်အညီ ထိန်းသိမ်းဆောင်ရွက်လျက်ရှိပြီး နိုင်ငံတော်စီမံအုပ်ချုပ်ရေးကောင်စီ၏ အခြေခံမူများဖြစ်သော ရှေ့လုပ်ငန်းစဉ်(၅)ရပ်နှင့် နိုင်ငံရေး၊ စီးပွားရေး၊ လူမှုရေး ဦးတည်ချက်(၉)ရပ်တို့ကို ချမှတ်လျက် နိုင်ငံတော်တည်ငြိမ်အေးချမ်းရေး၊ ဖွံ့ဖြိုးတိုးတက်ရေးနှင့် တိုင်းရင်းသားပြည်သူများ၏ လူမှုစီးပွားဘဝများ တိုးတက်ဖြစ်ထွန်းရေးကို ကိုယ်စွမ်းညာဏ်စွမ်းရှိသရွေ့ ကြိုးပမ်းလုပ်ဆောင်လျက်ရှိပါသည်။

ကရင်တိုင်းရင်းသားများအနေဖြင့်လည်း ပညာနှင့်ယှဉ်သောသတ္တိ၊ မေတ္တာနှင့်ယှဉ်သော ရဲရင့်ခြင်းများသည် ထားရှိအပ်သော မွန်မြတ်သည့် စိတ်ဓာတ်များဖြစ်သည်ဟု ရှုမြင်ကာ ပိုမိုကောင်းမွန်သော နှစ်သစ်ကို လက်တွဲပူးပေါင်းဖော်ဆောင်ကြရန် အလေးအနက် ဖိတ်ခေါ်လိုပါသည်။

မိမိတို့အနေဖြင့် တိုင်းရင်းသားပြည်သူတစ်ရပ်လုံး၏ လိုအင်ဆန္ဒနှင့်အညီ ဒီမိုကရေစီနှင့် ဖက်ဒရယ်စနစ်ကို အခြေခံသော ပြည်ထောင်စုကြီးတည်ဆောက်ရေး ကြိုးပမ်းအကောင်အထည်ဖော်လျက်ရှိပါသည်။ နိုင်ငံတော်ကို စစ်မှန်၍ စည်းကမ်းပြည့်ဝသော ဒီမိုကရေစီစနစ် ခိုင်မာအားကောင်းလာစေရေးအတွက် အဓိကအခြေခံရမည့်အချက်မှာ ပြည်ထောင်စုမပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေး၊ အချုပ်အခြာအာဏာတည်တံ့ခိုင်မြဲရေးဟူသည့် ဒို့တာဝန်အရေး(၃)ပါးပင် ဖြစ်ပါသည်။

ထို့ကြောင့် တိုင်းရင်းသားပြည်သူအားလုံး၏ စည်းလုံးညီညွတ်သော စုပေါင်းအင်အားဖြင့် နိုင်ငံတော်ကို ဆက်လက် တည်ဆောက်သွားကြရန်

တိုက်တွန်းလိုပါသည်။

ပြည်ထောင်စုကြီး အမွန်ရှည်တည်တံ့ခိုင်မြဲရေး၊ ဖွံ့ဖြိုးတိုးတက်ရေးနှင့် တိုင်းရင်းသားပြည်သူအားလုံး အေးချမ်းသာယာပြောရေးတို့အတွက် အဓိကလိုအပ်ချက်မှာ ပြည်ထောင်စုစိတ်ဓာတ်ရှင်သန်ခိုင်မာရေးနှင့် နိုင်ငံအတွင်း ထာဝရငြိမ်းချမ်းရေးပင်ဖြစ်ပါသည်။ ထို့ကြောင့် တိုင်းရင်းသားအားလုံးနှင့် သက်ဆိုင်သူအားလုံးက ပူးပေါင်းပါဝင်ဆောင်ရွက်ပေးကြရန် လိုအပ်ပါသည်။ မိမိတို့အနေဖြင့် ထာဝရငြိမ်းချမ်းရေးအတွက် တစ်နိုင်ငံလုံးအပစ်အခတ်ရပ်စဲရေး NCA ကို တိုင်းရင်းသားလက်နက်ကိုင်အဖွဲ့များအားလုံး လက်မှတ်ရေးထိုးလာနိုင်ရေး ကြိုးပမ်းဆောင်ရွက်လျက်ရှိပါသည်။ တာဝန်ရှိသူ၊ သက်ဆိုင်သူအားလုံးက မှန်ကန်သော စိတ်ရင်းစေတနာ၊ ပြင်းပြသောဆန္ဒတို့ဖြင့် တက်ညီလက်ညီ စုပေါင်းအကောင်အထည်ဖော်ကြရန် လိုအပ်ကြောင်း ဖော်ပြအပ်ပါသည်။

ယနေ့နှစ်သစ်ကူးနေ့တွင် ကရင်တိုင်းရင်းသား ညီအစ်ကိုမောင်နှမများအားလုံး ကောင်းကျိုးလိုအင်ဆန္ဒများဖြင့် ပြည့်ဝကြလျက် သာယာကောင်းမွန်သောနှစ်သစ်ကို မွန်မြတ်သော စိတ်ဓာတ်ဖြင့် ကြိုဆိုနိုင်ကြပါစေ။ နှစ်သစ်ကူးပွဲတော်ကို တပျော်တပါး ဆင်နွှဲရင်း ကရင်ပြည်နယ်အပါအဝင် တစ်နိုင်ငံလုံးတည်ငြိမ်အေးချမ်းမှု၊ စည်းလုံးညီညွတ်မှုနှင့် ဖွံ့ဖြိုးတိုးတက်မှုတို့ ပိုမိုရရှိပါစေကြောင်း ဆုမွန်ကောင်းတောင်းရင်း သဝဏ်လွှာပေးပို့အပ်ပါသည်။

(ပုံ) မင်းအောင်လှိုင်
ဗိုလ်ချုပ်မှူးကြီး
နိုင်ငံတော်ဝန်ကြီးချုပ်
ဥက္ကဋ္ဌ
နိုင်ငံတော်စီမံအုပ်ချုပ်ရေးကောင်စီ

ကိုဗစ်-၁၉ ကာကွယ်ထိန်းချုပ်ရေးနှင့် စပ်လျဉ်းသည့် ကြိုတင်ကာကွယ်ရေးဆိုင်ရာ ကန့်သတ်ချက်များအား ၂၀၂၂ ခုနှစ်၊ ဇန်နဝါရီလ ၃၁ ရက်နေ့အထိ တိုးမြှင့်သတ်မှတ်ကြောင်း ကြေညာချက်

၁။ ကိုဗစ်-၁၉ ကာကွယ်ထိန်းချုပ်ရေးအဖွဲ့အစည်းများအား ပိုမိုထိရောက်စွာ ဆောင်ရွက်နိုင်ရန်ရှေးရှုလျက် ပြည်ထောင်စုသမ္မတမြန်မာနိုင်ငံတော်၊ နိုင်ငံခြားရေးဝန်ကြီးဌာန အနေဖြင့် ကမ္ဘာ့နိုင်ငံအသီးသီးမှ မြန်မာနိုင်ငံသို့လာရောက်ကြမည့် ခရီးသွားများအပေါ် ပြည်ပဝင်ခွင့်ယာယီ ကန့်သတ်ချက်များအား ထုတ်ပြန်ထားခဲ့ပြီး အဆိုပါကန့်သတ်ချက်များအားလုံးကို ၃၁-၁၂-၂၀၂၁ ရက်နေ့အထိ ဆက်လက်တိုးမြှင့်သတ်မှတ်ကြောင်း ၃၀-၁၁-၂၀၂၁ ရက်စွဲပါ ကြေညာချက်ဖြင့် ထုတ်ပြန် ထားခဲ့ပြီးဖြစ်ပါသည်။

- (က) မြန်မာနိုင်ငံသို့ လာရောက်ကြသည့် ခရီးသွားများအပေါ် ကြိုတင်ကာကွယ်ရေး ကန့်သတ်ချက်များနှင့်စပ်လျဉ်း၍ ၁၅-၃-၂၀၂၀ ရက်စွဲပါ ကြေညာချက်၊
- (ခ) မြန်မာနိုင်ငံသို့ လာရောက်ကြသည့် ခရီးသွားများအပေါ် ကြိုတင်ကာကွယ်ရေး ထပ်တိုး ကန့်သတ်ချက်များနှင့် ဆိုက်ရောက်စီစဉ်ရေးဆွဲထားသည့် အထောက်အကူပြုစာအုပ်ထုတ်ဝေခြင်းများအား ယာယီရုပ်ဆိုင်းမှုနှင့်စပ်လျဉ်း၍ ၂၀-၃-၂၀၂၀ ရက်စွဲပါ ကြေညာချက်၊
- (ဂ) ကမ္ဘာ့နိုင်ငံအသီးသီးမှ မြန်မာနိုင်ငံသို့လာရောက်ကြသည့် ခရီးသွားများအပေါ် ကြိုတင် ကာကွယ်ရေး ထပ်တိုးကန့်သတ်ချက်များနှင့်စပ်လျဉ်း၍ ၂၄-၃-၂၀၂၀ ရက်စွဲပါ ကြေညာချက်၊
- (ဃ) ကမ္ဘာ့နိုင်ငံအသီးသီးမှ မြန်မာနိုင်ငံသို့လာရောက်ကြမည့် နိုင်ငံခြားသားများအား ဗီဇာ ကင်းလွတ်ခွင့်နှင့် လူမှုရေးဗီဇာအပါအဝင် မည်သည့်ပြည်ပဝင်ဗီဇာမျိုးအစားကိုမဆို ယာယီရုပ်ဆိုင်းမှုနှင့်စပ်လျဉ်း၍ ၂၈-၃-၂၀၂၀ ရက်စွဲပါကြေညာချက်။

၂။ ကိုဗစ်-၁၉ ကူးစက်ရောဂါ ပြည်ပမှဝင်ရောက်လာနိုင်မှုနှင့် ကူးစက်ပြန့်ပွားမှုအန္တရာယ်မှ မြန်မာ ပြည်သူများအား ကာကွယ်စောင့်ရှောက်ပေးနိုင်ရေးအတွက် ထိရောက်သည့်အစီအမံများကို ဆက်လက် ချမှတ်ဆောင်ရွက်သွားနိုင်ရန် ရှေးရှုလျက် ပြည်ထောင်စုသမ္မတမြန်မာနိုင်ငံတော်အစိုးရအနေဖြင့် အထက်ဖော်ပြပါ ပြည်ပဝင်ခွင့်ယာယီကန့်သတ်မှုဆိုင်ရာ အစီအမံများအားလုံးကို ၂၀၂၂ခုနှစ်၊ ဇန်နဝါရီလ ၃၁ ရက်နေ့အထိ ထပ်မံတိုးမြှင့်သတ်မှတ်လိုက်ပါသည်။

၃။ သို့ရာတွင် အရေးပေါ် အစိုးရတာဝန်ဖြင့်ဖြစ်စေ၊ မလွှဲမရှောင်သာသော ကိစ္စရပ်များကြောင့် ဖြစ်စေ၊ ပြည်ပနိုင်ငံသားများ (သံတမန်များနှင့် ကုလသမဂ္ဂလက်အောက်ခံအဖွဲ့အစည်းများမှ ဝန်ထမ်းများ အပါအဝင်)အနေဖြင့် မြန်မာနိုင်ငံသို့ ပျံသန်းပြေးဆွဲရန်ရှိမည့် ကယ်ဆယ်ရေးလေယာဉ်(သို့မဟုတ်) အထူးလေယာဉ်များဖြင့် လာရောက်ရန်ရှိပါက ပြည်ပဝင်ခွင့်ဗီဇာဆိုင်ရာကန့်သတ်မှုများမှ ကင်းလွတ်ခွင့် ရရှိနိုင်ရန်အတွက် ပြည်ပနိုင်ငံများရှိ အနီးဆုံး မြန်မာသံရုံး/အဖွဲ့ရုံး/ကောင်စစ်ဝန်ချုပ်ရုံးများသို့ ဆက်သွယ်အကူအညီ တောင်းခံရန် ဖြစ်ပါသည်။ သို့သော် မြန်မာနိုင်ငံသို့လာရောက်မည့်ခရီးသွားများ အားလုံးအနေဖြင့် ကျန်းမာရေးဝန်ကြီးဌာနမှ ထုတ်ပြန်ထားသည့် ကိုဗစ်ကပ်ရောဂါကာကွယ်ထိန်းချုပ် ရေးဆိုင်ရာ တည်ဆဲညွှန်ကြားချက်များကို မပျက်မကွက်လိုက်နာကြရမည် ဖြစ်ပါသည်။

နိုင်ငံခြားရေးဝန်ကြီးဌာန
နေပြည်တော်
၂၀၂၂ ခုနှစ်၊ ဇန်နဝါရီလ ၁ ရက်

ပြည်ထောင်စုဝန်ကြီး ဒေါက်တာချာလီသန်း ပဲခူးတိုင်းဒေသကြီးအတွင်းရှိ ဇေယျဝတီသကြားစက်ရုံနှင့် အမှတ်(၃)စက်မှုသင်တန်းကျောင်း(သာဂရ) ကြည့်ရှုစစ်ဆေး

နေပြည်တော် ဇန်နဝါရီ ၁

စက်မှုဝန်ကြီးဌာန ပြည်ထောင်စုဝန်ကြီး ဒေါက်တာ ချာလီသန်းသည် ဒီဇင်ဘာ ၃၁ ရက် နံနက်ပိုင်းတွင် ပဲခူးတိုင်းဒေသကြီး ဖြူးမြို့နယ်ရှိ ဇေယျဝတီသကြား စက်ရုံသို့ ရောက်ရှိရာ စက်ရုံတာဝန်ခံက လုပ်ငန်း လည်ပတ်ဆောင်ရွက်နေမှုတို့ကို ရှင်းလင်းတင်ပြ သည်။



စက်စွမ်းအားပြည့်လည်ပတ်နိုင်ရေး
ရှင်းလင်းတင်ပြမှုများနှင့် စပ်လျဉ်း၍ ပြည်ထောင်စု ဝန်ကြီးက သကြားစက်ရုံများသည် ကြံထွက်ရှိသည့် ရာသီဥတု လည်ပတ်ရ၍ စက်စွမ်းအားပြည့် လည်ပတ်နိုင်ရေး စီမံဆောင်ရွက်ရန်၊ စက်အရန် ပစ္စည်းများကိုလည်း အဆင်သင့်လဲလှယ်အသုံးပြု နိုင်ရေးအတွက် ကြိုတင်ဝယ်ယူစုဆောင်းထားရန်၊ ကြံကုန်ကြမ်းများ ပြတ်လပ်မှုမရှိစေရေး အစီအမံများ ချမှတ်ဆောင်ရွက်ရန်၊ စားသောက်ကုန်များထုတ်လုပ် သည့်စက်ရုံဖြစ်၍ စားသုံးသူများ ဘေးအန္တရာယ်မဖြစ် စေရေး အလေးထားဆောင်ရွက်ရန်၊ ပြည်ပမှ သကြား များတင်သွင်းနေမှုကို လျှော့ချနိုင်ရေးကြိုးစား ဆောင်ရွက်ရန်၊ ကြံကုန်ကြမ်းများ ကြိုတင်ခွဲရာတွင် ကြံရည်များကုန်စင်အောင် ကြိုတင်ခွဲနိုင်မှသာ သကြား အထွက်နှုန်း တိုးတက်မည်ဖြစ်၍ ကြပ်မတ်ဆောင်ရွက် ရန်၊ ကြံရာသီတွင် စက်ရုံကြိုတင်ခွဲနိုင်သည့် ကြံ

တန်ချိန်များရရှိရန် စက်ရုံအစီအစဉ်ဖြင့် စိုက်ပျိုး ထုတ်လုပ်နိုင်ရေးကြိုးစားဆောင်ရွက်ရန်၊ ဒေသခံ ကြံတောင်သူများ ဝင်ငွေတိုးတက်၍ လူနေမှုအဆင့် အတန်းမြင့်မားစေရေးအတွက် ကုန်ထုတ်လုပ်မှု လုပ်ငန်းများအား တိုးမြှင့်ဆောင်ရွက်ရန်၊ အထွက် နှုန်းကောင်းသည့် ကြံမျိုးစိတ်များရရှိအောင် စီမံ ဆောင်ရွက်၍ ဒေသခံကြံတောင်သူများသို့ ဖြန့်ဝေ

ပေးရန်နှင့် သိပ္ပံနည်းကျ စိုက်ပျိုးနိုင်ရေးအတွက် အသိပညာ မျှဝေပေးရေးလုပ်ငန်းများကို စဉ်ဆက် မပြတ် ဆောင်ရွက်ရန်၊ တစ်ယူနစ်ထုတ်လုပ်မှု စရိတ် များ လျှော့ချနိုင်ရေးအတွက် အလေအလွင့်မရှိရေး ကြပ်မတ်ဆောင်ရွက်ရန်၊ စက်ရုံစိုက်ကွင်းများတွင် လည်း ကြံအထွက်နှုန်းကောင်းမွန်အောင် မြေများ အားပြုပြင်ဆောင်ရွက်ရန်နှင့် ကြံအထွက်နှုန်း

ကောင်းမွန်စေရေးအတွက် သွင်းအားစုများနှင့် သဘာဝမြေဩဇာများကို အချိန်ကိုက်ဖြည့်ဆည်းပေး နိုင်ရေးစီမံဆောင်ရွက်ရန် မှာကြားပြီး သကြား ထုတ်လုပ်သည့် လုပ်ငန်းစဉ်အဆင့်ဆင့်နှင့် ကြံစိုက် ကွင်းများကို လှည့်လည်ကြည့်ရှုစစ်ဆေးသည်။ ထို့နောက် ပြည်ထောင်စုဝန်ကြီးသည် ကြံစိုက်ကွင်း များအတွင်း မသက်ဆိုင်သူများ ဝင်ရောက်စိုက်ပျိုးမှု မရှိစေရေး အလေးထားဆောင်ရွက်ရန် ထပ်ဆင့် မှာကြားသည်။

လှည့်လည်ကြည့်ရှု

မွန်းလွဲပိုင်းတွင် ပြည်ထောင်စုဝန်ကြီးသည် ရေတာရှည်မြို့နယ်ရှိ အမှတ်(၃) စက်မှုသင်တန်း ကျောင်း(သာဂရ)သို့ ရောက်ရှိပြီး နည်းပြဆရာ ဆရာမများ၊ သင်တန်းသား သင်တန်းသူများနှင့် တွေ့ဆုံ၍ နည်းပြဆရာ ဆရာမများအနေဖြင့် သင်တန်းသားများကို လက်တွေ့လုပ်ငန်းခွင်တွင် ပြန်လည်အသုံးပြုနိုင်သည်အထိ လေ့ကျင့်သင်ကြား ပေးရန်၊ မိမိတို့သက်ဆိုင်သည့်ဘာသာရပ်အသီးသီးကို ကျွမ်းကျင်မှုရှိရေး အမြဲမပြတ်လေ့လာသင်ယူသွားရန် နှင့် ကျောင်းသားများ၏ စံပြုဖြစ်အောင် ပြုမူနေထိုင် သွားကြရန် နည်းပြဆရာ ဆရာမများ၏ အရည်အသွေး တိုးတက်မြှင့်မားစေရေးအတွက် ToT (Training of Trainer) သင်တန်းများဖြင့်လှည့်လည်ရေး စီမံ ဆောင်ရွက်ရန် မှာကြားပြီး သင်တန်းသား သင်တန်းသူ များနှင့် ရင်းရင်းနှီးနှီးတွေ့ဆုံနှုတ်ဆက်ကာ သင်တန်းသားအိမ်ဆောင်များကို လှည့်လည်ကြည့်ရှု စစ်ဆေးခဲ့ကြောင်း သိရသည်။

သတင်းစဉ်



(၇၄)နှစ်မြောက် လွတ်လပ်ရေးနေ့အကြို မြို့နယ်အဆင့် အားကစားပြိုင်ပွဲများ ကျင်းပ

ယင်းမာပင် ဇန်နဝါရီ ၁

စစ်ကိုင်းတိုင်းဒေသကြီး ယင်းမာပင်မြို့နယ်တွင် (၇၄) နှစ်မြောက် လွတ်လပ်ရေးနေ့အကြို မြို့နယ်အဆင့် အားကစား ပြိုင်ပွဲများကို ယနေ့တွင် ကျင်းပကြောင်း သိရသည်။

(၇၄)နှစ်မြောက် လွတ်လပ်ရေးနေ့အကြို မြို့နယ်အဆင့် အားကစားပြိုင်ပွဲများတွင် ပြေးခုန်ပစ်၊ စားပွဲတင်တင်းနစ်၊ စစ်တုရင်ပြိုင်ပွဲနှင့် ဘီလီယက်ပြိုင်ပွဲများပါဝင်ပြီး ဆုရရှိသူ များအား (၇၄)နှစ်မြောက် လွတ်လပ်ရေးနေ့အထိမ်းအမှတ် အခမ်းအနားတွင် ဆုများချီးမြှင့်ပေးအပ်သွားမည်ဖြစ်ကြောင်း

သိရသည်။

(၇၄)နှစ်မြောက် လွတ်လပ်ရေးနေ့အကြိုအဖြစ် အားကစား ပြိုင်ပွဲများကို မြို့နယ်စီမံအုပ်ချုပ်ရေးအဖွဲ့၊ မြို့နယ်အားကစားနှင့် ကာယပညာဦးစီးဌာနနှင့် မြို့နယ်အဆင့်ဌာနဆိုင်ရာများ ပူးပေါင်း၍ ကျောင်းသား ကျောင်းသူများနှင့် အားကစားဝါသနာရှင် များအတွက် ကျန်းမာပျော်ရွှင်စွာ ယှဉ်ပြိုင်ကစားနိုင်ရေးအတွက် ပူးပေါင်းကျင်းပခြင်းဖြစ်ကြောင်း သိရသည်။

သန်းဌေးအောင်(ကနီ)

ပဲခူးမြို့ ဗုဒ္ဓအသံဓမ္မဗိမာန်ကြီးအား မြန်မာမှုလက်ရာများဖြင့် ပြန်လည်မွမ်းမံပြင်ဆင်ခြင်းလုပ်ငန်း ၉၅ ရာခိုင်နှုန်းခန့်ပြီးစီး

ပဲခူး ဇန်နဝါရီ ၁

ပဲခူးမြို့ ရွှေမော်ခေမာဘုရားလမ်း သမိုင်းဝင် ဆုတောင်းပြည့် ရွှေမော်ခေမာစေတီတော်မြတ်ကြီး၏ အနောက်ဘက်မှခန့်အနီး ရွှေမော်ခေမာစေတီတော်မြတ်ကြီး၏ ဝတ္ထုကမြေအတွင်း တည်ဆောက်ထားရှိသော ဗုဒ္ဓအသံဓမ္မဗိမာန်ကြီးအား မြန်မာမှုအနုပညာ လက်ရာများဖြင့် ပြန်လည်မွမ်းမံပြင်ဆင်ခြင်း လုပ်ငန်း ဆောင်ရွက်လျက်ရှိရာ လုပ်ငန်းအားလုံး၏ ၉၅ ရာခိုင်နှုန်းခန့်ပြီးစီးသွားပြီဖြစ်သည်။

အဆိုပါ ဗုဒ္ဓအသံဓမ္မဗိမာန်ကြီးအား ၁၉၉၅ ခုနှစ် အောက်တိုဘာ ၂၇ ရက်တွင် ပဏ္ဍိတတင်မင်္ဂလာ ပြုလုပ်ကာ အလှူပေး ၂၄၀၊ အနံ့ပေး ၁၅၀ အာရုံစီ နှစ်ထပ်အဆောက်အအုံအဖြစ် ခုံညားထည်ဝါစွာ တည်ဆောက်ခဲ့ခြင်းဖြစ်ကြောင်း သိရသည်။

ယခုအခါ အဆိုပါ ဗုဒ္ဓအသံဓမ္မဗိမာန်တော်ကြီး

သည် နှစ်ပေါင်း ၂၆ နှစ်ကျော် ကြာမြင့်လာပြီဖြစ်သော ကြောင့် ဗိမာန်ကြီး၏ဘုံဆင့်၊ ပြာသာဒ်၊ အမိုးသွပ်ပြား များ၊ မြန်မာမှုပန်းခြူးပန်းနှယ်လက်ရာများ ပျက်စီး ဆွေးမြည့်ယိုယွင်းခြင်းများ ဖြစ်ပေါ်လာသဖြင့် ပြန်လည်မွမ်းမံပြင်ဆင်မှု ပြုလုပ်ခဲ့ရာ ယခုအခါ ၉၅ ရာခိုင်နှုန်းခန့် ပြီးစီးနေပြီဖြစ်ကြောင်း သိရသည်။

ဗုဒ္ဓအသံဓမ္မဗိမာန်ကြီးစတင်တည်ဆောက်ပြီး စီးသည့်ချိန်မှစတင်၍ ဗိမာန်ကြီးအတွင်း၌ တရားပွဲ များ၊ ဘာသာရေးပွဲများ၊ လူမှုရေးပွဲအခမ်းအနားများ၊ ဓမ္မာစရိယ၊ ပါဠိပထမပြန်၊ နိကာယ်၊ ဝိနိယတံခွန် စသည့် စာမေးပွဲများဖြေဆိုရာနေရာအဖြစ် လက်ခံ ကျင်းပနိုင်ခဲ့သည့်အပြင် စာအောင်သံဃာများပူဇော်ပွဲ ပြုလုပ်ရာတွင်လည်း အသုံးပြုလျက်ရှိသည့်အတွက် ပဲခူးမြို့ဂုဏ်ဆောင် ဗိမာန်ကြီးတစ်ခုဖြစ်ကြောင်း လည်း သိရသည်။

တင်စိုး(ပဲခူး)



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ရေးဆင်းစိုက်ပျိုးရေးတက္ကသိုလ် ဘွဲ့ကြို၊ ဘွဲ့လွန်သင်တန်းများ (၆-၁-၂၀၂၂)ရက်နေ့တွင် ဖွင့်လှစ်မည်

၁။ ရေးဆင်းစိုက်ပျိုးရေးတက္ကသိုလ်တွင် သင်ကြားပို့ချလျက်ရှိသော (၂၀၁၉-၂၀၂၀) ပညာသင်နှစ်နှင့် (၂၀၂၁-၂၀၂၂) ပညာသင်နှစ် များအတွက် အောက်ဖော်ပြပါ ဘွဲ့ကြို၊ ဘွဲ့လွန်သင်တန်းအသီးသီးကို (၆-၁-၂၀၂၂) ရက်နေ့တွင် စတင်ဖွင့်လှစ်မည် ဖြစ်ပါသည်။

- (က) စတုတ္ထနှစ် (ဒုတိယနှစ်ဝက်)
- (ခ) ဘွဲ့လွန်ပါရဂူ (ပထမနှစ်ဝက်)
- (ဂ) ဘွဲ့လွန်မဟာသိပ္ပံ (ပထမနှစ်ဝက်)
- (ဃ) ဘွဲ့လွန်ဒီပလိုမာ (ပထမနှစ်ဝက်)
- (င) ဘွဲ့လွန်မဟာဒဿန (ပထမနှစ်ဝက်)

၂။ ကိုဗစ်-၁၉ ရောဂါကာကွယ်ဆေးထိုးပြီးပါက ကာကွယ်ဆေးထိုးပြီးကြောင်း ကတ်ပြားနှင့်အတူ ကျောင်းအပ်ချိန်တွင် သတင်းပို့ရမည်ဖြစ်ပါသည်။ ကာကွယ်ဆေးမထိုးနိုင်သေးပါက ကျန်းမာရေးဝန်ကြီးဌာနနှင့် အမြန်ဆုံးပူးပေါင်းကာ ဆေးထိုးနှံရေး အတွက် ဆက်လက်ဆောင်ရွက်ပေးသွားမည်ဖြစ်ပါသည်။

၃။ အသေးစိတ်အချက်အလက်များအား Website www.yau.edu.mm တွင် ဖော်ပြပေးထားမည်ဖြစ်ပြီး ဖုန်း-၀၉၂၅-၄၃၂၅-၁၅၅ နှင့် ၀၉၂၅-၄၀၂၃-၃၈၃ သို့ဆက်သွယ်မေးမြန်းစုံစမ်းနိုင်ပါသည်။

ရေးဆင်းစိုက်ပျိုးရေးတက္ကသိုလ်

အိမ်တွင်းမူသက်မွေးလုပ်ငန်းပညာသင်ကျောင်းများမှ ကျောင်းအခြေပြုသင်တန်း (၃/၂၀၂၂)ဖွင့်လှစ်ရန် သင်တန်းသားခေါ်ယူခြင်း

နေပြည်တော် ဇန်နဝါရီ ၁

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာနသည် ရန်ကုန်၊ မန္တလေး၊ မော်လမြိုင်၊ ပုသိမ်၊ တောင်ငူ၊ မြစ်ကြီးနား၊ ဖျာပုံ၊ စစ်တွေ၊ ရွာငံနှင့် ထားဝယ်မြို့တို့တွင် အိမ်တွင်းမူသက်မွေး လုပ်ငန်းပညာသင်ကျောင်းများအား ဖွင့်လှစ်ထားရှိကာ စက်ချုပ်သင်တန်းများ (မိန်းမဝတ်၊ ကလေးဝတ်၊ ကျားရှပ်၊ တိုက်ပုံ၊ ကုတ်အင်္ကျီ)၊ လက်မှုသင်တန်း၊ မုန့်ချိုးစုံပြုလုပ်နည်းသင်တန်း၊ အစားအစာချက်ပြုတ်နည်းသင်တန်းနှင့် ပန်းအလှပြင်သင်တန်းစသည့် သင်တန်းများကို ဘဏ္ဍာရေးနှစ်တစ်နှစ်လျှင် သင်တန်းအပတ်စဉ်(၈)ခု၊ အပတ်စဉ်တစ်ခုလျှင် (၆)ပတ်ကြာ သင်ကြားပေးလျက် ရှိသည်။

အဆိုပါ အိမ်တွင်းမူသက်မွေးလုပ်ငန်းပညာသင်ကျောင်းမှ သင်တန်း အပတ်စဉ် (၃/ ၂၀၂၂)အား (၁၀-၁-၂၀၂၂)ရက်နေ့မှ(၁၈-၂-၂၀၂၂)ရက်နေ့ထိ ဖွင့်လှစ်သင်ကြားပေးမည်ဖြစ်ရာ တက်ရောက်လိုသော သင်တန်းသား(အမျိုးသမီး/ အမျိုးသား)များအနေဖြင့် သက်ဆိုင်ရာ တိုင်းဒေသကြီး/ ပြည်နယ်များရှိ အောက်ပါ အိမ်တွင်းမူသက်မွေးလုပ်ငန်းပညာသင်ကျောင်းများသို့ ရုံးချိန်အတွင်း ဆက်သွယ် စုံစမ်း၍ တက်ရောက်နိုင်ကြောင်း အသိပေးကြေညာအပ်ပါသည်-

- အိမ်တွင်းမူသက်မွေးလုပ်ငန်းပညာသင်ကျောင်း (ရန်ကုန်) အမှတ်-၁၃၅၊ဓမ္မစေတီလမ်း၊ ဗဟန်းမြို့နယ်၊ ဖုန်းဝ-၅၃၆၂၈၀
- အိမ်တွင်းမူသက်မွေးလုပ်ငန်းပညာသင်ကျောင်း (မန္တလေး) အမှတ်- ၁၆၉၊ ၈၃ လမ်း၊ ၂၅ x၂၆ လမ်းကြား၊ အောင်မြေသာစံမြို့နယ်၊ စစ်ကိုင်းတန်းရပ်၊ မန္တလေးမြို့၊ ဖုန်း-၀၂-၄၀၃၆၇၉၈
- အိမ်တွင်းမူသက်မွေးလုပ်ငန်းပညာသင်ကျောင်း (မော်လမြိုင်) ရွှေတောင်ရပ်၊ အထက်လမ်းမကြီးဘေး၊ မော်လမြိုင်မြို့၊ ဖုန်း-၀၅၇-၂၀၂၇၁၆၆
- အိမ်တွင်းမူသက်မွေးလုပ်ငန်းပညာသင်ကျောင်း(တောင်ငူ) အမှတ် (၁၈)ရပ်ကွက်၊ စည်သူလမ်း၊ ဘူတာအနီး၊ တောင်ငူမြို့၊ ဖုန်း-၀၅၄-၂၃၅၇၁
- အိမ်တွင်းမူသက်မွေးလုပ်ငန်းပညာသင်ကျောင်း (မြစ်ကြီးနား) အမှတ်(၉၂)၊ ရှမ်းစုမြောက်ရပ်ကွက်၊ မြစ်ကြီးနားမြို့၊ ဖုန်း- ၀၇၄-၂၅၂၅၅၈
- အိမ်တွင်းမူသက်မွေးလုပ်ငန်းပညာသင်ကျောင်း (ဖျာပုံ) ကျိုက္ကကျေးရွာ၊ ဖျာပုံ-ဘိုကလေး ကားလမ်းဘေး၊ဖျာပုံမြို့၊ ၀၉-၄၅၅၇၈၀၂၁
- အိမ်တွင်းမူသက်မွေးလုပ်ငန်းပညာသင်ကျောင်း (ပုသိမ်) အမှတ်-၂ရပ်ကွက်၊ မင်းကြီးလမ်း၊ ပုသိမ်မြို့၊ ဖုန်း - ၀၄၂-၂၅၃၇၃၊ ၀၄၂-၂၁၀၇၃
- အိမ်တွင်းမူသက်မွေးလုပ်ငန်းပညာသင်ကျောင်း (စစ်တွေ) မေယုလမ်း(လေယာဉ်ကွင်းအနီး)၊ မန်ကျည်းမြိုင်ရပ်ကွက်၊ စစ်တွေမြို့၊ ဖုန်း- ၀၄၃-၂၅၀၆၇
- အိမ်တွင်းမူသက်မွေးလုပ်ငန်းပညာသင်ကျောင်း (ရွာငံ) အမှတ်-၈၂၊ အင်းကုန်းငါးဆူကျေးရွာအုပ်စု၊ အင်းကုန်းကျေးရွာ၊ ရှမ်းပြည်နယ်(တောင်ပိုင်း)၊ ရွာငံမြို့၊ ဖုန်း- ၀၉- ၇၈၁၁၆၂၇၂
- အိမ်တွင်းမူသက်မွေးလုပ်ငန်းပညာသင်ကျောင်း (ထားဝယ်) အကွက်အမှတ်(၂၄)၊ ဆန်ချိုအနောက်ကွင်း၊ ထားဝယ်မြို့၊ တနင်္သာရီတိုင်းဒေသကြီး၊ထားဝယ်မြို့၊ ဖုန်း- ၀၅၉-၂၀၂၄၀၀၉

လူမှုဝန်ထမ်းဦးစီးဌာန

အများပြည်သူမှ

ဒဂုံမြို့နယ်ရှိပြည်သူ့ဥယျာဉ် ဆင်ရုပ် ရေပန်းအနီးတစ်ဝိုက်တွင် I Love Yangon စာတန်းမီးအလှ၊ မီးပဒေသာများ၊ စောင်း၊ လိပ်ပြာ၊ ပိတောက်၊ ပျား တို့ကို ပုံစံဖော်ထား သည့် 3D မီးအလှများ၊ ပန်းပင်များနှင့် ရေစိုခံဘောလုံး 2D မီးအလှများတပ်ဆင် ထားရှိမှုများအပါအဝင် အလှဆင်မီး ၁၁ မျိုးကို ဝင်ကြေးအခမဲ့ဖြင့် ပြည်သူများ လာရောက်ကြည့်ရှုနိုင်ရန် စီစဉ်ထား ကြောင်းနှင့် ပြည်လမ်းအင်းလျား ကန်ပေါင်ပန်းခြံနှင့် ကမ္ဘာအေးဘုရားလမ်း မြကျွန်းသာပန်းခြံ ကန်ပေါင်တို့တွင် အလားတူမီးအလှများကို တပ်ဆင်ထား ရှိပြီး အများပြည်သူ စိတ်အေးချမ်းသာစွာ အနားယူ အပန်းဖြေနိုင်ရန် စီစဉ် ဆောင်ရွက်ပေးထားသည်။

ပျော်ရွှင်စွာဆော့ကစား

ထိုသို့ ဆောင်ရွက်ပေးထားမှုကြောင့် ပြည်လမ်းအင်းလျားကန်ပေါင်ပန်းခြံနှင့် ကမ္ဘာအေးဘုရားလမ်း မြကျွန်းသာ ပန်းခြံကန်ပေါင်တို့တွင် မိသားစုအလိုက်၊ အစုအဖွဲ့များအလိုက် အနားယူအပန်းဖြေ နေမှုများ၊ ဖုန်းများဖြင့်တစ်ဦးချင်းသော် လည်းကောင်း၊ မိသားစုလိုက်သော် လည်းကောင်း၊ အစုအဖွဲ့လိုက်သော် လည်းကောင်း အလှဆင်မီးများနှင့်အတူ ဓာတ်ပုံရိုက်ခြင်း၊ မြှုပ်ခင်းပြင်တွင် ပျော်ရွှင်စွာ ဆော့ကစားခြင်းများဖြင့် စည်ကားနေသည်များကို တွေ့ရှိရသည်။

မီးအလှဆင်ထားသည့် အများပြည်သူ



အနားယူအပန်းဖြေသည့် နေရာများသို့ ဒီဇင်ဘာ ၃၁ ရက် ညပိုင်းတွင် ရန်ကုန် တိုင်းဒေသကြီး ဝန်ကြီးများဖြစ်သည့် လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး ဝင်းတင့်၊ စည်ပင်သာယာရေး ဝန်ကြီး(မြို့တော်ဝန်) ဦးဗိုလ်ဌေး၊ စီးပွားရေးရာဝန်ကြီး ဦးအောင်သန်းဦး၊ သယံဇာတရေးရာဝန်ကြီး ဦးဇော်ဝင်း၊ တိုင်းရင်းသားရေးရာဝန်ကြီး ဦးစောကျော် ကော့ထူး၊ ဥပဒေချုပ် ဦးဌေးအောင်တို့က ကြည့်ရှုစစ်ဆေးကြရာ Yangon Lighting Festival 2022 အဖွဲ့၏ အထွေထွေ မန်နေဂျာ ဦးဇော်မိုးက ရှင်းပြသည်။

ရက်ရှည်ဖွင့်လှစ်ထား

တိုင်းဒေသကြီး ဝန်ကြီးများက ရောင်စုံမီးများဖြင့် အလှဆင်ထားရှိသည့် နေရာများကို အများပြည်သူ စိတ်အေးချမ်း ဆန်းကျော်ဦး(ပြန်/ဆက်)

(၇၄)နှစ်မြောက် လွတ်လပ်ရေးနေ့ အကြိုဂုဏ်ပြုဆောင်းပါး

၇၄ နှစ်ပြည့်ခဲ့ပြီ

ပြည်ထောင်စုသားတစ်ဦး

မြန်မာပြည်လွတ်လပ်ရေးရရှိခဲ့သည်မှာ ယခု ၇၄ နှစ်ပြည့်ခဲ့လေပြီ။ လွတ်လပ်ရေးနေ့အခါသမယရောက်လေတိုင်း “လွတ်လပ်ရေးရတဲ့အခါ ယိုးဒယားလိုဖြစ်ချင်သလား၊ တူရကီလိုဖြစ်ချင်သလား၊ အိုင်ယာလန်လိုဖြစ်ချင်သလား၊ ဆိုဗီယက်ရုရှားလို ဖြစ်ချင်သလား”ဆိုသည့် လွတ်လပ်ရေးဖခင်ကြီး ဗိုလ်ချုပ်အောင်ဆန်း၏မိန့်မှာချက်ကို သတိရမိသည်။

ဗိုလ်ချုပ်သည် ထိုစဉ်ကတည်းက ကမ္ဘာကြည့် ကြည့်ခဲ့သည်။ တစ်ဖက်ကလည်း လူမျိုးစွဲ၊ ဝါဒစွဲ၊ ဂိုဏ်းဂဏထွဲတို့ကြောင့် ပေါ်ပေါက်လာမည့် မြန်မာ့အပြုအမူကို သူစိုးရိမ်ခဲ့သည်။ ထို့ကြောင့် အမျိုးသားညီညွတ်ရေးအတွက် အထပ်ထပ်အခါခါ မှာတမ်းခြေခဲ့သည်။ မြန်မာတွေ စည်းကမ်းရှိဖို့၊ အလုပ်ကြိုးစားဖို့၊ တလွဲဆံပင်မကောင်းဖို့ အကြိမ်ကြိမ် သတိပေးခဲ့သည်။

သို့ရာတွင် ကွဲပြားကြသည်။ ကွဲပြားမှုမကလက်နက်ကိုင်လမ်းစဉ်ကိုပါ ကိုင်စွဲလာကြသည်။ ဗမာပြည်ကွန်မြူနစ်ပါတီက ၁၉၄၈ ခုနှစ် မတ်လ ၂၈ ရက်နေ့တွင် တောခို၍ လပိုင်းအရွယ်သား ပါလီမန်ဒီမိုကရေစီအစိုးရကို လက်နက်စွဲကိုင်ပုန်ကန်ခြားနားသည်။ ကရင်အမျိုးသား အစည်းအရုံး(KNU)ကလည်း ၁၉၄၉ ခုနှစ်တွင် အင်းစိန်၊ တောင်ငူ အပါအဝင် KNDO တပ်များအခြေပြုရာ မြို့ကြီးများကို သိမ်းယူ၍ တင်းပြည့်ကျပ်ပြည့် ပါလီမန်ဒီမိုကရေစီအစိုးရစစ်စစ်ကို ပုန်ကန်ခြားနားခဲ့ပြန်သည်။ ထိုမှအစပြု၍ လွတ်လပ်ရေး၏ ဖွားဖက်တော်လက်နက်ကိုင်ပဋိပက္ခသည် ပစ္စုပ္ပန်တိုင် ရှည်ကြာခဲ့သည်။

ဗိုလ်ချုပ်ပြောခဲ့သလို ပြန်လည်ထူထောင်ရေး၊ အမျိုးသားကြီးပွားတိုးတက်ရေးအတွက် ယခုတိုင် ကျွန်တော်တို့စိတ်မဝင်စားနိုင်ကြသေး။ မြန်မာအချင်းချင်းချစ်သော တလွဲဆံပင်ကောင်းနေကြဆဲဖြစ်သည်။

ရွှေမြန်မာအများစု၏ တလွဲဆံပင်ကောင်းမှုများကား ပြော၍ မကုန်နိုင်ပါ။ ကိုရီးယားရုပ်သံဇာတ်လမ်းတွဲများကို မြန်မာအများစု စွဲလမ်းနှစ်ခြိုကြကြသည်မှာ ဆယ်စုနှစ်မကတော့ပြီ။ စွဲလမ်းမှုနှင့် အတူအွန်စော၊ ဂျွန်စောတို့ကိုသာမက ကိုရီးယားအစားအသောက်များ ဖြစ်ကြသည့် ဆိုဂျူတို့၊ ပဲခေါက်ဆွဲတို့ ကင်ချီတို့ကိုပါ မြည်းစမ်းလာကြသည်။ ကိုရီးယားဘာသာစကားနှင့် ယဉ်ကျေးမှုတို့ကိုပါ သဘောကျလာကြသည်။ သို့သော် အများစုက ကိုရီးယားနိုင်ငံ၏ ရုန်းကန်မှု၊ အာရှကျားတစ်ကောင်အဆင့်သို့ ရောက်ရှိလာအောင် နှာခေါင်းသွေးထွက်မှု (ကိုရီးယားဇာတ်လမ်းတွဲများတွင် သုံးနှုန်းနေကျစကား) ကြိုးပမ်းတည်ဆောက်ခဲ့မှုများကို အများစုက ရေရေရာရာမသိခဲ့ကြ။ လေ့လာအတုယူရကောင်းမှန်းပင် မသိခဲ့ကြ။

ထောင်းလမောင်းကြေကျန်ခဲ့

တကယ်တော့ ကိုရီးယားနိုင်ငံ၏သမိုင်းကြောင်းသည် လွယ်ကူချောမွေ့ခဲ့ခြင်း မရှိခဲ့ပါချေ။ မြန်မာထက်ပင် ပို၍အခက်အခဲမျိုးစုံကြုံတွေ့ခဲ့ကြရသည်။ အိမ်နီးချင်းနိုင်ငံက နှစ်ပေါင်း ၄၀ နီးပါးကျန်ပြုခြင်းခံခဲ့ရသည့် ဤနိုင်ငံငယ်လေးသည် ဒုတိယကမ္ဘာစစ်အပြီးတွင် စစ်ပွဲနှင့် တစ်ဖန်ကြုံတွေ့ခဲ့ရပြန်သည်။ ၁၉၅၃ ခုနှစ်တွင် ကိုရီးယားစစ်ပွဲကြီး ပြီးဆုံးသွားခဲ့သော်လည်း တိုင်းပြည်က ထောင်းလမောင်းကြေ ကျန်ခဲ့သည်။ စစ်ဘေးစစ်ဒဏ်ကြောင့် ဤနိုင်ငံငယ်ကလေးသည် ကုန်းကောက်စရာမကျန်လောက်အောင် ဖျက်ဆီးခြင်းခံခဲ့ရသည်။

ကိုရီးယားစစ်ပွဲကြောင့် ခန့်မှန်းခြေ အရပ်သား နှစ်သန်းကျော် သေခဲ့ရပြီး သိန်းပေါင်းများစွာသော ပြည်သူပြည်သားများ ထိခိုက်ဒဏ်ရာရခဲ့ကြသည်။ စစ်ကာလအတွင်း မိသားစုများ ကစဉ့်ကလျား



တောင်ကိုရီးယားနိုင်ငံ ဆိုးလ်မြို့တစ်နေရာကို ၁၉၅၀ ပြည့်နှစ် ဝန်းကျင်က တွေ့ရစဉ်။

တကွတပြားဖြစ်ကုန်သည်။ စစ်ရပ်ဆိုင်းရန် သဘောတူလက်မှတ် ထိုးပြီးသောအခါ ကိုရီးယားကျွန်းဆွယ်သည် နှစ်ပိုင်းကွဲသွားသည်။ ပြည်သူအတော်များများမှာ သူတို့၏ချစ်သူခင်သူများနှင့် ကွဲကွာသွားခဲ့ကြရသည်။ အလုပ်အကိုင်အခွင့်အလမ်းများလည်း မရှိတော့၍ လူတွေမှာ အလုပ်အကိုင်မရှိ၊ စားစရာကလည်း နတ္ထိ။ ကလေးအတော်များများသည် မိဘမဲ့များဖြစ်သွားပြီး အစာရေစာ ငတ်မွတ်ခေါင်းပါးကြသည်။ လမ်းတကာပေါ်လှည့်ပြီး အစားအစာရှာဖွေကြရသည်။

ထို့နောက် ပြည်တွင်းအာဏာလှုပ်များ၊ သဘောတရားရေးတိုက်ပွဲများ၊ လူမှုရေးမငြိမ်မသက်ဖြစ်မှုများ စသည့်စိန်ခေါ်မှုများကလည်း ဆက်တိုက်ပေါ်ပေါက်လာသည်။ ထိုသို့သော ခေတ်ကာလများအတွင်း ထောင်ပေါင်းများစွာသော ကိုရီးယားများသည် နိုင်ငံရပ်ခြားသို့ သွားရောက်ပြီး သတ္တုတွင်းအလုပ်သမားများ၊ ဆောက်လုပ်ရေးအလုပ်သမားများအဖြစ် အလုပ်လုပ်ကြရသည်။ သူတို့သားသမီးများ ဘဝသာယာလှပရေးအတွက် ကိုရီးယားသို့ သူတို့ပြန်ပို့သောငွေများကြောင့်သာ ကိုရီးယားနိုင်ငံသည် ဒေဝါလီခံရမည့်ဘေးမှ လွတ်ကင်းခဲ့သည်။ ၁၉၇၃ ခုနှစ် အာရပ်ရှေ့သစ်တိုက်ကြောင့် ကြုံခဲ့ရသော အကျပ်အတည်းကို ကျော်လွှားနိုင်ခဲ့သည်။ ထောင်ပေါင်းများစွာသောအမျိုးသမီးများကလည်း ဂျာမနီနိုင်ငံသို့ သူနာပြုဆရာမများအဖြစ် သွားရောက်အမှုထမ်းခဲ့ကြသည်။ သူတို့၏ညီအစ်ကိုမောင်နှမများ ထမင်းဝရေး၊ စာဖြောင့်ဖြောင့်သင်နိုင်ရေးအတွက် တစ်ဖက်တစ်လမ်းမှ ကူညီနိုင်ဖို့ ဖြစ်သည်။

ထိုခေတ်ထိုကာလက ကိုရီးယားပြည်သူများ အလွန်အမင်းလိုလားတောင့်တသည်မှာ ပိုမိုသာယာဝပြောသော ဘဝတစ်ခုတွင် နေထိုင်ရှင်သန်ဖို့သာဖြစ်သည်။ ထိုဘဝမျိုးတွင် နေထိုင်နိုင်ရန် ကိုရီးယားနိုင်ငံသားများ အသည်းအသန်ကြိုးစားခဲ့ကြသည်။ ကိုယ်ကျိုးစွန့်အနစ်နာခံခဲ့ကြသည်။ ဤသို့သော ပြင်းပြသည့်ဆန္ဒများနှင့် ဇွဲမာန်တို့ကြောင့် လူအတော်များများက မဖြစ်နိုင်ဟု မှတ်ယူထားသည့်အရာများကို သူတို့အကောင်အထည်ဖော် လုပ်ဆောင်နိုင်ခဲ့ကြသည်။

ယနေ့ဆိုလျှင် ကိုရီးယားသမ္မတနိုင်ငံ(တောင်ကိုရီးယား)သည်



တောင်ကိုရီးယားနိုင်ငံ ဆိုးလ်မြို့တစ်နေရာကို ယခုလက်ရှိ အချိန်၌ တွေ့ရစဉ်။

ကမ္ဘာစီးပွားရေးလောက၏ ထိပ်တန်းစာရင်းဝင်နိုင်ငံတစ်နိုင်ငံအဖြစ် တက်လှမ်းနိုင်ခဲ့ပြီဖြစ်သည်။ ယခင်က စစ်ဘေးကြောင့် ကုန်းကောက်စရာ မကျန်လောက်အောင် ပျက်စီးခဲ့ရသည့် ဤနိုင်ငံတွင် ဆဲလ်ဖုန်းများ၊ ကွန်ပျူတာသုံး တစ်ပိုင်းလျှပ်ကူးပစ္စည်းများမှသည် ဧရာမသင်္ဘောကြီးများနှင့် ဖိပ်ခဲမော်တော်ကားများအထိ ထုတ်လုပ်နေသည်။ ပြည်တွင်းဆောက်လုပ်ရေးကုမ္ပဏီ ပိစ်ကွေးကလေးဖြစ်သည့် ဟွန်ဒိုင်းကုမ္ပဏီအပါအဝင် ကုမ္ပဏီများစွာကိုလည်း ကမ္ဘာတန်းဝင်ကော်ပိုရေးရှင်းကြီးများဖြစ်လာအောင် တွန်းတင်ပေးနိုင်ခဲ့သည်။ ကမ္ဘာ့အမြင့်ဆုံးမိုးမျှော်တိုက်ကြီးများ၊ ကမ္ဘာ့အရှည်ဆုံးစာရင်းဝင်တံတားများဖြင့်လည်း ဖွံ့ဖြိုးတိုးတက်လာသည်။ အားကစားသမားများ၊ အနုပညာရှင်များ၊ ဂီတပညာရှင်များ၊ သိပ္ပံပညာရှင်များကလည်း ကမ္ဘာတစ်ဝန်း အကျော်ဇောဖြစ်လာကြသည်။

လွန်ခဲ့သည့် နှစ်ပေါင်း ၆၀ ကျော် ၇၀ အတွင်း ကိုရီးယားပြည်သူတို့၏ စုပေါင်းညီညာစွာ ကြိုးပမ်းအားထုတ်ခဲ့မှုများကြောင့် ယနေ့အာရှကျားတစ်ကောင်အဖြစ် အင်အားကြီးမားလာသည့် ကိုရီးယားသမ္မတနိုင်ငံ၏သမိုင်းကား အတုယူဖွယ်၊ သင်ခန်းစာယူဖွယ်ကောင်းလှပေသည်။

ဂျပန်တို့၏ အမျိုးသားရေးအားမာန်

ထို့အတူ ကမ္ဘာ့စက်မှုထိပ်တန်း ဂျပန်နိုင်ငံ၊ ဒုတိယကမ္ဘာစစ်အတွင်းက စစ်ဘေးဒဏ်နှင့် အကျမြူးဒဏ်ကြောင့် ပြာပုံအထိ ဖြစ်ခဲ့ရသည့်ဘဝမှ ရုန်းကန်ခဲ့ပြီး ယနေ့ဂျပန်အဖြစ် ပြန်လည်နိုးထရှင်သန်လာရန် ကြိုးပမ်းခဲ့ကြသည့် ဂျပန်တို့၏ အမျိုးသားရေးအားမာန်ကလည်း စံနမူနာယူဖို့ ကောင်းလှသည်။

နိုင်ငံကိုပြာပုံဘဝမှ ကမ္ဘာ့ထိပ်တန်းနိုင်ငံတစ်နိုင်ငံအဖြစ် ထူထောင်ခဲ့ရာတွင် ဂျပန်ပြည်သူတို့၏ တက်ကြွမှု၊ ထက်မြက်မှု၊ အလုပ်ကြိုးစားမှု၊ ဝီရိယကြီးမားမှု၊ စည်းကမ်းလိုက်နာမှုများကို သမိုင်းတွင် ချန်ရစ်ထား၍ မရစကောင်းပေ။

တစ်ဖက်မှာလည်း ဂျပန်တို့သည် အခွင့်ကောင်းကို ကောင်းစွာ အသုံးချနိုင်ခဲ့သည်။ စစ်ပြီးကာလတွင် အမေရိကန်က ဂျပန်နိုင်ငံ၏ ကာကွယ်ရေးတာဝန်ကိုယူခဲ့ပြီး ပြန်လည်ထူထောင်ရေးအတွက်လည်း စီးပွားရေးအထောက်အပံ့များပေးခဲ့သည်။ ဂျပန်နိုင်ငံအဖို့ ကာကွယ်ရေးအသုံးစရိတ်ကုန်ကျရန် မလိုတော့၍ ဂျပန်၏စီးပွားရေးသည် ခေါင်းထူလာသည်။ ဂျပန်စက်ရုံခေါင်းတိုင်းများ၌ မီးခိုးများ လူလာသည်။ တစ်ဖန် ကိုရီးယားစစ်ပွဲကာလတွင် အမေရိကန်တို့သည် ဂျပန်စစ်အခြေစိုက်စခန်းကို အသုံးပြုခဲ့သလို ဂျပန်စက်မှုလုပ်ငန်းကို အားပြုခဲ့သည်။ ဤသို့ဖြင့် ဂျပန်၏စက်မှုလုပ်ငန်းသည် တစ်ဟုန်ထိုး ဖွံ့ဖြိုးတိုးတက်လာသည်။

နိပုန်ဖောင်ဒေးရှင်း ဥက္ကဋ္ဌကြီး မစ္စတာဆာဆာကာဝါက သူငယ်စဉ်အခါက မြန်မာနိုင်ငံမှ ပေးပို့သောဆန်များကို စားခဲ့ရသည်ဟု တခုတရဆိုရလောက်အောင် စစ်ပြီးကာလတွင် စားနပ်ရိက္ခာအခက်အခဲကြုံတွေ့ခဲ့ရသောဂျပန်သည် ဂျပန်လယ်သမားတို့၏ သိပ္ပံနည်းကျစိုက်ပျိုးရေးကို တီထွင်ကြံဆခဲ့မှုများကြောင့် ယနေ့ စားနပ်ရိက္ခာဖူလုံလာခဲ့သည်။

စာမျက်နှာ ၇ သို့ □

သဘာဝသယံဇာတများ ပေါကြွယ်ဝရာ မြန်မာနိုင်ငံကမူ ယနေ့တိုင် အတိတ်သမိုင်းအတွင်း မှာပင် တဝဲလည်လည်ဖြင့် ရှေ့ကိုမရောက်နိုင်တော့။ တိုင်းရင်းသားညီအစ်ကိုအချင်းချင်းကြား နိုင်ငံရေးဝါဒမတူညီမှု၊ အယူအဆမတူညီမှုများနှင့် သံသယအမြင်များကြောင့် ပေါ်ပေါက်ခဲ့သော လက်နက်ကိုင်ပဋိပက္ခကို တစ်စတစ်စလျော့ပါးကင်းစင်သွားအောင် ဆွေးနွေးညှိနှိုင်းအဖြေရှာကြ ရမည့်အစား ဘေးပယောဂတို့ကြောင့် ပစ္စက္ခကာလတွင် တိုင်းရင်းသားဒေသအချို့၌ တိုက်ပွဲများ တစ်ကျော့ပြန်ပေါ်ပေါက်လာခဲ့ပြန်သည်။ တိုက်ပွဲများကြောင့် ဒေသခံပြည်သူအချို့သည် နေရပ်စွန့်ခွာထွက်ပြေးခဲ့ကြရပြန်သည်။

အမွန်တရား လောကလူရွာ

ပုထုဇဉ် အို လူသား

ဘာတွေများ လုပ်ခဲ့ပါ

ကုန်ခဲ့တဲ့ တစ်နှစ်တာ

ဆန်းစစ်စရာ ခုများ

ကောင်းအမှု မကောင်းထွေ

လုပ်ခဲ့ပေ အို ဘယ့်လူသား။

မကောင်းမှု မကောင်းရာ

လုပ်ခဲ့တာရှိငြား

နှစ်ဟောင်းမှာ ချန်ထားဖို့

ပန်ကြားလို့ ရေး ကဗျာငင်

ကောင်းတာတွေ ယူပိုက်လို့

နှစ်သစ်သို့ ကူး မြောက်စေချင်။

နှစ် အဟောင်း ခဝါတင်

ဖြူသန့်စင် စိတ်ထားနဲ့

အမွန်တရား လောကလူရွာ

နှစ် သစ် ချိန် ခါ။

ကောင်းအမှု နောင် အရှည်တာ

ဆောင်လေပါ လူသားကွယ်လေး။ ။

သူရဇော်

နှစ်သစ်ကိုကြိုဆိုလျက်

စာမျက်နှာ ၆ မှ

အတိတ်သမိုင်းအတွင်းမှာပင် တစ်လည်လည်

သဘာဝသယံဇာတများ ပေါက်ကွဲမှုကြောင့် မြန်မာနိုင်ငံကမူ ယနေ့တိုင် အတိတ်သမိုင်းအတွင်းမှာပင် တစ်လည်လည်ဖြင့် ရှေ့ကိုမရောက်နိုင်တော့။ တိုင်းရင်းသားညီအစ်ကိုအချင်းချင်းကြား နိုင်ငံရေးဝါဒမတူညီမှု၊ အယူအဆမတူညီမှုများနှင့် သံသယအမြင်များကြောင့် ပေါ်ပေါက်ခဲ့သော လက်နက်ကိုင်ပဋိပက္ခကို တစ်စတစ်စလျော့ပါးကင်းစင်သွားအောင် ဆွေးနွေးညှိနှိုင်းအဖြေရှာကြရမည့်အစား ဘေးပယောဂတို့ကြောင့် ပစ္စက္ခကာလတွင် တိုင်းရင်းသားဒေသအချို့၌ တိုက်ပွဲများ တစ်ကျော့ပြန်ပေါ်ပေါက်လာခဲ့ပြန်သည်။ တိုက်ပွဲများကြောင့် ဒေသခံပြည်သူအချို့သည် နေရပ်စွန့်ခွာထွက်ပြေးခဲ့ကြရပြန်သည်။

ထိုမျှမက ၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် မဲမသမာမှုများကြောင့် ပေါ်ပေါက်လာခဲ့သော ၂၀၂၁ ခုနှစ် ဖေဖော်ဝါရီလ ၁ ရက်နေ့ မြန်မာနိုင်ငံရေး အပြောင်းအလဲနှင့်အတူ အကြမ်းဖက်အုပ်စုများကလည်း အသစ်အသစ်ပေါ်ထွက်လာကြပြန်သည်။ ထိုအကြမ်းဖက်အုပ်စုများဖြစ်ကြသည့် CRPH၊ NUG နှင့် PDF အုပ်စုတို့၏ အကြမ်းဖက်လုပ်ရပ်များကြောင့် နိုင်ငံဝန်ထမ်းများ၊ ပြိုင်ဘက်ပါတီအဖွဲ့အစည်းများမှ ပါတီဝင်များ၊ အုပ်ချုပ်ရေးမှူးများ၊ ရဟန်းသံဃာဘုန်းတော်ကြီးများအပါအဝင် အပြစ်မဲ့ပြည်သူအများအပြား သေကျေဒဏ်ရာရခဲ့ကြသည်။ နိုင်ငံပိုင်အဆောက်အအုံများနှင့် ပစ္စည်းများကို အကြမ်းဖက်မီးရှို့၊ ဖုံးခွဲခွဲမှုများကြောင့်လည်း နိုင်ငံတော်၏ဘဏ္ဍာငွေ များစွာဆုံးရှုံးခဲ့ရပြန်သည်။

သမိုင်းတရားခံဖြစ်စေမည့်အဆိုးရွားဆုံးလုပ်ရပ်က မျိုးဆက်သစ်လူငယ်များကို လက်နက်ကိုင်လမ်းစဉ်အား ဆက်လက်အမွေဆက်ခံစေခဲ့ခြင်းဖြစ်သည်။ နိုင်ငံတော်၏အနာဂတ်အင်အားဖြစ်သည့် လူငယ်မောင်မယ်အချို့သည် ၎င်းတို့၏ သွေးထိုးလှုံ့ဆော်မှုများကြောင့် တိုင်းရင်းသားလက်နက်ကိုင်များ၏ဒေသအချို့သို့ ထွက်ပြေးတိမ်းရှောင်ခဲ့ကြပြီး ဒုက္ခမျိုးစုံကြုံတွေ့ခဲ့ကြရသည်။ ငါးပိရည်နှင့် ထမင်းတစ်ခဲကို မဝရေစာစားသောက်ပြီး တူမီးသေနတ်များ ကိုင်စွဲထားကြသော လူငယ်မောင်မယ်တို့၏လူမှုကွန်ရက်စာမျက်နှာထက်က ပုံရိပ်များကား သူတို့အတွက်သာမက မြန်မာ့ရှေ့အနာဂတ်အတွက်ပါ စိတ်မကောင်း

စရာဖြစ်ရသည်။ စိတ်လက်မချမ်းမသာဖြစ်စေသည်။

အမေရိကန်စာရေးဆရာကြီး ရစ်ချက်ဘတ်ဝဲလ်က “၁၉၄၈၊ ၄၉၊ ၅၀ ခုနှစ်များအတွင်း မြန်မာပြည်သည် ပြည်တွင်းစစ်ကြောင့် စိုက်ပျိုးနိုင်သောမြေဧရိယာ၏ ၃၅ ရာခိုင်နှုန်းတို့ ကော့ခဲ့ရသည်။ လူဦးရေသုံးသန်းခန့် အိုးမဲ့အိမ်မဲ့ဖြစ်ခဲ့ကြသည်။ ပြည်သူပြည်သား ၂၀၀၀ နှင့် အစိုးရဘက်မှ စစ်ဘက်နယ်ဘက် အမှုထမ်းပေါင်း ၅၇၀၀ တို့ အသက်ဆုံးရှုံးခဲ့ကြရသည်။ ပြည်သူပိုင်ပစ္စည်းတန်ဖိုး ဒေါ်လာငါးသန်း၊ ပြည်သူပြည်သားတို့၏ ကိုယ်ပိုင်အိုးအိမ်ပစ္စည်းတန်ဖိုးဒေါ်လာ ၉၅ သန်း ဆုံးရှုံးခဲ့ကြရသည်” ဟု သူ၏စာအုပ်တွင် ဖော်ပြခဲ့သည်။

ဤသည်မှာ လွတ်လပ်ရေးရပြီးစ သုံးနှစ်ကာလအတွင်းက တွက်ချက်မှုသာဖြစ်ပေသည်။ လက်ရှိ လက်နက်ကိုင်ပဋိပက္ခ နှစ်ပေါင်း ၇၀ ကျော်ကာလ တွက်ချက်မှုအရဆိုလျှင် မြန်မာတို့၏ဆုံးရှုံးမှုကား အနာဂတ် မရေမတွက်နိုင်လောက်အောင်ပင် ရှိခဲ့လေသည်။ ထိုလက်နက်ကိုင်ပဋိပက္ခများကို ဖြေရှင်းနေရခြင်းကြောင့် မြန်မာနိုင်ငံသည် အိမ်နီးချင်းနိုင်ငံများ၊ ဒေသတွင်းနိုင်ငံများထက် ဖွံ့ဖြိုးတိုးတက်မှု နောက်ကျကျန်ရစ်ခဲ့ခြင်းက အသာထား၊ တိုင်းပြည်မပြိုကွဲ၊ မပျက်စီးခဲ့သည်မှာပင် တော်ပါသေး၏ဟု ဆိုရမည့်အခြေအနေပင်။

၇၄ နှစ်။ လူ့သက်တမ်းအကြည့်မည်ဆိုလျှင် ဘဝသင်ခန်းစာများအရ အတွေ့အကြုံအရ အမှားနှင့်အမှန်ကို ပိုင်းပိုင်းထင်ထင်သိမြင်နိုင်သည့်အရွယ်၊ အကြောင်းအကျိုး၊ အကောင်းအဆိုးကို ဝေဖန်ပိုင်းခြားသုံးသပ်နိုင်သည့်အရွယ်၊ တည်ကြည်လေးနက် ရင့်ကျက်သည့်အရွယ် ဖြစ်ပါသည်။

နိုင်ငံတစ်နိုင်ငံ၏ ဖြစ်တည်မှုသက်တမ်းအရဆိုလျှင်လည်း ၇၄ နှစ်ဟူသောသက်တမ်းသည် အတိတ်သမိုင်းသင်ခန်းစာများ၊ သမိုင်းအတွေ့အကြုံများအရ နိုင်ငံတော်၏ ရှေ့အနာဂတ်ခရီးအတွက် အမှားနှင့်အမှန်ကို ကွဲကွဲပြားပြား ဝေဖန်ပိုင်းခြားသုံးသပ်နိုင်သည့်သက်တမ်း တစ်ခုဖြစ်သည်။

သို့ဖြစ်ရကား လွတ်လပ်ရေး၏အရသာကို ပြည်ထောင်စုဖွားတိုင်းရင်းသားအားလုံး တင်းပြည့်ကျပ်ပြည့် အတူတကွ ခံစားစံစားနိုင်ရန် (၇၄)နှစ်မြောက် လွတ်လပ်ရေးနေ့အခါသမယတွင် အတိတ်သမိုင်းသင်ခန်းစာများကို နိုင်ငံရေးသံဝေဂပွားများရင်း ဖွံ့ဖြိုးတိုးတက်ရေးလမ်းကြောင်းပေါ်သို့ အတူတကွလျှောက်လှမ်းကြပါစို့။ ။

မနက်ဖြန်မွန်းတည့်ချိန်အထိခန့်မှန်းချက်

နေပြည်တော် ဇန်နဝါရီ ၁
ရန်ကုန်တိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်(အရှေ့ပိုင်း)နှင့် မွန်ပြည်နယ်တို့တွင် နေရာကွက်ကျား မိုးအနည်းငယ် ရွာနိုင်သည်။ ရွာရန်ရာနန်း ၆၀ ဖြစ်သည်။ ကျန်တိုင်းဒေသကြီးနှင့် ပြည်နယ်တို့တွင် တိမ်အသင့်အတင့် ဖြစ်ထွန်းမည်။
မိုး/လေ

ဘင်္ဂလားပင်လယ်အော်အခြေအနေ

နေပြည်တော် ဇန်နဝါရီ ၁
ကပ္ပလီပင်လယ်ပြင်တောင်ပိုင်းနှင့် ဘင်္ဂလားပင်လယ်အော်တောင်ပိုင်းတို့တွင် တိမ်ထူထပ်နေပြီး ကပ္ပလီပင်လယ်ပြင်မြောက်ပိုင်းနှင့် ကျန်ဘင်္ဂလားပင်လယ်အော်တို့တွင် တိမ်အနည်းငယ်မှ တိမ်အသင့်အတင့် ဖြစ်ထွန်းနေသည်။
မိုး/လေ



ပြည်ထောင်စုသမ္မတမြန်မာနိုင်ငံတော်အစိုးရ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ကြေညာချက်

တက္ကသိုလ်နေ့သင်တန်းများ ဖွင့်လှစ်ခြင်း

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ကြီးကြပ်မှုအောက်ရှိ သမဝါယမနှင့် စီမံခန့်ခွဲမှုပညာတက္ကသိုလ်(သန်လျင်)နှင့် သမဝါယမနှင့် စီမံခန့်ခွဲမှုပညာတက္ကသိုလ်(စစ်ကိုင်း)တို့တွင် အောက်ဖော်ပြပါအတိုင်း သင်တန်းများဖွင့်လှစ်မည်ဖြစ်ကြောင်း ကြေညာလိုက်သည် -

(၁) သမဝါယမနှင့် စီမံခန့်ခွဲမှုပညာတက္ကသိုလ်(သန်လျင်)

စဉ်	သင်တန်း	ဖွင့်လှစ်မည့်ရက်
(က)	တတိယနှစ်သင်တန်း	၆-၁-၂၀၂၂
(ခ)	ဒုတိယနှစ်သင်တန်း	၃-၂-၂၀၂၂
(ဂ)	ပထမနှစ်သင်တန်း	၃-၂-၂၀၂၂

(၂) သမဝါယမနှင့် စီမံခန့်ခွဲမှုပညာတက္ကသိုလ်(စစ်ကိုင်း)

စဉ်	သင်တန်း	ဖွင့်လှစ်မည့်ရက်
(က)	တတိယနှစ်သင်တန်း	၆-၁-၂၀၂၂
(ခ)	မဟာတန်းဒုတိယနှစ်သင်တန်း	၆-၁-၂၀၂၂
(ဂ)	မဟာတန်းပထမနှစ်သင်တန်း	၆-၁-၂၀၂၂

သမဝါယမနှင့်ကျေးလက်ဖွံ့ဖြိုးရေးဝန်ကြီးဌာန

ဥပဒေအရာရှိများသည် နိုင်ငံ့ဝန်ထမ်းဥပဒေများကို လိုက်နာကြရသကဲ့သို့ ကျင့်ဝတ်ကိုလည်း လိုက်နာကြရ

စစ်တွေ ဇန်နဝါရီ ၁

ရခိုင်ပြည်နယ်ဥပဒေချုပ်နှင့် ပြည်နယ်၊ ခရိုင်၊ မြို့နယ်ဥပဒေအရာရှိများ၏ လုပ်ငန်းညှိနှိုင်းအစည်းအဝေးကို ယနေ့နံနက်ပိုင်းက ပြည်နယ်ဥပဒေချုပ်ရုံးတော်ဝင်ခန်းမ၌ ကျင်းပရာ ရခိုင်ပြည်နယ်ဝန်ကြီးချုပ်ဒေါက်တာအောင်ကျော်မင်း တက်ရောက်အမှာစကား ပြောကြားသည်။

ဥပဒေနှင့်အသက်မွေးဝမ်းကျောင်း

ပြည်နယ်ဝန်ကြီးချုပ် ဒေါက်တာအောင်ကျော်မင်းက ဥပဒေအရာရှိများအားလုံးသည် ဥပဒေဘွဲ့ရများကိုသာ ခန့်ထားသည့် ပညာရှင်အရာရှိများလည်း ဖြစ်ကြောင်း၊ ဥပဒေအရာရှိများသည် နိုင်ငံ့ဝန်ထမ်းဥပဒေများကိုလိုက်နာကြရသကဲ့သို့ ဥပဒေအရာရှိကျင့်ဝတ်၊ ဥပဒေနှင့် အသက်မွေးဝမ်းကျောင်းပြုသူများ၏ ကျင့်ဝတ်ကိုလည်း လိုက်နာကြရသူများဖြစ်ကြောင်း၊ ထိုကဲ့သို့ ဥပဒေကျင့်ဝတ်စည်းမျဉ်းများနှင့်အညီ ကျင့်သားရနေသော ဥပဒေအရာရှိများအပေါ်

နိုင်ငံတော်က အထူးအလေးထားသကဲ့သို့ မိမိတို့ပြည်နယ်အစိုးရအဖွဲ့အနေဖြင့်လည်း ဖြောင့်မှန်သော တရားစီရင်ရေးတွင် Check and Balance လုပ်နိုင်စေရန် အလေးထားအားကိုးနေသည်ကို ပြောကြားလိုကြောင်း၊ အမှုလိုက်ပါ ဆောင်ရွက်ရာတွင် ဆန္ဒဘယ၊ လောဘ၊ ဒေါသဟူသောအင်္ဂါတရားလေးပါးကင်းရှင်းစွာနှင့် ဆောင်ရွက်ကြစေလိုကြောင်း ပြောကြားသည်။

ဆက်လက်၍ အနောက်ပိုင်းတိုင်းစစ်ဌာနချုပ်တိုင်းမှူး ဗိုလ်ချုပ်ထင်လတ်ဦးက အမှာစကား ပြောကြားပြီး ပြည်နယ်ဝန်ကြီးချုပ်နှင့် တိုင်းမှူးတို့အား ပြည်နယ်ဥပဒေအရာရှိ ဦးစီးမောင်က ဥပဒေစာအုပ်များ လက်ဆောင်ပေးအပ်ခဲ့သည်။

ထို့နောက် ပြည်နယ်ဥပဒေချုပ်နှင့် ပြည်နယ်၊ ခရိုင်၊ မြို့နယ်ဥပဒေအရာရှိများက လုပ်ငန်းညှိနှိုင်းအစည်းအဝေးကို ဆက်လက်ကျင်းပခဲ့ကြောင်း သိရသည်။
ပြည်နယ် (ပြန်/ဆက်)



(၇၄) နှစ်မြောက် လွတ်လပ်ရေးနေ့အထိမ်းအမှတ် ဇွဲကပင်တောင်တက် တောင်ဆင်းပြိုင်ပွဲနှင့် ဆုချီးမြှင့်ပွဲအခမ်းအနားကျင်းပ

ဘားအံ ဇန်နဝါရီ ၁

(၇၄) နှစ်မြောက် လွတ်လပ်ရေးနေ့အထိမ်းအမှတ် ဇွဲကပင်တောင်တက် တောင်ဆင်းပြိုင်ပွဲကို ယနေ့နံနက် ၆ နာရီခန့်က ဇွဲကပင်အရှေ့ခြမ်း သစ်ချကျေးရွာ တံတားဖြူမှ စတင်တာလွှတ် ယှဉ်ပြိုင်ခဲ့ကြသည်။

၄၈၆ ဦး ဝင်ရောက်ယှဉ်ပြိုင်

အဆိုပါပြိုင်ပွဲကို အသက် ၄၀ နှစ်အထက် အမျိုးသား အမျိုးသမီးပြိုင်ပွဲနှင့် အသက် ၄၀ နှစ်အောက် အမျိုးသား အမျိုးသမီးပြိုင်ပွဲဟူ၍ ပြိုင်ပွဲအမျိုးအစား လေးမျိုးခွဲ၍ ယှဉ်ပြိုင်စေခဲ့ပြီး ပြိုင်ပွဲဝင် စုစုပေါင်း ၄၈၆ ဦး ဝင်ရောက်ယှဉ်ပြိုင်ခဲ့ကြကာ ကရင်ပြည်နယ်အစိုးရအဖွဲ့ တိုင်းရင်းသားရေးရာဝန်ကြီး ဦးစန်းကိုက ဇွဲကပင်အရှေ့ခြမ်း သစ်ချ

ကျေးရွာ တံတားဖြူထိပ်၌ သေနတ်ပစ်ဖောက်တာလွှတ်ပေးခဲ့ရာ ပြိုင်ပွဲဝင်များက အမြင့်ပေ ၂၇၂၇ ပေရှိ မတ်စောက်သောတောင်ကိုကျော်၍ ဇွဲကပင်အနောက်ခြမ်း တော်ပုံကျေးရွာ အလယ်တန်းကျောင်းခွဲရှေ့၌ ပန်းဝင်ခဲ့ကြသည်။

ဇွဲကပင်တောင်တက် တောင်ဆင်းပြိုင်ပွဲတွင် အသက်အပိုင်းအခြား၊ ပြိုင်ပွဲအမျိုးအစားအလိုက် ပထမဆုမှ နှစ်သိမ့်ဆုထိ ဆုပေါင်း ၂၀ ကို ချီးမြှင့်ပေးခဲ့ရာ ပြည်နယ်ဝန်ကြီးချုပ် ဦးစောမြင့်ဦး၊ ပြည်နယ် တရားလွှတ်တော်တရားသူကြီးချုပ်၊ ပြည်နယ်ဝန်ကြီးများနှင့် ပြည်နယ်အဆင့် ဌာနဆိုင်ရာတာဝန်ရှိသူများက ဆုများ ပေးအပ်ချီးမြှင့်ခဲ့ကြောင်း သိရသည်။

ပြည်နယ် (ပြန်/ဆက်)



တနင်္သာရီတိုင်းဒေသကြီးတွင်

နိုင်ငံသားစိစစ်ရေးကတ်ပြားပေးအပ်ပွဲ ကျင်းပ

မြိတ် ဇန်နဝါရီ ၁

ပန်းခင်းစိမ့်ချက်ဖြင့် နိုင်ငံသားစိစစ်ရေးကတ်ပြား ပေးအပ်ပွဲကို ယမန်နေ့မွန်းပိုင်းက မြိတ်မြို့ ပုလဲရတနာခန်းမတွင် ကျင်းပသည်။ ထို့နောက် တိုင်းဒေသကြီးဝန်ကြီးချုပ်က အမှာစကားပြောကြားပြီး မြိတ်မြို့နယ်အတွင်း ပန်းခင်းစိမ့်ချက်ဖြင့် ဆောင်ရွက်ပေးခဲ့သော နိုင်ငံသားစိစစ်ရေးကတ်ပြားများကို မြို့နယ်စိမ့်အုပ်ချုပ်ရေးအဖွဲ့ဥက္ကဋ္ဌ ဦးကျော်စွာမင်းနှင့် ပန်းခင်းစိမ့်ချက်ကို စွမ်းစွမ်းတစ်ဆောင်ရွက်နိုင်ခဲ့သည့် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန မြိတ်ခရိုင်နှင့် မြိတ်မြို့နယ်ဦးစီးဌာနမှူးတို့အား ဂုဏ်ပြုမှတ်တမ်းလွှာ ပေးအပ်ချီးမြှင့်သည်။

ဆက်လက်၍ ကမ်းရိုးတန်းဒေသတိုင်းစစ်ဌာနချုပ် ဒုတိယတိုင်းမှူး ဗိုလ်မှူးချုပ်သစ်လွင်ထူး၊ တိုင်းဒေသကြီးဝန်ကြီးများနှင့် တာဝန်ရှိသူများက ရပ်ကွက်/ကျေးရွာများနှင့် တစ်ရင်းတစ်ဖွဲ့များ၌ ဆောင်ရွက်ပြီးစီးခဲ့သော နိုင်ငံသားစိစစ်ရေးကတ်ပြားများကို ပြည်သူများကိုယ်စား တာဝန်ရှိသူများအား အသီးသီးပေးအပ်ခဲ့ကြရာ ပြည်သူလူထုကိုယ်စား ကရုဏာနာရေးကူညီမှုအသင်းဥက္ကဋ္ဌ ဦးစိုးဦးက ကျေးဇူးတင်စကား ပြန်လည်ပြောကြားသည်။

ပန်းခင်းစိမ့်ချက်ဖြင့် မြိတ်ခရိုင်အတွင်းရှိ မြို့နယ်လေးမြို့နယ်တွင် အိမ်ထောင်စုလူဦးရေစာရင်း ၁၁၃၀၆ စောင်နှင့် နိုင်ငံသားစိစစ်ရေးကတ်ပြား ၁၇၅၁၉ ကတ်ကို ဆောင်ရွက်ပေးနိုင်ခဲ့ပြီးဖြစ်ကြောင်း၊ မြိတ်မြို့နယ်တွင် ၂၀၂၁ ခုနှစ် အောက်တိုဘာ ၁ ရက်မှ ဒီဇင်ဘာ ၂၉ ရက်အထိ အိမ်ထောင်စုလူဦးရေစာရင်း ၃၈၁၉ စောင်နှင့် နိုင်ငံသားစိစစ်ရေးကတ်ပြား ၅၁၁၅ ကတ်တို့ကို ဆောင်ရွက်ပေးနိုင်ခဲ့ကြောင်း သိရသည်။
ပြည်နယ် (မြိတ်ပြန်/ဆက်)

မြစ်ကြီးနား ဇန်နဝါရီ ၁

တိုင်းဒေသကြီးနှင့် ပြည်နယ်အသက် ၂၅ နှစ်အောက် အမျိုးသမီးဘောလုံးပြိုင်ပွဲသို့ ဝင်ရောက်ယှဉ်ပြိုင်ကြမည့် ကချင်ပြည်နယ်လက်ရွေးစင် U-25 အမျိုးသမီးဘောလုံးအသင်းအား အောင်နိုင်ရေးအလံပေးအပ်ပွဲနှင့် အောင်နိုင်ရေးအတွက် ထောက်ပံ့ငွေများ ပေးအပ်ပွဲအခမ်းအနားကို ယနေ့နံနက် ၁၀ နာရီတွင် ပြည်သူ့အားကစားကွင်းအတွင်းရှိ မိုးလုံလေလုံအားကစားခန်းမ၌ ကျင်းပသည်။

ချစ်ကြည်ရေးသံတမန် ပြည်နယ်ဝန်ကြီးချုပ် ဦးခက်ထိန်နန်က အမှာစကားပြောကြားသည်။

ဆက်လက်၍ ပြည်နယ်ဝန်ကြီးချုပ်နှင့် ဇနီး ဒေါ်နန်းဆိုင်တို့က ပြည်နယ်လက်ရွေးစင် U-25 အမျိုးသမီးဘောလုံးအသင်းအောင်နိုင်ရေးအတွက် ပံ့ပိုးကူညီလှူဒါန်းပေးကြသည့် အလှူရှင်များအား ဂုဏ်ပြုမှတ်တမ်းလွှာများ ပေးအပ်ချီးမြှင့်ခဲ့ကြပြီး U-25

ကချင်ပြည်နယ် အသက် ၂၅ နှစ်အောက်

လက်ရွေးစင် အမျိုးသမီးဘောလုံးအသင်းအား အောင်နိုင်ရေးအလံပေးအပ်

အမျိုးသမီး ဘောလုံးအသင်း အတွက် အောင်နိုင်ရေးအလံကို အဖွဲ့ရုံး အစည်းအဝေးခန်းမ၌ အသင်းအုပ်ချုပ်သူများထံ ပေးအပ်ခဲ့သည်။

အလားတူ ပြည်နယ်ဝန်ကြီးချုပ်သည် ပြည်နယ်အစိုးရအဖွဲ့ဝင်ကရနေရာများ၊ ထုတ်ကုန်များနှင့် ရိုးရာဓလေ့ထုံးစံများအား

ရိုသူများနှင့်အတူ ပြည်နယ်အစိုးရ မော်တော်ယာဉ် သုံးစီးဖြင့် အလှဆင်၍ ပါဝင်ပြသနိုင်ရေး စီစဉ်ဆောင်ရွက် ထားရှိမှုများနှင့် အုပ်ချုပ်/ထောက်ပံ့မှုဆိုင်ရာကိစ္စရပ်များအပေါ် ဆွေးနွေးကြောင်း သိရသည်။

ပြည်နယ် (ပြန်/ဆက်)



စပါးပေါ်ချိန်ဖြစ်၍ စပါးထည့်ရန် ပုတ်များရောင်းအားကောင်း

ရမည်းသင်း ဇန်နဝါရီ ၁

မန္တလေးတိုင်းဒေသကြီး ရမည်းသင်းမြို့နယ်အတွင်း၌ စပါးပေါ်ချိန်ဖြစ်၍ ဝါးကိုနီးဖြာစပါးထည့်ရန် ပုတ်ရက်သူများ ယခုလရာသီတွင် လုပ်ငန်းလုပ်ကိုင်ကြ၍ ဝင်ငွေရကြကြောင်း သိရသည်။

ရမည်းသင်းမြို့နယ်အတွင်းတွင် စပါးထည့်ရန်

ပုတ်ရက်ကြသူများမှာ ဆည်ကြီးအုပ်စု ဆည်ကြီးကျေးရွာ၌ လုပ်ကိုင်ကြသူများကြကြောင်း သိရသည်။ စပါးတင်း ၂၀ ဝင်ပုတ်မှ စပါးတင်း ၁၀၀ ဝင်ပုတ်အစရှိသဖြင့် ပုတ်အရွယ်အစားအမျိုးမျိုးကို မှာကြားသည့်အတိုင်းရက်လုပ်ပေးကြကြောင်း သိရသည်။

ပုတ်ရက်လုပ်ရာတွင် တင်းဝါး၊ ကြသောင်းဝါး

တို့ကို အသုံးပြုရက်လုပ်ကြသည်ဟုသိရပြီး နီးဖြာသူတစ်ဦး ပုတ်ရက်သူတစ်ဦးနှစ်ဦးလုပ်ကိုင်ကြပြီး တစ်နေ့လျှင် တင်း ၅၀ ဝင်အောက် စပါးထည့်ရန် ပုတ်များရက်လုပ်ပါက ပုတ်သုံးလေးလုံး ပြီးစီးနိုင်သော်လည်း တင်း ၅၀ အထက် ပုတ်အကြီးများ ရက်လုပ်ပါက နှစ်လုံး၊ သုံးလုံးသာ ပြီးစီးနိုင်သည်ဟု သိရသည်။

စပါးတင်း ၅၀ ဝင်ပုတ်တစ်လုံးရက်လုပ်ပါက ဝါးကိုးလုံးကုန်ပြီး တင်း ၅၀ ဝင်ပုတ်တစ်လုံးလျှင်

ငွေကျပ် ၁၈၀၀၀ ရောင်းချရသည်။ ပုတ်အကြီး၊ ပုတ်အသေးပေါ်မူတည်၍ သတ်မှတ်ရောင်းချကြသည်။

ဝါးကို နီးဖြာ၍ ပန်းထည့်ခြင်း၊ နံနံပင်ထည့်ခြင်း၊ လေပွေခြာ၊ ကြက်အုပ်ဆောင်း၊ တာခြင်း၊ ထရံ၊ ဝါးကပ် စသည်တို့ကိုလည်း ရက်လုပ်ကြပြီး ယခုလရာသီတွင် စပါးပေါ်ချိန်ဖြစ်၍ စပါးထည့်ရန်ပုတ်များ အများအပြား ရက်လုပ်ပေးရကြောင်း သိရသည်။

လှိုင်သန်းတင့် (ရမည်းသင်း)

ရန်ကုန်-ပြည်-အောင်လံ-မကွေး လမ်းပိုင်းနှင့် ကြေးနီချောင်းတံတား ဆောက်လုပ်ပြီးစီးမှုတို့ကို ကြည့်ရှုစစ်ဆေး

နေပြည်တော် ဇန်နဝါရီ ၁

ဆောက်လုပ်ရေးဝန်ကြီးဌာန ဒုတိယဝန်ကြီး ဦးဝင်းဖေသည် ဒီဇင်ဘာ ၃၁ ရက် နံနက်ပိုင်းတွင် MAX Highway Co;Ltd မှ (BOT)စနစ်ဖြင့် တာဝန်ယူ ဆောင်ရွက်နေသော ရန်ကုန် - ပြည် - အောင်လံ-မကွေး လမ်းပိုင်းကိုလည်းကောင်း၊ မိုင် (၂၂၅/၆ - ၂၂၆/၀) တွင် ကြေးနီချောင်းတံတား ဆောက်လုပ်ပြီးစီးမှုကိုလည်းကောင်း ကြည့်ရှုစစ်ဆေးပြီး တံတား ချဉ်းကပ်လမ်းများ အပြီးသတ်ဆောင်ရွက်ရန်နှင့် ဘေးကင်းမှုအတွက် လမ်းညွှန်အမှတ်အသားများ တပ်ဆင်ရန်မှာကြားသည်။

ရှင်းလင်းတင်ပြ

ဆက်လက်၍ ဒုတိယဝန်ကြီးနှင့်အဖွဲ့သည် ဧရာဝတီတံတား (သရက်-အောင်လံ) တည်ဆောက်ရေးစီမံကိန်း ရှင်းလင်းဆောင်သို့ ရောက်ရှိရာ တံတား တည်ဆောက်ရေးစီမံကိန်း တာဝန်ခံက ဧရာဝတီ တံတား (သရက်-အောင်လံ) တည်ဆောက်မှုကို ရှင်းလင်းတင်ပြရာ တံတားဦးစီးဌာန ဒုတိယညွှန်ကြားရေးမှူးချုပ် ဦးခင်မောင်ဆွေက လိုအပ်သည်များ ဖြည့်စွက်တင်ပြသည်။ ယင်းနောက် ဒုတိယဝန်ကြီး



က ရေလမ်းကင်းလွတ်မှု၊ တံတားခံနိုင်စွမ်း၊ ချဉ်းကပ်လမ်းဆိုင်ရာများနှင့် ပတ်သက်သည့် လုပ်ငန်းစီမံချက်နှင့် ဆောင်ရွက်ဆဲ၊ ဆောင်ရွက်ရန်ကျန်လုပ်ငန်းများကို စနစ်တကျ ခွဲခြားလုပ်ဆောင်ရန်၊ လုပ်ငန်းခွင်ဘေးအန္တရာယ်ကင်းစေရန်နှင့် ကိုဗစ်ရောဂါ ကူးစက်မှုမရှိစေရေး သတ်မှတ်စည်းကမ်းချက်များ

အတိုင်း လိုက်နာ၍ လုပ်ငန်းဆောင်ရွက်ကြရန်မှာကြားသည်။ ထို့နောက် ဧရာဝတီမြစ်ကို ဇက်ဖြင့်ကူး၍ ရေလယ်သောင်ပြင်လမ်းအတိုင်း မော်တော်ယာဉ်ဖြင့် သွားရောက်ပြီး ရေလယ်တိုင် RP9 Bored Pile လုပ်ငန်းများ ဆောင်ရွက်နေမှုကို မြေပြင်ကွင်းဆင်းကြည့်ရှု

စစ်ဆေးသည်။ ဧရာဝတီတံတား (သရက်-အောင်လံ) သည် ကျောက်ဖြူအထူးစီးပွားရေးဇုန်သို့ ဖြတ်သန်းသွားရာတွင် အရေးပါသည့် ဧရာဝတီမြစ်ကူးတံတား တစ်စင်းဖြစ်သည်။

ကြည့်ရှု

ယင်းနောက် ဒုတိယဝန်ကြီးနှင့်အဖွဲ့သည် သရက်ခရိုင် အောင်လံမြို့နယ်တွင် ကျေးလက်လမ်းဖွံ့ဖြိုးရေးဦးစီးဌာနမှ ဆောင်ရွက်နေသည့် (အောင်လံ-သတ္တလ)လမ်း ဖောက်လုပ်နေမှုကိုလည်းကောင်း၊ ပြည်ခရိုင်ပန်းတောင်းမြို့နယ်ရှိ ရွှေဘိုသာ - ရွာသာယာလမ်း မြေသားလုပ်ငန်း ဆောင်ရွက်ခြင်း၊ ကွန်ကရစ်ခင်းခြင်း လုပ်ငန်းဆောင်ရွက်မှုကို လည်းကောင်း၊ ဟင်္သာတခရိုင် ကြံခင်းမြို့နယ် အလုံကျေးရွာ အုပ်စု ရွာသစ်ကြီးကျေးရွာ ပေါက်တူးချောင်း တံတားသစ် တည်ဆောက်ပြီးစီးမှုတို့ကို လည်းကောင်း ကြည့်ရှုပြီး လိုအပ်သည်များ မှာကြားသည်။

ထို့နောက် ဒုတိယဝန်ကြီးနှင့်အဖွဲ့သည် ပုသိမ်မြို့သို့ရောက်ရှိပြီး ပုသိမ်တံတား ကြံခိုင်မှုတို့ကို ကြည့်ရှုစစ်ဆေးခဲ့ကြောင်း သိရသည်။

သတင်းစဉ်

ဘင်္ဂလားဒေ့ရှ်နိုင်ငံသို့ ရေထွက်ကုန်တင်ပို့မှု နှစ်လခွဲကျော်အတွင်း အမေရိကန်ဒေါ်လာ ခြောက်သန်းကျော် ရရှိ

ရန်ကုန် ဇန်နဝါရီ ၁

မြန်မာနိုင်ငံမှ ဘင်္ဂလားဒေ့ရှ်နိုင်ငံသို့ ၂၀၂၁-၂၀၂၂ ဘဏ္ဍာနှစ် အောက်တိုဘာလဝက်ခန့်မှ ဒီဇင်ဘာလကုန်ပိုင်းထိ နှစ်လခွဲကျော်အတွင်း ရေထွက်ကုန်တင်ပို့မှုမှ အမေရိကန်ဒေါ်လာ ခြောက်သန်းကျော် ရရှိခဲ့သည်။

၂၀၂၁-၂၀၂၂ ဘဏ္ဍာနှစ်တွင် နှစ်လခွဲကျော်အတွင်း ရေထွက်ကုန်တင်ပို့မှုမှ အမေရိကန်ဒေါ်လာ ခြောက်သန်းကျော်ရရှိခဲ့ခြင်းဖြစ်ရာ ယမန်နှစ်ဘဏ္ဍာနှစ်တွင် ကိုးလခန့်ရေထွက်ကုန်တင်ပို့ရာ၌ အမေရိကန်ဒေါ်လာ ၄ ဒသမ ၇၇ သန်း ရရှိခဲ့သောကြောင့် ယခုနှစ် လအနည်းငယ်အတွင်း ရေထွက်ကုန်တင်ပို့မှုမှ နိုင်ငံခြားဝင်ငွေတိုးမြှင့်ရရှိခဲ့ခြင်းသည် ဘင်္ဂလားဒေ့ရှ်နိုင်ငံ တက္ကနပ်စ်ဆိပ်ကမ်းသို့ ရေထွက်ကုန်တိုက်ရိုက်တင်ပို့သော စက်လှေများမှ ဝင်ငွေခွန်များ ပါဝင်သည်။

“မနှစ်ကဘဏ္ဍာနှစ်မှာ ကိုးလနီးပါးဘင်္ဂလားဒေ့ရှ်နိုင်ငံကို ရေထွက်ကုန်တင်ပို့မှုကနေ အမေရိကန်ဒေါ်လာ ၄ ဒသမ ၇၇ သန်းရခဲ့တယ်။ ဒီနှစ် ၂၀၂၁-၂၀၂၂ ဘဏ္ဍာနှစ်မှာ နှစ်လခွဲကျော်အတွင်းမှာ အမေရိကန်ဒေါ်လာ ခြောက်သန်းကျော် နိုင်ငံခြားဝင်ငွေရှာဖွေပေးနိုင်ခဲ့တယ်။ ဒါဟာဘင်္ဂလားဒေ့ရှ်နိုင်ငံ တက္ကနပ်စ်ဆိပ်ကမ်းကို ရေထွက်ကုန်တိုက်ရိုက်တင်ပို့တဲ့ စက်လှေတွေကနေ ဝင်ငွေရခဲ့တာလည်းပါတယ်။ နိုင်ငံတော်အတွက် အခွန်ငွေပိုမိုရရှိအောင် နည်းလမ်းအမြဲရှာနေတာဖြစ်တဲ့အတွက် ဘယ်လိုပိုရင် ဝင်ငွေပိုရနိုင်မလဲဆိုတာ ပြည်နယ်အစိုးရကို တင်ပြတယ်။ ပြည်နယ်အစိုးရနဲ့ချုပ် ဆွေးနွေးတိုင်ပင်ပြီး ခွင့်ပြုချက်နဲ့ ယမန်နှစ်တွေထက်

လအနည်းငယ်အတွင်း နိုင်ငံခြားငွေ ပိုမိုရရှိအောင် ဌာနအနေနဲ့ ကြိုးပမ်းဆောင်ရွက်နိုင်ခဲ့တာပါ”ဟု ရခိုင်ပြည်နယ် ငါးလုပ်ငန်းဦးစီးဌာန ပြည်နယ်ဦးစီးမှူး ဦးသက်ဦးက ပြောကြားသည်။

ရခိုင်ပြည်နယ် စစ်တွေနှင့် မောင်တောနယ်စပ်ကုန်သွယ်ရေးစခန်းနှစ်ခုကို ၂၀၂၁ ခုနှစ် အောက်တိုဘာ ၁၄ ရက်တွင် ပြန်လည်ဖွင့်လှစ်နိုင်ခဲ့ပြီး ရေထွက်ကုန်စင်းလုံးပို့ဆောင်မှုဖြင့် ဝင်ငွေပိုမိုရရှိရန် အောက်တိုဘာလတွင် စတင်လျာထားဆောင်ရွက်ခဲ့ရာ ဌာနအတွက် စက်လှေ၏ ကုန်တင်ပို့ခြင်းအပြင် အမေရိကန်ဒေါ်လာ ငါးဒေါ်လာနှင့် စက်လှေမှတင်ပို့တင်ကြေးဒေါ်လာ ၅၀ ရရှိသည့်အတွက် နိုင်ငံဘာလခွဲစက်လှေ ၁၁ စင်းမှ အမေရိကန်ဒေါ်လာ ၁၀၅၀ ဒသမ ၅၉ ဒေါ်လာ နိုင်ငံခြားဝင်ငွေရရှိခဲ့သည်။ ၂၀၂၁ ခုနှစ် အောက်တိုဘာလလယ်မှ ဒီဇင်ဘာလကုန်ပိုင်းထိ ရေချိုငါးနှင့် ငါးခြောက်မျိုးစုံတင်ပို့မှုမှကုန်ချိန် ၅၅၄၇ ဒသမ ၅၇၅ နှင့် အမေရိကန်ဒေါ်လာ ၆၆၇၇၀၉ ဒသမ ၆၀ တင်ပို့နိုင်ခဲ့ခြင်းဖြစ်သည်။

ယခင်က ရခိုင်ပြည်နယ်မှ ဘင်္ဂလားဒေ့ရှ်နိုင်ငံသို့ ဆန်၊ ငါးနီတူခြောက်၊ ပင်လယ်ငါး၊ ပြောင်း၊ မြေပဲ၊ ကွမ်းသီးတင်ပို့ခဲ့ပြီး လက်ရှိတွင်တင်ပို့နိုင်ခြင်းမရှိဘဲ ရန်ကုန်မြို့မှတင်ပို့သော ရေထွက်ကုန်များနှင့် မြန်မာပြည်အထက်ပိုင်းမှတင်ပို့သော ကုန်ခြောက်ပစ္စည်းများဖြင့် ကုန်စည်စီးဆင်းလျက်ရှိသည်။ ရခိုင်ပြည်နယ်ငါးလုပ်ငန်းဦးစီးဌာနအနေဖြင့် ၂၀၂၁-၂၀၂၂ ခုနှစ်ဘဏ္ဍာနှစ်အစတွင် နှစ်လခွဲကျော်အတွင်း ရေထွက်ကုန်တင်ပို့မှုမှ အမေရိကန်ဒေါ်လာ ခြောက်သန်းကျော် နိုင်ငံတော်ဝင်ငွေခွန်အဖြစ် ရှာဖွေနိုင်ခဲ့ကြောင်း သိရသည်။ သတင်း-ညိုမိုးသူ၊ ဓာတ်ပုံ-ကနူး



တက္ကသိုလ်နေ့သင်တန်းများ (၆-၁-၂၀၂၂)ရက်နေ့တွင် စတင်ဖွင့်လှစ်မည်

ပြည်ထောင်စုသမ္မတမြန်မာနိုင်ငံတော်အစိုးရ

ပညာရေးဝန်ကြီးဌာန

အဆင့်မြင့်ပညာဦးစီးဌာန

ကြေညာချက်

တက္ကသိုလ်နေ့သင်တန်းများဖွင့်လှစ်ခြင်း

ပညာရေးဝန်ကြီးဌာန၊ အဆင့်မြင့်ပညာဦးစီးဌာနရှိ တက္ကသိုလ်၊ ဒီဂရီကောလိပ်နှင့် ကောလိပ်များတွင်(၂၀၁၉-၂၀၂၀) ပညာသင်နှစ်နှင့် (၂၀၂၁-၂၀၂၂) ပညာသင်နှစ်များအတွက် အောက်ပါဘွဲ့သင်တန်းအသီးသီးကို (၆-၁-၂၀၂၂) ရက်နေ့တွင် စတင်ဖွင့်လှစ်မည်ဖြစ်ကြောင်း ကြေညာလိုက်သည် -

- (က) ဥပဒေပညာ စတုတ္ထနှစ် (ဒုတိယနှစ်ဝက်)
- (ခ) ပညာရေး စတုတ္ထနှစ် (ဒုတိယနှစ်ဝက်)
- (ဂ) ဂုဏ်ထူးတန်း တတိယနှစ် (ပထမနှစ်ဝက်)
- (ဃ) မဟာအရည်အချင်းစစ်သင်တန်း (ပထမနှစ်ဝက်)
- (င) မဟာဘွဲ့သင်တန်း ပထမနှစ် (ပထမနှစ်ဝက်)
- (စ) မဟာဘွဲ့သင်တန်း ဒုတိယနှစ် (ပထမနှစ်ဝက်)

အဆင့်မြင့်ပညာဦးစီးဌာန၊ ပညာရေးဝန်ကြီးဌာန

နမ့်စန်တွင် (၇၄)နှစ်မြောက် လွတ်လပ်ရေးနေ့အထိမ်းအမှတ် ပိုက်ကျော်ခြင်းနှင့် ဘော်လီဘောပြိုင်ပွဲကျင်းပ

နမ့်စန်(တ) ဇန်နဝါရီ ၁ ရှမ်းပြည်နယ် (တောင်ပိုင်း) နမ့်စန်မြို့နယ်တွင် (၇၄)နှစ်မြောက် လွတ်လပ်ရေးနေ့ အထိမ်းအမှတ် ပိုက်ကျော်ခြင်းနှင့် ဘော်လီဘောပြိုင်ပွဲကို ယနေ့နံနက် ၉ နာရီက မြို့နယ်အားကစားရုံနှင့် မြို့နယ်ကျောက်တိုင် အားကစားကွင်းတို့တွင် စတင်ကျင်းပခဲ့ကြောင်း သိရသည်။

လွတ်လပ်ရေးနေ့ အထိမ်းအမှတ် ပိုက်ကျော်ခြင်းပြိုင်ပွဲကို ရပ်ကွက်နှင့်ကျေးရွာများမှ ပြိုင်ပွဲဝင်အသင်း ၁၅ သင်း ပါဝင်ယှဉ်ပြိုင်လျက်ရှိပြီး ဘော်လီဘောပြိုင်ပွဲကို ရပ်ကွက်နှင့် ကျေးရွာများမှ ပြိုင်ပွဲ

ဝင်အသင်း ခုနစ်သင်း ပါဝင် ယှဉ်ပြိုင်လျက်ရှိကာ အဆိုပါ အားကစားအသင်းများ ယှဉ်ပြိုင်နေမှုကို မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးကျော်မိုးနှင့် အဖွဲ့ဝင်များ၊ ဌာနဆိုင်ရာ အကြီးအကဲများနှင့် တာဝန်ရှိသူများက လှည့်လည်ကြည့်ရှုအားပေးခဲ့ကြောင်း သိရသည်။

ကျင်းပသွားမည့် နမ့်စန်မြို့နယ်တွင် လွတ်လပ်ရေးနေ့ အထိမ်းအမှတ်အဖြစ် သံပုံးရိုက်၊ ခေါင်းအုံးရိုက်၊ ချောတိုင်တက်၊ ပြေးခုန်ပစ် (ကျား/မ) အငယ်တန်း မိတာ (၁၀၀)၊ မိတာ (၂၀၀)၊ ပြေးခုန်ပစ် (ကျား/မ)

အကြီးတန်း မိတာ (၁၀၀)၊ မိတာ (၂၀၀)၊ အာလူးကောက် (မ) အငယ်တန်းနှင့် အကြီးတန်း လွန်ဆွဲ (ကျား/မ)၊ သုံးချောင်းထောက် (ကျား/မ) အငယ်တန်းနှင့် အကြီးတန်း၊ အိတ်စွပ် (ကျား/မ) အငယ်တန်းနှင့် အကြီးတန်း အခြားအားကစားပြိုင်ပွဲများကို ၂၀၂၂ ခုနှစ် ဇန်နဝါရီ ၄ ရက်၌ မြို့နယ် အားကစားကွင်းတွင် စည်ကားသိုက်မြိုက်စွာ ကျင်းပ ဆောင်ရွက်သွားမည်ဖြစ်ကြောင်း မြို့နယ် အားကစားပြိုင်ပွဲများ ကျင်းပရေးဆပ်ကော်မတီထံမှ သိရသည်။ မြို့နယ်(ပြန်/ဆက်)

ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ်လေ့လာခြင်း (အိတလီနိုင်ငံ)

သိန်းဦး

နိဒါန်း

အိတလီနိုင်ငံ၏ တရားဝင်အမည်မှာ အိတလီသမ္မတနိုင်ငံဖြစ်ပြီး ဥရောပတောင်ဘက် အလယ်ပိုင်းတွင် တည်ရှိ၍ ဥရောပတိုက်၏တောင်ဘက်တွင် မြေထဲပင်လယ်ထဲသို့ ထိုးထွက်နေသော ကျွန်းဆွယ်ကြီးတစ်ခု ဖြစ်သည်။ နိုင်ငံ၏အကျယ်အဝန်းမှာ ဆာဒင်းနီးယားကျွန်း၊ စစ္စလီကျွန်းနှင့် အနီးပတ်ဝန်းကျင်ရှိ ကျွန်းကလေးများအပါအဝင် ၁၁၆၃၅၀ စတုရန်းမိုင်ရှိပြီး မြောက်ဘက်မှ တောင်ဘက်အထိ အထွေထွေအားဖြင့် မိုင်ပေါင်း ၇၅၀ ခန့် ရှည်လျား၍ ပျမ်းမျှမိုင် ၁၀၀ မှ ၁၂၀ ခန့်ကျယ်သည်။ မြောက်ဘက်တွင် ပြင်သစ်နိုင်ငံ၊ ဆွစ်ဇာလန်နိုင်ငံ၊ ဩစတြီးယားနိုင်ငံနှင့် ဆလိုဗေးနီးယားနိုင်ငံတို့ရှိပြီး အယ်လ်ဘင်တောင်တန်းတစ်လျှောက် တွင် တည်ရှိကြသည်။ တောင်ဘက်တွင် အီတလီကျွန်းဆွယ်နှင့် မြေထဲပင်လယ်တွင် အကြီးဆုံးကျွန်း နှစ်ကျွန်းဖြစ်သော စစ္စလီကျွန်း၊ ဆာဒီးနီးယားကျွန်းနှင့် အခြားသောကျွန်းငယ်ပေါင်းမြောက်မြားစွာတို့ ရှိကြသည်။ အနောက်ဘက်တွင် တိုင်ရေနီးယန်းပင်လယ်၊ အရှေ့ဘက်တွင် ယူဂိုစလားဗီးယားနိုင်ငံနှင့် အေဒြီယက်တစ်ပင်လယ်တို့ရှိသည်။ Campione d'Italia မှာမူ အိတလီနိုင်ငံပိုင်ဖြစ်သော်လည်း ဆွစ်ဇာလန် နိုင်ငံအတွင်းဘက်တွင် တည်ရှိသည်။ တစ်သီးတခြားလွတ်လပ်သောနိုင်ငံများဖြစ်ကြသည့် ဆန်မာရီနိုနိုင်ငံ နှင့် ဗာတီကန်စီးတီးတို့သည် အိတလီနိုင်ငံကွန်းမြေအတွင်းတွင် တည်ရှိကြသည်။ လူဦးရေမှာ ၂၀၂၀ ပြည့်နှစ် ခန့်မှန်းသန်းခေါင်စာရင်းအရ ၆၀ ဒသမ ၄ သန်း ရှိသဖြင့် ဥရောပတွင် ဆဋ္ဌမမြောက်လူဦးရေ အများဆုံးဖြစ်ပြီး ကမ္ဘာပေါ်တွင် ၂၃ နိုင်ငံမြောက် လူဦးရေအများဆုံးနိုင်ငံ ဖြစ်သည်။ မြို့တော်ဖြစ်သော ရောမမြို့သည် အိတလီနိုင်ငံ၏အလယ်ပိုင်းတွင် တည်ရှိသည်။

ရောမနိုင်ငံတော်ကြီး ထွန်းကားစဉ်အခါက အိတလီသည် ကမ္ဘာ့အနောက်ပိုင်း၏ ဗဟိုဌာနကြီး တစ်ခုဖြစ်ခဲ့သည်။ သို့ရာတွင် အိတလီနိုင်ငံသမိုင်းဟူ၍ သီးခြားမရှိခဲ့ဘဲ ရောမနိုင်ငံတော်သမိုင်း၏ တစ်စိတ်တစ်ဒေသမျှ ဖြစ်ခဲ့သည်။ ရောမနိုင်ငံတော်ကြီး ပြိုကွဲပျက်စီးပြီးနောက်မှာ အိတလီနိုင်ငံ သမိုင်းဟူ၍ မှတ်သားနိုင်ခဲ့ပေသည်။ အိတလီသည် ဥရောပတိုက်၏ အမှောင်ခေတ်ကို ဖြိုခွင်းရာတွင် ခေါင်းဆောင်နိုင်ခဲ့ခြင်းကြောင့် ခေတ်ဆန်းချိန်စတင်ရာဒေသလည်း ဖြစ်ခဲ့သည်။

သမိုင်းတင်စခေတ်တွင် အိတလီနိုင်ငံအလယ်ပိုင်း၌ အီထရပ်လစကန်လူမျိုးတို့ နေထိုင်ခဲ့ကြသည်။ နောင်အခါတွင် ဂရိလူမျိုးတို့နှင့်သွေးနှောကာ အီတာလျံလူမျိုးဟု ဖြစ်လာသော လူမျိုးစုတို့သည် အိတလီတောင်ဘက်ပိုင်းနှင့် စစ္စလီကျွန်းသို့ အခြေစိုက်နေထိုင်ခဲ့ကြသည်။ ယင်းနောက် ဥရောပတိုက် အလယ်ပိုင်းမှ ဂျာမန်သွေးပါသည့် ဂျော့လူမျိုးတို့သည် အိတလီနိုင်ငံမြောက်ပိုင်းမှတစ်ဆင့် ပိုးမြစ်ဝှမ်းသို့ ဝင်ရောက်လာခဲ့ကြသည်။ ထို့နောက် နှစ်ပေါင်းလေးရာခန့်အကြာတွင် အိတလီတောင်ဘက်ပိုင်းသို့ မွတ်စလင်များဖြစ်ကြသည့် အာရပ်လူမျိုးတို့ ဝင်ရောက်လာကြပြန်သည်။

၁၉၄၆ ခုနှစ် ဇွန်လတိုင်အောင် အိတလီနိုင်ငံမှာ ဘုရင်အုပ်စိုးသော နိုင်ငံဖြစ်ခဲ့သည်။ ၁၉၄၆ ခုနှစ် ဇွန်လ ၂ ရက်နေ့တွင် သမ္မတနိုင်ငံအဖြစ် ကြေညာပြီးနောက် တိုင်းပြုပြည်ပြုလွှတ်တော် ရွေးကောက် တင်မြောက်၍ ဖွဲ့စည်းပုံအခြေခံဥပဒေကိုရေးဆွဲခဲ့ပြီး ၁၉၄၇ ခုနှစ် ဒီဇင်ဘာလ ၂၃ ရက်နေ့တွင် အတည် ပြုခဲ့သည်။

နိုင်ငံတော်သမ္မတနှင့်ဝန်ကြီးချုပ်

သမ္မတသည် နိုင်ငံ၏အကြီးအကဲဖြစ်ပြီး သက်တမ်းမှာ ခုနစ်နှစ် ဖြစ်သည်။ သမ္မတကို လွှတ်တော် နှစ်ရပ်နှင့် ဒေသဆိုင်ရာကိုယ်စားလှယ် ၅၈ ဦးတို့ပါဝင်သော အစည်းအဝေးကျင်းပ၍ ဆန္ဒမဲပေး ရွေးကောက်တင်မြောက်သည်။ သမ္မတရွေးကောက်ပွဲအား အဆင့်လေးဆင့်ဖြင့် ကျင်းပရွေးချယ်သည်။ အနိုင်ရရှိသူအနေဖြင့် ကနဦးအဆင့်သုံးဆင့်တွင် မဲရလဒ်သုံးပုံနှစ်ပုံ ရရှိရမည်ဖြစ်သည်။ စတုတ္ထအဆင့် ကိုမူ တတိယအဆင့်တွင် ယင်းဆန္ဒမဲသုံးပုံနှစ်ပုံ ရရှိခြင်းမရှိမှသာလျှင် ကျင်းပပြုလုပ်သည်။

ဝန်ကြီးချုပ်ကို လွှတ်တော်၏အတည်ပြုချက်ဖြင့် သမ္မတကခန့်အပ်သည်။ အုပ်ချုပ်ရေးအာဏာကို ဝန်ကြီးချုပ်ဦးဆောင်သည့်ဝန်ကြီးများဖြင့် ဖွဲ့စည်းထားသောအစိုးရအဖွဲ့ထံတွင် အပ်နှင်းထားပြီး ဥပဒေပြုရေး အာဏာကို လွှတ်တော်တွင်အပ်နှင်းထားသည်။

လွှတ်တော်ဖွဲ့စည်းမှု

အိတလီနိုင်ငံ၏ ပါလီမန်ကို အောက်လွှတ်တော် (Chamber of deputies) နှင့် အထက်လွှတ်တော် (The Senate of the Republic or Senate) ဟူသော ဥပဒေပြုလွှတ်တော်နှစ်ရပ်ဖြင့် ဖွဲ့စည်းထားသည်။ လွှတ်တော်နှစ်ရပ်လုံး၏ လုပ်ငန်းတာဝန်များသည်တူညီ၍ တစ်ထပ်တည်းကျသော်လည်း လုပ်ငန်းများ ဆောင်ရွက်ရာတွင် မတူကွဲပြားသည့် နည်းလမ်းများကို အသုံးပြုသည်။ ပါလီမန်သည် သမ္မတရွေးချယ် နိုင်ခွင့်၊ စစ်ကြေညာနိုင်ခွင့်နှင့် စာချုပ်များချုပ်ဆိုနိုင်ခွင့်တို့ရှိသည်။ လွှတ်တော်နှစ်ရပ်လုံး၏သက်တမ်းမှာ ငါးနှစ်ဖြစ်သည်။

အောက်လွှတ်တော်နှင့် အထက်လွှတ်တော်နှစ်ရပ်လုံး၏ ရွေးကောက်ပွဲစနစ်မှာ ယှဉ်ပြိုင်မဲပေး ရွေးချယ်သည့်စနစ်ဖြစ်ပြီး လွှတ်တော်တစ်ရပ်စီအတွက် ခွဲဝေသတ်မှတ်ထားသည့် ကိုယ်စားလှယ်နေရာ ၃၇ ရာခိုင်နှုန်းကို မဲများသူအနိုင်ရစနစ် (First-Past-The-Post) ဖြင့် လည်းကောင်း၊ ကျန် ၆၃ ရာခိုင်နှုန်းကို အချိုးကျကိုယ်စားပြုစနစ် (Proportional Representation-closed lists) စနစ်ဖြင့်လည်းကောင်း ရွေးချယ်တင်မြောက်သည်။

အထက်လွှတ်တော် (The Senate of the Republic or Senate)

The Senate of the Republic or Senate သည် လွှတ်တော်နှစ်ရပ်ရှိသော အိတလီပါလီမန်၏ အထက်လွှတ်တော် (Upper House) ဖြစ်သည်။ အထက်လွှတ်တော်ကို ရွေးကောက်ခံလွှတ်တော် ကိုယ်စားလှယ် ၃၁၅ ဦးနှင့် ရာသက်ပန် အထက်လွှတ်တော်ကိုယ်စားလှယ် (Senators for Life) ခြောက်ဦး ပေါင်း ၃၂၁ ဦး ဖြင့် ဖွဲ့စည်းထားသည်။ ရွေးကောက်ခံလွှတ်တော်ကိုယ်စားလှယ် ၃၁၅ ဦးကို နိုင်ငံအတွင်း မဲဆန္ဒနယ်များမှ ၃၀၉ ဦးနှင့် နိုင်ငံပြင်ပ မဲဆန္ဒနယ်များမှ ခြောက်ဦး သတ်မှတ်ထားသည်။ ပြင်ဆင်ထားသော

ဖွဲ့စည်းပုံအခြေခံဥပဒေပုဒ်မ ၅၇၊ ၅၈ နှင့် ၅၉ တို့အရ နောင်ကျင်းပပြုလုပ်မည့်ရွေးကောက်ပွဲတွင် အထက်လွှတ်တော်၏ လွှတ်တော်ကိုယ်စားလှယ်အရေအတွက်ကို ပုံသေသတ်မှတ်မထားဘဲ လွှတ်တော် ကိုယ်စားလှယ် ၁၉၆ ဦးကို မဲဆန္ဒနယ်များကလည်းကောင်း၊ လေးဦးကို နိုင်ငံပြင်ပတွင် နေထိုင်သော အိတလီနိုင်ငံသားများကလည်းကောင်း ရွေးချယ်တင်မြောက်၍ လက်ရှိအနေဖြင့် အလိုအလျောက် ခန့်အပ် ခြင်းခံရသော သို့မဟုတ် ရာထူးအရ တာဝန်ပေးအပ်ခြင်းခံရသော ရာသက်ပန်လွှတ်တော်ကိုယ်စားလှယ် ခြောက်ဦးကို အရေအတွက်အနည်းငယ်အဖြစ် ပြင်ဆင်ရန် ပြဋ္ဌာန်းခဲ့သည်။

နိုင်ငံအတွင်း ရွေးကောက်ခံလွှတ်တော်ကိုယ်စားလှယ် ၃၀၉ ဦးကို ဒေသတစ်ခုချင်းအလိုက် လူဦးရေ အရေအတွက်အပေါ်မူတည်၍ အချိုးကျခွဲဝေသတ်မှတ်ပြီး ဖွဲ့စည်းပုံအခြေခံဥပဒေပုဒ်မ ၅၇ အရ ဒေသတစ်ခုတည်းရှိသော Aosta Valley နှင့် ဒေသနှစ်ခုသာရှိသော Molise တို့မှလွဲ၍ ဒေသကိုယ်စားပြု ကိုယ်စားလှယ် ခုနစ်ဦးထက်နည်းသော ဒေသမရှိစေရဟု သတ်မှတ်ထားသည်။ ရာသက်ပန်အထက် လွှတ်တော်ကိုယ်စားလှယ်များတွင် သမ္မတကခန့်အပ်ထားသော လူမှုရေး၊ သိပ္ပံပညာရပ်၊ အနုပညာ သို့မဟုတ် စာပေနယ်ပယ်ကဏ္ဍများတွင် ထူးချွန်သည့် အိတလီနိုင်ငံသားများနှင့် ရာထူးအရ အပ်နှင်း ထားသော သမ္မတဟောင်းများ ပါဝင်သည်။

နိုင်ငံပြင်ပတွင်နေထိုင်သော အိတလီနိုင်ငံသားများကိုကိုယ်စားပြုသည့် လွှတ်တော်ကိုယ်စားလှယ် ခြောက်ဦးနှင့် ရာသက်ပန်လွှတ်တော်ကိုယ်စားလှယ်များမှအပ ကျန်လွှတ်တော်ကိုယ်စားလှယ်များကို ဒေသ ဆိုင်ရာအခြေခံအချက်များအပေါ်မူတည်၍ ရွေးကောက်တင်မြောက်သည်။

အိတလီနိုင်ငံ၏ ပါလီမန်ကို အောက်လွှတ်တော်နှင့် အထက်လွှတ်တော်ဟူသော ဥပဒေပြုလွှတ်တော်နှစ်ရပ်ဖြင့် ဖွဲ့စည်းထားသည်။ အောက်လွှတ်တော်နှင့် အထက်လွှတ်တော်နှစ်ရပ်လုံး၏ ရွေးကောက်ပွဲစနစ်မှာ ယှဉ်ပြိုင်မဲပေး ရွေးချယ်သည့်စနစ်ဖြစ်ပြီး လွှတ်တော်တစ်ရပ်စီအတွက် ခွဲဝေသတ်မှတ်ထားသည့် ကိုယ်စားလှယ်နေရာ ၃၇ ရာခိုင်နှုန်းကို မဲများသူအနိုင်ရစနစ် (First-Past-The-Post) ဖြင့်လည်းကောင်း၊ ကျန် ၆၃ ရာခိုင်နှုန်းကို အချိုးကျကိုယ်စားပြုစနစ် (Proportional Representation-closed lists) စနစ်ဖြင့် လည်းကောင်း ရွေးချယ်တင်မြောက်

ရွေးကောက်ခံအထက်လွှတ်တော်ကိုယ်စားလှယ် ၃၁၅ ဦးကို အောက်ပါအတိုင်း ရွေးကောက် တင်မြောက်သည်-

- ကိုယ်စားလှယ်တစ်ဦးသာရွေးချယ်ခွင့်ရှိသော မဲဆန္ဒနယ်မှ ၁၁၆ ဦး (First-Past-The-Post - party lists)
- ကိုယ်စားလှယ်တစ်ဦးထက်ပို၍ ရွေးချယ်ခွင့်ရှိသော မဲဆန္ဒနယ်မှ ၁၉၃ ဦး (Proportional Representation - closed list)
- ကိုယ်စားလှယ်တစ်ဦးထက်ပို၍ ရွေးချယ်ခွင့်ရှိသော နိုင်ငံပြင်ပမဲဆန္ဒနယ်မှ ခြောက်ဦး (Proportional Representation - closed list)

လွှတ်တော်ကိုယ်စားလှယ်နေရာ ခွဲဝေသတ်မှတ်ရာတွင် ကိုယ်စားလှယ်တစ်ဦးထက်ပို၍ ရွေးချယ် ခွင့်ရှိသော မဲဆန္ဒနယ်များအတွက် တစ်နိုင်လုံးအတိုင်းအတာဖြင့် သတ်မှတ်ပြီး ကိုယ်စားလှယ်တစ်ဦး သာ ရွေးချယ်ခွင့်ရှိသော မဲဆန္ဒနယ်များအတွက် လူမျိုးအများစုကို အခြေခံသည့်စနစ်ဖြင့် သတ်မှတ် သည်။

ဖွဲ့စည်းပုံအခြေခံဥပဒေအရ အထက်လွှတ်တော်သည် ပထမဦးဆုံး လွှတ်တော်အစည်းအဝေးကို အထွေထွေရွေးကောက်ပွဲကျင်းပပြီး ရက်ပေါင်း ၂၀ ထက် နောက်မကျစေဘဲ ခေါ်ယူကျင်းပရသည်။ လွှတ်တော်ဥက္ကဋ္ဌရွေးချယ်မတင်မြောက်မီ ပထမဦးဆုံးလွှတ်တော်အစည်းအဝေးတွင် အသက်အရွယ် အကြီးဆုံး (သက်တမ်းအရှည်ဆုံး) လွှတ်တော်အမတ်က ဥက္ကဋ္ဌအဖြစ်ဆောင်ရွက်၍ နောင်ကျင်းပမည့် ပါလီမန်အချိန်ပိုင်းအစည်းအဝေးများအတွက် လွှတ်တော်ဥက္ကဋ္ဌကို ရွေးချယ်တင်မြောက်သည်။ အထက် လွှတ်တော်ဥက္ကဋ္ဌသည် လွှတ်တော်အစည်းအဝေး လုပ်ငန်းတာဝန်များကို ကြီးကြပ်ခြင်း၊ သဘာပတိအဖြစ် ဆောင်ရွက်ခြင်း၊ သဘောထားကွဲလွဲမှုများကို ထိန်းကျောင်းခြင်း၊ တင်ပြလာသော အဆိုနှင့်မူကြမ်းများကို ဆုံးဖြတ်ခြင်း၊ အထက်လွှတ်တော်ကို ကိုယ်စားပြုခြင်းတို့ကို ဆောင်ရွက်ရသည်။ နိုင်ငံခြားနှင့်ဆက်စပ် နေသော စီးပွားရေးလုပ်ငန်းများဆိုင်ရာ ငွေကြေးပိုမိုတောင်းခံသည့် အငြင်းပွားမှုကိုစွဲရပ်များကို နိုင်ငံတော် သမ္မတက မအားလပ်၍ ဆောင်ရွက်နိုင်ခြင်းမရှိသည့်အခါ အထက်လွှတ်တော်ဥက္ကဋ္ဌက တာဝန်ယူဆောင်ရွက် ရသည်။ ထိုအခြေအနေမျိုးတွင် လွှတ်တော်ကို ဒုတိယဥက္ကဋ္ဌက ဦးစီးဆောင်ရွက်သည်။

စာမျက်နှာ ၁၀ မှ

အောက်လွှတ်တော် (Chamber of deputies)

အောက်လွှတ်တော်ကို ရွေးကောက်ခံလွှတ်တော်ကိုယ်စားလှယ် ၆၃၀ ဖြင့် ဖွဲ့စည်းထားပြီး ခရိုင် တစ်ခုလျှင် ကိုယ်စားလှယ်တစ်ဦးနှုန်းဖြင့် လွှတ်တော်ကိုယ်စားလှယ် ၂၃၂ ဦးကို မဲများသူအနိုင်ရ (First-Past-The-Post - party lists) စနစ်ဖြင့်လည်းကောင်း၊ တစ်နိုင်ငံလုံးအတိုင်းအတာဖြင့် လွှတ်တော် ကိုယ်စားလှယ် ၃၈၆ ဦးနှင့် နိုင်ငံပြင်ပမဲဆန္ဒနယ်မှ လွှတ်တော်ကိုယ်စားလှယ် ၁၂ ဦးကို အချိုးကျကိုယ်စားပြု စနစ် (Proportional Representation- closed list) ဖြင့်လည်းကောင်း ရွေးကောက်တင်မြှောက်သည်။

ကိုယ်စားလှယ်နေရာခွဲဝေသတ်မှတ်မှု

အထက်လွှတ်တော်နှင့်အောက်လွှတ်တော်နှစ်ရပ်လုံးအတွက် ကိုယ်စားလှယ်နေရာကို နိုင်ငံအတွင်း ဒေသ ၂၀ နှင့် နိုင်ငံပြင်ပမဲဆန္ဒနယ် လေးခုသတ်မှတ်၍ ခွဲဝေသည်။ လွှတ်တော်တစ်ခုချင်းစီ၏ ကိုယ်စား လှယ်နေရာခွဲဝေသတ်မှတ်မှုမှာ အောက်ပါအတိုင်းဖြစ်ပါသည်-

အောက်လွှတ်တော် (Chamber of Deputies)

Region	Seats	Region	Seats	Region	Seats	Region	Seats
Abruzzo	14	Campania	60	Lombardy	102	Sicily	52
Aosta Valley	1	Emilia-Romagna	45	Marche	16	Trentino-Alto Adige	11
Apulia	42	Friuli-Venezia Giulia	13	Molise	3	Tuscany	38
Basilicata	6	Lazio	58	Piedmont	45	Umbria	9
Calabria	20	Liguria	16	Sardinia	17	Veneto	50

Constituency	Seats
Europe	5
South America	4
North and Central America	2
Asia, Africa, Oceania and Antarctica	1

အထက်လွှတ်တော် (Senate of the Republic)

Region	Seats	Region	Seats	Region	Seats	Region	Seats
Abruzzo	7	Campania	29	Lombardy	49	Sicily	25
Aosta Valley	1	Emilia-Romagna	22	Marche	8	Trentino-Alto Adige	7
Apulia	20	Friuli-Venezia Giulia	7	Molise	2	Tuscany	18
Basilicata	7	Lazio	28	Piedmont	22	Umbria	7
Calabria	10	Liguria	8	Sardinia	8	Veneto	24

Constituency	Seats
Europe	2
South America	2
North and Central America	1
Asia, Africa, Oceania and Antarctica	1

ကိုယ်စားလှယ်လောင်းအရည်အချင်းနှင့် အမည်စာရင်းတင်သွင်းခြင်း

လွှတ်တော်ကိုယ်စားလှယ်လောင်းသည် အီတလီနိုင်ငံတွင်နေထိုင်ပြီး မဲဆန္ဒရှင်တစ်ဦး ဖြစ်ရမည် ဖြစ်သည်။ အသက်သတ်မှတ်ချက်မှာ အောက်လွှတ်တော်အတွက် ရွေးကောက်ပွဲကျင်းပသည့်နေ့၌ အနည်းဆုံး အသက် (၂၅) နှစ် ရှိရမည်ဖြစ်ပြီး အထက်လွှတ်တော်အတွက် ရွေးကောက်ပွဲကျင်းပသည့်နေ့၌ အနည်းဆုံးအသက် (၄၀) ရှိရမည်ဖြစ်သည်။ ကိုယ်စားလှယ်လောင်းအမည်စာရင်းကို ပါတီများမှ သက်ဆိုင်ရာမဲဆန္ဒနယ်အလိုက် အမည်စာရင်းတင်သွင်းရသည်။ တစ်သီးပုဂ္ဂလကိုယ်စားလှယ်လောင်း များအတွက် ဥပဒေက ခွင့်ပြုထားခြင်းမရှိပေ။

လွှတ်တော်ကိုယ်စားလှယ်လောင်းသည် နိုင်ငံပြင်ပတွင်နေထိုင်သူဖြစ်လျှင် ၎င်းတို့ ရွေးကောက်ပွဲ ဝင်ရောက်ယှဉ်ပြိုင်သည့် ပထဝီဝင်ဇုန်တွင်နေထိုင်သူများ ဖြစ်ရမည်ဖြစ်သည်။

ရွေးကောက်ပွဲဝင်ရောက်ယှဉ်ပြိုင်မည့် နိုင်ငံရေးပါတီများသည် ပြည်ထဲရေးဝန်ကြီးဌာနတွင် အမည်နှင့် Logo ကို စာရင်းသွင်းရမည်ဖြစ်သည်။ နိုင်ငံရေးပါတီများသည် ရွေးကောက်ပွဲများအတွင်း ပထမဆုံးအကြိမ် အဖြစ် ၎င်းတို့၏ပြဋ္ဌာန်းထားသော ထုတ်ပြန်ချက်များနှင့် ရွေးကောက်ပွဲဆိုင်ရာ အစီအစဉ်များကို တင်ပြ ရသည်။ ညွှန်ပေါင်းအဖွဲ့ဖွဲ့စည်းပုံကို ၎င်းတို့၏ ခေါင်းဆောင်အမည်ကို သတ်မှတ်ဖော်ပြရန် လိုအပ်သည်။ မဲဆန္ဒနယ်အားလုံးရှိ လွှတ်တော်ကိုယ်စားလှယ်လောင်းများ အမည်စာရင်းတင်သွင်းခြင်းကို ရွေးကောက်ပွဲ နေ့မတိုင်မီ ၃၆ ရက်အလိုမှစတင်၍ ရွေးကောက်ပွဲနေ့မတိုင်မီ ၂၄ နာရီအလိုအထိ ၃၅ ရက်အတွင်း တင်သွင်းရသည်။

ကိုယ်စားလှယ်လောင်းတစ်ဦးသည် ရွေးကောက်ပွဲတွင် လွှတ်တော်တစ်ရပ်အတွက်သာ ရပ်တည် နိုင်သည်။ ကိုယ်စားလှယ်လောင်းတစ်ဦးသည် ပါတီတစ်ခုတည်း၌ တစ်ချိန်တည်းတွင် မဲဆန္ဒနယ် ငါးခု အထိ ယှဉ်ပြိုင်နိုင်သော်လည်း တစ်ခုတည်းသောမဲဆန္ဒနယ်တွင်သာ ရပ်တည်ခွင့်ရှိသည်။ မှတ်ပုံတင် ထားသောပါတီများသည် ၎င်းတို့၏ကိုယ်စားလှယ်လောင်းများစာရင်းကို တင်သွင်းရာတွင် အောက်လွှတ်တော်အတွက် သက်ဆိုင်ရာခရိုင်အဆင့်ရွေးကောက်ပွဲရုံးနှင့် အထက်လွှတ်တော်အတွက် သက်ဆိုင်ရာ တိုင်းအဆင့်ရွေးကောက်ပွဲရုံးသို့ တင်သွင်းရသည်။

ဥပဒေအရ လွှတ်တော်အတွင်း ရွေးကောက်ခံကိုယ်စားလှယ်မရှိသည့် နိုင်ငံရေးပါတီများသည် လွှတ်တော်ကိုယ်စားလှယ်လောင်းအမည်စာရင်းတင်သွင်းရန် ထောက်ခံသူလက်မှတ်ပေါင်း ၁၅၀၀ မှ


၂၀၀၀ ကြား တင်သွင်းရမည်ဖြစ်သည်။ သို့သော်လည်း ၂၀၁၈ ခုနှစ် ရွေးကောက်ပွဲတွင် အချို့သော ပါတီ များက လက်မှတ်များစုဆောင်းရန် အချိန်မလုံလောက်မှုနှင့်စပ်လျဉ်း၍ တိုင်ကြားခဲ့ကြသဖြင့် လက်မှတ် တင်ပြမှုကို ၃၇၅ အထိ လျှော့ချပေးခဲ့သည်။ ပြည်ထဲရေးဝန်ကြီးဌာနတွင် လျှောက်လွှာ ၁၀၃ ခု အနက် Logo (၄၂) ခုအား အတည်ပြုခဲ့ပြီး စုစုပေါင်းကိုယ်စားလှယ်လောင်း ၁၂၄၂၈ ဦး မှတ်ပုံတင်ခဲ့သည်။ ရွေးကောက်ပွဲဥပဒေအသစ်တွင် မဲဆန္ဒနယ်ရှိ ကိုယ်စားလှယ်လောင်းများစာရင်းကို ကျား၊ မ အလိုက် တစ်လှည့်စီ လုပ်ဆောင်ရမည့်စည်းမျဉ်းများကို ချမှတ်ခဲ့သည်။ ထိုသို့ ဥပဒေသစ်ပြဋ္ဌာန်းခဲ့သော်လည်း ရွေးကောက်ပွဲတွင် အမျိုးသမီးကိုယ်စားလှယ်လောင်းများ၏ပါဝင်မှု အားနည်းခဲ့သည်။ ထိုသို့ အားနည်း ရခြင်းမှာ ကိုယ်စားလှယ်လောင်းများအား မဲဆန္ဒနယ်ငါးခုအထိ ဝင်ရောက်ယှဉ်ပြိုင်ခွင့်ပြုသည့် ဥပဒေပါ ပြဋ္ဌာန်းချက်များကြောင့်ဟု ဆိုကြသည်။ အောက်လွှတ်တော်အတွက် အမျိုးသမီး လွှတ်တော်ကိုယ်စားလှယ် လောင်း ၂၂၄၃ ဦးနှင့် အထက်လွှတ်တော်အတွက် အမျိုးသမီးလွှတ်တော်ကိုယ်စားလှယ်လောင်း ၁၁၅၃ ဦး အမည်စာရင်း တင်သွင်းခဲ့ကြသည်။

ဆန္ဒမဲပေးပိုင်ခွင့်ရှိသူများ

အသက် (၁၈) နှစ်ပြည့်ပြီးသည့် အီတလီနိုင်ငံသားတိုင်းသည် ပြည်ထောင်စုအဆင့် ရွေးကောက်ပွဲ များ၊ ဒေသဆိုင်ရာ ရွေးကောက်ပွဲများနှင့် ပြည်လုံးကျွတ်ဆန္ဒခံယူပွဲများတွင် မဲပေးပိုင်ခွင့်ရှိသည်။ မြွင်းချက်အနေဖြင့် အထက်လွှတ်တော်ရွေးကောက်ပွဲအတွက်မူ မဲပေးနိုင်သည့် အသက်အရွယ်ကို (၂၅) နှစ် သတ်မှတ်ထားသည်။ မဲပေးခြင်းသည် အီတလီနိုင်ငံသားတိုင်း ဆောင်ရွက်ရမည့် ဖွဲ့စည်းပုံအခြေခံဥပဒေ တွင် ပြဋ္ဌာန်းထားသော တာဝန်တစ်ရပ်ဖြစ်သည်။ မဲပေးရန်ပျက်ကွက်သူများအား မည်သည့် အရေးယူ ဆောင်ရွက်မှုမျှမရှိသော်လည်း အများအားဖြင့် အီတလီနိုင်ငံသားတိုင်းသည် မဲပေးခြင်းကို ဆောင်ရွက် ကြသည်။

ဆန္ဒမဲလက်မှတ်

လွှတ်တော်တစ်ရပ်ချင်းစီအတွက် မဲလက်မှတ်တစ်စောင်စီဖြင့် မဲပေးကြရပြီး အဆိုပါမဲလက်မှတ် များတွင် မဲဆန္ဒနယ်အလိုက် ကိုယ်စားလှယ်လောင်းအမည်များနှင့် ၎င်းတို့နှင့်သက်ဆိုင်သည့် ပါတီအမည် များ ပါရှိပါသည်။ မဲအများဆုံးရသူအနိုင်ယူစနစ်ဖြင့် ကိုယ်စားလှယ်လောင်းတစ်ဦးစီ ရွေးချယ်ရန်အတွက် ကိုယ်စားလှယ်လောင်းအမည် (များ) နှင့် အချိုးကျကိုယ်စားပြုစနစ်ဖြင့် ရွေးချယ်ရန်အတွက် တံဆိပ် သင်္ကေတများနှင့်အတူ သက်ဆိုင်ရာကိုယ်စားလှယ်လောင်းအမည်စာရင်းပါရှိသည်။ ကိုယ်စားလှယ် လောင်းတစ်ဦးစီသာရွေးချယ်သည့် မဲဆန္ဒနယ်များတွင် မဲအများဆုံးရရှိသူအား ရွေးချယ်ပြီး တစ်ဦးထက် ပိုသည့် ကိုယ်စားလှယ်များရှိသည့် မဲဆန္ဒနယ်များအား တစ်နိုင်ငံလုံးအတိုင်းအတာဖြင့် ရွေးချယ်သည်။ တစ်ဦးထက်ပိုသည့် ကိုယ်စားလှယ်များရှိသည့် မဲဆန္ဒနယ်များတွင် ကိုယ်စားလှယ်လောင်းအမည်များအား ဖော်ပြထားခြင်းမရှိသည့် Closed List ဖြစ်သည်။



မဲဆန္ဒရှင်များသည် အောက်ပါနည်းလမ်းများဖြင့် မဲပေးနိုင်သည် -

- (ပါတီ) စာရင်းတွင်ပါရှိသည့် တံဆိပ်သင်္ကေတတွင် အမှတ်အသားပြုခြင်း၊ ကိုယ်စားလှယ်လောင်း တစ်ဦးစီသာရွေးချယ်သည့် မဲဆန္ဒနယ်များတွင် ပါတီစာရင်းတွင် ဖော်ပြထားသည့် ကိုယ်စားလှယ် လောင်းက မဲရရှိပါသည်။
- ကိုယ်စားလှယ်လောင်းတစ်ဦးစီသာ ရွေးချယ်သည့် မဲဆန္ဒနယ်အတွက် ကိုယ်စားလှယ်လောင်း အမည်တွင် အမှတ်အသားပြုခြင်းနှင့် ၎င်းနှင့်ဆက်စပ်သည့် ပါတီစာရင်းရှိ တံဆိပ်သင်္ကေတတွင် အမှတ်အသားပြုခြင်း၊ မဲဆန္ဒရှင်သည် မဲအများဆုံးရသူအနိုင်ယူစနစ်အတွက် ကိုယ်စားလှယ် လောင်းနှင့်သက်ဆိုင်သည့် ပါတီကိုသာ အချိုးကျကိုယ်စားပြုစနစ်ဖြင့် ရွေးချယ်ရန်အတွက် အမှတ်အသားပြုရပါသည်။ (ဆိုလိုသည်မှာ single member constituency အတွက် FPTP စနစ်နှင့်ရွေးချယ်သော ကိုယ်စားလှယ်လောင်းနှင့် PR စနစ်အရ ရွေးချယ်ရသည့်ပါတီသည် ဆက်စပ်မှုရှိရမည်ဖြစ်သည်။)
- ပါတီစာရင်းကို မဲပေးခြင်းမပြုဘဲ မဲအများဆုံးရသူအနိုင်ယူစနစ်အတွက် ကိုယ်စားလှယ်လောင်း အမည်ကိုသာ အမှတ်အသားပြုခြင်း၊ ကိုယ်စားလှယ်လောင်းတစ်ဦးစီသာ ရွေးချယ်သည့်မဲဆန္ဒနယ် တွင် အကျိုးဝင်သကဲ့သို့ ၎င်းနှင့်သက်ဆိုင်သည့် ပါတီအတွက်လည်း အကျိုးဝင်သည်။ ၎င်း၏ အမည်သည် စာရင်းတစ်ခုထက် ပိုမိုပါဝင်နေမည်ဆိုပါက ယင်းမဲဆန္ဒနယ်အတွင်းရရှိသည့် ဆန္ဒမဲအရေအတွက်အလိုက် အချိုးကျရရှိမည် ဖြစ်ပါသည်။

ရွေးကောက်တင်မြှောက်ခြင်းနှင့် မဲရလဒ်ရေတွက်ခြင်း

ကိုယ်စားလှယ်တစ်ဦးကျရွေးချယ်သော မဲဆန္ဒနယ်မှ လွှတ်တော်ကိုယ်စားလှယ်ကို မဲအများဆုံး ရရှိမှု (plurality) ကိုအခြေခံပြီး ရွေးကောက်တင်မြှောက်သည်။ ကိုယ်စားလှယ်တစ်ဦးထက်ပို၍ ရွေးချယ် သော မဲဆန္ဒနယ်မှ လွှတ်တော်ကိုယ်စားလှယ်များအတွက် တစ်နိုင်ငံလုံးအတိုင်းအတာဖြင့် အချိုးကျ ကိုယ်စားပြုစနစ် (proportional- closed lists) စနစ်ကို အသုံးပြုရွေးကောက်တင်မြှောက်သည်။

ရွေးကောက်ပွဲရလဒ်များကိုတွက်ချက်ရာတွင် ကိုယ်စားလှယ်တစ်ဦးကျ ရွေးချယ်သော မဲဆန္ဒနယ် အတွက် ပါတီများသည် အနည်းဆုံးတစ်နိုင်ငံလုံးမဲအရေအတွက်၏ တစ်ရာခိုင်နှုန်းရရှိရန်လိုအပ်ပြီး ကိုယ်စားလှယ်တစ်ဦးထက်ပို၍ရွေးချယ်သော မဲဆန္ဒနယ်အတွက် ပါတီများသည် အနည်းဆုံး တစ်နိုင်ငံလုံး မဲအရေအတွက်၏ သုံးရာခိုင်နှုန်း ရရှိရန်လိုအပ်သည်။ ညွှန်ပေါင်းအဖွဲ့များသည် တစ်ဆယ်ရာခိုင်နှုန်း ရရှိရမည်ဖြစ်သည်။ (ဆက်လက်ဖော်ပြပါမည်)

ယူကရိန်းအရေးနှင့်စပ်လျဉ်း၍ ဆက်လက်ဆွေးနွေးရန် အမေရိကန်သမ္မတ ဘိုင်ဒင်နှင့် ရုရှားသမ္မတ ပူတင်တို့ သဘောတူညီ

ဝါရှင်တန် ဇန်နဝါရီ ၁
အမေရိကန်သမ္မတ ဂျိုးဘိုင်ဒင်နှင့် ရုရှားသမ္မတ ဗလာဒီမာပူတင်တို့သည် ယူကရိန်းနိုင်ငံနှင့် ပတ်ဝန်းကျင် အခြေအနေများအရေးနှင့်စပ်လျဉ်း၍ ဖုန်းဖြင့် ဆက်သွယ်ဆွေးနွေးခဲ့ရာ သဘောတူညီချက်ရရှိခဲ့ခြင်း မရှိခဲ့သော်လည်း တင်းမာမှုများလျော့ကျရေးအတွက် လာမည့်လအတွင်း သံတမန်ရေးဆိုင်ရာ ဆွေးနွေးပွဲများ ဆက်လက်ပြုလုပ်ရန် သဘောတူညီခဲ့ကြောင်း သိရသည်။

ဆွေးနွေးပွဲသည် မိနစ် ၅၀ ခန့်ကြာ အမေရိကန်သမ္မတ ဂျိုးဘိုင်ဒင်နှင့် ရုရှားသမ္မတ ဗလာဒီမာပူတင်တို့ ဒီဇင်ဘာ ၃၀ ရက်က ပြုလုပ်ခဲ့သည့် ယူကရိန်းနိုင်ငံနှင့် ပတ်ဝန်းကျင်အခြေအနေများအရေး ဆွေးနွေးပွဲသည် မိနစ် ၅၀ ခန့် ကြာခဲ့ကြောင်း သိရသည်။ ခေါင်းဆောင်နှစ်ဦးတို့သည် ဆွေးနွေးပွဲတွင် ယူကရိန်းနိုင်ငံနှင့် နယ်နိမိတ်ချင်း ထိစပ်လျက်ရှိသည့် ရုရှားနိုင်ငံ၏ ကြီးမားသည့်တပ် အင်အား တည်ဆောက်မှုအပေါ် အမြင်ချင်းဖလှယ်ခဲ့ကြကြောင်း သိရသည်။

ဆွေးနွေးပွဲအပြီး အိမ်ဖြူတော်က ထုတ်ပြန်သည့် ထုတ်ပြန်ချက်တွင်မူ အမေရိကန်သမ္မတ ဂျိုးဘိုင်ဒင်က ယူကရိန်းနှင့် တင်းမာမှုများကို အရှိန်လျှော့ရန် ရုရှားသမ္မတအား တောင်းဆိုခဲ့ကြောင်း ဖော်ပြထားသည်။ ကရင်မလင်ကလည်း အမေရိကန်နိုင်ငံအနေဖြင့် ရုရှားနိုင်ငံအား မကြုံစဖူးသော ပိတ်ဆို့အရေးယူမှုများ ပြုလုပ်မည်ဆိုပါက နှစ်နိုင်ငံအကြား ဆက်ဆံရေးပြိုကွဲသွားနိုင်ခြေရှိကြောင်း ရုရှားသမ္မတပူတင်က ထောက်ပြထားသည်ဟု ပြောကြားသည်။

အမေရိကန်သမ္မတ ဂျိုးဘိုင်ဒင်နှင့် ရုရှားသမ္မတ ဗလာဒီမာပူတင်တို့သည် ယခုလအတွင်း ကျင်းပပြုလုပ်ရန် စီစဉ်ထားသော နေတိုး-ရုရှား ကောင်စီအစည်းအဝေးနှင့် အမေရိကန်-ရုရှား နှစ်နိုင်ငံဆွေးနွေးပွဲများအပါအဝင် သံတမန်ရေးဆိုင်ရာ တွေ့ဆုံမှုများတွင် ယူကရိန်းကိစ္စနှင့်စပ်လျဉ်း၍ ဆက်လက်ဆွေးနွေးရန် သဘောတူညီခဲ့ကြောင်း သိရသည်။

ကိုးကား-အင်န်အိတ်ချ်ကော့ဘာသာပြန်-အလင်းသစ်



အမေရိကန်သမ္မတဂျိုးဘိုင်ဒင်နှင့် ရုရှားသမ္မတ ပူတင်တို့ ၂၀၂၁ ခုနှစ် ဇွန် ၁၆ ရက်က အမေရိကန်-ရုရှား ထိပ်သီးအစည်းအဝေးတွင် တွေ့ဆုံခဲ့စဉ်။

အမေရိကန်နိုင်ငံ ကော်လိုရာဒိုပြည်နယ်၌ တောမီးလောင်ကျွမ်းမှု ဖြစ်ပွား

ဝါရှင်တန် ဇန်နဝါရီ ၁
အမေရိကန်နိုင်ငံ ကော်လိုရာဒိုပြည်နယ်၌ တောမီးလောင်ကျွမ်းမှုများဖြစ်ပွားခဲ့ပြီးနောက် သဘာဝဘေးအန္တရာယ် ကာကွယ်ရေးဆိုင်ရာ အမိန့်တစ်ရပ်ကို သမ္မတဂျိုးဘိုင်ဒင်က ယမန်နေ့တွင် ထုတ်ပြန်ကြေညာခဲ့ကြောင်း သိရသည်။

အဆိုပါ အမိန့်တွင် မီးလောင်မှုဒဏ်ခံစားခဲ့ရသော ကော်လိုရာဒိုပြည်နယ်ရှိ ဒေသများအား ပြန်လည်ထူထောင်ရေးအတွက် လိုအပ်သော အကူအညီများ ပေးအပ်ရန် တာဝန်ရှိသူများအား ညွှန်ကြားခဲ့သည်။ အမေရိကန်နိုင်ငံ ကော်လိုရာဒိုပြည်နယ်၌ တောမီးလောင်ကျွမ်းမှုကြောင့် ဒေသခံ ထောင်ပေါင်းများစွာ ဘေးလွတ်ရာသို့ ရွှေ့ပြောင်းခဲ့ရပြီး အရေးပေါ်အခြေအနေကြေညာခဲ့ကြောင်း သိရသည်။

အဆိုပါအရေးပေါ် အခြေအနေကြေညာချက်အရ တာဝန်ရှိသူများသည် ပြည်နယ်အတွင်းရှိ အခင်းဖြစ်ပွားရာ ဘိုးဒါးစီရင်စုအတွင်းရှိ မီးသတ်တပ်ဖွဲ့၊ ပြည်နယ်အမျိုး

သားအစောင့်တပ်နှင့် ပြည်နယ်အရေးပေါ် အခြေအနေဆိုင်ရာ စီမံခန့်ခွဲရေး စင်တာများအား အရေးပေါ်ကယ်ဆယ်ရေးလုပ်ငန်းများအတွက် လိုအပ်သလို စီမံခန့်ခွဲနိုင်ကြောင်း ကော်လိုရာဒိုပြည်နယ်အုပ်ချုပ်ရေးမှူး ဂျာရက်ပိုလစ်က ပြောကြားသည်။

အဆိုပါဖြစ်စဉ်အတွင်း အိမ်ခြေ ၁၀၀၀ ခန့် မီးလောင်ဆုံးရှုံးခဲ့ကြောင်း ကော်လိုရာဒိုပြည်နယ်အုပ်ချုပ်ရေးမှူး ဂျာရက်ပိုလစ်က ပြောကြားသည်။

အဆိုပါ တောမီးလောင်ကျွမ်းမှုအတွင်း လေတိုက်နှုန်းမှာ တစ်နာရီလျှင် ၁၀၅ ကီလိုမီတာရှိပြီး အနီးရှိ အဝေးပြေးလမ်းမများ၌ မီးတောက်များ ဖုံးလွှမ်းသွားကြောင်း သိရသည်။ ကော်လိုရာဒိုပြည်နယ် ဆူပါရီးယားမြို့ရှိ ဈေးဝယ်စင်တာတစ်ခုနှင့် ဟိုတယ်တစ်လုံး အပါအဝင် အိမ်ခြေပေါင်းများစွာ မီးလောင်ကျွမ်း ပျက်စီးသွားခဲ့ကြောင်း ဘိုးဒါးစီရင်စုမှာ တာဝန်ရှိသူတစ်ဦး ဖြစ်သည့် ဂျိုးပီလီက ပြောကြားသည်။ လက်ရှိအချိန်၌ အဆိုပါ

ဖြစ်စဉ်အတွင်း ထိခိုက်ဒဏ်ရာရရှိသူ အနည်းဆုံး ခြောက်ဦးခန့် ရှိနိုင်ကြောင်း တာဝန်ရှိသူများက ပြောကြားသည်။ ယခုဖြစ်စဉ်၌ တောမီးလောင်ကျွမ်းမှုမှာ အချိန်တိုအတွင်း ပြင်းထန်စွာဖြစ်ပွားခဲ့ရာ ကော်လိုရာဒိုဒေသများသည် လွတ်မြောက်ထွက်ပြေးရန် အချိန်အနည်းငယ်သာ ရရှိကြောင်း ကော်လိုရာဒိုပြည်နယ်အုပ်ချုပ်ရေးမှူး ဂျာရက်ပိုလစ်က ပြောကြားသည်။ ကိုးကား-စီဂျီတီအင်န်ဘာသာပြန်-စိုးသူရ



ရုရှားနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၁၀ ဒသမ ၅၁ သန်း ကျော်ရှိလာ

မော်စကို ဇန်နဝါရီ ၁

ရုရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၉၇၅၁ ဦး ထပ်မံတွေ့ရှိခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါ ကူးစက်ခံရသူစုစုပေါင်း ၁၀၅၁၉၇၃၃ ဦးရှိလာကြောင်း ရုရှားနိုင်ငံ၏ ကိုဗစ်-၁၉ ရောဂါ စောင့်ကြည့်ရေးနှင့် တုံ့ပြန်ရေးစင်တာ၏ ပြောကြားချက်အရ သိရသည်။

ရုရှားနိုင်ငံတစ်ဝန်း၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၈၄၇ ဦး ထပ်မံတွေ့ရှိခဲ့သဖြင့် အဆိုပါရောဂါကြောင့် သေဆုံးသူစုစုပေါင်း ၃၀၉၇၀၇ ဦးရှိလာကြောင်း သိရသည်။

ထို့ပြင် ရုရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၃၃၁၄၄ ဦး ထပ်မံတွေ့ရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၉၄၉၇၀၆၃ ဦးရှိလာကြောင်း သိရသည်။

လက်ရှိတွင် ရုရှားနိုင်ငံ၌ နိုင်ငံလူဦးရေ၏ ၇၈ ဒသမ ၆ သန်းကျော်သည် ကိုဗစ်-၁၉ ရောဂါကာကွယ်ဆေးတစ်ကြိမ် ထိုးနှံမှုခံယူပြီးဖြစ်ကြောင်းနှင့် ၇၄ ဒသမ ၅ သန်းကျော်သည် ကာကွယ်ဆေးနှစ်ကြိမ် ထိုးနှံမှုခံယူပြီးဖြစ်ကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

ဗီယက်နမ်နိုင်ငံ၌ ကိုဗစ်-၁၉ ရောဂါ ကူးစက်ခံရသူ ၁၄၈၃၅ ဦး ထပ်မံတွေ့ရှိ

ဟနွိုင်း ဇန်နဝါရီ ၁

ဗီယက်နမ်နိုင်ငံ၌ ယနေ့တွင် ကိုဗစ်-၁၉ ရောဂါ ကူးစက်ခံရသူ ၁၄၈၃၅ ဦး ထပ်မံတွေ့ရှိကြောင်း၊ ယင်းလူဦးရေအနက် ၁၄၈၂၂ ဦးသည် ပြည်တွင်း၌ ကူးစက်ခံရသူများဖြစ်ကြောင်းနှင့် ၁၃ ဦးသည် ပြည်ပမှ ပြန်လည်ရောက်ရှိလာသူ များအနက်မှ ကူးစက်ခံရခြင်းဖြစ်ကြောင်း ဗီယက်နမ်ကျန်းမာရေးဝန်ကြီးဌာနက ပြောကြားသည်။

လက်ရှိတွင် ဗီယက်နမ်နိုင်ငံ၌ ကိုဗစ်-၁၉ ရောဂါ ကူးစက်ခံရသူ စုစုပေါင်း ၁၇၄၆၀၉၂ ဦးရှိကြောင်းနှင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၃၂၆၁၀ ရှိကြောင်း ဗီယက်နမ်ကျန်းမာရေးဝန်ကြီးဌာနက ပြောကြားသည်။ ထို့ပြင် ဗီယက်နမ်နိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၂၉၉၀ ရှိကြောင်းကြောင့် အဆိုပါ ရောဂါမှ ပြန်လည်ကျန်းမာလာသူပေါင်း ၁၃၅၈၂၆ ဦးရှိလာကြောင်း သိရသည်။

ဗီယက်နမ်နိုင်ငံ၌ နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေး ထိုးနှံမှုအစီအစဉ်အောက်တွင် ကာကွယ်ဆေးအလုံးရေ ၁၅၂ ဒသမ ၂ သန်းခန့် အသုံးပြုပြီးဖြစ်ကြောင်း၊ ယင်းကာကွယ်ဆေးများအနက် ကိုဗစ်-၁၉ ရောဂါ ကာကွယ်ဆေး ၆၈ ဒသမ ၈ သန်းအား ဒုတိယအကြိမ် ထိုးနှံရာတွင် အသုံးပြုခဲ့ကြောင်းနှင့် ၅ ဒသမ ၇ သန်းအား တတိယအကြိမ်အပိုဆောင်းထိုးနှံရာတွင် အသုံးပြုခဲ့ကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

ကမ္ဘောဒီးယားနိုင်ငံက တရုတ်နိုင်ငံသို့ ဆန်စပါးတင်ပို့မှု တန်ချိန်သုံးသိန်းကျော်ထိ ပထမဆုံးအကြိမ် တင်ပို့နိုင်ခဲ့

ဖနောင့်ပင် ဇန်နဝါရီ ၁

ကမ္ဘောဒီးယားနိုင်ငံက တရုတ်နိုင်ငံသို့ ဆန်စပါးတင်ပို့မှုသည် ၂၀၂၁ ခုနှစ်အတွင်း တန်ချိန်သုံးသိန်းကျော်ထိ ပထမဆုံးအကြိမ် တင်ပို့နိုင်ခဲ့ကြောင်းနှင့် ယင်းမှာ နှစ်နိုင်ငံအကြား ဆန်စပါးတင်ပို့မှုကဏ္ဍတွင် သမိုင်းဝင်မှတ်တိုင် တစ်ရပ်စိုက်ထူနိုင်ခဲ့ခြင်းဖြစ်ကြောင်း တရုတ်နိုင်ငံ အသိအမှတ်ပြုလက်မှတ်နှင့် စစ်ဆေးရေးအဖွဲ့(စီစီအိုင်စီ)၏ ကမ္ဘောဒီးယားဌာနခွဲက ဇန်နဝါရီ ၁ ရက်တွင် ပြောကြားသည်။

ကမ္ဘောဒီးယားနိုင်ငံသည် ပြီးခဲ့သည့်နှစ်အတွင်း တရုတ်နိုင်ငံသို့ ဆန်စပါးတန်ချိန် ၃၀၆၂၂၂ တန် တင်ပို့နိုင်ခဲ့ပြီး ၂၀၂၀ ပြည့်နှစ်အတွင်း

ဆန်စပါးတန်ချိန် ၂၄၉၃၂၂ တန် တင်ပို့နိုင်ခဲ့ခြင်းကြောင့် ၂၂ ဒသမ ၈ ရာခိုင်နှုန်းအထိ တိုးမြှင့်တင်ပို့နိုင်ခဲ့ကြောင်း စီစီအိုင်စီ၏ ကမ္ဘောဒီးယားဌာနခွဲမှ အထွေထွေမန်နေဂျာ ချန်ကီရှန်းက ပြောကြားသည်။

၂၀၂၂ ခုနှစ်အတွင်းက ကမ္ဘောဒီးယားနိုင်ငံ၏ တရုတ်နိုင်ငံသို့ ဆန်စပါးတင်ပို့မှုသည် တန်ချိန် ၅၀၀၀ ကျော်သာရှိခဲ့ရာမှ ပြီးခဲ့သည့် နှစ်အတွင်း တန်ချိန် သုံးသိန်းကျော်ထိ တင်ပို့နိုင်ခဲ့ခြင်းကြောင့် စတင် တင်ပို့ခဲ့ပြီးနောက်ပိုင်း အမြင့်ဆုံးစံချိန်သို့ ရောက်ရှိခဲ့ခြင်းဖြစ်ကြောင်း လည်း ၎င်းက ပြောကြားသည်။

ကိုးကား-ဆင်ဟွာ၊ ဘာသာပြန်-အလင်းသစ်



အစ္စရေးနိုင်ငံ၌ ကိုဗစ်-၁၉ ရောဂါကာကွယ်ဆေး စတုတ္ထအကြိမ်ထိုးနှံမှုစတင်

ဂျေရုဆလင် ဇန်နဝါရီ ၁
အစ္စရေးနိုင်ငံသည် နိုင်ငံအတွင်း အိုမီခရွန် ဗီဇပြောင်းပိုင်းရပ်စ်ကူးစက်မှုများ မြင့်တက်နေစဉ် အတွင်း အသက်အရွယ်ကြီးသူများနှင့် ကျန်းမာရေး ဝန်ထမ်းများအား ကိုဗစ်-၁၉ ရောဂါကာကွယ်ဆေး စတုတ္ထအကြိမ်ထိုးနှံပေးမှုကို စတင်ခဲ့ကြောင်း အစ္စရေးကျန်းမာရေးဝန်ကြီးဌာနက ပြောကြားသည်။

အစ္စရေးအစိုးရ၏ ကိုဗစ်-၁၉ ရောဂါဆိုင်ရာ ကျွမ်းကျင်သူများအဖွဲ့က အသက် ၆၀ ကျော်အရွယ် များနှင့် ကျန်းမာရေးဝန်ထမ်းများအား ကိုဗစ်-၁၉ ရောဂါကာကွယ်ဆေး စတုတ္ထအကြိမ် ထိုးနှံပေးရန် အကြံပြုခဲ့ပြီးနောက် စတုတ္ထအကြိမ် ထိုးနှံပေးမှုကို ဒီဇင်ဘာ ၃၁ ရက်တွင် စတင်ခဲ့ခြင်းဖြစ်သည်။

အစ္စရေးနိုင်ငံသည် ကမ္ဘာတစ်ဝန်း ကိုဗစ်-၁၉

ရောဂါကာကွယ်ဆေးထိုးနှံမှုတွင် လူဦးရေအများ အပြားကို အမြန်ဆုံးထိုးနှံနိုင်သည့် နိုင်ငံအဖြစ် ဦးဆောင်လျက်ရှိပြီး နိုင်ငံလူဦးရေ ထက်ဝက်နီးပါး သို့မဟုတ် လူဦးရေ ၄ ဒသမ ၂၄ သန်းသည် ကိုဗစ်-၁၉ ရောဂါကာကွယ်ဆေး တတိယအကြိမ်ထိုးနှံပြီး ဖြစ်ကြောင်းနှင့် ယင်းအရေအတွက်တွင် အသက် ၆၀ နှင့်အထက် အသက်အရွယ်ရှိသူအားလုံး၏ ၈၀ ရာခိုင်နှုန်းခန့်ပါဝင်ကြောင်း သိရသည်။

အစ္စရေးနိုင်ငံသည် ယခင်က ကိုဗစ်-၁၉ ရောဂါ ကူးစက်မှု သိသိသာသာလျော့နည်းခဲ့သော်လည်း ၂၀၂၁ ခုနှစ် နိုဝင်ဘာလနောက်ပိုင်းမှစတင်ကာ ကူးစက်မှုပြန်လည်မြင့်တက်လာကြောင်း သိရသည်။

ကိုးကား - အင်န်အိတ်ချီကော ဘာသာပြန် - အလင်းသစ်



အိန္ဒိယနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၂၂၇၇၅ ဦး ထပ်မံတွေ့ရှိ

နယူးဒေလီ ဇန်နဝါရီ ၁
အိန္ဒိယနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၂၇၇၅ ဦး ထပ်မံ တွေ့ရှိခြင်းကြောင့် လက်ရှိတွင် ကိုဗစ်-၁၉ ရောဂါ ကူးစက်ခံရသူပေါင်း ၃၇၈၆၁၅၇၉ ဦးရှိလာ ကြောင်း အိန္ဒိယကျန်းမာရေးဝန်ကြီးဌာန၏ နောက်ဆုံးထုတ်ပြန်သည့် အချက်အလက်များအရ သိရသည်။

ထို့ပြင် အိန္ဒိယနိုင်ငံ၌ လွန်ခဲ့သည့်တစ်ရက် အတွင်း ကိုဗစ်-၁၉ ရောဂါကြောင့် သေဆုံးသူ ၄၀၆ ဦးထပ်တိုးလာခြင်းကြောင့် ကိုဗစ်-၁၉ ရောဂါကြောင့် သေဆုံးသူပေါင်း ၄၈၁၄၈၆ ဦးရှိလာကြောင်း သိရသည်။ အိန္ဒိယနိုင်ငံ၌ လက်ရှိတွင် ကိုဗစ်-၁၉ ရောဂါပိုးတွေ့ရှိဆဲလူနာစုစုပေါင်း ၁၀၄၇၈၁ ဦးရှိ ကြောင်း အိန္ဒိယကျန်းမာရေးဝန်ကြီးဌာနက

ပြောကြားသည်။

အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၈၉၄၉ ဦးရှိခြင်း ကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူ ပေါင်း ၃၄၇၅၃၁၂ ဦးရှိကြောင်း အိန္ဒိယကျန်းမာရေး ဝန်ကြီးဌာနက ပြောကြားသည်။

အိန္ဒိယနိုင်ငံ၌ ကိုဗစ်-၁၉ ရောဂါကူးစက်မှုများ ရှိနေသည့်အပြင် အိုမီခရွန်ဗီဇပြောင်းပိုင်းရပ်စ် ကူးစက်ခံရသူအရေအတွက်သည်လည်း စုစုပေါင်း ၁၄၃၁ ဦးရှိလာကြောင်း၊ ယင်းတို့အနက် မဟာရက်ရှ် ထရာညီ ၄၅၄ ဦးနှင့် နယူးဒေလီ၌ ၅၃၁ ဦးရှိကြောင်း သိရသည်။

ကိုးကား - ဆင်ဟွာ ဘာသာပြန် - အလင်းသစ်

ချီလီနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၁ ဒသမ ၈ သန်းကျော်ရှိလာ

ဆန်တီယာဂို ဇန်နဝါရီ ၁
ချီလီနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၈၃၁ ဦး ထပ်မံ တွေ့ရှိသဖြင့် အဆိုပါရောဂါကူးစက် ခံရသူပေါင်း ၁ ဒသမ ၈ သန်းကျော် ရှိကြောင်းနှင့် ကိုဗစ်-၁၉ ရောဂါ ဖြင့် သေဆုံးသူ ၁၉ ဦး ထပ်မံ တွေ့ရှိခြင်းကြောင့် သေဆုံးသူ

စုစုပေါင်း ၃၉၁၁၅ ဦးရှိကြောင်း ချီလီကျန်းမာရေးဝန်ကြီးဌာနက ပြောကြားသည်။

ထို့ပြင် ချီလီကျန်းမာရေးဝန်ကြီး ဌာန၏ ပြောကြားချက်အရ နိုင်ငံ အတွင်းကိုဗစ်-၁၉ ရောဂါမှပြန်လည် ကျန်းမာလာသူပေါင်း ၁၇၅၂၉၁၄ ဦးရှိကြောင်း သိရသည်။

ချီလီနိုင်ငံ၌ ၂၀၂၁ ခုနှစ်ကုန်ပိုင်း တွင် လူဦးရေ ၁၅ ဒသမ ၂ သန်း ကိုဗစ်-၁၉ ရောဂါ ကာကွယ်ဆေး တစ်ကြိမ်ထိုးနှံပေးရန် ရည်မှန်း ထားပြီး နှစ်ကုန်ဆုံးချိန်တွင် ယင်း လူဦးရေအနက် ၉၄ ရာခိုင်နှုန်းအား အနည်းဆုံးတစ်ကြိမ် ထိုးနှံပေး နိုင်ခဲ့ကြောင်း သိရသည်။

ကိုးကား - ဆင်ဟွာ ဘာသာပြန် - အလင်းသစ်

ပြင်သစ်နိုင်ငံ၌ ကိုဗစ်-၁၉ ရောဂါကူးစက်ခံရသူ ၁၀ သန်းနီးပါးရှိ

ပါရီ ဇန်နဝါရီ ၁
ပြင်သစ်နိုင်ငံ၌ ပြီးခဲ့သည့် တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၃၂၀၀ ထပ်မံ တွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူ ၉၉၇၂၈၀၀ ရှိလာကြောင်း ပြင်သစ် နိုင်ငံ ပြည်သူ့ကျန်းမာရေးအေဂျင်စီက ယမန်နေ့တွင် ပြောကြားသည်။

နိုင်ငံအတွင်း ကိုဗစ်-၁၉ ရောဂါကူးစက်ခံရသူ ၂၀၀၀၀၀ ကျော်ရှိလာခဲ့သည်မှာ သုံးရက်မျှရှိပြီဖြစ် ကြောင်း သိရသည်။ လက်ရှိအချိန်၌ ပြင်သစ်နိုင်ငံ အိုင်ဒီဗရန့်စ်ဒေသရှိ ဆေးရုံများ အထူးကြပ်မတ် ကုသဆောင်များတွင် ခွဲစိတ်ကုသမှုများကို ရပ်နား ထားပြီး ဆေးရုံတင်များကို အိုမီခရွန်ဗီဇပြောင်း

ပိုင်းရပ်စ်ကူးစက်ခံရသူများအတွက် ကုသမှုပေးနိုင် ရန် ပြင်ဆင်ထားရှိကြောင်း သိရသည်။

ယခုအခါ ကိုဗစ်-၁၉ ရောဂါဖြင့် ဆေးရုံ တက်ရောက်ကုသသူ ၁၈၀၀၀ ကျော်ရှိပြီး ၎င်းတို့ အနက်မှ ၃၅၄၄ ဦးမှာ အထူးကြပ်မတ်ကုသဆောင် များ၌ ကုသမှုခံယူနေကြောင်း သိရသည်။ နိုင်ငံ အတွင်း ဒီဇင်ဘာ ၁၃ ရက်တွင် အိုမီခရွန်ဗီဇပြောင်း ပိုင်းရပ်စ်ကူးစက်ခံရသူ ၁၃ ရာခိုင်နှုန်းသာရှိခဲ့ရာမှ မကြာသေးမီက ၆၂ ဒသမ ၄ ရာခိုင်နှုန်းအထိ မြင့်တက်လာခဲ့ကြောင်း သိရသည်။ ပြင်သစ်နိုင်ငံ၌ ကိုဗစ်-၁၉ ရောဂါကာကွယ်ဆေး တစ်ကြိမ်ထိုးနှံ ပြီးစီးသူ ၅၃ သန်း (၇၈ ဒသမ ၅ ရာခိုင်နှုန်း)ရှိကြောင်း သိရသည်။

ကိုးကား - ဆင်ဟွာ ဘာသာပြန် - စိုးသူရ

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ	ပိုင်းရပ်စ်ပိုးကူးစက်ခံရသူ ၂၀၈၆၂၀၂၈၇ ဦး
	သေဆုံးသူ ၅၄၅၅၃၁၇ ဦး
	ပြန်လည်ကျန်းမာလာသူ ၂၅၃၈၅၆၅၃၉ ဦး

ဖိလစ်ပိုင်နိုင်ငံ မနီလာမြို့၌ ကိုဗစ်-၁၉ ရောဂါဆိုင်ရာ ကျန်းမာရေးစည်းမျဉ်းများ တင်းကျပ်မည်

မနီလာ ဇန်နဝါရီ ၁
ဖိလစ်ပိုင်နိုင်ငံအတွင်း အိုမီခရွန် ဗီဇပြောင်းပိုင်းရပ်စ် ကူးစက်ပြန့်ပွားမှုကို ထိန်းချုပ်နိုင်ရန်အတွက် မနီလာမြို့၌ လာမည့် သီတင်းနှစ်ပတ်အတွင်း ကိုဗစ်-၁၉ ရောဂါဆိုင်ရာ ကျန်းမာရေးစည်းမျဉ်း များကို တင်းကျပ်သွားမည်ဖြစ်ကြောင်း ဖိလစ်ပိုင်သမ္မတ၏ ပြောရေးဆိုခွင့်ရှိသူ ကာလိုနိုဂရာလတ်စ်က ယမန်နေ့တွင် ပြောကြားသည်။

ဖိလစ်ပိုင်နိုင်ငံ၌ လာမည့်ရက်များ အတွင်း ကိုဗစ်-၁၉ ရောဂါပိုးတွေ့ရှိသူ ပိုမိုများပြားလာနိုင်ကြောင်း ၎င်းက ပြောကြားသည်။ ယမန်နေ့က နိုင်ငံအတွင်း



ကိုဗစ်-၁၉ ရောဂါကူးစက်ခံရသူ ၂၉၆၁ ဦး ထပ်မံတွေ့ရှိခဲ့သည်။ လူဦးရေ ၁၃ သန်းကျော်နေထိုင်သော မနီလာမြို့၌ ဇန်နဝါရီ ၃ ရက်မှ ၁၅ ရက်

အထိ ကိုဗစ်-၁၉ ရောဂါဆိုင်ရာ ကျန်းမာ ရေးသတိပေးချက် အဆင့်(၃)ကို ထုတ်ပြန် သွားမည်ဖြစ်ကြောင်း သိရသည်။ ဖိလစ်ပိုင် နိုင်ငံ၏ ကိုဗစ်-၁၉ ရောဂါဆိုင်ရာ သတိပေးချက်၌ အဆင့်(၅)ဆင့် ပါဝင်ပြီး အဆင့်(၃)၌ လူကိုယ်တိုင်တက်ရောက် သင်ကြားသော စာသင်ခန်းများပိတ်ခြင်း၊ အားကစားပြိုင်ပွဲများ၊ ပျော်ပွဲရွှင်ပွဲများနှင့် ကာစီနိုကစားပွဲများ ပိတ်ပင်ခြင်းတို့ကို ဆောင်ရွက်သွားမည်ဖြစ်သည်။

ထို့ပြင် လူမှုရေးဆိုင်ရာ အခမ်းအနား များ၊ ကမ္ဘာလှည့်ခရီးသည်များ အပန်းဖြေ နေရာများ၊ အပန်းဖြေဥယျာဉ်များ၊ စားသောက်ဆိုင်၌ ဆိုင်ထိုင်စားသောက်

ခြင်းနှင့် အားကစားလေ့ကျင့်ရေးခန်းမ များ၌ လာရောက်မည့်လူအရေအတွက် ကန့်သတ်ခြင်းတို့ကို ဆောင်ရွက်သွားမည် ဖြစ်သည်။ နိုင်ငံအတွင်း လက်ရှိအချိန်၌ အိုမီခရွန်ဗီဇပြောင်းပိုင်းရပ်စ် ကူးစက်ခံရ သူ ၁၀ ဦးအထိရှိလာကြောင်း သိရသည်။

နိုင်ငံအတွင်း လက်ရှိအချိန်၌ ကိုဗစ်- ၁၉ ရောဂါ ကူးစက်ခံရသူ ၂ ဒသမ ၈၄ သန်း ကျော်ရှိပြီး အဆိုပါရောဂါကြောင့် သေဆုံးသူ ၅၁၅၀၄ ဦးရှိသည်။ နိုင်ငံ အတွင်း လက်ရှိအချိန်၌ လူအစုလိုက် အပြုံလိုက် အိုမီခရွန်ဗီဇပြောင်းပိုင်းရပ်စ် ကူးစက်မှုများရှိနိုင်ကြောင်း ကျန်းမာရေး ဝန်ကြီး ဖရန်စစ်ဇူကူးက ပြောကြားသည်။

ကိုးကား - ဗန်ကောက်ပို့စ် ဘာသာပြန် - စိုးသူရ

ပြန်တန်ဆာမြို့၌ အမျိုးသား ငါးဦးက အကြမ်းဖက်မှုလုပ်ရပ်များ လုပ်ဆောင်ရန်အတွက် လက်လုပ်မိုင်းတပ်ဆင်နေစဉ် ပေါက်ကွဲမှုဖြစ်ပွား၍ လေးဦးသေဆုံးကာ တစ်ဦးဒဏ်ရာရရှိ

နေပြည်တော် ဇန်နဝါရီ ၁

ပဲခူးတိုင်းဒေသကြီး ညောင်လေးပင်မြို့နယ် ပြန်တန်ဆာမြို့၌ အမျိုးသား ငါးဦးက အကြမ်းဖက်မှု လုပ်ရပ်များလုပ်ဆောင်ရန်အတွက် လက်လုပ်မိုင်း တပ်ဆင်နေစဉ် ပေါက်ကွဲမှုဖြစ်ပွား၍ လေးဦးသေဆုံး ကာ တစ်ဦးဒဏ်ရာရရှိကြောင်း သိရသည်။

အောင်ပြည့်စုံထွန်း၊ ကျော်စွာ၊ စည်သူထွန်း တို့နှင့် အတူ အကြမ်းဖက်မှုလုပ်ရပ်များတွင် အသုံးပြုရန် အတွက် လက်လုပ်မိုင်းတပ်ဆင်နေစဉ် ပေါက်ကွဲမှု ဖြစ်ပွား၍ ထိခိုက်ဒဏ်ရာရရှိခဲ့ခြင်းဖြစ်ကြောင်း သိရှိရသဖြင့် ၎င်းအား ဆေးကုသမှုခံယူနိုင်ရေး ပြန်တန်ဆာမြို့ဆေးရုံသို့ ပို့ဆောင်ပေးခဲ့သည်။

လက်လုပ်မိုင်းတပ်ဆင်နေစဉ် ပေါက်ကွဲ ဖြစ်စဉ်မှာ ညောင်လေးပင်မြို့နယ် ပြန်တန်ဆာ မြို့ မြို့မ(၃)ရပ်ကွက်၌ ၂၀၂၁ ခုနှစ် ဒီဇင်ဘာ ၃၁ ရက် ၂၇ နာရီခွဲခန့်တွင် ပေါက်ကွဲမှုဖြစ်ပွားကြောင်း သတင်းအရ လုံခြုံရေးတပ်ဖွဲ့ဝင်များက သွားရောက် စစ်ဆေးခဲ့ရာ မြို့မ(၃)ရပ်ကွက်ရှိ ဦးစိုးသိန်း ပိုင်ဆိုင် သည့် RC တစ်ထပ်တိုက် ဘယ်ဘက်ခြမ်းတွင် အောင်ပြည့်စုံထွန်း၊ ကျော်စွာနှင့် စည်သူထွန်းတို့ သုံးဦးမှာ ခန္ဓာကိုယ်အနံ့ မိုင်းစထိမှန်ဒဏ်ရာများဖြင့် သေဆုံးနေပြီး အောင်မြင့်မြတ်ထွန်းတွင် ခန္ဓာကိုယ် အောက်ပိုင်း၌ မိုင်းစထိမှန်ဒဏ်ရာများ ရရှိထားသည် ကို တွေ့ရှိရသဖြင့် ဖြစ်စဉ်အား မေးမြန်းခဲ့ရာ ၎င်းသည် ဦးစိုးသိန်း၏ သားဖြစ်သူ ဇင်ကိုလွင်၊

ဆက်လက်၍ လုံခြုံရေးတပ်ဖွဲ့ဝင်များသည် အခင်းဖြစ်နေအိမ်အား အသေးစိတ်ဆက်လက် စစ်ဆေးခဲ့ရာ ပေါက်ကွဲမှုဖြစ်ပွားသည့်နေရာအနီး မှ ပျက်စီးနေသော ပစ္စည်းတို့ကို တစ်လက်နှင့် ကျည် နှစ်တောင့်အား သိမ်းဆည်းရမိခဲ့ပြီး ဖြစ်စဉ် တွင်ပါဝင်ပြီး ပျောက်ဆုံးနေသည့် ဇင်ကိုလွင်အား ၎င်းနေအိမ်၏ အမြင့်၂၂ပေခန့်ရှိ အမိုးပေါ်၌ ခန္ဓာကိုယ် အနံ့ မိုင်းစထိမှန်ဒဏ်ရာများဖြင့် သေဆုံးနေသည်ကို ထပ်မံတွေ့ရှိခဲ့ရသည်။

ဖြစ်စဉ်တွင် အကြမ်းဖက်မှုများလုပ်ဆောင်ရန် လက်လုပ်မိုင်းတပ်ဆင်နေစဉ် ပေါက်ကွဲမှုဖြစ်ပွားကာ သေဆုံးခဲ့သည့် ဇင်ကိုလွင်ပါ အမျိုးသား လေးဦး၏ အလောင်းများကို ပြန်တန်ဆာဆေးရုံသို့ ပို့ဆောင်



ပေးခဲ့ကြောင်းနှင့် အဆိုပါဖြစ်စဉ်တွင် ပါဝင်ပတ်သက် အရေးယူနိုင်ရေး လုံခြုံရေးတပ်ဖွဲ့ဝင်များက ဆက်လက် သူများအား ဖော်ထုတ်ဖမ်းဆီး၍ ဥပဒေနှင့်အညီ ဆောင်ရွက်လျက်ရှိကြောင်း သိရသည်။ သတင်းစဉ်

အကြမ်းဖက်မှုလုပ်ရပ်များကို ကျူးလွန်ခဲ့သူများနှင့် ပြည်ထောင်စုသမ္မတ မြန်မာနိုင်ငံတော် အကြမ်းဖက်မှုတိုက်ဖျက်ရေးပဟိုအဖွဲ့မှ ကြေညာထားသည့် အကြမ်းဖက်အဖွဲ့အစည်းများနှင့် ဆက်သွယ်ဆောင်ရွက် ထောက်ပံ့နေသူများကို ပြစ်ဒဏ်အသီးသီးချမှတ်

နေပြည်တော် ဇန်နဝါရီ ၁

ရန်ကုန်တိုင်းဒေသကြီး လှိုင်သာယာ (အရှေ့ပိုင်း)မြို့နယ် ရွှေလင်ပန်းကျေးရွာ နေ ယမင်းထက်(ဘ)ဦးရေလွှမ်းသည် ၂၀၂၁ ခုနှစ် ဖေဖော်ဝါရီလမှစ၍ ဆူပူဆန္ဒ ပြုမှုဖြစ်စဉ်များတွင် တက်ကြွစွာ ပါဝင် လှုပ်ရှားခြင်း၊ အကြမ်းဖက်မှုတိုက်ဖျက် ရေးပဟိုအဖွဲ့၏ အမိန့်ကြော်ငြာစာအမှတ် (၂/၂၀၂၁)ဖြင့် အကြမ်းဖက်အုပ်စုများ အဖြစ် သတ်မှတ်ကြေညာထားသည့် အဖွဲ့အစည်းများနှင့် ဆက်သွယ်ခြင်း၊ ငွေကြေးကောက်ခံ ထောက်ပံ့ခြင်းများကို လုပ်ဆောင်ခဲ့သည့်အတွက်ကြောင့် လည်း ကောင်း၊ လှိုင်သာယာ(အရှေ့ပိုင်း)မြို့နယ် အမှတ်(၆)ရပ်ကွက်နေ အောင်နိုင်ဦး(ခ) အိုစမာ(ဘ)ဦးအလီကာသည် ဖေဖော်ဝါရီ လမှစ၍ ဆူပူဆန္ဒပြမှု ဖြစ်စဉ်များတွင် တက်ကြွစွာပါဝင်လှုပ်ရှားခြင်း၊ တိုင်းရင်း သားလက်နက်ကိုင်အဖွဲ့ နယ်မြေအတွင်း လက်နက်နှင့် ဖောက်ခွဲဖျက်ဆီးရေး သင်တန်းတက်ရောက်ခဲ့ခြင်း၊ ရန်ကုန် တိုင်းဒေသကြီးအတွင်း အကြမ်းဖက် တိုက်ခိုက်မှုများတွင် ပါဝင်လုပ်ဆောင်ခဲ့ သည့်အတွက်ကြောင့် လည်းကောင်း၊ လှိုင်သာယာ (အနောက်ပိုင်း)မြို့နယ် အမှတ် (၂၀)ရပ်ကွက်နေ မျိုးမြင့်သန်း(ခ) အသေးလေး(ခ)လင်းယုန်(ဘ)ဦးသောင်း ညွန့်သည် PDF အမည်ခံအကြမ်းဖက်အဖွဲ့ ဆက်ကြေးတာဝန်ခံအဖြစ် လုပ်ကိုင်ခဲ့



ခြင်း၊ လက်နက်/ခဲယမ်းများ ရောင်းဝယ် ခြင်း၊ လက်ဝယ်ကိုင်ဆောင်ခြင်းနှင့် ဖောက်ခွဲဖျက်ဆီးရေး လုပ်ငန်းများ လုပ်ဆောင်ခဲ့သည့်အတွက်ကြောင့် လည်း ကောင်း။ သတ်ဖြတ်ခြင်းများလုပ်ဆောင်ခဲ့ အင်းစိန်မြို့နယ် ရွာမအနောက် ရပ်ကွက်နေ ထက်ရှား(ခ)ဘာဘာ(ဘ) ဦးကြည်ဝင်း၊ ဝင်းသူရ(ခ)သူရ(ဘ) ဦးမင်းသူနှင့် ဒလမြို့နယ် အုံကြီးအရှေ့ ရပ်ကွက်နေ ခန့်ဝင်းထွန်း(ခ) ကျော်ကျော် (ဘ)ဦးမျိုးဝင်းတို့သုံးဦးသည် ဆက်သွယ် ရေး တာဝါတိုင်များ၊ စာသင်ကျောင်းများ၊ အစိုးရရုံး/ဌာနများနှင့် စက်ရုံများကို မိုင်းထောင်ဖောက်ခွဲခြင်းနှင့် အုပ်ချုပ် ရေးပိုင်းဆိုင်ရာ တာဝန်ရှိသူများကို သတ်ဖြတ်ခြင်းများ လုပ်ဆောင်ခဲ့သည့်

တရားခံ ခန့်ဝင်းထွန်း၊ ဝင်းသူရနှင့် ထက်ရှား(ခ) ဘာဘာ(ဝဲမှ ယာ)တို့၏ မှတ်တမ်းဓာတ်ပုံ။
တရားခံ မျိုးမြင့်သန်း(ခ) အသေးလေး(ခ) လင်းယုန်၏ မှတ်တမ်းဓာတ်ပုံ။



အတွက်ကြောင့်လည်းကောင်း၊ မြောက် ဥက္ကလာပမြို့နယ် (ဃ)ရပ်ကွက်နေ နန္ဒအောင်လင်း(ခ)လူးဝစ်(ဘ)ဦးကိုကိုဦး သည် တိုင်းရင်းသားလက်နက်ကိုင်အဖွဲ့ နယ်မြေအတွင်း ဖောက်ခွဲဖျက်ဆီးရေး သင်တန်းတက်ရောက်ခဲ့ခြင်း၊ လက်နက်/ ခဲယမ်းများ ရောင်းဝယ်ခြင်းများလုပ်ဆောင် ခဲ့သည့်အတွက်ကြောင့် လည်းကောင်း၊ မြောက်ဥက္ကလာပမြို့နယ် (ဃ)ရပ်ကွက် နေ ဖြိုးကိုကိုစံ(ခ)ကိုပေါက် (ဘ)ဦးသန်းဦး သည် အုပ်ချုပ်ရေးမှူးရုံးများကို ဖောက်ခွဲ ဖျက်ဆီးရာတွင် ပါဝင်ခြင်း၊ အကြမ်းဖက် အုပ်စုများအဖြစ် သတ်မှတ်ကြေညာထား သည့် အဖွဲ့အစည်းများနှင့် ဆက်သွယ် ခြင်း၊ ငွေကြေးကောက်ခံ ထောက်ပံ့ခြင်း များကို လုပ်ဆောင်ခဲ့သည့်အတွက်ကြောင့် လည်းကောင်း။ မြောက်ဥက္ကလာပမြို့နယ် (စ)ရပ်ကွက် နေ နေအောင်လွင်(ခ)နေကြီး (ဘ) ဦးကျော်ရွှေသည် ဆူပူဆန္ဒပြမှုများတွင် ပါဝင်ခြင်း၊ တိုင်းရင်းသားလက်နက်ကိုင် အဖွဲ့နယ်မြေအတွင်း ဖောက်ခွဲဖျက်ဆီးရေး သင်တန်းတက်ရောက်ခဲ့ခြင်း၊ အုပ်ချုပ်ရေး မှူးရုံးများကို ဖောက်ခွဲဖျက်ဆီးရာတွင် ပါဝင်ခြင်း၊ အပြစ်မဲ့ပြည်သူများကို ဒလန် ဟု စွပ်စွဲပြောဆိုသတ်ဖြတ်ခြင်းတို့တွင် ပါဝင်ခဲ့ခြင်းများကို လုပ်ဆောင်ခဲ့သည့် အတွက်ကြောင့်လည်းကောင်း စစ်အုပ်ချုပ် ရေး(Martial Law)စစ်ခုံရုံးဖွဲ့၍ စစ်ဆေးမှု များ ဆောင်ရွက်ခဲ့ရာ အကြမ်းဖက်မှု တိုက်ဖျက်ရေး ဥပဒေပုဒ်မ ၅၀(ဈ)၊ ၅၀(က) နှင့် ၅၀(ည)တို့အရ ၂၀၂၁ ခုနှစ်၊ ဒီဇင်ဘာ ၃၀ ရက်တွင် ၎င်းတို့အား “ထောင်ဒဏ် တစ်သက်” ပြစ်ဒဏ်အမိန့် ချမှတ်လိုက်ကြောင်း သိရသည်။



တရားခံ ယမင်းထက်



တရားခံ အောင်နိုင်ဦး(ခ)အိုစမာ



တရားခံ နန္ဒအောင်လင်း(ခ)လူးဝစ်



တရားခံ ဖြိုးကိုကိုစံ(ခ)ကိုပေါက်



တရားခံ နေအောင်လွင်(ခ)နေကြီး

ကုလသမဂ္ဂ လူသားချင်းစာနာထောက်ထားမှုနှင့် အရေးပေါ်ကယ်ဆယ်ရေး ညှိနှိုင်းရေးမှူး Martin Griffiths ၏ ကြေညာချက်အပေါ် သတင်းထုတ်ပြန်ချက်

နေပြည်တော် ဇန်နဝါရီ ၁
 ကုလသမဂ္ဂ လူသားချင်းစာနာ ထောက်ထားမှုနှင့် အရေးပေါ် ကယ်ဆယ်ရေး ညှိနှိုင်းရေးမှူး Martin Griffiths က ၂၀၂၁ ခုနှစ်၊ ဒီဇင်ဘာ ၂၄ ရက်တွင် မြန်မာ နိုင်ငံ ကယားပြည်နယ်၊ ဖရူဆို မြို့နယ်၊ မိုဆိုကျေးရွာအနီး ဖြစ်ပွား ခဲ့သော အရပ်သားများ သေဆုံး ခဲ့မှုဖြစ်စဉ်နှင့်ပတ်သက်၍ ၂၀၂၁ ခုနှစ်၊ ဒီဇင်ဘာ ၂၆ ရက်တွင် အချက်(၅)ချက်ပါ ကြေညာချက် ကို ထုတ်ပြန်ကြေညာခဲ့ကြောင်း သိရှိရသည်။

အထက်ဖော်ပြပါ ထုတ်ပြန် ကြေညာချက်၌ ဖြစ်စဉ်တွင် ကလေးငယ်တစ်ဦး အပါအဝင် လူ(၃၅)ဦးထက်မနည်း သေဆုံး ခဲ့ကြောင်းနှင့် Save The Children အဖွဲ့မှ ဝန်ထမ်း(၂)ဦးကို ဖမ်းဆီး ထားပြီး မော်တော်ယာဉ်များ လည်း မီးရှို့ဖျက်ဆီးခံခဲ့ရကြောင်း၊ ယခုကဲ့သို့ အရပ်သားများအပေါ် တိုက်ခိုက်ခဲ့မှုများကို ရှုတ်ချ၍ ကျူးလွန်ခဲ့သူများကို အမြန်ဆုံး တရားစီရင်နိုင်ရေး ပွင့်လင်း မြင်သာမှုရှိသည့် စုံစမ်းစစ်ဆေးမှု များ ချက်ချင်းလုပ်ဆောင်ရန် တိုက်တွန်းကြောင်း၊ မြန်မာ့ တပ်မတော်အပါအဝင် လက်နက် ကိုင်အဖွဲ့အစည်းများကိုလည်း အရပ်သားပြည်သူများ ထိခိုက် နစ်နာမှုမရှိစေရေး ကာကွယ် ပေးရန် တိုက်တွန်းကြောင်း အစရှိသည့် အချက်များပါဝင် ကြောင်း တွေ့ရှိရသည်။

မြန်မာ့တပ်မတော်အနေဖြင့် ၂၀၂၁ ခုနှစ်၊ ဖေဖော်ဝါရီ ၁ ရက် မှစတင်၍ ၂၀၀၈ ခုနှစ် ဖွဲ့စည်းပုံ အခြေခံဥပဒေနှင့် အညီ နိုင်ငံတော်အား အရေးပေါ်အခြေ အနေကြေညာ၍ နိုင်ငံတော်၏ အာဏာအရပ်ရပ်အား ခေတ္တ ထိန်းသိမ်းခဲ့သည့် အချိန်မှစတင်၍ လူစုလူဝေးဖြင့် ဆူပူအကြမ်းဖက် ဆန္ဒပြမှုများ၊ လက်နက်ဖြင့် တိုက်ခိုက်မှုများ၊ အုပ်စုဖွဲ့အကြမ်း ဖက်တိုက်ခိုက်မှုများအပေါ် အနိမ့်

ဆုံးအဆင့်၊ အနည်းဆုံးအင်အား ကိုသာအသုံးပြု၍ တည်ဆဲတရား ဥပဒေများ၊ နိုင်ငံတကာစံနှုန်းများ နှင့်အညီ စနစ်တကျကိုင်တွယ် ထိန်းသိမ်းခဲ့သည်။ နိုင်ငံတော် စီမံအုပ်ချုပ်ရေးကောင်စီအနေဖြင့် နိုင်ငံတော်၏ အာဏာအရပ်ရပ် အား ခေတ္တထိန်းသိမ်းထားသည့် ကာလအတွင်း နိုင်ငံအတွင်း၌ ငြိမ်းချမ်းရေး၊ တရားဥပဒေ စိုးမိုးရေး၊ နယ်မြေအေးချမ်း သာယာရေးတို့အတွက် နိုင်ငံတော် ၏ ရှေ့လုပ်ငန်းစဉ်(၅)ရပ်နှင့် ဦးတည်ချက်(၉)ရပ်တို့အား ချမှတ် ၍ ကြိုးပမ်းဆောင်ရွက် လျက် ရှိသည်။

နိုင်ငံတော် စီမံအုပ်ချုပ်ရေး ကောင်စီအနေဖြင့် ရည်မှန်းချက်၊ ရည်ရွယ်ချက်ကောင်းများ ထားရှိ ၍ ကြိုးပမ်းလုပ်ဆောင်နေသည့် ကာလအတွင်း အကြမ်းဖက် အဖွဲ့အစည်းများဖြစ်သော CRPH၊ NUG အမည်ခံအဖွဲ့များမှ ၂၀၂၁ ခုနှစ်၊ စက်တင်ဘာ ၇ ရက်ကို D Day အဖြစ် သတ်မှတ်၍ အချို့သော တိုင်းရင်းသား လက်နက်ကိုင်အဖွဲ့ အချို့နှင့် ၎င်းတို့၏ လက်ဝေခံ PDF အမည်ခံ အကြမ်းဖက်သမားများ က နိုင်ငံတစ်ဝန်း၌ အကြမ်းဖက် တိုက်ခိုက်မှုများ စတင်လုပ်ဆောင် ရန် ထုတ်ပြန်ကြေညာခဲ့သည်။

ထိုသို့ ကြေညာခဲ့ပြီးနောက် နိုင်ငံအတွင်းရှိ ကရင်ပြည်နယ်၊ ကယားပြည်နယ်၊ ချင်းပြည်နယ်၊ စစ်ကိုင်းတိုင်း ဒေသကြီးနှင့် ရန်ကုန်တိုင်းဒေသကြီးအတွင်းရှိ အချို့ဒေသများတွင် အကြမ်းဖက် အဖွဲ့များက လုံခြုံရေးတပ်ဖွဲ့ဝင် များအား ပစ်ခတ်တိုက်ခိုက်ခြင်း ကို ပိုမိုလုပ်ဆောင်လာခဲ့ပြီး အထူး သဖြင့် လက်နက်ကိုင်ဆောင်ထား ခြင်းမရှိသော အရပ်သားများ၊ နိုင်ငံဝန်ထမ်းများအား ဒလန် အဖြစ်စွပ်စွဲ၍ သတ်ဖြတ်ခြင်း၊ ၎င်းတို့အား ထောက်ခံအားပေးခြင်း မရှိသည့် မိသားစုများကို အုပ်စုဖွဲ့ သတ်ဖြတ်ခြင်း၊ တန်ဖိုးရှိပစ္စည်း

များအား အတင်းအဓမ္မယူဆောင် ၍ နေအိမ်အဆောက်အဦနှင့် ပစ္စည်းကိရိယာများအား မီးရှို့ ဖျက်ဆီးခြင်း၊ ၎င်းတို့အား အားပေး ကူညီရန်အတွက် နည်းမျိုးစုံဖြင့် ခြိမ်းခြောက်အကျပ်ကိုင်ခြင်း အစ ရှိသည့် အကြမ်းဖက်လုပ်ရပ်များ ကို ကျူးလွန်လျက်ရှိသည်။

ကုလသမဂ္ဂ လူသားချင်းစာနာ ထောက်ထားမှုနှင့် အရေးပေါ် ကယ်ဆယ်ရေး ညှိနှိုင်းရေးမှူး Martin Griffiths ၏ ကြေညာချက် တွင် ပါရှိသော ဖြစ်စဉ်ဖြစ်ပွား ရခြင်းမှာလည်း ကယားပြည်နယ် အတွင်း နယ်မြေလုံခြုံရေးတာဝန် များ ထမ်းဆောင်လျက်ရှိသည့် လုံခြုံရေး တပ်ဖွဲ့ဝင်များသည် ဖရူဆိုမြို့နယ်၊ မိုဆိုကျေးရွာအနီး သို့ ၂၀၂၁ ခုနှစ်၊ ဒီဇင်ဘာ ၂၄ ရက် နံနက်ပိုင်း၌ ရောက်ရှိချိန် တွင် မော်တော်ယာဉ်(၇)စီးကို တွေ့ရှိ၍ လုံခြုံရေးအရ စစ်ဆေးမှု ခံယူနိုင်ရေး ရပ်တန့်စေခဲ့ရာ ရပ်တန့်မှုမရှိဘဲ မော်တော်ယာဉ် ပေါ်မှ လက်နက်ငယ်များဖြင့် ပစ်ခတ်၍ မောင်းနှင်ထွက်ပြေး သွားခဲ့သည်။ ထိုသို့ မောင်းနှင် ထွက်ပြေးသွားစဉ် မိုဆိုကျေးရွာ အနီးရှိ တောင်ကုန်းများတွင် အသင့် စောင့်ဆိုင်းနေသည့် အကြမ်းဖက်သမား ၁၀ ဦးခန့်က အာပီဂျီ ၄၀ မမဗုံးပစ်လောင်ချာ၊ လက်နက်ငယ်များဖြင့် ထပ်မံ ပစ်ခတ်တိုက်ခိုက်ခဲ့သဖြင့် မိမိ လုံခြုံရေးတပ်ဖွဲ့ဝင်များက မလွှဲ မရှောင်သာ ပြန်လည်ပစ်ခတ် တိုက်ခိုက်ခဲ့ရသည်။

ဖြစ်စဉ်တွင် KNPP နှင့် PDF အမည်ခံ အကြမ်းဖက်သမားများ နှင့် အကြမ်းဖက်သင်တန်း တက်ရောက်ရန် စုဆောင်းလာ သည့် လူသစ်အချို့တို့အား အမဲ- ခြင်းမရှိသော အရပ်သားများ၊ နိုင်ငံဝန်ထမ်းများအား ဒလန် အဖြစ်စွပ်စွဲ၍ သတ်ဖြတ်ခြင်း၊ ၎င်းတို့အား ထောက်ခံအားပေးခြင်း မရှိသည့် မိသားစုများကို အုပ်စုဖွဲ့ သတ်ဖြတ်ခြင်း၊ တန်ဖိုးရှိပစ္စည်း



အသေဖမ်းဆီးရမိခဲ့ပြီး ဓာတ်ဆီ၊ ဒီဇယ်နှင့် အကြမ်းဖက်အဖွဲ့များ စားသုံးရန် ကျေးရွာများမှ အဓမ္မ ကောက်ခံခဲ့သည့်စားသောက်ကုန် ပစ္စည်းများ တင်ဆောင်ထားသည့် မော်တော်ယာဉ် ၇ စီးမှာလည်း မီးလောင်ပျက်စီးခဲ့သည်။ အဆိုပါ အကြမ်းဖက်အဖွဲ့သည် ယင်းနေ့ နံနက်ပိုင်းတွင် လွိုင်ကော်လေဆိပ် သို့ ဆင်းသက်လာသည့် အရပ် ဘက်ခရီးသည်တင် လေယာဉ် အား ရှော့တိုက်ခိုးများဖြင့် ပစ်ခတ် တိုက်ခိုက်၍ အရပ်ဝတ်ဖြင့် လျှို့ဝှက် ထွက်ပြေးလာသည့်အဖွဲ့ ဖြစ်ကြောင်း ဒေသခံများမှ တစ်ဆင့် ဖော်ထုတ်ရရှိခဲ့သည်။ ၎င်းဖြစ်စဉ်အားလည်း ၂၀၂၁

ခုနှစ်၊ ဒီဇင်ဘာ ၂၄ ရက်တွင် နိုင်ငံတော်ပိုင် ရုပ်သံလိုင်းများနှင့် သတင်းစာများတွင် ထုတ်ပြန်ခဲ့ပြီး ဖြစ်သည်။ အကြမ်းဖက်အဖွဲ့အစည်းများ ဖြစ်သော CRPH နှင့် NUG အမည်ခံအဖွဲ့များ၏ D Day အဖြစ် သတ်မှတ်ကြေညာ ပြီးနောက် နိုင်ငံအတွင်း အချို့ ဒေသများတွင် ယခုဖြစ်စဉ်ကဲ့သို့ အရပ်သားများအား ပစ်မှတ်ထား တိုက်ခိုက်မှုများ များပြားစွာ ဖြစ်ပေါ်ခဲ့ပြီး ယခုဖြစ်စဉ်မှာ လည်း တစ်ခုအပါအဝင်ဖြစ် သည်။ အကြမ်းဖက်အဖွဲ့အစည်း များ အနေဖြင့် နိုင်ငံတော်တည်ငြိမ် အေးချမ်းမှုကို မလိုလားသော

ကိုယ်ကျိုးရှာ မိဒီယာများ၊ သတင်း သမားများနှင့် ပူးပေါင်း၍ ဖြစ်စဉ် အား ၎င်းတို့လိုရာဆွဲကာ ရေးသား ထုတ်လွှင့်မှုများအပေါ် အခြေ ပြုပြီး ယခုကဲ့သို့ အထင်အမြင် လွဲမှားစေရန် လုပ်ဆောင်ခဲ့ ကြောင်း တွေ့ရှိရသည်။ လုံခြုံရေးတပ်ဖွဲ့ဝင်များအနေ ဖြင့် ထိတွေ့တိုက်ခိုက်မှုစည်းမျဉ်း ROE နှင့်အညီ တိကျစွာလိုက်နာ ဆောင်ရွက်လျက်ရှိပြီး အပြည်ပြည် ဆိုင်ရာ သဘောတူညီချက်များနှင့် အညီ အရပ်သားပြည်သူများ ထိခိုက်နစ်နာမှုမရှိစေရေး အလေး ထားဆောင်ရွက်လျက်ရှိကြောင်း သက်ဆိုင်ရာက သတင်းထုတ်ပြန် ထားသည်။ သတင်းစဉ်

ကရင်ပြည်နယ် လေးကော့ကော်ဒေသရှိ ကျေးရွာများမှပြည်သူများ ၎င်းတို့ နေရပ်အသီးသီးသို့ ပြန်လည်ဝင်ရောက် လိုအပ်သည့်ကျန်းမာရေးစစ်ဆေးပေးခြင်းများ ဆောင်ရွက်ပေး

နေပြည်တော် ဇန်နဝါရီ ၁
 ကရင်ပြည်နယ် လေးကော့မြို့သစ်တစ်ဝိုက် ရောက်ရှိနေသည့် NUG နှင့် PDF အမည်ခံ အကြမ်းဖက် သမားများအား လုံခြုံရေးတပ်ဖွဲ့ဝင်များက ဖော်ထုတ် ဖမ်းဆီးခဲ့ရာမှစတင်၍ KNU/KNLA အဖွဲ့မှ အကြမ်းဖက်မှုကို လိုလားပြီး NCA ကို ပျက်စီးစေလို သည့် ခေါင်းဆောင်အချို့ ပါဝင်သောအဖွဲ့၊ NUG၊ PDF အမည်ခံ အကြမ်းဖက်အဖွဲ့များနှင့် လုံခြုံရေးတပ်ဖွဲ့ဝင် များ ဒီဇင်ဘာ ၁၅ ရက်မှစတင်၍ ထိတွေ့တိုက်ပွဲများ ဖြစ်ပွားခဲ့ပြီး အဆိုပါဒေသမှ အပြစ်မဲ့ပြည်သူများ တစ်ဖက်နိုင်ငံသို့ ထွက်ပြေးတိမ်းရှောင်လျက်ရှိသည်။

ပြန်လည်နေထိုင်နိုင်ရေး အဆိုပါဒေသတစ်ဝိုက်အား လုံခြုံရေးတပ်ဖွဲ့ဝင် များက ဒီဇင်ဘာ ၂၈ ရက်မှစ၍ ပြန်လည်ထိန်းချုပ်နိုင် ခဲ့ပြီး ဒေသတည်ငြိမ်အေးချမ်းမှုရှိသည့်အတွက် တစ်ဖက်နိုင်ငံသို့ ထွက်ပြေးတိမ်းရှောင်နေသည့်



အပြစ်မဲ့ပြည်သူများ ပြန်လည်နေထိုင်နိုင်ရေးအတွက် အသံချဲ့စက်များဖြင့် ကရင်ဘာသာ၊ မြန်မာဘာသာ စကားများဖြင့် ပြန်လည်ဖိတ်ခေါ်ခြင်း၊ ထိုင်း- မြန်မာ

နယ်ခြားကော်မတီများမှ လိုအပ်သည်များ ညှိနှိုင်း ဆောင်ရွက်ခြင်းများကြောင့် ထွက်ပြေးတိမ်းရှောင် နေသူများအနက်မှ ယနေ့တွင် အမျိုးသား ၆၃၆ ဦး၊

အမျိုးသမီး ၈၄၈ ဦး စုစုပေါင်း ၁၄၈၄ ဦး ထပ်မံ ဝင်ရောက်လာခဲ့ရာ ၂၀၂၁ ခုနှစ် ဒီဇင်ဘာ ၂၉ ရက်မှ ယနေ့အထိ အင်ကြင်းမြိုင်၊ မင်းလက်ပုံ၊ မယ်ထော် သလေးနှင့် မေတ္တာလင်းမြိုင်ကျေးရွာတို့တွင် ပြန်လည်ဝင်ရောက်လာသူ အမျိုးသား ၂၇၇၂ ဦး၊ အမျိုးသမီး ၃၁၆၀ စုစုပေါင်း ၅၉၃၂ ဦးရှိပြီးဖြစ် ကြောင်း သိရသည်။ အဆိုပါ ပြန်လည်ဝင်ရောက်လာသူများအား သက်ဆိုင်ရာတာဝန်ရှိသူများက စနစ်တကျ လက်ခံ ခဲ့ပြီး ထိုသို့လက်ခံရာတွင် သက်ဆိုင်ရာပြည်သူ့ဆေးရုံ များမှ ကျန်းမာရေးဆိုင်ရာ တာဝန်ရှိသူများ၊ တပ်မတော်ဆေးတပ်ဖွဲ့ဝင်များက ကိုဗစ်-၁၉ ရောဂါ စစ်ဆေးပေးခြင်း၊ Quarantine ဝင်ရောက်ရမည့် အထောက်အထား စာရွက်စာတမ်းများ ပြုလုပ်ပေးခြင်း၊ ကျန်းမာရေးဝန်ကြီးဌာန၏ ညွှန်ကြားချက်များ ရှင်းလင်းပြောကြားခြင်းတို့ကို စနစ်တကျဆောင်ရွက် ပေးပြီး တိုင်းစစ်ဌာနချုပ်မှ တာဝန်ရှိသူများနှင့် ဌာန ဆိုင်ရာတာဝန်ရှိသူများက ကျန်းမာရေးဆိုင်ရာ လိုအပ်ချက်များနှင့် အခြားလိုအပ်သည်များ ညှိနှိုင်း ဆောင်ရွက်ပေးခဲ့ကြောင်း သိရသည်။ သတင်းစဉ်

ခိုလှုံမြို့ ချမ်းမြေ့ဂုဏ်ဝေ ပရိယတ္တိပရဟိတ သီလရှင်စာသင်တိုက်၌ ထိုင်တော်မူဗုဒ္ဓရုပ်ပွားတော်မြတ်ကြီးနှင့် ဓမ္မာရုံကြီး ပန္နက်တော်တင်မင်္ဂလာ ပြုလုပ်

နေပြည်တော် ဇန်နဝါရီ ၁ ရှမ်းပြည်နယ် (တောင်ပိုင်း) ခိုလှုံမြို့ ချမ်းမြေ့ဂုဏ်ဝေ ပရိယတ္တိ ပရဟိတ သီလရှင်စာသင်တိုက်၌ တည်ထားကိုးကွယ်မည့်ထိုင်တော် မူ ဗုဒ္ဓရုပ်ပွားတော်မြတ်ကြီးနှင့် ဓမ္မာရုံကြီး ပန္နက်တော်တင်မင်္ဂလာ အခမ်းအနားကို ယနေ့နံနက်ပိုင်း တွင်အဆိုပါကျောင်းတိုက်၌ ပြုလုပ် ရာ ရန်ကုန်တိုင်းဒေသကြီး မရမ်း ကုန်းမြို့ စေတနာ့အဖွဲ့တို့က အဖွဲ့အစည်း ဖော်ကွန်းထိန်းဆရာတော် ဘဒ္ဒန္တ သောဘိတ အမျိုးပြုသော

သံဃာတော်များ ကြွရောက်တော် မူကြပြီး အရှေ့အလယ်ပိုင်းတိုင်း စစ်ဌာနချုပ်တိုင်းမှူး ဗိုလ်မှူးချုပ် လှမှူးနှင့် အဖွဲ့ဝင်များ၊ စေတနာရှင် အလှူရှင်များ တက်ရောက်ကြ သည်။ ဦးစွာ တိုင်းမှူးနှင့် တက်ရောက် လာကြသူများက ဆရာတော်များ ထံမှ ငါးပါးသီလခံယူဆောက်တည် ကြပြီး ပရိတ်ပန်း၊ ပရိတ်ရေ၊ ပရိတ် သံ၊ ပရိတ်ချည်၊ ပန္နက်တော်များနှင့် လှူဖွယ်ပစ္စည်းများ ဆက်ကပ် လှူဒါန်းကြသည်။

ထို့နောက် တိုင်းမှူးနှင့် တက် ရောက် လာကြသူများက ထိုင်တော်မူဗုဒ္ဓရုပ်ပွားတော်မြတ် ကြီးနှင့် ဓမ္မာရုံကြီး ဆောက်လုပ် မည့်နေရာတို့ကို နေ့နံအလိုက် ပန္နက်တော်ရိုက်သွင်းပြီး အမွှေး နံ့သာရည်များ ပက်ဖျန်းပူဇော်ကြ ကာ ခိုလှုံမြို့ ချမ်းမြေ့ဂုဏ်ဝေ ပရိယတ္တိပရဟိတ သီလရှင် စာသင်တိုက် ပဓာနနာယက ဆရာလေး ဒေါက်တာ စေတနာ့အဖွဲ့ အလှူငွေများ ပေးအပ်လှူဒါန်း ကြောင်း သိရသည်။ သတင်းစဉ်



ပြည်ပနိုင်ငံများမှ ပြန်လည်ဝင်ရောက်လာသည့် မြန်မာနိုင်ငံသားများအား နယ်စပ်ဂိတ်အသီးသီးတွင် ဆက်လက်လက်ခံလျက်ရှိ

နေပြည်တော် ဇန်နဝါရီ ၁ ပြည်ပနိုင်ငံများမှ ဝင်ရောက်လာသည့် မြန်မာနိုင်ငံသားများကို နယ်စပ်ဂိတ် အသီးသီးတွင် လက်ခံဆောင်ရွက်ပေး လျက်ရှိရာ ၂၀၂၁ ခုနှစ် ဒီဇင်ဘာ ၃၁ ရက် တွင် ရှမ်းပြည်နယ်(မြောက်ပိုင်း) မူဆယ်မြို့ သို့ ပြန်လည်ဝင်ရောက်လာသူ အမျိုးသား ၁၀၁ ဦး၊ အမျိုးသမီး ၇၁ ဦး စုစုပေါင်း ၁၇၂ ဦး၊ ချင်းရွှေဟော်မြို့သို့ ပြန်လည်ဝင်ရောက် လာသူ အမျိုးသား လေးဦး၊ လောက်ကိုင်မြို့ သို့ ပြန်လည်ဝင်ရောက်လာသူ အမျိုးသား သုံးဦး၊ အမျိုးသမီးနှစ်ဦး စုစုပေါင်း ငါးဦး တို့ကိုလည်းကောင်း၊ ယနေ့တွင် ကရင် ပြည်နယ် မြဝတီမြို့သို့ ပြန်လည်ဝင်ရောက် လာသူ အမျိုးသား ၁၁၉ ဦး၊ အမျိုးသမီး ၇၉ ဦး စုစုပေါင်း ၁၉၈ ဦးတို့ကိုလည်းကောင်း လက်ခံခဲ့ကြသည်။



ထိုသို့လက်ခံရာတွင် သက်ဆိုင်ရာ တာဝန်ရှိသူများ၊ တပ်မတော်ဆေးတပ်ဖွဲ့ ခြင်း၊ Quarantine ဝင်ရောက်ရမည့် အထောက်အထား စာရွက်စာတမ်းများ ပြည်သူ့ဆေးရုံများမှ ကျန်းမာရေးဆိုင်ရာ ဝင်များက ကိုဗစ်-၁၉ ရောဂါ စစ်ဆေးပေး

ပြုလုပ်ပေးခြင်း၊ ကျန်းမာရေးဝန်ကြီးဌာန၏ ညွှန်ကြားချက်များကို ရှင်းလင်းပြောကြား ခြင်းတို့ကို စနစ်တကျဆောင်ရွက်ပေးပြီး တိုင်းစစ်ဌာနချုပ်အသီးသီးမှ တာဝန်ရှိသူ များ၊ ဌာနဆိုင်ရာတာဝန်ရှိသူများက လိုအပ် သည့်များ ကူညီဆောင်ရွက်ပေးကြသည်။ ထို့နောက် မြို့နယ်စီမံအုပ်ချုပ်ရေး အဖွဲ့များက စီစဉ်ဆောင်ရွက်ပေးသည့် ခရီးသည်တင် ယာဉ်များဖြင့် ၎င်းတို့ နေရပ်အသီးသီးသို့ လိုက်လံပို့ဆောင်ပေးခဲ့ ကြောင်းနှင့် ရောဂါပိုးတွေ့ရှိသူများအား သက်ဆိုင်ရာနေရာများတွင် သီးသန့် ထားရှိ၍ လိုအပ်သည့် ကျန်းမာရေးဆိုင်ရာ များနှင့် အုပ်ချုပ်မှုဆိုင်ရာကိစ္စရပ်များကို အဆင်ပြေချောမွေ့အောင် ဆောင်ရွက်ပေး လျက်ရှိကြောင်း သိရသည်။ သတင်းစဉ်



ကျေးသောင်းမြို့ ဘုရင့်နောင်အင်္ဂု ဆိပ်ကမ်းသလမ်းတစ်လျှောက် အပန်းဖြေအနားယူသူ မြို့နေပြည်သူများဖြင့် စည်ကား

ကျေးသောင်း ဇန်နဝါရီ ၁ ကျေးသောင်းမြို့၏ သမိုင်းဝင်နေရာတစ်ခုဖြစ် သည့်ဘုရင့်နောင်အင်္ဂု ဆိပ်ကမ်းသာ လမ်းတစ်လျှောက် ၂၀၂၁ ခုနှစ် ဒီဇင်ဘာ ၃၁ ရက် ညပိုင်းက နိုင်ငံတကာ နှစ်သစ်ကူးနေ့ကို ကြိုဆိုကြသည့် အပန်းဖြေ အနားယူသူ မြို့နေပြည်သူများဖြင့် အေးချမ်းစည်ကား လျက်ရှိသည်။ မြန်မာနိုင်ငံ တောင်ဘက်အစွန်ဆုံး ကျေးသောင်း မြို့၏ သမိုင်းဝင်နေရာတစ်ခုဖြစ်သည့် ဘုရင့်နောင် အင်္ဂုသည် ပါချန်မြစ်ဝမှတစ်ဆင့် တစ်ဖက်ထိုင်းနိုင်ငံ သို့ လှမ်းမြင်ရသည့် သာယာလှပသည့် ပင်လယ်ရွှေခင်း များကြောင့် မြို့သို့ လာရောက်လည်ပတ်ကြသည့် ပြည်တွင်း/ ပြည်ပခရီးသွား ဧည့်သည်များ အမှတ်တရဓာတ်ပုံရိုက်ကြသည့် နေရာတစ်ခုဖြစ်ပြီး မြို့ခံပြည်သူများ အပန်းဖြေအနားယူခြင်း၊ ကျန်းမာရေးလေ့ကျင့်ခန်းများ ပြုလုပ်ခြင်းဖြင့်

စည်ကားလေ့ရှိသည့် နေရာလည်းဖြစ်သည်။ အဆိုပါ ဘုရင့်နောင်အင်္ဂုနေရာကို မြို့နယ် စည်ပင်သာယာရေးကော်မတီ၏ ကြီးကြပ်မှုဖြင့် ပတ်လမ်းပလက်ဖောင်းနှင့် အပန်းဖြေနားနေရန် နေရာများ၊ ကြွေပြားခင်းအလှဆင်ခြင်း၊ လမ်းမီးတိုင် များဖြင့် အလှဆင်ခြင်း၊ မြို့သို့ လာရောက်လည်ပတ် သည့် ခရီးသွားဧည့်သည်များ၊ မြို့နေပြည်သူများ စိတ်အေးချမ်းသာယာစွာ အပန်းဖြေနိုင်ကြရေး စံချိန် စံညွှန်းများနှင့်အညီ ဆောင်ရွက်ပေးထားခြင်းဖြစ်ရာ နိုင်ငံတကာ နှစ်သစ်ကူးနေ့အကြို ညပိုင်းက မြို့နေ ပြည်သူ မိသားစုများ၊ လူငယ်လူရွယ် အစုအဖွဲ့များ အလိုက် အနားယူအပန်းဖြေကြရင်း ၂၀၂၁ ခုနှစ် နှစ်ဟောင်းကုန်ဆုံးကာ ၂၀၂၂ ခုနှစ် နှစ်သစ်ကို စတင်ကူးပြောင်းမည့်အဖြစ် အေးချမ်းစည်ကားစွာ ကြိုဆိုခဲ့ကြကြောင်း သိရသည်။ ကျော်စိုး (ကျေးသောင်း)

နှစ်သစ်ကူးရုံးပိတ်ရက် ချောင်းသာကမ်းခြေ၌ ယခင်ပုံမှန်ရက်များထက် လာရောက်အပန်းဖြေသူ ပိုမိုစည်ကားများပြား

ချောင်းသာ ဇန်နဝါရီ ၁ ဧရာဝတီတိုင်း ဒေသကြီး ချောင်းသာမြို့ရှိ ချောင်းသာ ကမ်းခြေတွင် နှစ်သစ်ကူးရုံးပိတ် ရက်ကာလ အပန်းဖြေလာရောက် သူ ရေကစားသူများဖြင့် ယခင် ပုံမှန်ရက်များထက် ယနေ့ နံနက် ပိုင်းက ပိုမိုစည်ကားလျက်ရှိသည်။ အပန်းဖြေလည်ပတ် ချောင်းသာမြို့တွင် အပန်းဖြေ စရာ ချောင်းသာကမ်းခြေအပြင် သဲဖြူကျွန်းသို့ စက်လှေ၊ မော်တော် ဘုတ်များဖြင့် လည်းကောင်း၊ ကျောက်မောင်နှမသို့ ကား၊

သုံးဘီးဆိုင်ကယ်၊ ဆိုင်ကယ်များ ဖြင့်လည်းကောင်း ဘုရားဖူးရန်နှင့် အပန်းဖြေလည်ပတ်ရန် သွား ရောက်နိုင်သည့်နေရာများလည်း ရှိကြောင်း သိရသည်။ ကမ်းခြေသို့ လာရောက်သူများ အေးချမ်းပျော်ရွှင်စွာ အနားယူ အပန်းဖြေရန်နှင့် ကမ်းခြေသာယာ လှပစေရန်အတွက် မြို့အုပ်ချုပ် ရေးမှူးနှင့် ဟိုတယ်နှင့် ခရီးသွား ညွှန်ကြားမှုဦးစီးဌာန၊ မြို့စည်ပင် သာယာရေးအဖွဲ့၊ ဌာနဆိုင်ရာများ၊ မီးသတ်ဝန်ထမ်းများပါဝင်သည့် ကမ်းခြေစည်းကမ်းထိန်းသိမ်းရေး

အဖွဲ့က ကမ်းခြေတွင် ဈေး ရောင်းချနေသော ဈေးသည်များ အား ဈေးဆိုင်နေရာများကို သတ်မှတ်နေရာတွင် စနစ်တကျ ခင်းကျင်းရောင်းချရန်၊ စွန့်ပစ် သည့် အမှိုက်များအား စနစ်တကျ စွန့်ပစ်ကြရန်နှင့် လာရောက်လည် ပတ်ကြသည့် ခရီးသွားဧည့်သည် များအား အေးချမ်းပျော်ရွှင်စွာ နားနေ အပန်းဖြေနိုင်ရန်တို့ကို ကွင်းဆင်း ကြပ်မတ်ဆောင်ရွက် ပေးလျက်ရှိကြောင်း သိရသည်။ ကျော်ကျော် (ပြန်/ဆက်)



ခြင်းခတ်ခြင်းအစ သရေခေတ္တရာက

ရှေးခေတ်က မြန်မာအမျိုးသားကြီးများက ခွန်အားဗလ ပြည့်စုံကြလျက် ဆံရှည်သျှောင်ထုံး များနှင့်အတူ ခူးအထက်မှခါးအထိ ထိုးကွင်း မင်ကြောင်များ ထိုးလေ့ရှိကြပါသည်။ ယောက်ျား ပီသစွာ ကျားကျားလျားလျား နေတတ်သူများဖြစ်၍ ခြင်းခတ်ရာတွင် ခါးတောင်းကို မြှောင်အောင် ကျိုက်၍ အကျိမဝတ်ကြပေ။

“ခါးတောင်း မြှောင်အောင်ကျိုက်ခါထား ခေါင်းတစ်ထောင်ထောင်ဂိုက်မှာထွား ကျောသား နှင့် ရင်အုပ်တွေ ခိုင်မာစွာတုတ်နေ” ဆိုသည့်အတိုင်း ယောက်ျားပီသစွာ ခြင်းခတ်နေကြသည့် ခြင်းဝိုင်း သို့ ကြည့်ရှုကြသော ခြင်းဝါသနာရှင် ပုရိသ ယောက်ျားများပင် အားကျဖွယ်ဖြစ်၍ ဣတ္ထိယ မိန်းမများကမူ “စစ်သားကောင်းတို့ အမေတော်ချင် သူရယ် ဟောဟိုလူရင်အုပ်ကားကား ကြွက်သား အဖုအဖုနှင့် ထုထုပြီး ခရာချင်စရာရယ် ထွားကျိုင်း တဲ့ မြန်မာလူငယ်” ဟု ဆိုကြပေမည်။

ယဉ်ကျေးသော လူသားတို့၏အမူအကျင့် ခြင်းလုံးခတ်ခြင်းသည် ဝန်းကျင်တစ်ခုရှိရမည် ဖြစ်ပြီး ဝိုင်းဖွဲ့၍ ပြုကျင့်ရသော အားကစားတစ်ရပ် ဖြစ်သည်။ ဤသည်ကပင် စည်းလုံးညီညွတ်ခြင်း သဘောဆောင်၏။ တစ်ယောက်နှင့်တစ်ယောက် ဖေးမတတ်သော၊ စောင့်ရှောက်တတ်သော သဘောရှိ၏။ ဝိုင်းတော်သားတစ်ဦးသည် မိမိ ကိုယ်စွမ်းရှိသလောက် ကြိုးကြိုးစားစားအစွမ်းပြ နိုင်သည်ကို ကိုယ့်ထက်သာမနာလိုဆိုသော စိတ်ဓာတ်လုံးဝမရှိပေ။ ထိုသူ၏ လက်ချော်ခြေချော် ချွတ်ယွင်းမှုကြောင့် ယိမ်းယိုင်သောအဖြစ် ကြုံလာ ရင်တောင်ထောက်ပံ့ပေးကြ၏။ ထိုသူ၏ ကျွမ်းကျင် မှုကို အထောက်အကူပြုသော “ခြင်းဝင်” ခြင်းလုံး အသွားအလာကို ဖန်တီးပေး၏။ ဤကား ညီညွတ် ခြင်း၊ မျှတခြင်း၊ စည်းလုံးခြင်း၊ ဖေးမခြင်း၊ မိမိ တာဝန်မိမိယူခြင်း စသောအဖွဲ့အစည်းတစ်ခု၏ အစဉ်အလာကောင်းမွန်သော အလေ့အကျင့်များ ဖြစ်ကြပေသည်။ ဤကား ယဉ်ကျေးသော လူသား တို့၏ အမူအကျင့်အရင်းခံ ဖြစ်သည်။ ယဉ်ကျေးမှု ဟူသည် ရိုင်းစိုင်းသောအမူအကျင့်၏ ဆန့်ကျင် ဘက် ဖြစ်သည်။



မြန်မာခြင်းလုံးကစားဝိုင်း။

ဤယဉ်ကျေးမှုအစဉ်အလာကို မြန်မာ့သမိုင်း တွင် အတိတေကာလ အေဒီငါးရာစုနှင့်ခုနစ်ရာစု အတွင်းက သရေခေတ္တရာခေါ် ပြည်မြို့ဂုဏ်ဆောင် မှော်ဇာမြို့ ပျူမြို့ဟောင်းမှ စတင်ခဲ့သည်ကို အစောဆုံး အထောက်အထားရရှိခဲ့ပေသည်။ ၁၉၂၆-၁၉၂၇ ခုနှစ်က မြန်မာနိုင်ငံ ရှေးဟောင်း သုတေသနဌာန ကျောက်စာဝန် မစ္စတာဒူရှင်ဇယ် ဦးဆောင်၍ မှော်ဇာမြို့ ကုလားကန်ကုန်းကျေးရွာ အနီးရှိ “ခင်ဗကုန်း” ကို တူးဖော်ခဲ့ရာ ရုပ်တု ဆင်းတု၊ ရွှေစေတီ၊ ငွေစေတီ၊ ရွှေပေစာ အစရှိသော ရှေးဌာပနာများ တူးဖော်ရရှိရာတွင် ငွေဖြင့်ပြုလုပ် ထားသည့် “ငွေခြင်းလုံး” တစ်လုံးပါ ရရှိခဲ့လေသည်။ ထိုပစ္စည်းများတွင် အိန္ဒိယပြည်တောင်ပိုင်း၌ အေဒီငါးရာစုနှစ်အတွင်းက ရေးထိုးသုံးစွဲခဲ့သော ကဒမ္မ၊ စာလုကြ၊ တေလဂူ၊ ကနရ အက္ခရာများနှင့် ဆင်တူ ၎င်း၏ရွှေပေစာတွင် ရေးထိုးထားသော ပုံတူ အက္ခရာဖြစ်ခြင်းကြောင့် လွန်ခဲ့သော နှစ်ပေါင်း ၁၅၀၀ ခန့်လောက်က ပစ္စည်းများဖြစ်ကြောင်း အက္ခရာ ပါရဂူများ လက်ခံခဲ့ကြသည်။

ထိုရွှေပေလွှာပါ အကြောင်းအရာအရ မှော်ဇာ မင်း “ပရဘော်(ခ) ဩပြဘူဝရ်မနှင့် မိဖုရားကြီး ဩပြ ဘူဒေဝီ” တို့က လှူဒါန်းခဲ့သည်ဟု မှတ်သားရသည်။ ယင်းစာသားများကို တွေ့ရသော ငွေဗေမိပင်၏ ခုံနဖူးပတ်လည်နှင့် အောက်ခြေတို့၌ ရေးသားထား သည်ဟု ဆိုသည်။ ထိုအထောက်အထားများအရ စောလျှင် ခရစ်နှစ် ငါးရာစု နောက်ကျလျှင် ခုနစ်ရာစုထက် နောက်မကျ ဟူသော အယူအဆကို ကထိက ဦးသက်တင်က လက်ခံခဲ့သည်။

အထောက်အထားများကဆို သရေခေတ္တရာပြည်ကြီး ဘုန်းမီးနေလ တောက်ချိန်က အင်ပါယာ ကျယ်ပြန့်မှုအရ လက်အောက်ခံ မြို့ပြနိုင်ငံများ အဆက်အသွယ်ဖြင့် ဆူမားတြားကျွန်းနှင့် အလှမ်းကွာကျွန်းငယ်များ၊ ဘော်နီယိုအလယ်တောင်ပေါ် နေထိုင်သူများနှင့် ထိုင်း၊ ကမ္ဘောဒီးယား၊ လာအို၊ ဗီယက်နမ်၊ အင်ဒိုနီးရှား၊ မာလာယုဟူသော နိုင်ငံများသို့ ပျံ့နှံ့ခဲ့သည်ဟု အထောက်အထားများကဆိုသည်။ ဤအယူအဆကို မြန်မာနိုင်ငံ သုတေသနအသင်း၏ နှစ်ငါးဆယ် မြောက် မဟာသဘင်ကို စတင်ကျင်းပသော ၁၉၅၉ ခုနှစ် ဒီဇင်ဘာလ ၂၈ ရက်နေ့က သတိုးသီရိသုဓမ္မ ဂျေးအက်စဟန်ဗယ်က ၎င်း၏မိန့်ခွန်းတွင် ထည့်သွင်း ပြောကြားမှုအရ သိနိုင်သည်။ ၁၈၈၃ ခုနှစ်ထုတ် The Burmese Empire မြန်မာ့လက်နက်နိုင်ငံ စာအုပ်တွင် ဖော်ပြခဲ့သည်။ အီတလီနိုင်ငံမှ ဗရင်ဂျီ ဘုန်းတော်ကြီး စန်ဂါမန် Sangermano ၏ မှတ်တမ်း အရ အင်းဝခေတ်တွင် ခြင်းခတ်ခြင်းအလေ့အကျင့် ယဉ်ကျေးမှု ထွန်းကားနေကြောင်း သိရသည်။ အမရပူရမြို့တည်နန်းတည် ဘိုးတော်ဘုရား ဗဒုံမင်းလက်ထက် ဘုရင်ကိုးကွယ်သော ဂုဏဘိ အနန္တဇ မဟာဓမ္မရာဇာဓိရာဇဂုရု တံဆိပ်တော်ရ သက်တော် ၈၃၊ ဝါတော် ၆၃ ဝါရှိသော ဆရာတော် ကြီးဘဝနတ်ထံ ပျံလွန်တော်မူရာတွင် ဘုရင်မင်းမြတ် က ဘုန်းကြီးပျံပွဲကျင်းပရန် အမိန့်တော်ထားသည် တွင် - “ပြာသာဒ်၊ တလား၊ ရထား သံလျင်း ပွဲသဘင် ကျင်းပြီးလျှင် စည်ကြီးခရာ၊ တူရိယာနှင့် ပတ်သာ ဒုံမင်း၊ ခရုသင်း၊ နံ၊ ပလွေ အထွေထွေသော တီးမျိုး၊ မှတ်မျိုး၊ ကြိုးတန်းလျှောက်ပွဲ၊ ကျွမ်းပွဲ၊ ခြင်းပွဲ၊ မီးပွဲ စသည့် အထည်ထည်အရပ်ရပ်တို့ကို မလစ်ဟင်း ရလေအောင်ပြု၍ သာဓုဂီဇုန သဘင်ဆင်ယင်

မောင်စိမ်းလန်း(ပြည်)

ကျင်းပပေးရမည်။” ဤအမိန့်အရ ဗဒုံမင်းလက်ထက်တွင် ခြင်းပွဲ များ အခြေအနေကို သိရှိနိုင်သည်။ ခတ်နည်းခတ်ဟန်များ အမျိုးမျိုးပေါ်ထွက် ခြင်းလုံးခတ်ခြင်း ယဉ်ကျေးမှုအစသည် ၁၉၁၀ ပြည့်နှစ်မတိုင်မီ ရှေးဦး၌ အညောင်းပြေအညာပြေ ကျန်းမာရေးလှုပ်ရှားမှုအနေဖြင့် လုပ်ဆောင်ခဲ့ရာ လူနေဟန်ထား၊ အလှအပ၊ အယဉ်အကျေး၊ ခေါင်း၊ ခါး၊ ခြေ လက်၊ အနေအထားအချိုးကျကျခတ်က စားခြင်းများကိုသာ အသားပေး၏။ ခြင်းဝိုင်းတစ်ခု လုံးတွင် ပါဝင်သူများ၏ အရေးကြီးဆုံး တာဝန်ကြီး တစ်ရပ်မှာ ခြင်းလုံးမြေသို့ မကျစေခြင်းပင်ဖြစ်၏။ သို့သော် ပါဝင်ကစားကြသူများသည် မိမိသဘာဝ အလျောက် မတူသောစွမ်းရည်ဖြင့် ခတ်နည်း ခတ်ဟန်များ အမျိုးမျိုးပေါ်ထွက်လာရာမှ မူဘောင်အသီးသီး ပေါ်ထွက်လာပြီး အစဉ်အလာ စည်းကမ်းများ သတ်မှတ်ကြလေသည်။ ခရစ်နှစ် ၁၉၀၀ ပြည့်နှစ်လောက်က မန္တလေး မြို့ အိမ်တော်ရာဘုရားပရိဝုဏ်အတွင်း အနောက် မြောက်ထောင့် ကျောက်ဖျာပေါ်၌ နေ့စဉ်ညနေတိုင်း အပျော်တမ်းခတ်ကြသည်ဟုဆိုသည်။ ထိုခေတ်က ခတ်သောခြင်းလုံးများမှာ လုံးပတ် ၁၅ လက်မခွဲ ရှိပြီး အလေးချိန် ငါးကျပ် - မတ်တင်း (“လေးကျပ် သုံးမတ်သား”) (သို့) ငါးကျပ်သားအထိရှိပြီး ကြက်ဥကြိမ်ဖြင့် ရက်လုပ်သည်ဟု ဆိုသည်။ ခြင်းဝိုင်းခတ်သည့်နေရာကို အဝန်းအဝိုင်း သတ်မှတ်ခြင်းမရှိဘဲ အဖွဲ့သား ငါးဦးမှ ရှစ်ဦးအထိ ပါဝင်ကြသည်။ ခြင်းလုံးအမြင့်ကို ဆယ်တောင်မှ ဆယ့်နှစ်တောင်အထိသာ ကစားကြ၍ အကူး အသန်းကောင်းကောင်း ဝိုင်းကောင်းဝိုင်းလည် “ခြင်းဝင်ဝိုင်းကွက်၊ ခြင်းထွက်၊ လူဟန်” ဆိုသလို လူနေလူဟန်လှလှပပခတ်ကြသည်။ တစ်ဖက်သားထံမှ မိမိထံသို့ ကောင်းစွာ ထွက်ကူးလာသော ခြင်းလုံးကို ခူး၊ ခြေဖျား၊ ခြေခွင် တို့ဖြင့် ထိန်းထားခြင်း၊ တော့ထားခြင်း၊ ဆွဲထားခြင်း မပြုရ။ တစ်ကိုယ်ကောင်းဆန်သော ခတ်ကစား ခြင်း မပြုရပေ။ အိမ်တော်ရာခြင်းဝိုင်းနှင့်ခေတ်ပြိုင် ရန်ကုန် မြို့တွင် သရက်တောကျောင်းတိုက်၌ နေ့စဉ် ခတ်သော ခြင်းဝိုင်းရှိခဲ့သည်။ အပျော်တမ်း ခတ်ကစားကြ မြန်မာသက္ကရာဇ် ၁၂၇၂ ခုနှစ်ခန့်တွင် မန္တလေးအိမ်တော်ရာဘုရား အနောက်တောင် ထောင့် ညောင်ပင်ကြီးအောက်၌ အပျော်တမ်း ခတ်ကစားကြသည်။ ဥပသံနေ့များဆိုလျှင် နံနက် ၈ နာရီ၊ ၉ နာရီမှစ၍ တစ်နေ့ကုန် လူလဲ၍ ခတ်ကစားကြသည်ဟု ဆိုသည်။ ၎င်းတို့သည် “တား၊ တည့်၊ ထုတ်” ဟူ၍ မိမိဆီရောက်လာသော ခြင်းကို ခတ်ပေါက်ဖြင့် တားလိုက်ရသည်။ နောက်ခတ်ပေါက်တစ်ခုဖြင့် မိမိခေါင်းပေါ်ရောက် ထောင်နေအောင် တည်ထားရ၏။ နောက်ခြင်း ပေါက်တစ်ခုဖြင့် ခတ်ထုတ်ခြင်းကို ဆောင်ရွက်ကြ သော စည်းကမ်းတစ်ရပ်ပေါ်ထွက်ခဲ့သည်။ ထိုသို့ သောပွဲများကို သံဃာတော်များနှင့် လူပုဂ္ဂိုလ် ခုနစ်ဆယ်၊ ရှစ်ဆယ်ခန့် အမြဲအားပေးကြသည် ဆို၏။

ခြင်းလုံးခတ်ခြင်းသည် ဝန်းကျင်တစ်ခုရှိရမည်ဖြစ်ပြီး ဝိုင်းဖွဲ့၍ ပြုကျင့်ရသော အားကစားတစ်ရပ် ဖြစ်သည်။ ဤသည်ကပင် စည်းလုံး ညီညွတ်ခြင်း သဘောဆောင်၏။ တစ်ယောက်နှင့်တစ်ယောက် ဖေးမတတ်သော၊ စောင့်ရှောက်တတ်သော သဘောရှိ၏။ ဝိုင်းတော် သားတစ်ဦးသည် လက်ချော်ခြေချော် ချွတ်ယွင်းမှုကြောင့် ယိမ်းယိုင် သောအဖြစ် ကြုံလာရင်တောင် ထောက်ပံ့ပေးကြ၏။ ထိုသူ၏ ကျွမ်းကျင်မှုကို အထောက်အကူပြုသော “ခြင်းဝင်” ခြင်းလုံး အသွားအလာကို ဖန်တီးပေး၏။ ဤကား ညီညွတ်ခြင်း၊ မျှတခြင်း၊ စည်းလုံးခြင်း၊ ဖေးမခြင်း၊ မိမိတာဝန်မိမိယူခြင်း စသောအဖွဲ့အစည်း တစ်ခု၏ အစဉ်အလာကောင်းမွန်သော အလေ့အကျင့်များဖြစ်

နှစ်သစ်ကူးရုံးပိတ်ရက် ပုဂံရှေးဟောင်းယဉ်ကျေးမှုနယ်မြေသို့ မြန်မာပြည်အရပ်ရပ်မှ ဘုရားဖူးခရီးသွားလာရောက်သူ ၈၀၀၀ ကျော်ရှိ



ညောင်ဦး ဇန်နဝါရီ ၁
 နှစ်သစ်ကူးရုံးပိတ်ရက် ပုဂံ-ညောင်ဦးရှေးဟောင်း ယဉ်ကျေးမှုနယ်မြေသို့ မြန်မာပြည်အရပ်ရပ်မှ ဘုရားဖူးလာရောက်ကြသည့် ပြည်တွင်းခရီးသွားများ များပြားခဲ့ကြောင်း၊ ယနေ့တွင် ရွှေစည်းခုံဘုရားကြီး သို့ မြန်မာပြည်အရပ်ရပ်မှ ပြည်တွင်းခရီးသွားဘုရား ဖူးများ ၈၀၀၀ ကျော် ဝင်ရောက်ဖူးမြော်ခဲ့ကြောင်း ရွှေစည်းခုံဘုရား ဂေါပကရုံးအဖွဲ့မှ ဦးသန်းမြင့်ဦးက ပြောသည်။

ပုဂံ-ညောင်ဦးရှေးဟောင်းယဉ်ကျေးမှုနယ်မြေ ရှိ သမိုင်းဝင်အထင်ကရဘုရားကြီးများနှင့် သာသနိက အဆောက်အအုံ၊ ဘုရား၊ စေတီ၊ ပုထိုးများတွင် မြန်မာ ပြည်အရပ်ရပ်မှ ခရီးသွားဘုရားဖူးများ နှစ်သစ်ကူး ရုံးပိတ်ရက်လာရောက်သူများပြားခဲ့ရာ ဒေသခံ အိုးဝေ အငှားလိုက်သူများ၊ မြင်းလှည်းအငှားလိုက်သူများ၊ E-Bike အငှားသမားများ၊ လက်အလှပန်းချီဆွဲသူများ၊ ထမင်း၊ ဟင်းရောင်းချကြသူများ၊ ဘုရားများတွင် ရောင်းချနေသည့်ဈေးသည်များ နှစ်သစ်ကူးရုံးပိတ် ရက်၊ အားလပ်ရက် အထိုက်အလျောက် ဈေးရောင်းချ ရကြောင်းလည်း သိရသည်။

ပုဂံ-ညောင်ဦး ရှေးဟောင်း ယဉ်ကျေးမှုနယ်မြေသို့ မုံရွာမြို့၊ မန္တလေး မြို့၊ ပြင်ဦးလွင်မြို့၊ လားရှိုးမြို့၊ ပဲခူးမြို့၊ မကွေးမြို့၊ မိတ္ထီလာမြို့၊ သာစည်မြို့၊ တောင်ကြီးမြို့၊ ဟိုပုံးမြို့၊ တောင်သာ၊ ကျောက်ပန်းတောင်း၊ နတ်မောက်၊

တောင်တွင်းမြို့များမှ ဘုရားဖူးလာရောက်ခဲ့ခြင်း ဖြစ်ကြောင်း၊ နှစ်သစ်ကူးရုံးပိတ်ရက် စိတ်သစ်လူသစ် ဖြင့် ပုဂံဘုရားများ လာရောက်ဖူးမြော်ခြင်း ဖြစ်ကြောင်း မန္တလေးမြို့မှ ဘုရားဖူးလာရောက်သည့် ကျောက်ပွဲစား ဦးကိုကိုလင်းက ရှင်းပြသည်။

ပုဂံ-ညောင်ဦးရှေးဟောင်းယဉ်ကျေးမှုနယ်မြေ ရှိ သမိုင်းဝင်အထင်ကရဘုရားကြီး ၁၉ ဆူတွင် ဂေါပက အဖွဲ့များထားရှိပြီး ကျန်းမာရေးဝန်ကြီးဌာနလမ်းညွှန် ချက်များနှင့်အညီ ဘုရားဖူးမြော်စေကြောင်း မြန်မာ ပြည်အရပ်ရပ်မှ ဘုရားဖူးလာရောက်သူများသည် ပုဂံရှေးဟောင်းယဉ်ကျေးမှုနယ်မြေရှိ အုတ်ပုံ၊ အုတ် ရိုး၊ အညာဒေသပေါက်ပင်များနှင့် ဓာတ်ပုံရိုက်ရန် ရှုခင်းကောင်းသည့်နေရာများ၊ ဧရာဝတီမြစ်ကမ်းဘေး ဘုရားများ ဖူးမြော်ဓာတ်ပုံရိုက်ကူးခြင်းနှင့် စာရေး ဆရာဦးဗိုကရေးသားသည့် ပုဂံသုတေသနလမ်းညွှန် စာအုပ်ဖတ်ပြီး ပုဂံဘုရားများကို ဖူးမြော်လေ့လာသူ များပြားလာကြောင်း၊ လူသူအရောက်အပေါက်နည်း သည့် ဘုရား၊ ပုထိုး၊ စေတီ၊ အုတ်ကျောင်းများကို လည်း စိတ်ဝင်စားမှုဖြင့်တက်လာခဲ့ရာ ပုဂံရှေးဟောင်း ယဉ်ကျေးမှုနယ်မြေသို့ ၂၀၂၁ ခုနှစ် ဒီဇင်ဘာ ၃၁ ရက်တွင် ပြည်တွင်းဘုရားဖူး ၆၀၀၀ ကျော်ခန့်၊ ၂၀၂၂ ခုနှစ် ဇန်နဝါရီ ၁ ရက်တွင် ပြည်တွင်းဘုရားဖူး ၈၀၀၀ ခန့် လာရောက်ဖူးမြော်လေ့လာကြကြောင်း ဦးသန်းမြင့်ဦးက ရှင်းပြ၍ သိရသည်။ ကိုထိန်

ကိုဗစ်-၁၉ ရောဂါအား ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ ပေါက်ဈေးများ

(၁-၁-၂၀၂၂) ညနေ ၆ နာရီအချိန်ထိ ဈေးနှုန်း

No	Product Name	Pack Size	Price in Kyats (Retail)	Company Name
Symptomatic				
1	P.O Paracetamol 500 mg	10X10's tablets/ Box	1500	AA Medical
2	P.O Dextromethophan	10X10's	1450	AA Medical
3	P.O Bromhexine	10X10's tablets/ Box	1000	Medi Myanmar
4	P.O Cetrizine	10X10's / Box	2200	AA Medical
Supportive				
5	P.O Multivitamin with/ without zinc	3X10's / Box	5600	OLIVE
6	P.O Vitamin C	10X10's / Box	700	Pai Brother
7	P.O - Pantocid	10X10's / Box	7000	PL
8	P.O Omeprazole	10X10's / Box	1650	Shwe Htay Min
9	Injection Pantocid	1g/Vial	1500	Aorta
10	Injection Omeprazole	1g/Vial	1050	Aorta

အခြားဆေးဝါးများ၏ ဈေးနှုန်းများကို Website (www.mccpmd.org)နှင့် Facebook Page <https://www.facebook.com/323302521392189/posts/1720802588308835/?d=n> တို့တွင် ဝင်ရောက်ကြည့်ရှုနိုင်ပါသည်။ သတင်းစဉ်

တိုင်းဒေသကြီးနှင့် ပြည်နယ်များ၌ ကိုဗစ်- ၁၉ ရောဂါ ကာကွယ်ဆေးများ ဆက်လက်ထိုးနှံ

နေပြည်တော် ဇန်နဝါရီ ၁
 တိုင်းဒေသကြီးနှင့် ပြည်နယ် အသီးသီးတို့၌ သံဃာတော်များ၊ သာသနာ့ နွယ်ဝင်သီလရှင်များ၊ ဘာသာရေး ခေါင်းဆောင်များအပါအဝင် လူမျိုးမရွေး ဘာသာမရွေး အသက် ၄၀ အထက် ဒေသခံပြည်သူများ၊ အကျဉ်းသား အကျဉ်း သူများ၊ မသန်စွမ်းသူများ၊ တိုင်းရင်းသား လက်နက်ကိုင်အဖွဲ့များ၊ နာတာရှည် ရောဂါအခံရှိသူများ၊ ကယ်ဆယ်ရေးစခန်း များ၊ ယာယီတိုက်ပွဲရှောင်စခန်းများ အတွင်းရှိ ပြည်သူများ၊ အသက် ၁၂ နှစ် အထက် အခြေခံပညာအလယ်တန်းနှင့် အထက်တန်းအဆင့် ကျောင်းသား ကျောင်းသူများစသည့် ဦးတည်အုပ်စုများ သတ်မှတ်၍ တပ်မတော်မှ ဆေးအဖွဲ့များ ပြည်သူ့ဆေးရုံများမှ ဆရာဝန်များ၊ သူနာပြုများ၊ ကျန်းမာရေးဝန်ထမ်းများနှင့် စေတနာ့ဝန်ထမ်းများက ကာကွယ်ဆေး ထိုးခြင်းလုပ်ငန်းများကို အင်တိုက်အား တိုက် ဆောင်ရွက်ပေးလျက်ရှိသည်။

ထိုသို့ ဆောင်ရွက်လျက်ရှိရာ ယနေ့ တွင် ရှမ်းပြည်နယ်(မြောက်ပိုင်း) ကျောက်မဲ မြို့နှင့် သီပေါမြို့တို့၌ ဒေသခံပြည်သူ ၁၂၅၀၊ ရှမ်းပြည်နယ် (အရှေ့ပိုင်း) မိုင်းဆတ်မြို့နယ်၌ ဒေသခံပြည်သူ ၆၅

ဦး၊ ရန်ကုန်တိုင်းဒေသကြီး ဒဂုံမြို့သစ် (ဆိပ်ကမ်း)မြို့နယ်၌ ဒေသခံပြည်သူ ၅၀၀၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ ဒေသခံပြည်သူ ၂၁၀၀၀၀၊ ရခိုင်ပြည်နယ် ကျောက်တော် မြို့နယ်နှင့် ပုဏ္ဏားကျွန်းမြို့နယ်တို့၌ ဒေသခံပြည်သူ ၂၄၅၀၊ မန္တလေးတိုင်း ဒေသကြီးအတွင်းရှိ ခရိုင်ခုနစ်ခုတို့မှ ဒေသခံပြည်သူ ၉၄၃၆ ဦးတို့ကို တပ်မတော်မှ ဆေးအဖွဲ့များက ပြည်သူ့ ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါကာကွယ်ဆေး ထိုးနှံပေးခြင်းများ ဆောင်ရွက်ပေးနိုင်ခဲ့သည်။

ထို့အတူ ကျောင်းသား ကျောင်းသူ

များကိုလည်း ကိုဗစ်-၁၉ ရောဂါကာကွယ် ဆေးများ ထိုးနှံပေးလျက်ရှိရာ ယနေ့တွင် ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်၌ ကျောင်းသား ကျောင်းသူ ၅၂၁ ဦးတို့ကို တပ်မတော်မှ ဆေးအဖွဲ့များ က ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံ ပေးခြင်းများ ဆောင်ရွက်ပေးသည်။

ထိုသို့ ဆောင်ရွက်ပေးနေမှုများကို သက်ဆိုင်ရာ တိုင်းစစ်ဌာနချုပ်များမှ တာဝန်ရှိသူများက သွားရောက်ကြည့်ရှု အားပေးပြီး လိုအပ်သည်များ ပေါင်းစပ် ညှိနှိုင်းဆောင်ရွက်ပေးခဲ့ကြောင်း သိရ သည်။ သတင်းစဉ်



■ စာမျက်နှာ ၁၈ မှ
 ၁၉၀၀-၁၉၅၀ ခုနှစ်များအတွင်းတွင် ထင်ရှား သော အလှူပွဲများ၊ ဘုန်းကြီးပွဲများတွင် ပါဝင် ဖျော်ဖြေခွင့်ရခဲ့လေရာ ခတ်သား ငါးဦး၊ ခြောက်ဦး ပါဝင်သော ခြင်းအယိုင်ခတ်ပွဲများ ပေါ်ထွက် လာသည်။ နရီဆိုင်းကို ငှားရမ်း၍ မြိုင်မြိုင်ဆိုင်ဆိုင် ခတ်ကြရာ ကတ္တီပါဖိနပ်၊ စွပ်ကျယ်အင်္ကျီ၊ ထီး၊ ခေါင်းပေါင်း စသည်တို့ဖြင့် လက်ဆောင်ပေး ချီးမြှင့် ဖိတ်ခေါ်ရသည်ဆို၏။ ဤကဲ့သို့ဆိုင်နှင့်တွဲဖက်၍ မြန်မာနိုင်ငံအထက်ပိုင်း မန္တလေး၊ ရွှေဘို၊ မြင်းခြံ၊ စစ်ကိုင်း၊ ကျောက်ဆည် စသောမြို့ကြီးများ၌ ခြင်းအယိုင်ပွဲများ ခေတ်စားနေချိန် ရန်ကုန်မြို့၌ အလေ့အထမရှိသေးရာ ၁၂၉၃ ခုနှစ် (၁၃၀၀ ပြည့်နှစ်) တွင် ဒဂုန်ဦးဘတင်နှင့် ဒေါက်တာစိန်တို့

တိုက်တွန်းချက်အရ နောက်ပိုင်းတွင် ရန်ကုန် ခြင်းအယိုင်ပွဲများတွင် ဆိုင်းနှင့်တွဲ၍ ကျင်းပကြတော့ သည်။

မန္တလေးသားတို့ ကစားဟန်မှာ ခြင်းခတ်ခြင်း ကို တစ်နာရီတိတိသတ်မှတ်၍ မြေကြီးကို ထိုးနှင့် ဝိုင်းထားပြီး ခတ်သားခြောက်ယောက်ဖြင့် ခတ်ကြ သည်။ တစ်ယောက်သောခတ်သားက “ခြင်း လူပျက်”အဖြစ် ကြည့်ရှုသူများ ရယ်ရွှင်ဖွယ် ဖြစ်အောင် ခြင်းပြောင်၊ ခြင်းပျက်ခတ်သည်။ လက်ကားယား၊ ခြေကားယား၊ ပုံပန်းအချိုးမကျ အောင် တမင်သက်သက် လုပ်ကစားသည်။ ခြင်းလုံးကို ဖင်နှင့်ပေါက်၊ လက်နှင့်ပုတ်၊ မခွဲတရို့ ပြောင်ချော်ချော်ကစား၍ ပရိသတ်ရယ်မောစေ သည်။ ထိုသို့ ခတ်နေစဉ်မတော်၍ ခြင်းလုံးမြေသို့

ကျသည့်အခါ ဆိုင်းဆရာက ငိုချင်းဆိုင်းတီးပေးလေ တော့သည်။ ဤသို့ဖြင့် အပျော်ခတ်အဆင့်မှ ပွဲလမ်းသဘင် ဖျော်ဖြေမှုအဆင့်သို့ ရောက်ရှိ လေတော့သည်။

၁၉၁၀ ပြည့်နှစ် မတိုင်မီက ဤသို့အပျော်ခတ် ခြင်းဝိုင်းအဆင့်မှ ၁၉၁၀ ပြည့်နှစ်တွင် ရန်ကုန်မြို့ရှိ ခြင်းအယိုင်ခတ်ပညာရှင် နာမည်ကျော်ဦးဖိုးစိန်က အမှတ်ပေးစနစ်ကို တီထွင်ပြီး ယှဉ်ပြိုင်ခြင်းစနစ် ပေါ်ပေါက်လာသည်။

၁၉၂၁ ခုနှစ်တွင် ရန်ကုန်မြို့ စိန်ပေါကျောင်းက ကျင်းပသည့် ပြေးခုပစ်ပွဲတွင် ကျောင်းသားဝိုင်း နှစ်ဝိုင်းယှဉ်ပြိုင်၍ အနိုင်အရှုံးရွေးပွဲကို ပထမဆုံး အကြိမ် ကျင်းပသည်။ ၁၉၂၆ ခုနှစ်တွင် ရန်ကုန် ကောလိပ်ကျောင်း ဒီဇင်ဘာအားကစားပွဲတွင်

ပြိုင်ပွဲပါဝင်ခဲ့ပြီး နောက်နှစ်များတွင် နှစ်နှစ်၊ သုံးနှစ် ဆက်တိုက် ခြင်းပြိုင်ပွဲများ ကျင်းပခဲ့ကြောင်း သိရသည်။

တစ်ကျောင်းတစ်ဂါထာ၊ တစ်ရွာတစ်ပုဒ်ဆန်း ဆိုသလို ထိုင်းနှင့် အခြားနိုင်ငံများသည် ကိုယ့်နည်း ကိုယ့်ဟန်၊ ကိုယ့်စည်းကမ်းဖြင့် ခြင်းခတ်ခြင်း အလေ့များရှိခဲ့ရာ ယခုအခါ အာရှအားကစား လိုင်းဝင် ပိုက်ကျော်ခြင်းပြိုင်ပွဲများအဖြစ် ကမ္ဘာ့ အားကစားလောကသို့ ဝင်ရောက်ရန် တာဝန်လျက် ရှိပါကြောင်း ရေးသားတင်ပြလိုက်ရပါသည်။ ။

ကျမ်းကိုးစာရင်း
 ၁။ ပီကင်းပြန် ခြင်းဦးဘသိန်း၏ မြန်မာ့ခြင်း သမိုင်း အကြောင်းအရာများကို ကိုးကား ထားပါသည်။

ဝတ္ထုတို လွမ်းသူလေး(ကျောက်စာ)

အခန်း(၁)

ကျွန်တော့်သားသမီးတွေ အကုန်လုံး အခုလို ကျွန်တော့်ဆီပြန်လာတာမြင်ရ တော့ ကျွန်တော်ဝမ်းသာ လိုက်တာ ကျွန်တော်မျက်ရည်တောင်ကျမိတယ်။

သူတို့လေးတွေ အခုလို မောင်နှမတွေ စုံစုံလင်လင် မတွေ့ဖြစ်ကြတာလည်း ကြာပြီမဟုတ်လား။

သားသမီးတွေ အကုန်လုံး အိမ်မှာရှိ နေတာမြင်ရတော့ အမေကြီးကို သတိရ လိုက်တာ။ အမေကြီး မဆုံးခင်တုန်းက သူ့ပါးစပ်က တစ်တွတ်တွတ်ပြောနေတာ။

“ငါ့သားသမီးတွေအကုန်လုံးနဲ့ ထမင်း လက်ဆုံတစ်နပ်လောက်တော့စားသွား ချင်တယ်”တဲ့

အမေကြီးကတော့ ဆုံးသာသွားတယ် သားသမီးတစ်ယောက်ရဲ့ မျက်နှာ တောင်မြင်မသွားရရှာပါဘူး။

သူ့ရဲ့ ရက်လည်ဆွမ်းကျွေးကိုတော့ သားသမီးတွေ ပြန်လာကြပါတယ်။ ဒါပေမဲ့ အကုန်လုံးပြန်မလာနိုင်ကြပါ ဘူး။ အဝေးကနေပဲ ပိုက်ဆံပို့သူကပို့ ဖုန်းဆက်ပြီး လာချင်ပေမယ့် မလာနိုင် ကြောင်း အသိပေးသူကပေးပေါ့။


အမေကြီးထက်စာရင် ကျွန်တော်က ကံကောင်းပါတယ်။

သားသမီးတွေအကုန်လုံးရဲ့မျက်နှာ ကို အခုတစ်ဝကြီး ကြည့်ခွင့်မြင်ခွင့်ရ တယ်လေ ကျွန်တော်လည်းအမေကြီးလို ကျွန်တော့်သားသမီးတွေနဲ့ ထမင်းလက်ဆုံ စားချင်တာပေါ့။

ကိုယ့်တိုင်သားသမီးတွေကြိုက်တက် တဲ့ဟင်းတွေ စုံစုံလင်လင်လေး ချက်ပြုတ် ပေးပြီး သူတို့နဲ့အတူ ဟိုတုန်းကလို ပျော်ပျော်ရွှင်ရွှင်လေး စားချင်တာပေါ့။ ဒါပေမဲ့ ကျွန်တော့်ခန္ဓာကိုယ်က ထမင်း ဟင်းမပြောနဲ့ရေတောင်မှ အာသီသမရှိ တော့ပါဘူး။ အခုနေ ကျွန်တော်သေမယ် ဆိုလည်း သေပျော်ပါပြီ။ ကျွန်တော့်ရဲ့ အငယ်ဆုံးသားနှစ်ယောက်က ကျွန်တော့် အလောင်းကိုထမ်း သမီးသုံးယောက်က ပရိတ်အိုးကိုယ်စီရွက်ပြီး သုသာန်ကို ကျွန်တော့်ကိုလိုက်ပို့ပေးကြမှာ တွေးပြီး ကျွန်တော်အားရှိတာပေါ့။ ကျွန်တော့်သား သမီးတွေက ကျွန်တော့်ကို ရေစက်ချ အမျှဝေပေးကြမှာလေ။ အခုသေရမှာ မကြောက်တော့ဘူး။ ကျွန်တော့်ဘေးနား မှာ ကျွန်တော့်သားသမီးတွေရှိနေပြီလေ။

အခန်း(၂)

ကျွန်တော့် သားသမီးအားလုံးက ကျွန်တော့်ကို သိပ်ချစ်ကြတာပါ။ ချစ်လို့ လည်း ကျွန်တော်အိပ်ရာထဲ လဲသွားတယ် ဆိုတဲ့အသံကြားတာနဲ့ သူတို့နေတဲ့မြို့



အသီးသီးကနေ ကျွန်တော့်ဆီကို ရောက်အောင်လာကြတာပေါ့။

ဖြစ်နိုင်ရင်ကျွန်တော် သားသမီးတွေ မြေးတွေနဲ့ပျော်ပျော်ကြီး နေချင်ပါသေး တယ်။ မြေးကလေးတွေနဲ့ ဆော့ကစား ချင်ပါသေးတယ်။ မြေးပေါက်စလေးတွေ ကို ကျွန်တော့်လက်ပေါ်မှာ ချောသိပ်ချင် ပါသေးတယ်။

“အဖေ ... အဖေ” အဲ့ဒါအကြီးမရဲ့ အသံမဟုတ်လား။ ဟုတ်ပါတယ်အကြီးမရဲ့အသံပါ။ အလတ် မရဲ့အသံက အဲ့လောက်မထွားဘူး။ အငယ် မရဲ့အသံကတော့သေးသေးလေးပဲ။

မျက်လုံးကသာမကောင်းတော့တာ နားကတော့ ကောင်းပါသေးတယ်။ ကျွန်တော့်သားသမီးတွေရဲ့ အသံတွေကို တော့ ကျွန်တော်မှတ်မိပါသေးတယ်။ သမီးကြီးရဲ့ ခေါ်သံကြားလို့ လေးလံနေတဲ့ မျက်ခမ်းတွေကို အသာလေးမတင်လိုက် တယ်။ အသံကြောင့်သာ သမီးကြီးမှန်း သိနေရတာ အမြင်ကတော့မူနဲ့ဝါးဝါးနဲ့ ဘယ်သူဘယ်ဝါ သိပ်မသဲကွဲပါဘူး။

“အဖေ သမီးအကြီးမပါ”

ကျွန်တော်သိတယ်ဆိုတဲ့ အမူအရာကို မျက်တောင်တစ်ချက် မှိတ်ပြလိုက်တယ်။ “သမီးတပည့်တွေ မနက်ဖြန်စာမေးပွဲဖြေ မှာ အဲ့ဒါစာမေးပွဲအခန်းစောင့်ပေးဖို့...” သမီးရဲ့အသံက ငိုသံကြီးနဲ့ပါလား။ ဘာလို့ စကားပြောတာရပ်သွားတာလဲ။ “မန္တလေး ကို ဒီနေ့ပဲပြန်ရမှာ အဖေ့ကိုကန်တော့ ချင်လို့” ပြောပြောဆိုဆိုနဲ့ အကြီးမ ကျွန်တော့်ကို ထိုင်ပြီးကန်တော့တယ်။

အဖေ နေကောင်းအောင်နေနော်။ သမီး ကလေးတွေစာမေးပွဲ ဖြေပြီးတာနဲ့

အဖေ့ဆီကိုတန်းပြန်လာခဲ့မယ်။ ဟုတ်တာ ပေါ့ အကြီးမက ကျောင်းဆရာမလေ။

သူတပည့်တွေစာမေးပွဲဖြေရမှာဆို အရေး ကြီးတော့ ပြန်ရမှာပေါ့။ သမီးကြီးလည်း အသက်ရှည် ကျန်းမာပါစေချမ်းသာပါစေ ကွယ်။ ကျွန်တော်စိတ်ထဲကနေ ဆုတွေ ပေးလိုက်တယ်။ ဆုပေးတာကို သူများတွေ လို ဝေဝေဆာဆာ မပေးတတ်ဘူးလေ။ ကျွန်တော်ပေးတတ်သလိုပေးရတာပေါ့။ အကြီးမငိုနေတာထင်တယ် နှာခေါင်း တရွပ်ရွပ်နဲ့။

ကျန်တဲ့ မောင်နှမတွေကလည်း ကျွန်တော့်ခုတင်ဘေးမှာ ရပ်ပြီးငိုနေကြ တာလားမသိ။ မျက်လုံးကို လက်နဲ့ပွတ်တဲ့ သူကပွတ်နဲ့။ ဟဲ့မငိုကြနဲ့လေ အကြီးမ သွားရမယ့် လာရမယ့် ခရီးမပြောင့်အောင် မငိုကြနဲ့ မငိုကြနဲ့။

ဒီတစ်ခါလည်း ကျွန်တော့်ရင်ထဲက စကားကိုဘယ်သူမှမကြားပါဘူး။

ကျွန်တော် စိတ်အေးလက်အေးသွား ပါဆိုတဲ့ခွင့်ပြုတဲ့အကြောင်းကိုသိအောင် ပြုံးပြုံး မျက်စိတစ်ခါ ထပ်မှိတ်ပြရ သေးတာပေါ့။

အကြီးမ ဘာလုပ်တာမသိဘူး။ ကျွန်တော့်ရဲ့နဖူးနဲ့ ပါးနှစ်ဖက်ကို အားရ ပါးရနမ်းပြီး ခြင်းတောင်းလေးမပြီး ကျွန်တော့်နားက ထွက်သွားတယ်။ မောင်နှမတွေအားလုံးလည်း အကြီးမကို ရွာကားလာတဲ့ အနားထိုင်ရောက်အောင် လိုက်ပို့သွားကြတာထင်တယ်။ ကျွန်တော့် နားမှာ ဘယ်သူမှမရှိကြတော့ဘူးလေ။ သားသမီးတွေရဲ့ရှေ့မှာမငိုဘဲအံကြိတ်ပြီး တင်းထားသမျှ မျက်ရည်တွေက ဘယ်သူ မှ မရှိတဲ့အခါကျမှ မျက်လုံးထောင့်

အဖေ အဖေ့ရဲ့မြေးပေါက်စလေး ကြည့်ပါဦး၊ အဖေ့မတူဘူး လား။ သမီးနှစ်ယောက်က ကျွန်တော့်ကို အပြန်လှန် နှစ်သိမ့် နေကြတယ်လေ။ သူတို့လေးတွေရဲ့အသံကို ကြားရတာ ကျွန်တော့်ရင်ထဲ အေးမြလိုက်တာ။ အလတ်မရဲ့ကလေးက လည်း အခုမှလသားပဲရှိသေးတာတဲ့။ ဖွေးဖွေးဥဥလေး ထင်တာပဲ။ အငယ်ကောင်ငယ်ငယ်တုန်းကနဲ့တူတယ်။ အခု အငယ်ကောင်ကောင် နှစ်ဆယ့်ခြောက်၊ နှစ်ဆယ့်ခုနစ်နှစ် လောက်ရှိပြီထင်တယ်။ ကျွန်တော့်ဘာသာစိတ်ထဲကနေ မှတ်ချက်ပေးနေမိတာပါ။ သမီးနှစ်ယောက်လုံး မကြားနိုင် ပါဘူးလေ။

စွန်းနှစ်ဖက်ကနေ တဖြည်းဖြည်းစီးကျ လာလိုက်တာ ခေါင်းအုံးလေးတောင်ပူပြီး စေးကပ်ကပ်နဲ့။

အခန်း(၃)

ဖေကြီးကတော့တော်တော်လေး သက်သာ လာတာပဲ။ သားသမီးတွေ စုံလို့ပျော်နေ တာထင်တယ်။ ကျန်းမာရေးတော်တော် လေး ကောင်းလာပြီ။ ဆရာဝန်လေး ပြောတာမှန်တာပေါ့။ ကျွန်တော့်သားသမီး တွေအားလုံး ကျွန်တော့်ဘေးမှာရှိနေရင် ဘာရောဂါမှကိုခံစားရတယ်လို့မထင်တာ။ မနက်ကသမီးကြီးတစ်ယောက် ပြန်သွား လို့ ကျွန်တော့်ရင်ထဲနာကျင်လိုက်တာ ပြောမနေနဲ့။

အေးလေ အကြီးမလည်းမဖြစ်လို့သာ ပြန်သွားရတာပေါ့။

ကျွန်တော့်ကိုစိတ်ချတာမဟုတ်ဘူး။ သူ့ညီမတွေကို ကျွန်တော့်ကို သေချာ ဂရုစိုက်ဖို့ မှာနေတာအကြာကြီးပဲ ကျွန်တော်ကြားတာပေါ့။

ဖေကြီး ဆေးတစ်လုံး ထိုးဦးမယ် နော်။ ဆရာဝန်လေး ကျွန်တော့်တင်ပါး ကိုဆေးထိုးပေးတယ်။

ကျွန်တော့်ကို ဆေးထိုးဆေးချိတ်တာ လည်း ဘယ်နှစ်လုံးရှိမှန်း မသိပါဘူး။ ကျွန်တော်ထမင်းမစားလို့တဲ့ နှာခေါင်းမှာ ပိုက်ကြီး တန်းလန်းတပ်ထားတာ ကျွန်တော်အရမ်းစိတ်ညစ်တာပဲ။

အစာကို အဲဒီနှစ်ခေါင်းပိုက်ထဲက သွင်းတာဆိုလား။ အဲ့ဒါလည်း အရည် တွေပါ ဆန်ပြုတ်လို့ ပြောသံကြားတာပဲ။ ကျွန်တော့်ပါးစပ်ကသာ စကားပြောနိုင် ရင် အဲဒီနှာခေါင်းပိုက်ကြီးကိုဖြုတ်ခိုင်းမှာ။

အခုက ကျွန်တော့်မှာ စကားပြောဖို့ ခွန်အားတွေမရှိတော့ဘူးထင်ပါတယ်။

ကျွန်တော့်ရဲ့ ခါးသက်သက်ပါးစပ် ကြီးကိုလှုပ်ကိုင်မလှုပ်နိုင်တာ။

အကြီးကောင်ပြန်သွားတာ အဖေ သိလို့မဖြစ်ဖူးနော် အဖေ့ကိုမပြောနဲ့နော် အငယ်ကောင်။ အဖေသိရင်တစ်ခါတည်း စိတ်လျှော့သွားလိမ့်မယ်။ အေးပါ ငါ့သိပါ တယ်အလတ်မရ။ နင်သာအဖေ့ကိုသေချာ ဂရုစိုက်ဦး။ ဆရာဝန်လေးပြန်သွားတော့ ကျွန်တော့်ကို အလတ်မနဲ့အငယ်မက နှစ်သိမ့်စကားတွေပြောတော့တာပေါ့။

အဖေ အဖေ့ရဲ့မြေးပေါက်စလေး ကြည့်ပါဦး၊ အဖေ့မတူဘူးလား။ သမီး နှစ်ယောက်က ကျွန်တော့်ကို အပြန်လှန်

နှစ်သိမ့်နေကြတယ်လေ။ သူတို့လေးတွေ ရဲ့အသံကို ကြားရတာကျွန်တော့်ရင်ထဲ အေးမြလိုက်တာ။ အလတ်မရဲ့ ကလေးက လည်း အခုမှ လသားပဲရှိသေးတာတဲ့။ ဖွေးဖွေးဥဥလေးထင်တာပဲ။ အငယ်ကောင် ငယ်ငယ်တုန်းကနဲ့ တူတယ်။ အခုအငယ် ကောင်ကောင် နှစ်ဆယ့်ခြောက်၊ နှစ်ဆယ့် ခုနစ်နှစ်လောက်ရှိပြီထင်တယ်။ ကျွန်တော့် ဘာသာ စိတ်ထဲကနေ မှတ်ချက်ပေးနေမိ တာပါ။ သမီးနှစ်ယောက်လုံး မကြားနိုင်ပါ ဘူးလေ။

အခန်း(၄)

ဒီနေ့ ကျွန်တော့်စိတ်တွေ အလွန်လေး နေတယ်။ အကြီးမပြန်သွားကတည်းက အကြီးကောင်ကို မတွေ့ရတော့တာ အခုဆို နှစ်ရက်တောင်ရှိသွားပြီ။ အငယ်ကောင် ကလည်း ကျွန်တော့်နားကို အရင်လို ပွတ်ကာသီကာလာမလုပ်တော့ဘူး။

အကြီးကောင်မရှိတာသိမှာ ကြောက် လို့လားမသိဘူး။ မေ့နေလိုက်တာ အကြီး ကောင်လည်း ကျောင်းဆရာပဲလေ။ သူလည်း သူ့တပည့်တွေ စာမေးပွဲဖြေရမှာ မို့ အကြီးမ ပြန်သွားတဲ့နေ့ကတည်းက ပြန်သွားတာနေမှာ။ ကျွန်တော်သိရင် စိတ်မကောင်းမှာကြောက်လို့ ပြောမသွား တာပဲနေမှာ။ သေချာပါတယ်။ အကြီး ကောင် ရန်ကုန်ကိုပြန်သွားတာမဟုတ်ရင် လည်း သူလည်းကျွန်တော့်နားကခွာတာ မှမဟုတ်တာ။

အေးလေ သူတို့လည်း အရွယ်ရောက် လို့ ကျောင်းဆရာ ဆရာမဖြစ်ပြီး မိန်းမ တွေရလို့ ကလေးတွေတောင်ရကုန်ပြီ။ သူတို့ကိုစွန့်သူတို့ သွားစရာလာစရာတွေ နဲ့...ဖြစ်ချင်တာကို ဦးစားပေးလို့မရတော့ ဘူးလေ။ ကျွန်တော့်သားသမီးတွေ အားလုံး လူကြီးဖြစ်လာကြပြီပဲ။ သူတို့ လည်း သူတို့ကိုစွန့်သူတို့ သွားကြလာကြ ရဦးမယ်။ ကျွန်တော်လည်းအသက်ကြီးပြီ ကိုယ့်ကိုစွန့်ကိုယ်သွားရတော့မယ်။

ကျွန်တော့်ရဲ့ အလောင်းကို ကျွန်တော့် သား အငယ်ကောင် တစ်ယောက်တည်း ထမ်းရရင်ဘက်ပဲနေတော့မှာပေါ့။ သူက ရော ကျွန်တော့်အလောင်းကို ထမ်းမှထမ်း ပျံမလား။

ကျွန်တော့်ရဲ့ ရက်လည်ဆွမ်းကျွေး ရောက်ရင်တော့ အမေကြီးတုန်းကလို ကျွန်တော့်သားသမီးတွေအားလုံး ပြန်ဆုံ ကောင်းပါရဲ့။ ။

အဖေနေကောင်းအောင်နေနော်။ သမီး ကလေးတွေစာမေးပွဲ ဖြေပီးတာနဲ့ အဖေ့ဆီကို တန်းပြန်လာခဲ့မယ်။ ဟုတ်တာပေါ့ အကြီးမက ကျောင်းဆရာမလေ။ သူတပည့်တွေစာမေးပွဲ ဖြေရမှာဆို အရေးကြီးတော့ပြန်ရမှာပေါ့။ သမီးကြီးလည်း အသက်ရှည်ကျန်းမာပါစေ ချမ်းသာပါစေကွယ်။ ကျွန်တော်စိတ်ထဲကနေ ဆုတွေပေးလိုက်တယ်။ ဆုပေးတာကို သူများတွေလို ဝေဝေဆာဆာ မပေးတတ်ဘူးလေ။

ငွေနှင်းစိုစို လပြာသို

- * ရှစ်ခွင်တိုင်းက မှန်ပြာရိ မကာရရာသီ။ ချမ်းအေးလှသည် ဂုဏ်တွေလွှမ်း ပြာသိုအလှဆန်း။
- * ခွာညိုပွင့်လန်း အလှဖြာ ထူးတင့်လို့ဝေဆာ။ ပင်ယံထက်မှာ သူ့အလှ တင့်တယ်လှပစွာ။
- * ဆောင်းသဘာဝ ငွေနှင်းစို ရာသီပွဲကိုကြို။ ယဉ်စလေကို တူယှဉ်နဲ့ မြင်းခင်းသဘင်ပွဲ။
- * နှစ်စဉ်အမြဲ ပြုံးပျော်ရွှင် ချမ်းစိမ့်စိမ့်ပင်။ လှပစုံလင် စာစီသ ထူးတဲ့ပြာသိုလ။ ။

ထွန်းလူ(မလှိုင်)

သံသာတေးသီ ဆောင်းပန်းချီ

- * ဘယ်ညာယိမ်းက ပင်ဝါးရုံ မြောက်ပြန်လေနှင့်ဆုံ။ မွှေးပျံ့သင်းထုံ ခွာညိုပန်း ဖူးပွင့်ရတံတန်း။
- * မြူမှုန်လွှမ်းလွှမ်း တောင်ဖီလာ လေးကျွန်းဝိုင်းအာကာ။ ဆီးနှင်းတွေမှာ ကကြိုးယုက် ဖြောက်ဖြောက်ကြွဆင်းလျက်။
- * ချမ်းတုန်အေးစက် လပြာသို နှင်းရည်ရွှံ့ရွှံ့စို။ ကျမ်းမာဖို့လို့ လူအများ လုပ်ပါအားကစား။
- * ကိုယ်လက်လှုပ်ရှား နည်းလမ်းမှန် လမ်းလျှောက်ကြစေရန်။ ဆောင်းတွင်းသဏ္ဍာန် နိုးကာပေး လင်းကြက်တွန်သံလေး။ ချမ်းတုန်စိမ့်စိမ့်အေး။ ။

မျိုးဇော်ဦး(ထားဝယ်)

ကိုယ်ချင်းစာတရားနှင့် အပြန်အလှန်လေးစားမှု

ဇင်မင်းစိုး(ပိုင်ကလေး)

ကျွန်တော် တာဝန်ကျရာ ဒေသများတွင် လူပေါင်းစုံနှင့် တွေ့ကြုံဆက်ဆံဖူးလေသည်။ လူမျိုးစုံ၊ စရိုက်မျိုးစုံ တွေ့မြင်ရလေသည်။ လေးစား ထိုက်သောဆရာသမားများ၊ လုပ်ဖော်ကိုင်ဖက်များနှင့် တွေ့ဆုံခဲ့ရသလို နားလည်လို့မရသော လူပုဂ္ဂိုလ်များ နှင့်လည်း ကြုံဆုံရလေသည်။ မည်သည့်အရာမဆို အကောင်းအဆိုး ဒွန်တွဲနေသည်ဟူသော စကားသည် အမှန်ပင် ဖြစ်လေသည်။

လူအမျိုးမျိုး စိတ်အထွေထွေဖြစ်ရာ တစ်ဦးနှင့် တစ်ဦး စိတ်သဘောထားချင်း၊ ခံယူချက်ချင်း မတူညီ နိုင်ကြသည်ကို နားလည်သဘောပေါက်မိပါသည်။ ထိုအခြေအနေတွင် မတူတာကို ဘေးဖယ်၍ တူရာကို ညှိနှိုင်းဆွေးနွေးလုပ်ဆောင်ကြရန် အရေးကြီးလှပါ သည်။

မိတ်ဆွေအပေါင်းအသင်း သော်လည်းကောင်း၊ အိမ်နီးနားချင်းသော်လည်းကောင်း၊ လုပ်ဖော် ကိုင်ဖက်အချင်းချင်းသော်လည်းကောင်း အပြန်အလှန် လေးစားမှုထား၍ ပေါင်းသင်းဆက်ဆံ ဆောင်ရွက်ကြ လျှင် ငြိမ်းချမ်းမှုကို ရရှိပေလိမ့်မည်ဖြစ်သည်။

ကျွန်တော်တို့ငယ်ငယ်က အဖေတို့ရွာတွင် အဖေ အမေရသော ခြံအကျယ်ကြီး တစ်ကွက်ရှိလေ သည်။ ကွမ်းသီး၊ အုန်းသီးနှင့် ငှက်ပျောများ၊ ဝါးပင် များ ပေါများပေါက်ရောက် ရှင်သန်လှလေသည်။ သို့ရာတွင် အသီးတစ်လုံး၊ ငှက်ပျောတစ်ခိုင်မှ မစားရ။ စားချင်လို့ ရွာပြန်လျှင်လည်းမရှိတော့။ သူများ ဝင်ရောက်ခူးဆွတ်ပြီး စားသောက်ရောင်းချပြီး ဖြစ်လေသည်။

အမေက ပုထုဇော်ပီစိတ်ဆိုးအမျက်ထွက်ကာ အော်ဟစ်ပြောဆိုတတ်လေသည်။ မြို့မှာ နေကြသည် မို့ ရွာသို့ တစ်ခါတလေမှ ရောက်ကြရလေသည်။ ခြံနှင့် ဆွေမျိုးသားချင်း အိမ်များကလည်း ဝေးသည်မို့ မည်သူ ခူးဆွတ်ရောင်းချသည်ကို အတပ်မသိနိုင်ပေ။

သိလျှင်လည်း ပြောမည်မထင်။ တစ်ရွာတည်း နေသူများမို့ သည်မျက်နှာများက နေ့တိုင်း တွေ့မြင် ကြရလေသည်။ ကျွန်တော်တို့သာ ရွာကို တစ်ခါ တစ်ခေါက်သာ အရောက်လာကြသဖြင့် အလွန်ဆုံး တွေ့လှ တစ်ရက်နှစ်ရက်ထက် ပိုမည်မထင်။ ရွာမှာ က နေ့တိုင်းတွေ့မြင်နေကြသည်မို့ ပြဿနာမများ ရန်မပွားစေရန် ထုတ်ပြောတာလည်း ဖြစ်နိုင်လေ သည်။

အမေကလည်း မြို့သူပီစိတ်လည်လည်ဝယ်ဝယ် ရှိလှသဖြင့် ရင်းနှီးသူကို အစ်အောက်မေးမိလျှင်ပင် ခူးဆွတ်ရောင်းချသူကို သက်သေမရှိဘဲ သိရှိလေ သည်။ အမှန်ဟုတ်မဟုတ်တော့ မသိချေ...။ ရမ်းပြော တာလည်း ဖြစ်နိုင်လေသည်။ အမေက အဖေ့ကို ထိုအကြောင်းပြောပြတော့ အဖေက “သူတို့ ခက်ခဲ ကျပ်တည်းပြီး မချောင်လည်တော့ ခူးစားရောင်းစား မိတာလည်း ဖြစ်မှာပါကွာ”ဟု အမေ့ကို ဖျောင်းဖျ လေသည်။

အမေ၏ သူတစ်ပါးအပေါ် အထင်အမြင်သေးမှု နှင့် အပြန်အလှန်လေးစားမှုမရှိခြင်းက နောင်တ တရားများကိုသာပေးအပ်ကြောင်း နောင်တွင် သိမြင် လာရလေသည်။

အဖေသည် အမေ့လောက် ပညာမတတ်ပေမဲ့ ဘုန်းကြီးကျောင်းသားဖြစ်ခဲ့သူပီစိတ်ကားပြောဆိုရာ တွင် သူတစ်ပါးနားဝင်အောင် ပြောဆိုတတ်လေ သည်။

ရွာမှာ ခဏနေပြီး မြို့သို့မပြန်ခင် မိမိသိရှိထား သည့် ခူးဆွတ်ရောင်းချသူဟုဆိုသည့် မိသားစုထံသို့ သွား၍ ခြံနှင့် စားပင်သီးပင်များကို အပ်နှံလေသည်။

စားချင်ပါက ခူးစားရန်နှင့် ခြံနှင့် အပင်များကို စောင့်ရှောက်ထိန်းသိမ်းပေးပါရန် အကူအညီ တောင်းခံလေသည်။

ထိုအရာကို တွေ့မြင်သော အမေက အပြန်မှာ အဖေ့ကို ဆူပူလေသည်။ “သူခိုးမှ ဘဏ္ဍာစိုးခန့်ရ သလား”ဟူ၍လည်း နှိမ့်ချဆက်ဆံပြောကြလေ သည်။ အဖေက ဘာမှမပြောဘဲ ကူးတို့ဆိပ်မှ ငှားရမ်း လာသော လှေကလေးကိုလှော်၍ မြစ်ကြောင်း အတိုင်း မြို့သို့ပြန်လာကြလေသည်။

အချိန်ကာလတစ်ခု ကြာမြင့်၍ နောက်တစ်ကြိမ် ရွာသို့ ပြန်ရောက်လျှင် ခြံဝင်းအတွင်း၌ ချုံနွယ် ပိတ်ပေါင်းများ ရှင်းလင်း၍ ရာသီတို သီးနှံစားပင် လေးများကို မြေပေါင်လေးများဖြင့် တစ်နိုင်တစ်ပိုင် စိုက်ပျိုးထားသည်ကို တွေ့ရလေသည်။ ဘူး၊ ဖရုံ၊ ချဉ်ပေါင်၊ ငရုတ်နှင့် ကန်စွန်းတို့ကို မြောက်မြားစွာ စိုက်ပျိုးထားလေသည်။

ခြံကို စောင့်ရှောက်ထားသူက အဖေအမေတို့ကို ရေခွေးကြမ်းနှင့် ဧည့်ခံပြီး ဤယာခြံကြီးမှ ထွက်ရှိ သော အုန်း၊ ငှက်ပျော၊ ကွမ်းသီးနှင့် ဝါးပင်များ ခူးဆွတ်ရောင်းချရငွေကို အပ်နှံပေးအပ်လေသည်။ ချုံနွယ်များ ရှင်းလင်း၍ စားပင်သီးပင်လေးများ စိုက်ပျိုးထားကြောင်းလည်း ပြောရာ ကျွန်တော်တို့မှာ သဘောကောင်းသော ဦးလေးကြီးဟု စိတ်ထဲမှ ရေရွတ် မိလေသည်။

အမေမှာ အထပ်ထပ် အခါခါ ကျေးဇူးတင် ကြောင်း ပြောဆိုပြီး အုန်း၊ ငှက်ပျော၊ ကွမ်းသီးများ ရောင်းချရငွေကို အကုန်မယူဘဲ တချို့တစ်ဝက်ကို ပြန်ပေးလိုက်သည်ကို တွေ့မြင်ရလေသည်။ အမေ၏ မျက်နှာတွင်လည်း အားနာသည့်ပုံစံဖြစ်ပေါ်နေပြီး အပြန်တွင် သူတစ်ပါးအပေါ် အထင်အမြင်သေးခဲ့သည့် အတွက် ရှက်ရွံ့ဟန်ဖြင့် အဖေ့ကို တော်တော်နှင့် စကားမပြောနိုင်သည်ကို လေ့လာအကဲခတ်မိ လေသည်။

အပြန်အလှန်လေးစားမှုနှင့် ကိုယ်ချင်းစာတရား မရှိမှုကြောင့် အမေ့နောင်တတရားနှင့် ရှက်ရွံ့မှုကို ရရှိခဲ့ကြောင်း ငယ်ငယ်ကတည်းက တွေ့မြင်ခဲ့ရလေ သည်။

ကျွန်တော် လုပ်ငန်းခွင်ထဲ ရောက်ရှိလာသော အခါ ကိုယ်ချင်းစာတရားနှင့် အပြန်အလှန် လေးစားမှု တို့ကို အမြတ်တနိုး တန်ဖိုးထားခဲ့သည်။ သန့်ရှင်းရေး ဝန်ထမ်း၊ လုံခြုံရေးဝန်ထမ်း၊ နေ့စားအလုပ်သမား များနှင့် တွေ့ကြုံခင်မင်သူအားလုံးကို လေးစားစွာ ပြုမူဆက်ဆံပြောဆိုခဲ့သည်။

“ဆရာရယ်... ကျွန်မတို့ကို ဆရာမလို့ မခေါ်ပါ နဲ့။ ကျွန်မတို့က ဆရာမမှ မဟုတ်တာ ...”

“ဟုတ်ပါတယ် ဆရာ။ ကျွန်တော်တို့က လုံခြုံ ရေး၊ သန့်ရှင်းရေးဝန်ထမ်းတွေပါ ... ဆရာ၊ ဆရာမလို့ မခေါ်ပါနဲ့လား” ပြောဆိုကြသည်။

“ဟာ ... မဟုတ်ပါဘူး။ စာသင်မှ ဆရာ၊ ဆရာမ မဟုတ်ပါဘူး။ တစ်ဦးနှင့်တစ်ဦး အပြန်အလှန် ရိုသေ လေးစားကြရင်လည်း ဆရာလို့ ခေါ်ကြပါတယ်။ အားမနာကြပါနဲ့။ ကျွန်တော်က လူတိုင်းကို ဒီလိုပဲ ခေါ်နေကြမို့ နှုတ်ကျိုးနေပါပြီ... ဘာမှ မဖြစ်ပါဘူး။ စိတ်ထဲမထားကြပါနဲ့နော်”ဟု သေချာရှင်းလင်း ပြောကြားရလေသည်။

သူတို့ကို တစ်ခါတလေ မုန့်ဝယ်ကျွေးမိသလို သူတို့ဆီကလည်း ပြန်ကပ်စားတတ်လေသည်။ တွေ့သည့်မြင်သည့် နေရာတိုင်းတွင်လည်း တခုတရ အော်ဟစ်နှုတ်ဆက်တတ်လေသည်။ လက်အောက်ငယ်သားဟု မြင်သည်ထက် လုပ်ဖော်

လွတ်လပ်ရေးမော်ကွန်း

- ❖ တို့မြန်မာမင်း ပါတော်မူ၊ သိမ်းပိုက်နိုင်ငံယူ။ လွတ်လပ်ခွင့်ဟူ ဆုံးရှုံးရာ လွှမ်းမိုးပြီတိသျှ။
- ❖ သူ့ကျွန်ဘဝ လွတ်မြောက်ရန်၊ မျိုးချစ်စိတ်ရည်သန်။ ဇွဲသတ္တိမာန် တိုင်းရင်းသား၊ ညီညွတ်ကြိုးပမ်းအား။
- ❖ ရရှိလို့သွား လွတ်လပ်စွာ၊ ဇန်နဝါရီမှာ။ လေးရက်နေ့ပါ သက္ကရာဇ်၊ တစ်ကိုးလေးဆယ့်ရှစ်။
- ❖ ရောင်ခြည်ထွန်းသစ် လင်းခဲ့ပြီ၊ မျှော်မှန်းပန်းတိုင်ဆီ။ အောင်လံဝင့်ချီ လွတ်လပ်ရေး၊ ပြန်လည်ရယူပေး။
- ❖ အသက်သွေးချွေး ရင်းခဲ့ပေ၊ ခေါင်းဆောင်ကြီးများလေ။ လွတ်လပ်ရေးမွေ လက်ဆင့်ကမ်း၊ ကာကွယ်တာဝန်ထမ်း။
- ❖ မပျက်စတမ်း ဆောင်ရွက်မယ်၊ လွတ်လပ်ရေးနေ့ဝယ်။ ပြည်ထောင်စုကွယ် တည်မြဲမှု၊ စုပေါင်းဓိဒ္ဓန်ပြု။ ။

လှိုင်(ရန်ကုန်)

ကိုင်ဖက်ဟုမြင်သည်က ပို၍ ပျော်ရွှင်ဖွယ်ကောင်းလေ သည်။

“သူတစ်ပါးကို ခိုင်းလျှင် နှလုံးသားနှင့် ခိုင်းရ သည်။ ကိုယ့်ကိုယ်ကိုယ် ခိုင်းလျှင် ဦးနှောက်နှင့် ခိုင်းရ သည်”ဟူသော ဆရာကြီး ဆရာမကြီးများ၏ ဆုံးမစကားက နားထဲတွင် ပဲ့တင်ထပ်သလို ထပ်ကာထပ်ကာ ကြားနေမိလေသည်။

“ကြီးသူကို ရိုသေ၊ ရွယ်တူကို လေးစား၊ ငယ်သူ ကို သနား”ဟူသော ရှေးလူကြီးများ၏ ဆုံးမစကား များသည် ကိုယ်ချင်းစားတရားနှင့် အပြန်အလှန် ရိုသေလေးစားမှုကို အားပေးထားပြီး ချစ်ကြည် ရင်းနှီးမှု၊ စည်းလုံးညီညွတ်မှုကို ပိုမိုတိုးပွားစေလေ သည်။

ကိုယ်ချင်းစာတရားနှင့် အပြန်အလှန် ရိုသေ လေးစားမှုထားရှိခြင်းတို့သည် လုပ်ငန်းခွင်ထဲ၌သာ ကျင့်သုံးဆောင်ရွက်ရမည် မဟုတ်ဘဲ ရပ်ရွာနယ်ပယ် ဒေသအသီးသီးတွင်လည်း တစ်ဦးနှင့် တစ်ဦး ပြောဆို ဆက်ဆံရာ၌ ကျင့်သုံးဆောင်ရွက်ရပေမည်။

လူ့ဘောင်လောက ထာဝရငြိမ်းချမ်းဖို့နှင့် အကျိုးစီးပွားဖြစ်ထွန်းအောင်မြင်စေဖို့မှာ ကိုယ်ချင်းစာ တရားထားရှိခြင်းနှင့် အပြန်အလှန် ရိုသေ လေးစားမှုတို့အပေါ်တွင်သာ တည်မှီပါသောကြောင့် လိုက်နာစောင့်ထိန်းနေထိုင်ကြပါရန် ရေးသားတင်ပြ လိုက်ရပါသည်။ ။

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၁၂ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၃၅ ရာခိုင်နှုန်းရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း
(၁-၁-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ
(၁-၁-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိပြီး (၃၁-၁၂-၂၀၂၂) ရက်နေ့၊ ည (၈:၀၀) နာရီမှ (၁-၁-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲခန်းစုစုစုစုပေါင်း (၈,၃၁၅) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁၁၂) ဦးတွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှုရာခိုင်နှုန်းမှာ (၁.၃၅) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲခန်းစုစုစုစုပေါင်း (၆,၀၄၈,၉၆၅) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၅၃၀,၉၄၆) ဦးရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၂၅၅) ဦးဖြစ်သဖြင့် ယနေ့အထိစုစုပေါင်း (၅၀၈,၄၀၇) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၄) ဦးရှိသဖြင့် ယနေ့အထိ သေဆုံးသူ စုစုပေါင်း (၁၉,၂၇၂) ဦးရှိပါသည်။

- ကိုဗစ်-၁၉ ဗီဇပြောင်းမိုးကွဲ Omicron (အိုမီခရွန်) ရောဂါပိုးဝင်ရောက်ဖြစ်ပွားမှုကြောင့် (၁-၁-၂၀၂၂)ရက်နေ့ (၁၇:၀၀) နာရီအချိန်အထိ အတည်ပြုလူနာစုစုပေါင်း (၃၉၈,၅၆၀) ဦး ရှိ၍ သေဆုံးသူ (၈၂) ဦး ရှိပြီဖြစ်ရာ ဥရောပ၊ မြောက်အမေရိက၊ တောင်အမေရိက၊ အာဖရိက၊ ဩစတြေးလျ၊ အရှေ့တောင်အာရှအပါအဝင် အာရှဒေသနိုင်ငံများစသည့် ကမ္ဘာဒေသအသီးသီးရှိ နိုင်ငံ/ဒေသ ပေါင်း (၁၃၀) ခုအထိ ကျယ်ပြန့်စွာ ဖြန့်ကျက်ပျံ့နှံ့နေသည့် သိရှိရပါသည်။
- မြန်မာနိုင်ငံတွင် ပြည်ပနိုင်ငံများမှ ပြန်လည်ရောက်ရှိလာသူများအနက် ကိုဗစ်-၁၉ ရောဂါပိုး တွေ့ရှိရသည့်လူနာများတွင် မျိုးရိုးဗီဇပြောင်းရောဂါပိုး ရှိ/မရှိ ဓာတ်ခွဲစစ်ဆေးမှုများအရ ယူအေအီးနိုင်ငံ၊ ခူဘိုင်းမြို့မှ Relief Flight ဖြင့် ပြန်လည်ဝင်ရောက်လာသူ မြန်မာနိုင်ငံသား (၄) ဦး၏ ဓာတ်ခွဲခန်းစုစုစုစုပေါင်း SARS-CoV-2 Variant Omicron (အိုမီခရွန်) ရောဂါပိုး တွေ့ရှိရ ကြောင်း (၂၈-၁၂-၂၀၂၁) ရက်နေ့တွင် ကျန်းမာရေးဝန်ကြီးဌာနမှ သတင်းထုတ်ပြန်ပြီး ဖြစ်ပါသည်။
- ကျန်းမာရေးဝန်ကြီးဌာနသည် ကိုဗစ်-၁၉ ဗီဇပြောင်းမိုးကွဲ Omicron (အိုမီခရွန်) နှင့်ပတ်သက်၍ ရောဂါဖြစ်ပွားမှုများကို မျက်ခြည်မပြတ် စောင့်ကြပ်ကြည့်ရှုလျက်ရှိကာ ရောဂါကာကွယ် ထိန်းချုပ်ရေးလုပ်ငန်းများကို အရှိန်အဟုန်မြှင့်တင်ဆောင်ရွက်ခြင်း၊ အသွားအလာကန့်သတ်၍ သီးသန့်ခွဲခြားထားရှိရာနေရာ(Quarantine Center) များ၊ ကုသရေးစင်တာ (Treatment Center) များနှင့် အောက်ဆီဂျင်အပါအဝင် ဆေးနှင့်ဆေးပစ္စည်းများ ကြိုတင်ပြင်ဆင်ခြင်း၊ နီးနွယ်ဝန်ကြီး ဌာနများ၊ ဒေသအာဏာပိုင်အဖွဲ့အစည်းများ၊ အလှူရှင်များ၊ စေတနာ့ဝန်ထမ်းများနှင့်ပူးပေါင်း ဆောင်ရွက်ခြင်းစသည့် လုပ်ငန်းများကို ဘက်ပေါင်းစုံမှ အရှိန်အဟုန်မြှင့်တင်ဆောင်ရွက်လျက် ရှိပါသည်။

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲခန်းစုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၇၄၆) ခု	(၇) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၅) ခု	-
ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၂၄၉) ခု	(၁) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၄၂) ခု	(၅) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၀၅၁) ခု	(၆) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၄၆၀) ခု	(၅) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၅,၇၆၂) ခု	(၈၈) ဦး
စုစုပေါင်း	(၈,၃၁၅) ခု	(၁၁၂) ဦး

- သို့ဖြစ်ပါ၍ အိုမီခရွန်ဗီဇပြောင်း ကိုဗစ်-၁၉ ရောဂါပိုးနှင့်ပတ်သက်၍ မိဘပြည်သူများအနေဖြင့် အလွန်အမင်းစိုးရိမ်ကြောင့်ကြခြင်းမပြုဘဲ တစ်ဦးချင်း ကိုဗစ်-၁၉ ရောဂါ ကာကွယ်ရေး အခြေခံ စည်းမျဉ်းစည်းကမ်းများကို တိကျစွာလိုက်နာခြင်း၊ သံသယရောဂါလက္ခဏာရှိသူများအနေဖြင့် နီးစပ်ရာကျန်းမာရေးဌာနသို့ ချက်ချင်းသတင်းပေးပို့ခြင်း၊ အလှည့်ကျရရှိလာသည့် ကိုဗစ်-၁၉ ရောဂါ ကာကွယ်ဆေးထိုးနှံမှု မပျက်မကွက် အကြိမ်ပြည့်ခံယူခြင်းနှင့် ကာကွယ်ဆေးထိုးရန် ကျန်ရှိသူများကို ကာကွယ်ဆေးထိုးနှံပေးနိုင်ရန်အတွက် ကျန်းမာရေးဌာနသို့ ဆက်သွယ်ပို့ဆောင် ပေးခြင်းစသည်တို့ကို မမေ့မလျော့သတိပြု၍ ဆောင်ရွက်ကြပါရန်နှင့် ကျန်းမာရေးဝန်ကြီးဌာနက အားသွန်ခွန်စိုက် ကြိုးပမ်းဆောင်ရွက်နေသည့် လုပ်ငန်းများကို ကျရာကဏ္ဍမှ တက်ကြွစွာ ပူးပေါင်းပါဝင်ဆောင်ရွက်ပေးကြပါရန် အသိပေးတိုက်တွန်းနှိုးဆော်အပ်ပါသည်။
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက်/သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၅၅၆၉၆၅၀၀	၄၁၅၀၂၇၃၉	၈၄၆၉၀၅
၂။	အိန္ဒိယ	၃၄၈၆၁၅၇၉	၃၄၂၇၃၃၂	၄၈၁၄၈၆
၃။	ဘရာဇီး	၂၂၈၇၅၂၁	၂၁၅၆၇၈၄၅	၆၁၉၁၀၉
၄။	ဗြိတိန်	၁၂၉၃၇၈၈၆	၁၀၃၁၄၇၂၆	၁၄၈၆၂၄
၅။	ရုရှား	၁၀၅၁၉၇၃၃	၉၄၉၇၀၆၃	၃၀၉၇၀၇
၆။	ပြင်သစ်	၉၉၇၂၈၀၀	၈၀၉၁၁၀၃	၁၂၃၇၄၁
၇။	တူရကီ	၉၄၈၂၅၅၀	၉၀၆၃၃၃၂	၈၂၃၆၁
၈။	ဂျာမနီ	၇၁၇၆၄၄၈	၆၄၁၈၃၀၀	၁၁၂၇၅၆
၉။	စပိန်	၆၂၉၄၇၄၅	၅၀၅၆၉၅၅	၈၉၄၀၅
၁၀။	အီရန်	၆၁၉၅၄၀၃	၆၀၃၉၁၇၁	၁၃၁၆၃၉

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၂၆၂၉၉၄	၄၁၁၄၄၉၉	၁၄၄၀၉၆
၂။	ဖိလစ်ပိုင်	၂၈၄၇၄၈၆	၂၇၇၈၅၆၇	၅၁၅၄၅
၃။	မလေးရှား	၂၇၅၈၀၈၆	၂၆၈၅၃၇၈	၃၁၄၈၇
၄။	ထိုင်း	၂၂၆၄၄၆	၂၁၇၁၈၀၉	၂၁၇၀၈
၅။	ဗီယက်နမ်	၁၇၄၆၀၉၂	၁၃၅၈၂၇၆	၃၂၆၁၀
၆။	မြန်မာ	၅၃၀၉၄၆	၅၀၈၄၈၇	၁၉၂၇၂
၇။	စင်ကာပူ	၂၇၉၄၀၅	၂၇၅၇၀၉	၈၂၈
၈။	ကမ္ဘောဒီးယား	၁၂၀၅၀၇	၁၁၆၉၂၉	၃၀၁၂
၉။	လာအို	၁၁၂၀၈၃	၁၀၂၆၀၀	၃၇၄
၁၀။	ဘရူနိုင်း	၁၅၄၇၀	၁၅၂၇၂	၉၈

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများ ပြည်ပမှ အဆင်ပြေချောမွေ့စွာတင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် ဇန်နဝါရီ ၁
စီးပွားရေးနှင့် ကူးသန်းရောင်းဝယ် ရေးဝန်ကြီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆိုင်ရာပစ္စည်းများကို လေကြောင်း၊ ရေ ကြောင်းနှင့် နယ်စပ်ကုန်သွယ်ရေးစခန်း များမှ နေနှင့်နှေးကြန့်ကြာမှုမရှိတင်သွင်း နိုင်ရေးအတွက် အချိန်နှင့်တစ်ပြေးညီ စီစဉ် ဆောင်ရွက်ပေးလျက်ရှိကြောင်း သိရသည်။

၂၀၂၁ ခုနှစ် ဒီဇင်ဘာ ၁ ရက်မှ ၂၀၂၂ ခုနှစ် ဇန်နဝါရီ ၁ ရက်အတွင်း ကုမ္ပဏီ ၉၆ ခုမှ ယာဉ်စီးရေ ၂၈၈ စီးဖြင့် အောက်ဆီဂျင်(အရည်)Browser ယာဉ်ဖြင့် ၃၆၄ တန်၊ အောက်ဆီဂျင် (ဓာတ်ငွေ့) အိုးဖြင့် ၃၈ တန်၊ အောက်ဆီဂျင်အရည် Storage Container/Tank သုံးခု၊ အောက်ဆီဂျင်အရည် Distributor သုံးခု၊ အောက်ဆီဂျင် (အိုးခွဲ) ၁၃၀၀၁ ခု၊

အောက်ဆီဂျင်ထုတ်သည့်စက် လေးခု၊ အိမ်သုံးအောက်ဆီဂျင်စက် ၆၆၁ ခု၊ Covid Test Kit ၁၉၅၇ ခု၊ တစ်ကိုယ်ရေသုံး ကာကွယ်ရေးဝတ်စုံ ၃၅၁၈၀၊ လက်အိတ် ၃၂ တန်နှင့် နှာခေါင်းစည်း ၁၁၆၉ တန် တင်သွင်းခွင့်ပြုခဲ့ပြီးဖြစ်သည်။
၂၀၂၁ ခုနှစ် ဒီဇင်ဘာ ၁ ရက်မှ ၂၀၂၂ ခုနှစ် ဇန်နဝါရီ ၁ ရက်အတွင်း ပြည်ပမှ တင်သွင်းသည့် အောက်ဆီဂျင်အရည်

(Browser)ယာဉ် စုစုပေါင်း ၁၉ စီးမှာ ရန်ကုန်မြို့သို့ ၁၆ စီး၊ မန္တလေးမြို့သို့ ၃ စီးနှင့် မုံရွာမြို့သို့ တစ်စီးဖြစ်ပြီး အောက်ဆီဂျင်ထုတ်သည့်စက် လေးခုမှာ မန္တလေးမြို့သို့ သုံးခုနှင့် မုဆယ်မြို့သို့ တစ်ခုဖြစ်ကြောင်း သိရသည်။
ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို သက်ဆိုင်ရာဌာနများနှင့် ညှိနှိုင်းထား

သည့် SOP များနှင့်အညီ ဦးစားပေး တင်သွင်း ခွင့်ပြုပေးလျက်ရှိကြောင်းနှင့် ဆေးဝါးနှင့် ဆက်စပ်ပစ္စည်းများ တင်သွင်း ခြင်းနှင့်ဆက်စပ်သည့် အသိပေးကြေညာ ချက်များကိုလည်း အများပြည်သူသိရှိ စေရန် ဝန်ကြီးဌာနဝက်ဘ်ဆိုက်ဖြစ် သည့် www.commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက် ပေးထားကြောင်း သိရသည်။ သတင်းစဉ်

(၇၄) နှစ်မြောက် လွတ်လပ်ရေးနေ့အကြို ပြပွဲ ပြိုင်ပွဲများ ကျင်းပ



မြစ်ကြီးနား

မြစ်ကြီးနား
ကချင်ပြည်နယ် မြစ်ကြီးနားမြို့ မြို့သစ်ကြီးရပ်ကွက်ရှိ နယ်စပ်ရေးရာ ဝန်ကြီးဌာန ပညာရေးနှင့် လေ့ကျင့်ရေးဦးစီးဌာန အမှတ်(၂) (အမျိုးသား) နယ်စပ်ဒေသတိုင်းရင်းသားလူငယ်များ ဖွံ့ဖြိုးရေး သင်တန်းကျောင်းတွင် ဇန်နဝါရီ ၁ ရက် နံနက် ၈ နာရီမှ စတင်၍ ဇန်နဝါရီ ၄ ရက်တွင် ကျရောက်မည့် (၇၄)နှစ်မြောက် လွတ်လပ်ရေးနေ့ အထိမ်းအမှတ်အကြို အားကစားပြိုင်ပွဲများကို ကျင်းပသည်။

အဆိုပါ (၇၄) နှစ်မြောက် လွတ်လပ်ရေးနေ့အကြို အားကစားပြိုင်ပွဲများ ကျင်းပရာတွင် အမျိုးသား/အမျိုးသမီး ဘောလုံးပြိုင်ပွဲ၊ အမျိုးသားပိုက်ကျော်ခြင်းပြိုင်ပွဲ၊ အမျိုးသမီးထုပ်ဆီးတိုးပြိုင်ပွဲ၊ ခေါင်းအုံးရိုက်နှင့် သံပုံးရိုက်ပြိုင်ပွဲများကိုကျင်းပပေးရာ အမှတ်(၁) (အမျိုးသမီး) နယ်စပ်ဒေသတိုင်းရင်းသားလူငယ်များဖွံ့ဖြိုးရေး သင်တန်းကျောင်းမှ ကျောင်းသူများလည်း လာရောက်ယှဉ်ပြိုင်ကစားခဲ့ကြသည်။

အားကစားပြိုင်ပွဲများနှင့် ပျော်ရွှင်ပွဲများကို ဇန်နဝါရီ ၃ ရက်အထိ ပြုလုပ်သွားမည်ဖြစ်ကာ ကျောင်းသား ၇၉ ဦးနှင့် ကျောင်းသူ ၁၃၉ ဦး ပျော်ရွှင်စွာ ပါဝင်ဆင်နွှဲလျက်ရှိကြောင်း သိရသည်။

မိုဗ်မော့(မြစ်ကြီးနား)

ညောင်တုန်း
ဧရာဝတီတိုင်းဒေသကြီး ညောင်တုန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန တွင် (၇၄)နှစ်မြောက် လွတ်လပ်ရေးနေ့ အထိမ်းအမှတ်အကြို ဟောပြောပွဲ၊ စာအုပ်ပြပွဲနှင့် နံရံကပ်စာစောင်ပြပွဲကို ဇန်နဝါရီ ၁ ရက် နံနက် ၉ နာရီက ကျင်းပသည်။

ဟောပြောပွဲတွင် မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဒေါ်တင်တင်လှိုင်နှင့် မြို့နယ် စာအုပ်စာစောင်ချစ်မြတ်နိုးသူများအသင်းဥက္ကဋ္ဌ ဦးစန်းမြင့်တို့က ပွဲကျင်းပရခြင်း ရည်ရွယ်ချက်နှင့် လွတ်လပ်ရေး၏ အဓိပ္ပာယ်၊ လွတ်လပ်ရေးနေ့သမိုင်းကြောင်း၊ လွတ်လပ်ရေးနေ့ ဖြစ်ပေါ်လာပုံ၊ လွတ်လပ်ရေးရရှိရန် ဆောင်ရွက်ခဲ့သည့် အာဇာနည်ခေါင်းဆောင်ကြီးများအကြောင်း စသည့်

အကြောင်းအရာများအား ကျောင်းသားကျောင်းသူများ အသိပညာဗဟုသုတ တိုးပွားစေရန် ဟောပြောခဲ့သည်။

ထို့နောက် (၇၄)နှစ်မြောက် လွတ်လပ်ရေးနေ့ အထိမ်းအမှတ်အကြို စာအုပ်ပြပွဲနှင့် နံရံကပ်စာစောင်ပြပွဲကို ဆောင်ရွက်ခဲ့ပြီး သတင်းစကားလက်ကမ်းစာစောင်များ ဖြန့်ဝေခဲ့ကြောင်း သိရသည်။

မြို့နယ်(ပြန်/ဆက်)

တံတားဦး
ကျောက်ဆည်ခရိုင် တံတားဦးမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်း၍ (၇၄)နှစ်မြောက် လွတ်လပ်ရေးနေ့ အထိမ်းအမှတ် အလယ်တန်းအဆင့် စာစီစာကုံးပြိုင်ပွဲကို ဇန်နဝါရီ ၁ ရက် နံနက် ၉ နာရီက မြို့နယ်ပြည်သူ့စာကြည့်တိုက် လူထုဗဟိုပြုဌာန၌ ကျင်းပသည်။

ပြိုင်ပွဲတွင် အလယ်တန်းအဆင့် ကျောင်းသား ကျောင်းသူ ၁၅ ဦးက “လွတ်လပ်ရေးနေ့ တို့မမေ့” ခေါင်းစဉ်ဖြင့် ပါဝင်ယှဉ်ပြိုင်ကြကြောင်း သိရသည်။

ရဲတင့်(တံတားဦး)

ရေတာရှည်
ပဲခူးတိုင်းဒေသကြီး ရေတာရှည်မြို့ အခြေခံပညာ အထက်တန်းကျောင်းတွင် (၇၄)နှစ်မြောက် လွတ်လပ်ရေးနေ့အကြို စာစီစာကုံးပြိုင်ပွဲကို ယနေ့နံနက်ပိုင်းက ကျင်းပသည်။

အဆိုပါ (၇၄)နှစ်မြောက် လွတ်လပ်ရေးနေ့အကြို စာစီစာကုံးပြိုင်ပွဲကို ပညာရေးဌာန၏ ကြီးကြပ်မှုဖြင့် အလယ်တန်းအဆင့်၊ အထက်တန်းအဆင့်ခွဲ၍ ကျင်းပဖြေဆိုခဲ့ကြကြောင်းနှင့် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးဥက္ကာသန်း



ရေတာရှည်

ကကြည့်ရှုအားပေးခဲ့ပြီး ဆုရရှိသူများအား (၇၄)နှစ်မြောက် လွတ်လပ်ရေးနေ့ အခမ်းအနားတွင် ချီးမြှင့်ပေးသွားမည်ဖြစ်ကြောင်း သိရသည်။

မြို့နယ်(ပြန်/ဆက်)

လားရှိုး
(၇၄) နှစ်မြောက် လွတ်လပ်ရေးနေ့ အထိမ်းအမှတ်အဖြစ် ကလပ်ပေါင်းစုံပိုက်ကျော်ခြင်းပြိုင်ပွဲကို လားရှိုးမြို့ ရပ်ကွက်(၁၂) ပြည်ထောင်စု အားကစားကွင်း မိုးလုံလေလုံအားကစားရုံ၌ ဇန်နဝါရီ ၁ ရက် နံနက် ၉ နာရီက စတင်ကျင်းပသည်။

လားရှိုးမြို့၌ရှိသော ကလပ်အသင်းများမှ ပြိုင်ပွဲဝင်ကလပ်အသင်း ၂၀ ပါဝင်ယှဉ်ပြိုင်လျက်ရှိသည်။

ပေးအပ်သွားမည့်
ပထမဆု ငွေကျပ်နှစ်သိန်း၊ ဒုတိယဆု ငွေကျပ် တစ်သိန်းနှင့် တတိယဆု ငွေကျပ် ငါးသောင်းတို့အား ဇန်နဝါရီ ၄ ရက်တွင် ချီးမြှင့်ပေးအပ်သွားမည် ဖြစ်ကြောင်း ပြိုင်ပွဲကျင်းပရေးကော်မတီထံမှ သိရသည်။

ဇန်နဝါရီ ၄ ရက်တွင် လားရှိုးမြို့ ပြည်ထောင်စုအားကစားကွင်း၌ ရပ်ကွက် ၁၂ ရပ်ကွက်မှ ပြိုင်ပွဲဝင်အသင်းများ ပါဝင်ကာ လွန်ဆွဲပြိုင်ပွဲကို ကျင်းပမည်ဖြစ်ကြောင်း သိရသည်။

ဟန်ဌေး

လမိုင်း
မွန်ပြည်နယ် လမိုင်းမြို့ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ပြည်သူ့စာကြည့်တိုက်ရှိ ကလေးစာဖတ်ခန်း၌ (၇၄) နှစ်မြောက် လွတ်လပ်ရေးနေ့ အထိမ်းအမှတ် ဆေးရောင်ခြယ်ပြိုင်ပွဲနှင့် စာဖတ်စွမ်းရည်ပြိုင်ပွဲကို ဇန်နဝါရီ ၁ ရက် နံနက် ၁၀ နာရီက ကျင်းပသည်။

ပြိုင်ပွဲများ ဆောင်ရွက်ပေးခဲ့ ကျောင်းသား ကျောင်းသူများအနေဖြင့် အားလပ်ချိန်ကို တန်ဖိုးရှိစွာ အသုံးပြုတတ်စေရန်၊ ဉာဏ်ရည်ဉာဏ်သွေးမြှင့်မားစေရန်၊ ကိုယ်ပိုင်တီထွင်တတ်သည့် အတွေးအခေါ်များရှိစေရန်၊ စာကြည့်တိုက်သို့ လာရောက်သည့် အလေ့အထများ ဖြစ်စေရန်နှင့် စာဖတ်ခြင်း အကျိုးကျေးဇူးများသိစေရန် ရည်ရွယ်၍ ဆေးရောင်ခြယ်ပြိုင်ပွဲနှင့် စာဖတ်စွမ်းရည်ပြိုင်ပွဲများ ဆောင်ရွက်ပေးခဲ့ကြောင်း သိရသည်။

ဖြူဖြူအေး (ပြန်/ဆက်)



ဝါးခယ်မ

ဝါးခယ်မ
ဧရာဝတီတိုင်းဒေသကြီး ဝါးခယ်မမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြု ဗဟိုဌာနခန်းမ၌ ဇန်နဝါရီ ၁ ရက် နံနက် ၁၀ နာရီက (၇၄) နှစ်မြောက် လွတ်လပ်ရေးနေ့အကြို ကဗျာရွတ်ဆိုပြိုင်ပွဲနှင့် အားကစားပြိုင်ပွဲများ ကျင်းပသည်။

ဆုချီးမြှင့်
အဆိုပါ ပြိုင်ပွဲများတွင် သံကြိုးတိုင်တိုးချဲ့ အမက (မူလွန်) ကျောင်းမှ ကျောင်းသား ကျောင်းသူများက ကဗျာရွတ်ဆိုပြိုင်ပွဲ၊ ကြက်ဖွပ်အားကစားပြိုင်ပွဲများတွင် ပါဝင်ယှဉ်ပြိုင်၍ ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဒေါ်ရီရီလွင်က ပြိုင်ပွဲများတွင် ဆုရရှိသူများအား ဆုများ ချီးမြှင့်ပေးခဲ့သည်။

စောသန္တာဦး (ပြန်/ဆက်)

နှစ်မြောက် လွတ်လပ်ရေးနေ့ အထိမ်းအမှတ် အခမ်းအနားတွင် ပြိုင်ပွဲကျင်းပရေးကော်မတီ “ဝ” ကိုယ်ပိုင်အုပ်ချုပ်ခွင့်ရဒေသ စီမံအုပ်ချုပ်ရေးအဖွဲ့က ဆုများကို ပေးအပ်ချီးမြှင့်သွားမည်ဖြစ်ကြောင်း သိရသည်။

ခရိုင်(ပြန်/ဆက်)

မိုင်းခတ်
ဇန်နဝါရီ ၄ ရက်တွင် ကျရောက်မည့် (၇၄)နှစ်မြောက် လွတ်လပ်ရေးနေ့ကို ကြိုဆိုဂုဏ်ပြုသောအားဖြင့် စာဖတ်စွမ်းရည်ပြိုင်ပွဲနှင့် ပုံပြောပြိုင်ပွဲကို ရှမ်းပြည်နယ် (အရှေ့ပိုင်း) မိုင်းခတ်မြို့ ပြန်ကြားရေးနှင့် ပြည်သူ့ဆက်ဆံရေး ဦးစီးဌာနနှင့် ပညာရေးဌာနတို့ ပူးပေါင်း၍ ဇန်နဝါရီ ၁ ရက် နံနက် ၉ နာရီခွဲက လူထုအခြေပြုဗဟိုဌာနခန်းမ၌ ကျင်းပရာ



ဟိုပန်

ဟိုပန်
ဇန်နဝါရီ ၄ ရက်တွင် ကျရောက်မည့် (၇၄)နှစ်မြောက် လွတ်လပ်ရေးနေ့ကို ကြိုဆိုဂုဏ်ပြုသောအားဖြင့် “ဝ” ကိုယ်ပိုင်အုပ်ချုပ်ခွင့်ရဒေသ ဟိုပန်မြို့နယ် ရုံးကုန်းရပ်ကွက်ရှိ လွတ်လပ်ရေးကျောက်တိုင်ကွင်း၌ ယနေ့နံနက်ပိုင်းမှစတင်၍ လွတ်လပ်ရေးနေ့အကြို အမျိုးသား (အလွတ်တန်း) ပိုက်ကျော်ခြင်း အားကစားပြိုင်ပွဲ ကျင်းပသည်။

ဝင်ရောက်ယှဉ်ပြိုင်
အဆိုပါ ပြိုင်ပွဲတွင် ဟိုပန်မြို့နယ်ရှိ ပိုက်ကျော်ခြင်း အားကစားအသင်း ၁၄ သင်း ဝင်ရောက်ယှဉ်ပြိုင်လျက်ရှိကာ ဆုရရှိသည့် အသင်းများအား (၇၄)

အခြေခံပညာ အထက်တန်းကျောင်းမှ အလယ်တန်းအဆင့် ကျောင်းသား ကျောင်းသူများ ပါဝင်ယှဉ်ပြိုင်ခဲ့ကြောင်း သိရသည်။

ပါဝင်ယှဉ်ပြိုင်
စာဖတ်စွမ်းရည်ပြိုင်ပွဲကို ကျောင်းသား ကျောင်းသူ ၂၀၊ ပုံပြောပြိုင်ပွဲကို ကျောင်းသား ကျောင်းသူ ၂၂ ဦး ပါဝင်ယှဉ်ပြိုင်ကြပြီး ဆုရရှိသည့် ကျောင်းသား ကျောင်းသူများအား တာဝန်ရှိသူများက ဂုဏ်ပြုဆုများ ပေးအပ်ချီးမြှင့်ခဲ့ကြောင်း သိရသည်။

ယဉ်ယဉ်ဝင်း(ပြန်/ဆက်)

သတင်းနှင့်စာနယ်ဇင်းဝန်ထမ်းဟောင်းများအသင်း နှစ်ဦးအလှူနှင့် ရုံးခန်းဖွင့်ပွဲကျင်းပ

ရန်ကုန် ဇန်နဝါရီ ၁

သတင်းနှင့်စာနယ်ဇင်းဝန်ထမ်းဟောင်းများအသင်း၏ ၂၀၂၂ ခုနှစ် နှစ်ဦးအလှူနှင့် ပစ္စည်းအကြိမ်မြောက် သက်ကြီးပူဇော်ပွဲကို ယနေ့နံနက် ၉ နာရီက ရန်ကုန်မြို့၊ သိမ်ဖြူလမ်းရှိ သတင်းနှင့်စာနယ်ဇင်းလုပ်ငန်း ရွှေဥဒေါင်းခန်းမ၌ ကိုဗစ်-၁၉ စည်းကမ်းချက်များနှင့်အညီ ကျင်းပ ခဲ့သည်။

ရှေးဦးစွာ နှစ်ဦးအလှူအဖြစ် ပင့်သံဃာများထံမှ ငါးပါးသီလ ခံယူ ဆောက်တည်ကြပြီး နာယကကြီးများနှင့် အမှုဆောင်များက လှူဖွယ် ပစ္စည်းများ ဆက်ကပ်လှူဒါန်းသည်။

ဆက်လက်၍ ၂၀၂၁ ခုနှစ်အတွင်း ကွယ်လွန်သွားခဲ့ကြသော ဆရာသမားများ၊ အသင်းအမှုဆောင်များ၊ အသင်းသားများ စုစုပေါင်း

၃၃ ဦးအတွက် ရည်စူးအလှူအား ပြုလုပ်ခဲ့ပြီး အာစရိယပူဇော်နှင့် သက်ကြီး ပူဇော်ပွဲကျင်းပသည်။

ထို့နောက် သိမ်ဖြူလမ်း သတင်းနှင့်စာနယ်ဇင်းလုပ်ငန်းရှိ အသင်းရုံး ခန်းဖွင့်ပွဲ ဆက်လက်ကျင်းပရာ ဥက္ကဋ္ဌဦးမြင့်ဆွေနှင့် အသင်းအမှုဆောင် များက ဖဲကြိုးဖြတ်ဖွင့်လှစ်ပေးကြသည်။ ကန်တော့ခံ ဆရာသမားများ၏ ကန်တော့ပစ္စည်းများကို အမှုဆောင်များကိုယ်တိုင် အိမ်တိုင်ရာရောက် ပို့ဆောင်ကန်တော့ကြမည်ဖြစ်ပြီး အသက် ၈၀ နှင့်အထက် သက်ကြီး ကန်တော့ခံ အသင်းသားများအတွက် ကန်တော့ငွေများကို Wave Money ဖြင့်ဖြစ်စေ၊ K Pay ဖြင့်ဖြစ်စေ၊ မိမိပင်စင်ထုတ်ရာဌာနတွင်ဖြစ်စေ အဆင်ပြေစွာထုတ်ယူနိုင်ရန် စီစဉ်ထားကြောင်း သိရသည်။

ကိုဇော်



ရေတာရှည်မြို့နယ် ဆွာဆည်တံတားပေးဝေသည့်ရေဖြင့် တောင်သူများ နွေစပါးများစတင်စိုက်ပျိုး

အရင်နှစ်တွေထက်များတယ်” ဟု ဆွာမင်း လမ်းကျေးရွာနေ တောင်သူတစ်ဦးက ပြောကြားသည်။

အခက်အခဲများရှိ နွေစပါးစိုက်ပျိုးကြသည့် တောင်သူ များသည် သုံးလသက်တမ်း သက်ရင့် စပါးမျိုးများဖြစ်သော ထိုင်းနံကောက် မျိုးကိုအဓိကစိုက်ပျိုးကြပြီး ရက် ၁၂၀ သက်တမ်းရှိ ရတနာတိုး၊ ဗျောထွန်းမျိုး တို့ကို စိုက်ပျိုးကြသည်ကိုတွေ့ရှိသည်။ နွေစပါးစိုက်ပျိုးပြီး တစ်လသားရောက်လျှင် ဓာတ်မြေဩဇာကြပက်ကြရသည်ဖြစ်ရာ ယခုလက်ရှိ ဈေးနှုန်းဖြင့် ဝယ်ယူသုံးစွဲရန် အခက်အခဲများစွာရှိနေပြီး အခြားသော ပေါင်းသတ်ဆေး၊ ပိုးသတ်ဆေးသွင်းအားစု ဈေးနှုန်းများကျဆင်းမှသာ အဆင်ပြေနိုင် ကြမည်ဖြစ်သည်။

ကိုလွင်(ဆွာ)

ရေတာရှည် ဇန်နဝါရီ ၁
ပဲခူးတိုင်းဒေသကြီး ရေတာရှည် မြို့နယ် သိုင်းဝကျေးရွာအုပ်စု ဥယျာဉ်ဖွား ကျေးရွာအနီးရှိ ဆွာချောင်းရေလှောင် တံတား ၂၀၂၁-၂၀၂၂ ခုနှစ် နွေစပါးရာသီ အတွက် ဧက ၉၀၀၀ ကျော်လျာထား၍ ဒီဇင်ဘာ ၁၀ ရက်တွင် ရေပေးလက်တံ မြောင်း အမှတ်(၂)မှ ရေများ စတင် ပေးဝေခဲ့ပြီး ယခုအခါ ဆည်ရေဖြင့် စပါးများ စတင်စိုက်ပျိုးနေကြပြီဖြစ်သည်။ ရေပေးလက်တံမြောင်း အမှတ်(၂)နှင့် မြောင်းခွဲ(၁) ရေသောက်ဧရိယာများ၌ ပါဝင်သော သိုင်းဝ၊ ကွင်းကြီး၊ ကုန်းကြီး၊ ဆွာမင်းလမ်း၊ သပြေတန်း၊ ညောင်ပင်သာ၊ ကွမ်းအုံ၊ ဒိုးတန်းကျေးရွာအုပ်စုများရှိ စိုက်ပျိုးဧက ၉၀၀၀ ကျော်ကိုလျာထားခြင်း

ဖြစ်သည်။ နွေစပါးစိုက်ပျိုးရန် ထယ်ရေးပြုပြင် ရာတွင် ထွန်စက်၊ လက်ထွန်းထွန်စက်ငယ် များကို အဓိကသုံးစွဲကြပြီး လက်ရှိ စက်သုံးဆီဈေးနှုန်းကြောင့် ထွန်စက်ဖြင့်



ငှားရမ်းအသုံးပြုရာတွင် တစ်ဧကလျှင် ကျပ်နှစ်သောင်းခွဲပေးရသဖြင့် ယခင်နှစ် ကထက် ခုနစ်ထောင်ခန့်ဈေးမြင့်သွားခဲ့ ခြင်းဖြစ်သည်။ အလားတူ ထယ်ထိုးပြီး သည့် လယ်ကွက်များအား စိုက်ထယ်ရေး

မပြုလုပ်ခင် လယ်ကန်သင်းများကို လယ်ယာလုပ်သားများငှားရမ်း၍ ကန်သင်း ပြုပြင်ခြင်း၊ ပေါင်းမြက်ရှင်းလင်းခြင်း၊ စပါးကြဲခြင်းတို့အတွက် မဖြစ်မနေငှားရမ်း လုပ်ကိုင်ကြရသည့်အားလျော်စွာ ကုန်ကျ စရိတ်မှာ ယခင်နှစ်ကထက်ပို၍ ကုန်ကျမှု များပြားကြောင်း တောင်သူများက ပြောကြားသည်။

ချက်ချင်းဆောင်ရွက်ပေး

“ဒီနှစ်ရေအားကောင်းတော့ တောင်သူ တွေအဆင်ပြေကြတယ်။ ဆည်မြောင်း ဝန်ထမ်းတွေကလည်း နေ့တိုင်းရေလိုက် ကြည့်နေတာ။ တောင်သူတွေရဲ့ လိုအပ် ချက်ကို ချက်ချင်းဆောင်ရွက်ပေးနိုင်တာ တွေလည်းရှိတာပေါ့။ ကုန်ကျစရိတ်တွေက

၂၀၂၂ ခုနှစ် ဇန်နဝါရီလ ပထမ(၁၀)ရက်ပတ်အတွက် မိုးလေဝသခန့်မှန်းချက်

နေပြည်တော် ဇန်နဝါရီ ၁

ဘင်္ဂလားပင်လယ်အော်အခြေအနေ

ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့ တွင် လေဖိအားနည်းရပ်ဝန်း တစ်ကြိမ် ဖြစ်ပေါ်နိုင်သည်။ ဘင်္ဂလား ပင်လယ်အော်မြောက်ပိုင်းနှင့် အနောက်အလယ်ပိုင်းတို့တွင် အများ အားဖြင့် သာယာနိုင်ပြီး ကပ္ပလီပင်လယ်ပြင်နှင့် ကျန်ဘင်္ဂလားပင်လယ် အော်တို့တွင် တိမ်အသင့်အတင့် ဖြစ်ထွန်းနိုင်သည်။

မိုးအခြေအနေနှင့် မိုးရွာရက်

နေပြည်တော်၊ စစ်ကိုင်းတိုင်းဒေသကြီး၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရှမ်းပြည်နယ်(မြောက်ပိုင်းနှင့် တောင်ပိုင်း)၊ ချင်းပြည်နယ်၊ ရခိုင်ပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် ရွာသွန်းမြဲအောက် လျော့နည်းနိုင်ပြီး တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်(အရှေ့ပိုင်း)နှင့် ကယားပြည်နယ်တို့တွင် ရွာသွန်းမြဲခန့် မိုးထစ်ချုန်း ရွာနိုင်သည်။

စစ်ကိုင်းတိုင်းဒေသကြီး(အထက်ပိုင်း)၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်(မြောက်ပိုင်းနှင့် အရှေ့ပိုင်း)၊ ကယား ပြည်နယ်တို့တွင် တစ်ရက်မှ နှစ်ရက်ခန့်နှင့် နေပြည်တော်၊ စစ်ကိုင်းတိုင်း ဒေသကြီး(အောက်ပိုင်း)၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရှမ်းပြည်နယ်(တောင်ပိုင်း)၊ ချင်းပြည်နယ်၊ ရခိုင်ပြည်နယ်၊ ကရင်ပြည်နယ် နှင့် မွန်ပြည်နယ်တို့တွင် တိမ်အသင့်အတင့် ဖြစ်ထွန်းနိုင်သည်။

ညအပူချိန်

ရှမ်းပြည်နယ်(မြောက်ပိုင်းနှင့်တောင်ပိုင်း)တို့တွင် ဇန်နဝါရီလ ပျမ်းမျှအပူချိန်၏ ၁ ဒသမ ၅ ဒီဂရီစင်တီဂရိတ်နှင့်အထက် ပိုနိုင်ပြီး နေပြည်တော်၊ စစ်ကိုင်းတိုင်းဒေသကြီး၊ မန္တလေးတိုင်းဒေသကြီး၊ မကွေး တိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီ တိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ် (အရှေ့ပိုင်း)၊ ချင်းပြည်နယ်၊ ရခိုင်ပြည်နယ်၊ ကယားပြည်နယ်၊ ကရင် ပြည်နယ်နှင့် မွန်ပြည်နယ်တို့တွင် ဇန်နဝါရီလ ပျမ်းမျှအပူချိန်ခန့်သာ ရှိနိုင်သည်။

မြို့အခြေအနေ

နေပြည်တော်၊ စစ်ကိုင်းတိုင်းဒေသကြီး(အောက်ပိုင်း)၊ မကွေး တိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီ တိုင်းဒေသကြီးနှင့် ကရင်ပြည်နယ်တို့တွင် တစ်ရက်မှ လေးရက်ခန့်နှင့် စစ်ကိုင်းတိုင်းဒေသကြီး(အထက်ပိုင်း)၊ မန္တလေးတိုင်းဒေသကြီး၊ တနင်္သာရီ တိုင်းဒေသကြီး၊ ကချင်ပြည်နယ်၊ ရှမ်းပြည်နယ်၊ ချင်းပြည်နယ်၊ ရခိုင် ပြည်နယ်၊ ကယားပြည်နယ်နှင့် မွန်ပြည်နယ်တို့တွင် ငါးရက်မှ ကိုးရက်ခန့် နံနက်ပိုင်းတွင် မြို့ထူများ ဆိုင်းနိုင်သည်။


မြစ်ရေအခြေအနေနှင့် မိုးခန့်မှန်းချက်

ဧရာဝတီမြစ်ရေသည် မြစ်ကြီးနားမြို့၊ ဗန်းမော်မြို့၊ ရွှေကူမြို့၊ ကသာမြို့၊ သပိတ်ကျင်းမြို့၊ မန္တလေးမြို့၊ စစ်ကိုင်းမြို့၊ မြင်းမူမြို့၊ ပခုက္ကူမြို့၊ ညောင်ဦးမြို့၊ ချောက်မြို့၊ မင်းဘူးမြို့၊ မကွေးမြို့၊ အောင်လံ မြို့၊ ပြည်မြို့၊ ဆိပ်သာမြို့၊ ဟင်္သာတမြို့နှင့် ဇလွန်မြို့တို့တွင် ပေဝက်မှ တစ်ပေခန့် လက်ရှိရေမှတ်များအောက် ကျဆင်းလာနိုင်သည်။

ချင်းတွင်းမြစ်ရေသည် ခန္တီးမြို့၊ ဟုမ္မလင်းမြို့၊ ဖောင်းပြင်မြို့၊ မော်လိုက်မြို့၊ ကလေးဝမြို့၊ မင်းကင်းမြို့၊ ကနီမြို့နှင့် မုံရွာမြို့တို့တွင် ပေဝက်မှ တစ်ပေခန့် လက်ရှိရေမှတ်များအောက် ကျဆင်းလာနိုင် သည်။

မြစ်သာမြစ်ရေသည် ကလေးမြို့တွင် ပေဝက်ခန့်၊ ဒုဋ္ဌဝတီမြစ်ရေ သည် သီပေါမြို့၊ ရွှေစာရုံနှင့် မြစ်ငယ်မြို့တို့တွင် ပေဝက်ခန့်၊ စစ်တောင်း မြစ်ရေသည် တောင်ငူမြို့နှင့် မဒေါက်မြို့တို့တွင် ပေဝက်မှ တစ်ပေခန့်၊ ရွှေကျင်မြစ်ရေသည် ရွှေကျင်မြို့တွင် ပေဝက်ခန့်၊ ပဲခူးမြစ်ရေသည် ဇောင်းတူမြို့နှင့် ပဲခူးမြို့တို့တွင် ပေဝက်မှ တစ်ပေခန့်၊ သံလွင်မြစ်ရေ သည် ဖားဆောင်းမြို့နှင့် ဘားအံမြို့တို့တွင် ပေဝက်မှ တစ်ပေခန့်၊ သောင်ရင်းမြစ်ရေသည် မြဝတီမြို့တွင် ပေဝက်ခန့်၊ ငဝန်မြစ်ရေသည် ငါးသိုင်းချောင်းမြို့၊ သာပေါင်းမြို့နှင့် ပုသိမ်မြို့တို့တွင် ပေဝက်မှ တစ်ပေခန့်၊ တိုးမြစ်ရေသည် မအူပင်မြို့တွင် ပေဝက်ခန့်၊ ကုလားတန် မြစ်ရေသည် ပလက်ဝမြို့နှင့် ကျောက်တော်မြို့တို့တွင် ပေဝက်မှ တစ်ပေ ခန့်၊ လေးမြို့မြစ်ရေသည် မြောက်ဦးမြို့တွင် ပေဝက်ခန့်နှင့် ဘီးလင်း မြစ်ရေသည် ဘီးလင်းမြို့တွင် ပေဝက်ခန့်၊ လက်ရှိရေမှတ်များအောက် ကျဆင်းလာနိုင်သည်။

မိုး/ဇလ



(၇၄)နှစ်မြောက်လွတ်လပ်ရေးနေ့ကို ကြိုဆို မီးသတ်တပ်ဖွဲ့ဝင်များ စုပေါင်းသွေးလှူဒါန်း

ရန်ကုန် ဇန်နဝါရီ ၁

(၇၄)နှစ်မြောက် လွတ်လပ်ရေးနေ့ကို ကြိုဆိုဂုဏ်ပြုသောအားဖြင့် မြန်မာနိုင်ငံမီးသတ်ဦးစီးဌာန ညွှန်ကြားရေးမှူးချုပ် ဦးမြတ်သူ၏ ဦးဆောင်လမ်းညွှန်မှု၊ ဒုတိယညွှန်ကြားရေးမှူးချုပ် ဦးရဲမင်းသူနှင့် ညွှန်ကြားရေးမှူးများ၏ အနီးကပ်ကြီးကြပ်မှုဖြင့်မြန်မာနိုင်ငံမီးသတ် တပ်ဖွဲ့ဝင် ၁၅၅ ဦးတို့ ယနေ့ မွန်းလွဲ ၁ နာရီက အမျိုးသားသွေးဌာန (ရန်ကုန်)နှင့် မင်္ဂလာဒုံအမှတ်(၁)တပ်မတော်ဆေးရုံကြီး(ခုတင်-၁၀၀၀) တို့တွင် ကိုဗစ်-၁၉ ကာကွယ် ထိန်းချုပ်ရေးဆိုင်ရာစည်းကမ်းချက် များနှင့်အညီ အသုတ်လိုက်ခွဲ၍ သွေးလှူဒါန်းခဲ့ကြသည်။

အဆိုပါသွေးလှူဒါန်းရာသို့ အမျိုးသားသွေးဌာနနှင့်အမှတ်(၁) တပ်မတော်ဆေးရုံကြီး(ခုတင်-၁၀၀၀)တို့မှ တာဝန်ရှိသူများ၊ မီးသတ် ဦးစီးဌာနချုပ်မှ ဒုတိယညွှန်ကြားရေးမှူးချုပ် ဦးရဲမင်းသူနှင့်အရာရှိ များက လှည့်လည်ကြည့်ရှုအားပေးပြီး အားဖြည့်အစာအာဟာရများ ထောက်ပံ့ပေးအပ်ခဲ့ကြသည်။

တင်ဝင်းတင်

တပ်မတော်(ကြည်း၊ ရေ၊ လေ)မိသားစုများနှင့် စေတနာရှင်ပြည်သူများက ဆွမ်းဆန်တော်၊ ဆီ၊ ဆား၊ ပဲ၊ ဆေး၊ အလှူငွေများ ပေးအပ်လှူဒါန်း

နေပြည်တော် ဇန်နဝါရီ ၁
တပ်မတော်(ကြည်း၊ ရေ၊ လေ) အရာရှိ၊ စစ်သည်၊ အရာထမ်း၊ အမှုထမ်းများနှင့် စေတနာရှင် အလှူရှင်များက မြို့နယ်အသီးသီးရှိ ဘုန်းတော်ကြီးကျောင်းများ၊ သာသနာ့ဇနနယ်ဝင် သီလရှင်ကျောင်းများနှင့် ဘာသာရေးကျောင်းများသို့ ဆွမ်းဆန်တော်၊ ဆီ၊ ဆား၊ ပဲ အမယ် လေးမျိုးနှင့် လှူဖွယ်ပစ္စည်းများ လှူဒါန်းခြင်း၊ နေ့ဆွမ်း ဆက်ကပ်လှူဒါန်းခြင်းများ ဆောင်ရွက်လျက်ရှိသည်။

ထိုသို့ဆောင်ရွက်လျက်ရှိရာ ယနေ့တွင် ရန်ကုန်တိုင်းဒေသကြီး မင်္ဂလာဒုံမြို့နယ် တောတိုက်ရပ်ကွက်ရှိ တောတိုက်ဓမ္မရိပ်သာကျောင်းတိုက်၊ ဧရာဝတီတိုင်းဒေသကြီး ပုသိမ်မြို့ လိပ်ဥကုန်း(စံပြ) ကျောင်းတိုက်၊ ရခိုင်ပြည်နယ် အမ်းမြို့နယ် စပ်စိ

ကျေးရွာ ဘုန်းတော်ကြီးကျောင်း၊ ဘူးသီးတောင်မြို့နယ် အောင်မင်္ဂလာဘုန်းတော်ကြီးကျောင်း၊ စစ်ကိုင်းတိုင်းဒေသကြီး ခန္တီးမြို့ ပေါမိုင်းရပ်ကွက်ရှိ ထေရဝါဒဗုဒ္ဓသာသနာပြု(ဗဟို) ကျောင်းတိုက်၊ မန္တလေးတိုင်းဒေသကြီး အောင်မြေသာစံမြို့နယ် တိပိဋကရွှေဟင်္သာကျောင်းတိုက်တို့ရှိ ဆရာတော်၊ သံဃာတော်များနှင့် သာသနာ့ဇနနယ်ဝင်သီလရှင်များ အတွက် ဆွမ်းဆန်တော်၊ ဆီ၊ ဆား၊ ပဲ အမယ် လေးမျိုး၊ နဝကမ္မအလှူငွေများ၊ ကိုဗစ်-၁၉ ရောဂါ ကာကွယ်ရေးအထောက်အကူပြုပစ္စည်းများ၊ နေ့ဆွမ်းများနှင့် လှူဖွယ်ပစ္စည်းများကို သက်ဆိုင်ရာ တိုင်းစစ်ဌာနချုပ် အသီးသီးမှ တာဝန်ရှိသူများက သွားရောက်ဆက်ကပ်လှူဒါန်းခဲ့ကြောင်း သိရသည်။

သတင်းစဉ်



ညောင်ဦးမြို့နယ်တွင် ပဲစင်းငုံပေါ်ချိန် တစ်ပိဿာ ကျပ် ၁၇၅၀ ရောင်းချခြင်းကြောင့် တောင်သူများတွက်ခြေကိုက်

ညောင်ဦး ဇန်နဝါရီ ၁
မန္တလေးတိုင်းဒေသကြီး ညောင်ဦးမြို့နယ်နှင့် ငါးရောက်မြို့ ကျေးလက်တောင်သူများ ပဲစင်းငုံပေါ်ချိန် ရောင်းချရာတွင် တစ်ပိဿာကျပ် ၁၇၅၀ ဖြင့် ရောင်းချခြင်းကြောင့် ပဲစင်းငုံစိုက်တောင်သူများ တွက်ခြေကိုက်သည့်

နှစ်တစ်နှစ်ဖြစ်ခဲ့ကြောင်း ညောင်ဦးမြို့နယ် ငါးမင်းမေးကျေးရွာ ပဲစင်းငုံစိုက်တောင်သူဦးဝင်းစိုးက ပြောကြားသည်။

ပဲစင်းငုံကို ကဆုန်၊ နယုန်လတို့တွင်နှမ်းနှင့် တွဲဖက်စိုက်ပျိုးခြင်းဖြင့်လည်းကောင်း၊ မြေပဲခင်းများတွင် တန်းကြောင်းချ၍ စိုက်ပျိုးခြင်း

ဖြင့်လည်းကောင်း စိုက်ပျိုးကြပြီး ပဲစင်းငုံသီးသန့်စိုက်ပျိုးမှုနည်းပါးပြီး သီးထပ်အဖြစ်သာ စိုက်ပျိုးမှုများကြောင့်၊ နှမ်းများ ရိတ်သိမ်းချိန်တွင် ပဲစင်းငုံပင်များကိုမြေဆွပေးသကဲ့သို့ဖြစ်ကာ ပဲစင်းငုံများ အပင်သန်မာထွားကျိုင်းကာ အပင်ဖြစ်ထွန်းလွယ်ကြောင်းငါးရောက်မြို့ ကုလားတဲကျေးရွာ ပဲစင်းငုံ စိုက်တောင်သူဦးမျိုးမောင်က ပြောကြားသည်။

ငါးရောက်မြို့မှ ပဲစင်းငုံစိုက်တောင်သူများသည် ပဲစင်းငုံပင်သိမ်းပြီးချိန် ပခုက္ကူဈေးကွက်နှင့် မြင်းခြံ၊ ကျောက်ပန်းတောင်းဈေးကွက်တို့သို့ သွားရောက်ရောင်းချကြရာ ပဲစင်းငုံတစ်ပိဿာလျှင် ကျပ် ၁၇၅၀ ရောင်းချပြီး ပဲစင်းငုံတစ်တင်းလျှင် ပိဿာ ၂၀ ရှိကြောင်း၊ တစ်တင်းလျှင်ကျပ် ၃၅၀၀ ဖြင့်ရောင်းချပြီး ယမန်နှစ်ကထက် ဈေးနှုန်း ပိုမိုရရှိကာ အထွက်နှုန်းလည်း ကောင်းမွန်ခြင်းကြောင့် ပဲစင်းငုံစိုက်ပျိုးသည့် ကျေးလက်တောင်သူများ ဝင်ငွေတွက်ခြေကိုက်သည့် နှစ်တစ်နှစ်ဖြစ်ကြောင်း သိရသည်။

ကိုထိန်

စဉ့်ကိုင်မြို့နယ်တွင် မိုးနှောင်းချည်မျှင်ရှည်ဝါ သီးနှံစံပြကွက် ရိတ်သိမ်း

စဉ့်ကိုင် ဇန်နဝါရီ ၁
မန္တလေးတိုင်းဒေသကြီး ကျောက်ဆည်ခရိုင် စဉ့်ကိုင်မြို့နယ်တွင် ၂၀၂၀-၂၀၂၁ ခုနှစ် မိုးနှောင်းချည်မျှင်ရှည်ဝါ သီးနှံစံပြကွက်ရိတ်သိမ်းပွဲကို ယနေ့ နံနက်ပိုင်းက မီးသွေးဘုတ်ကျေးရွာအုပ်စု နတ်ရေကန်ကျေးရွာကွင်းအမှတ်(၄၈) ဦးပိုင်အမှတ်(၄၁) စိုက်ဧက ၁၀ ဒဿမ ၁၄ ဧက တောင်သူဦးကံတင်၏ ဝါသီးနှံစံပြကွက်တွင် ပြုလုပ်ခဲ့သည်။

စိုက်ပျိုးရေးဦးစီးဌာန မြို့နယ်ဦးစီးမှူး ဒေါ်စိုးစိုးက စဉ့်ကိုင်မြို့နယ်တွင် ၂၀၂၀-၂၀၂၁ ခုနှစ် မိုးနှောင်းချည်မျှင်ရှည်ဝါ စိုက်ဧက ၅၅၃၉ ဧက စိုက်ပျိုးထားပြီး ဝါသီးနှံစိုက်ပျိုးထုတ်လုပ်မှု တိုးတက်မြှင့်တင်ရေးနှင့် မျိုးကောင်းမျိုးသန့်များ ကျယ်ကျယ်ပြန့်ပြန့် သုံးစွဲနိုင်ရေးအတွက် အထူးဇန်ဧက ၂၀၀ စံပြကွက်ကို မီးသွေးဘုတ်ကျေးရွာအုပ်စုတွင် ရွှေတောင်-၁၀ ဝါမျိုးကို F.5 မျိုးသန့်အဆင့်ဖြင့် စိုက်ပျိုးထားရာ လာမည့်ဝါစိုက်ရာသီတွင် မျိုးစေ့အဖြစ် ပြန်လည်အသုံးပြုနိုင်ရေးအတွက် မျိုးစေ့ထုတ်လုပ်ခြင်းလုပ်ငန်းများကို ဌာန၊ တောင်သူနှင့် ပုဂ္ဂလိကအစီအစဉ်များဖြင့် ဆောင်ရွက်ထားမှု အခြေအနေများကို ရှင်းလင်းပြောကြားခဲ့ပြီး ဝါသီးနှံစံပြကွက်ရိတ်သိမ်းခဲ့ရာ ဝါတစ်ဧကလျှင် ပျမ်းမျှအထွက်နှုန်း ၆၅၁ ပိဿာထွက်ရှိကြောင်း သိရသည်။

ဝင်းဝင်းသန်း(စဉ့်ကိုင်)



ကြို့ပင်ကောက်မြို့နယ်တွင် ဆောင်းသီးနှံစိုက်ပျိုးစရိတ် ချေးငွေများ ထုတ်ချေးပေး

ကြို့ပင်ကောက် ဇန်နဝါရီ ၁
ပဲခူးတိုင်းဒေသကြီး သာယာဝတီခရိုင် ကြို့ပင်ကောက်မြို့နယ် မြန်မာ့လယ်ယာဖွံ့ဖြိုးရေးဘဏ်ခွဲမှ ဆောင်းသီးနှံစိုက်ပျိုးသောတောင်သူများအား စိုက်ပျိုးစရိတ်ချေးငွေများ ထုတ်ချေးပေးလျက်ရှိရာ ဒီဇင်ဘာ ၃၀ ရက်အထိ တောင်သူ ၉၉၄ ဦးအား ဆောင်းသီးနှံစိုက်ပျိုးစရိတ်ချေးငွေများ ထုတ်ချေးပေးထားပြီးဖြစ်ကြောင်း သိရသည်။

ယခင်နှစ်များမှ အချိန်စေ့ချေးငွေများပြန်လည်ပေးဆပ်သောတောင်သူများအား ဆောင်းသီးနှံတစ်ဧကလျှင် ချေးငွေကျပ် တစ်သိန်းနှုန်းဖြင့် ထုတ်ချေးပေးလျက်ရှိရာ ကျေးရွာအုပ်စု ၂၈ အုပ်စုမှ တောင်သူ ၉၉၄ ဦး၏ လယ်ဧက ၆၂၉၈ ဧက အတွက် ချေးငွေကျပ် ၆၂၉၈ သိန်းထုတ်ချေးပေးထားပြီးဖြစ်ကြောင်း ၂၀၂၁-၂၀၂၂ ဆောင်းသီးနှံစိုက်ရာသီတွင် ကြို့ပင်ကောက်တစ်မြို့နယ်လုံးရှိ ကျေးရွာအုပ်စု ၅၁ အုပ်စုမှ တောင်သူ ၂၄၂ ဦး၏ လျာထားလယ်ဧက ၁၇၀၀၀ အတွက် ဆောင်းသီးနှံစိုက်ပျိုးစရိတ်ချေးငွေများ ထုတ်ချေးပေးသွားမည်ဖြစ်ကြောင်း မြို့နယ်မြန်မာ့လယ်ယာဖွံ့ဖြိုးရေးဘဏ်ခွဲ မန်နေဂျာ ဦးဝင်းနိုင်ထွန်းထံမှ သိရသည်။

ဇေယျာထွန်း(ကြို့ပင်ကောက်)

ကျောက်ဆည် ဇန်နဝါရီ ၁
မန္တလေးတိုင်းဒေသကြီး ကျောက်ဆည်မြို့နယ်တွင် ဆန်စပါးဖူလုံပိုလျှံစေရေးအတွက် ၂၀၂၁-၂၀၂၂ ခုနှစ်တွင် မိုးစပါးစိုက်ဧက ၅၂၇၉၉ဧက လျာထားစိုက်ပျိုးနိုင်ခဲ့ပြီး ဒီဇင်ဘာ ၂၉ ရက်အထိ ရိတ်သိမ်းပြီး မိုးစပါးဧကပေါင်း ၂၄၂၈၁ ဧက ရှိကြောင်းနှင့် စပါးတင်းပေါင်း ၂၂၆၅၈၃၂ တင်း ထွက်ရှိကြောင်း မြို့နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနမှ သိရသည်။

ကျောက်ဆည်မြို့နယ်တွင် ဧရာမင်း၊ မနောသုခ၊ ရမင်းစပါး ၁၈၄၈၃ ဧက ရိတ်သိမ်းနိုင်ခဲ့ပြီး တစ်ဧကအထွက်နှုန်း ၉၁ ဒဿမ ၁၇ တင်း၊ မနောသုခစပါး ၅၃၁၈ ဧက ရိတ်သိမ်းနိုင်ခဲ့ပြီး တစ်ဧကအထွက်နှုန်း ၉၉ ဒဿမ ၈၃ တင်းနှင့် ရွှေမနော်စပါး ဧက ၄၈၀ ရိတ်သိမ်းနိုင်ခဲ့ပြီး တစ်ဧကအထွက်နှုန်း ၁၀၃ ဒဿမ ၇၉ တင်း ထွက်ရှိကြောင်း သိရသည်။

ကျောက်ဆည်မြို့နယ်တွင် ၂၀၂၁-၂၀၂၂ မိုးစပါးစိုက်ပျိုးရာတွင် ဧရာမင်း၊ မနောသုခနှင့် ရွှေမနော်စပါးမျိုးများ စိုက်ပျိုးထားကြောင်းနှင့် ဇော်ဂျီဆည်

ကျောက်ဆည်မြို့နယ်တွင် မိုးစပါး ၂၄၂၈၁ ဧက ရိတ်သိမ်းပြီးဖြစ်



ရေသောက်စနစ်ဖြင့် ၃၅၉၉၄ ဧက၊ ကင်းတားဆည် စုစုပေါင်း ၅၂၇၉၉ ဧက စိုက်ပျိုးထားကြောင်း မြို့နယ်ရေသောက်စနစ်ဖြင့် ၁၆၀၂၇ ဧက၊ သစ်တောကျွန်းဆည် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန ရေသောက်စနစ်ဖြင့် ၄၃၆ ဧက၊ မိုးရေသောက်စနစ်ဖြင့် မှ သိရသည်။

သက်မောင် (ကျောက်ဆည်)

မိုးစပါး ပေါ်ဆန်းဘေးကျားကြီး စံကွက်ရိတ်သိမ်းရာ တစ်ဧက တင်း ၈၀ ထွက်ရှိ

ကျောင်းကုန်း ဇန်နဝါရီ ၁
ဧရာဝတီတိုင်းဒေသကြီး ပုသိမ်ခရိုင် ကျောင်းကုန်းမြို့နယ် ဧရာဝတီအုပ်စု ဧရာဝတီကျေးရွာ တောင်သူ ဦးမျိုးမင်းဇော်၏ ကွင်းအမှတ် (၃၈၄-D) ဦးပိုင်အမှတ်(၁၇/၅) လယ်မြေတွင် မိုးစပါးပေါ်ဆန်းဘေးကျားကြီး ဧက ၂၀ စံကွက်ရိတ်သိမ်းခြင်း ကွင်းသရုပ်ပြပွဲကို ယမန်နေ့ နံနက်ပိုင်းက ပြုလုပ်ရာ တစ်ဧကလျှင် တင်း ၈၀ နှုန်း ထွက်ရှိခဲ့ကြောင်း သိရသည်။

ယခုအခါ ပေါ်ဆန်းစပါးတစ်တင်းလျှင် ငွေကျပ် ၁၂၀၀၀

ပေါက်ဈေးရှိနေခြင်းကြောင့် ပေါ်ဆန်းစပါးစိုက်ပျိုးသည့် တောင်သူများသည် အခြားစပါးစိုက်ပျိုးသူများထက် ပိုမိုထွက်မြေကိုကြောင်းနှင့် ပေါ်ဆန်းစပါးရိတ်သိမ်းပြီးပါက သက်လျှင်စပါး ရက် ၉၀ အား ဆက်လက်စိုက်ပျိုး၍ တစ်ဧကဝင်ငွေ ပိုမိုတိုးတက်လာအောင် ဆောင်ရွက်နိုင်ပြီး ပေါ်ဆန်းစပါးသည် ဓာတ်မြေဩဇာလိုအပ်မှုနည်းပါးခြင်းကြောင့် တောင်သူများ ပိုမိုစိုက်ပျိုးသင့်ကြောင်း စိုက်ပျိုးရေးဦးစီးဌာနမှ သိရသည်။


ဝင်းကြိုင်(ပြန်ဆက်)

တောင်သူစီးပွားဖွံ့ဖြိုးစေမည့် မန်းချောင်းရေလှောင်တံ

စီမံခန့်ခွဲရေးနှင့် ရေလှောင်တံ ရေပြင်ကျယ်သည် ပန်သင့်လျက်ရှိသည်။ ရေလှောင်တံဝန်းကျင်ရှိ စိုက်ခင်းများတွင် တောင်သူများ၏ လုပ်ငန်းဆောင်တာများဖြင့် ရာသီစက်ဝန်းပြည့် လှုပ်ရှားနေဆဲ။ ဤနေရာသည် မန်းချောင်း ရေလှောင်တံအနီးတစ်ဝိုက် ရှုမျှော်ခင်းပင်။

မကွေးတိုင်းဒေသကြီးသည် အပူပိုင်းဒေသဖြစ်သော်လည်း တောင်သူများ မိုးရွာရာမလိုဘဲ နွေ၊ မိုး၊ ဆောင်းရာသီပတ်လုံး စိုက်ပျိုးနိုင်အောင်မန်းချောင်းရေလှောင်တံက အထောက်အကူပြုလျက်ရှိသည်။ မိုးသီးနှံများ ရိတ်သိမ်းပြီး နွေသီးနှံများ စိုက်ပျိုးရန် ပြင်ဆင်ရင်း မန်းချောင်းရေလှောင်တံ ရေပေးဝေရာ ဒေသများသည် သက်ဝင်လျက်ရှိသည်။

“ကျွန်တော်တို့ ဒေသအတွက် ဆည်ရေဆိုတာ ရှေ့ပဲ။ မကွေးတိုင်းဒေသကြီးက မိုးနည်းဒေသပေမယ့် မန်းချောင်းရေလှောင်တံကြောင့် ကျွန်တော်တို့ မိုးမရွာဘဲတော့ စိုက်ပျိုးရေးအတွက် မပူပင်ဘူး။ တောင်သူအများစုကတော့ မိုးကြိုနှမ်း၊ မိုးစပါး၊ နွေစပါး ဒါမှမဟုတ် မိုးစပါး၊ ကုလားပဲ၊ နွေနှမ်းဆိုပြီး သီးနှံပုံစံမျိုး အစိုက်များတယ်” ဟု မင်းဘူးမြို့နယ် ကုရွာကျေးရွာမှ တောင်သူ ဦးစန်းအောင်က ဆိုသည်။



ကားစိုက်ပျိုးရေးပေးဝေသွားမည်ဖြစ်သည်။ “၂၀၂၀-၂၀၂၁ ခုနှစ်မှာ မိုး/နွေသီးနှံ စုစုပေါင်း ၃၂၈၁ ဧက စိုက်ပျိုးနိုင်ခဲ့ပါတယ်။ ၂၀၂၁-၂၀၂၂ ခုနှစ်မှာ ရေဝင်ရောက်မှုများပြားပြီး ရေပိုပြီးတော့ သိုလှောင်နိုင်ခဲ့တဲ့အတွက် မိုးစပါး ၃၇၃၆၄ ဧက စိုက်ပျိုးနိုင်ခဲ့ပါတယ်။ ၂၀၂၁-၂၀၂၂ နွေသီးနှံအတွက်ကတော့ ဆည်ရေသောက်စနစ်တစ်ခုလုံးအတွက် လျာထား ဧက ၁၈၇၆၀ အတွက် ရေပေးဝေရန် ဆောင်ရွက်လျက်ရှိပါတယ်” ဟု မင်းဘူးခရိုင် ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနမှ လက်ထောက် ညွှန်ကြားရေးမှူး ဦးတင်မျိုးလှိုင်က ပြောသည်။

မန်းချောင်း ရေလှောင်တံသည် မကွေးတိုင်းဒေသကြီး မင်းဘူးခရိုင် ငဖဲမြို့နယ်တွင် တည်ရှိပြီး တံအလျားပေ ၄၄၈၀၊ တံအမြင့် ၁၃၇ ပေ၊ ကန်ရေပြည့်ရေလှောင်ပမာဏ ၈၁၂၀၀၀ ပေနှင့် ရေဆင်းဧရိယာ ၁၃၆ စတုဂံမိုင်ရှိသည်။ အဆိုပါ ရေလှောင်တံကို မြေသားတံအဖြစ် ၁၉၉၇ ခုနှစ်က စတင် တည်ဆောက်ခဲ့ပြီး ၁၉၉၈-၁၉၉၉ ခုနှစ်တွင် ပြီးစီးခဲ့သည်။

စိုက်ပျိုးရေးပေးဝေလျက်ရှိ မန်းချောင်းပေါ်တွင် အဓိက ဆည်ရေသောက်စနစ်အဖြစ် မန်းချောင်းရေလှောင်တံနှင့် အိုင်မရေလှည့်ဆည်တို့ကို တည်ဆောက်ကာ တောင်သူအကျိုးပြု

စိုက်ပျိုးရေး ပေးဝေလျက်ရှိသည်။ “ဒီရေလှောင်တံရေကို လက်ဝဲတူးမြောင်း၊ လက်ယာတူးမြောင်းနဲ့ ရေပေးဝေတယ်။ ရေလှောင်တံက ရေကို ရေလှောင်တံ အောက်ဘက်က အိုင်မရေလှည့်ဆည်ကနေပြီးတော့လည်း ပေးဝေပါတယ်။ ရေပေးဝေတာကို နေရာနဲ့ ပြောရရင် ငဖဲ၊ မင်းဘူးနဲ့ စကုမြို့နယ်က စိုက်ဧကတွေကများတယ်။ ပွင့်ဖြူမြို့နယ်ကတော့ နယ်အစပ်ဖြစ်တဲ့အတွက် စိုက်ဧက နည်းနည်းပဲပါတယ်။ ပွင့်ဖြူမြို့နယ် စိုက်ဧကတွေကို အဓိက ရေပေးတာက မုန်းချောင်းပေါ်က မဲလီရေလှည့်ဆည်က ဖြစ်ပါတယ်” ဟု မင်းဘူးမြို့နယ် ဆည်မြောင်းနှင့် ရေအသုံးချမှုစီမံခန့်ခွဲရေး

ဦးစီးဌာနမှ ဦးစီးအရာရှိ ဦးမျိုးဇင်သက်က ပြောသည်။

ဆည်တာတံများမှ စိုက်ပျိုးရေးများ ပေးဝေရာတွင် ကွက်ဆင့်သောက်စနစ်ကို အသုံးပြုနေခြင်းကြောင့် ရေခွဲဝေမှု စနစ်မကျခြင်းဖြစ်ပေါ်၍ ရေလေလွင့်ဆုံးရှုံးမှုများပြားခြင်း၊ လယ်သမားများအချင်းချင်း ပြဿနာဖြစ်ပွားခြင်း စသည့် အခက်အခဲများရှိနေသည်။ ထိုအခက်အခဲများကို ကျော်လွှားဖြေရှင်းနိုင်ရန် စနစ်ကျလယ်ယာမြေများ ဖော်ထုတ်ရေး၊ လယ်ကြားမြောင်းများ ဖောက်လုပ်၍ ရေရယူသုံးစွဲရေးတို့ကို ဆောင်ရွက်နိုင်ရန် တောင်သူများကိုယ်တိုင် ပါဝင်သည့် ရေအသုံးချသူ အသင်း/အဖွဲ့များ ဖွဲ့စည်းဆောင်ရွက်လျက်ရှိသည်။

ရှင်းပြ “ကျွန်တော်တို့ မန်းတံနှင့်အိုင်မ ဆည်ရေသောက်စနစ်အတွင်း ဖွဲ့စည်းထားတဲ့ ရေအသုံးချသူများအဖွဲ့ (WUG) ပေါင်း ၉၀ ကျော်ရှိပါတယ်။ အဲဒီရေအသုံးချသူများ အဖွဲ့ (WUG) တွေနဲ့လည်းပူးပေါင်းညှိနှိုင်းဆောင်ရွက်လျက်ရှိပါတယ်” ဟု မင်းဘူးမြို့နယ် ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနမှ ဦးစီးအရာရှိ ဦးမျိုးဇင်သက်က ရှင်းပြသည်။

ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနသည် စိုက်ပျိုးရေး ပေးဝေရာတွင် စိုက်ပျိုးရေးများ အလေအလွင့်မရှိဘဲ လိုအပ်သည့်အချိန်တွင် လိုအပ်သလောက်ပေးဝေနိုင်ရန်အတွက် နှစ်စဉ်ဘဏ္ဍာငွေ ရရှိမှုနှင့် နိုင်ငံတကာ အကူအညီရရှိမှုတို့အပေါ် မူတည်၍ တည်ဆောက်ပြီး ဆည်ရေသောက်စနစ်များကို ဦးစားပေးအလိုက် အဆင့်မြှင့်တင် ဆောင်ရွက်လျက်ရှိသည်။

သတင်း-အောင်မင်းဟန် ဓာတ်ပုံ-နေသစ်

အနုပညာ

အာနိုးရှာဝါဇီနက်ကာနှင့် မာရီယာရှရိုက်ဟာတို့ တရားဝင်ကွာရှင်းခဲ့ပြီးဖြစ်

ဟောလိဝုဒ်ရဲ့ ကျော်ကြားတဲ့ ကြယ်ပွင့်စုံတွဲ တစ်တွဲဖြစ်တဲ့ အာနိုးရှာဝါဇီနက်ကာနှင့် မာရီယာရှရိုက်ဟာတို့ လတ်တလောမှာ တရားဝင်ကွာရှင်းခဲ့ပြီး ဖြစ်ကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

လတ်တလောမှာမှ တရားသူကြီးက တရားဝင်ကွာရှင်းခွင့်အတွက် လက်မှတ်ရေးထိုးပေးခဲ့တာလည်း ဖြစ်ပါတယ်။ မာရီယာရှရိုက်ဟာအနေနဲ့ အာနိုးရှာဝါဇီနက်ကာနဲ့ ကွာရှင်းခွင့် တောင်းဆိုခဲ့တာ ဆယ်စုနှစ်တစ်ခုခန့် ကြာမြင့်ခဲ့ပြီဖြစ်ကာ ဒီလိုကွာရှင်းခွင့် တောင်းဆိုရတာဟာ အာနိုးရှာဝါဇီနက်ကာဟာ သူ့ရဲ့ အိမ်တော်ထိန်းနဲ့ သားတစ်ဦး ရရှိခဲ့တာကြောင့်ဖြစ်တယ်လို့လည်း သတင်းတွေပေါ်ထွက်ခဲ့ပါတယ်။



ဒီဇင်ဘာ ၃၁ ရက်က ဆိုးလ်မှာ ပြုလုပ်ခဲ့ကြတဲ့ ၂၀၂၁ ခုနှစ် SBS ရုပ်သံဇာတ်လမ်းတွဲဆုပေးပွဲ အခမ်းအနားကို တက်ရောက်ခဲ့ကြတဲ့ မင်းသမီး ဟန်နီလီ (ဝဲ)နှင့် ကင်ဆိုးယွန် (ယာ)။

Spotify မှာ ဖော်လိုဝါ ငါးသန်းကျော်ခဲ့ပြီဖြစ်တဲ့ ပွဲ

တောင်ကိုရီးယားရဲ့ကျော်ကြားတဲ့ အမျိုးသားတေးဂီတ အဖွဲ့တစ်ဖွဲ့ဖြစ်တဲ့ BTS ရဲ့ အဖွဲ့ဝင်တစ်ဦးဖြစ်သူ ဗွီဟာ Spotify မှာ တစ်ကိုယ်တော်တေးသီချင်းတွေ ထုတ်လွှင့်ခဲ့ရမှုနဲ့အတူ လတ်တလောမှာတော့ သူ့ကို ဖော်လိုလုပ်သူ အရေအတွက်ဟာလည်း ငါးသန်းကျော်လွန်ခဲ့ပြီဖြစ်ကြောင်း အောကေပျိုပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ဒီဇင်ဘာ ၃၁ ရက်မှာ ဗွီဟာ Spotify မှာ ဖော်လိုဝါငါးသန်း ပြည့်ခဲ့တာဖြစ်ပါတယ်။ ဒါကြောင့် လက်ရှိမှာ သူဟာ Spotify ပေါ်မှာ ဖော်လိုဝါငါးသန်း ပြည့်မြောက်ခဲ့တဲ့ ငါးဦးမြောက် တောင်ကိုရီးယား တစ်ကိုယ်တော်တေးသီချင်းအဖြစ်လည်း မှတ်တမ်းဝင်ခဲ့ကြောင်း သိရပါတယ်။

အေးပြည့်-စုစည်းသည်

အိမ်/မြို့/မြေရောင်းဝယ်ရေး
မောင်းမကန်
ဒဂုံမြို့သစ် မြောက်ပိုင်း၊
တောင်ပိုင်း၊ အရှေ့ပိုင်း၊ ဆိပ်ကမ်း မြေကွက်များ
ရောင်း/ဝယ်လိုပါသည်။ Ph:0943025530

အများသိစေရန် အသိပေးကြော်ငြာခြင်း
 ရန်ကုန်မြို့၊ မရမ်းကုန်းမြို့နယ်၊ မြေတိုင်းရပ်ကွက်အမှတ်(၁၃/ကံဘဲ)၊ မြေကွက်အမှတ်-၇/န-၂/က၊ ဧရိယာ(၀.၀၇၇)ဧကရှိ နှစ်(၆၀)မြေငှားဂရန် မြေကွက်နှင့် ယင်းမြေကွက်ပေါ်ရှိ အမှတ်(၁၁၅/၁၆)၊ နေသိဒ္ဓိလမ်း၊ (၈) ရပ်ကွက်၊ မရမ်းကုန်းမြို့နယ်ဟု ခေါ်တွင်သည့် အကျိုးခံစားခွင့်အရပ်ရပ် အားလုံးတို့ကို အမည်ပေါက်ပိုင်ဆိုင်ရောင်းချခွင့်ရှိသူ ဒေါ်တူး၊(ခ)ဒေါ်ညွန့်ညွန့်လွင်(၁၂/ဗဟန(နိုင်)၀၁၂၈၆၆)ထံမှ ကျွန်ုပ်၏မိတ်ဆွေက ဝယ်ယူမည် ဖြစ်ပါ၍ အရောင်းအဝယ်ပြုလုပ်သည့် တန်ဖိုးငွေ၏တစ်စိတ်တစ်ဒေသ အဖြစ် စရန်တန်ဖိုးငွေကို ပေးချေထားပြီးဖြစ်ပါသည်။ ဖော်ပြပါမြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်အားလုံးတို့နှင့်ပတ်သက်၍ အကျိုးသက်ဆိုင်ခံစားခွင့်ရှိသည်ဆိုပါက စာချုပ်စာတမ်းမှရင်းများနှင့်အတူ ဤကြော်ငြာပါသည့်နေ့မှ (၇)ရက်အတွင်း ကျွန်ုပ်ထံသို့လာရောက်ကန့်ကွက် ပါရန်နှင့် သတ်မှတ်ရက်ကျော်လွန်ပါက အရောင်းအဝယ်ကိစ္စကို ဆက်လက် ဆောင်ရွက်သွားမည်ဖြစ်ကြောင်း အများသိစေရန်အသိပေးကြော်ငြာအပ် ပါသည်။

လွှဲအပ်ညွှန်ကြားချက်အရ-
ဒေါ်သီတာအုန်း
တရားလွှတ်တော်ရှေ့နေ(စဉ်-၆၃၀၇)
တိုက်အမှတ်(၃၂)၊ ဒုတိယထပ်၊ (၂၃)လမ်း၊ လသာမြို့နယ်၊ ရန်ကုန်မြို့။
ဖုန်း-၀၉-၅၁၆၀၆၀၆၇

ကန့်ကွက်နိုင်ပါကြောင်း အများသိစေရန်ကြေညာခြင်း
 ရန်ကုန်မြို့၊ ဒဂုံမြို့သစ်(တောင်ပိုင်း)မြို့နယ်၊ (၁၀၇)ရပ်ကွက်၊ ရတနာပုံလမ်း၊ မြေတိုင်းရပ်ကွက်အမှတ်(၃)၊ မြေကွက်အမှတ် (၇၇/ခ)၊ (၀.၀၂၅)ဧက၊ ပေ(၂၀x၆၀) ရှိ နှစ်(၆၀)ဂရန်အမျိုးအစား မြေကွက်ပေါ်တွင် ဆောက်လုပ်ထားသည့် နေအိမ် မြေကွက် အပါအဝင် အကျိုးခံစားခွင့်အားလုံးတို့အား တရားဝင်အမည်ပေါက်သို့မှ ရောင်းချခဲ့ပြီး ယခုအခါ အဆက်စပ်စာချုပ်များဖြင့် ပိုင်ဆိုင်ထားသူ ဦးစိုးတင်(၁၂/ သယက(နိုင်)၀၁၂၉၆၆၉)ထံမှ ကျွန်ုပ်၏မိတ်ဆွေဖြစ်သူ ဦးအန်းကျေးကုမ္ပဏီ(၇/ဖမန (ပြု)၀၀၇၄၂)က အပြီးအပိုင်လွှဲပြောင်းဝယ်ယူရန်အတွက် စရန်ငွေတစ်စိတ် တစ်ဒေသ ပေးချေထားပြီးဖြစ်ရာ ကန့်ကွက်လိုပါက ဤသတင်းစာ ကြော်ငြာပါ သည့်နေ့မှစ၍ (၇)ရက်အတွင်း ပိုင်ဆိုင်မှုအထောက်အထား(မှရင်း)များနှင့်တကွ ကျွန်ုပ်ထံသို့ လာရောက်ကန့်ကွက်နိုင်ပါကြောင်းနှင့် သတ်မှတ်နေ့ရက်အတွင်း ကန့်ကွက်မည့်အစရှိပါက ဤအရောင်းအဝယ်ကို ဥပဒေနှင့်အညီ ပြီးဆုံးအောင် ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ် ပါသည်။

လွှဲအပ်ညွှန်ကြားချက်အရ-
ဒေါ်စာနုညို(ခ)စာနီဝင်း(LLB)
အထက်တန်းရှေ့နေ(စဉ်-၅၀၄၀၉)
အမှတ်(၃၈၃)၊ ဇေယျာဝလမ်း၊ နန်းဆီကုန်း(က)ရပ်ကွက်၊
သင်္ဃန်းကျွန်းမြို့နယ်၊ ရန်ကုန်မြို့။ ဖုန်း-၀၉-၄၄၈၈၈၅၀၈

“ထွန်းမြတ်ချို(၆/ကသန(နိုင်)၀၃၆၂၉၄)အား
သားအဖြစ်မှ စွန့်လွှတ်ကြောင်း ကြေညာခြင်း”
 ရန်ကုန်မြို့၊ ကြည့်မြင်တိုင်မြို့နယ်၊ ပန်းလှိုင်ရပ်ကွက်၊ ပန်းလှိုင်လမ်း၊ ပန်းလှိုင်အိမ်ရာ၊ တိုက်(၂)၊ အခန်း(၈) မြေညီထပ်တွင် နေထိုင်သော ဦးသိန်းအောင်၏သား ထွန်းမြတ်ချိုသည် ဖခင်ဖြစ်သူ အသက် (၇၅)နှစ်၏ ဆိုဆုံးမမှုကို တစ်ကြိမ်တစ်ခါမျှ မနာခံဖူးခြင်း၊ ဖခင်အား ရန်သူ သဖွယ် မိုက်မိုက်ရိုင်းရိုင်း ဆက်ဆံ၍ Facebook (online)များတွင် ဖခင်နှင့်ပတ်သက်၍ မမှန်မကန် သိက္ခာကျအောင် လုပ်ကြံရေးသားခြင်း၊ မိသားစုများအား အစဉ်အမြဲ စိတ်ဆင်းရဲစေရန် ပြုမူနေ သည့်အတွက် **“သွားကုသ”**သားအဖြစ် ကြေညာကာ ယနေ့မှစ၍ ထွန်းမြတ်ချိုအား သားအဖြစ်မှ အမွေပြတ်စွန့်လွှတ်လိုက်ပါသည်။ ၎င်း၏ပြုမူဆောင်ရွက်ချက်များအားလုံးသည် ဖခင်ဖြစ်သူနှင့် မည်သို့မျှ သက်ဆိုင်မှုမရှိ၍ တာဝန်ယူဖြေရှင်းပေးမည်မဟုတ်ပါကြောင်း အများသိစေရန် ကြေညာအပ်ပါသည်။

ဦးသိန်းအောင်(မြိတ်)(B.Sc, H.G.P,R.L)
တရားလွှတ်တော်ရှေ့နေ (စဉ်-၁၇၆၈)
တိုက်-၂၊ အခန်း-၈၊ ပန်းလှိုင်အိမ်ရာ၊ ကြည့်မြင်တိုင်မြို့နယ်။
ဖုန်း-၀၉-၄၃၀၇၄၇၇၆၊ ၀၉-၇၉၅၁၅၃၃၉၆

ကန့်ကွက်နိုင်ပါသည်
 ရန်ကုန်မြို့၊ ဒဂုံမြို့သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်(၂၉)၊ မြေကွက်အမှတ်(၆၆၀) ဟုခေါ်တွင်သော (၄၄ပေx၆၀ပေ) အကျယ်အဝန်းရှိ နှစ်(၆၀)ဂရန်မြေကွက်၏ တရားဝင်မခွဲစိတ်ရောင်းသော မြေရင်းဘက်ခြမ်း၊ မြေကွက်အမှတ်(၆၆၀)နှင့် ကပ်လျက်ဘက်ခြမ်း (၂၀ပေx၆၀ပေ)အကျယ်အဝန်းရှိမြေကွက်နှင့် ယင်းမြေကွက်ပေါ်ရှိ အကျိုးခံစား အရပ်ရပ်ကို အမည်ပေါက်ပိုင်ဆိုင်သူ ဦးစိုးမြင့်(၁၂/ဗဟန(နိုင်)၀၀၁၁၀)(CG-032969)မှ ဥပဒေနှင့်အညီ တရားဝင်ရောင်းချ ပိုင်ခွင့်ရှိသည်ဟု ဝန်ခံကတိပြုပြောဆိုလာရာ ကျွန်ုပ်တို့၏မိတ်ဆွေဖြစ်သူ ဒေါ်စုကြည်ထွေး(၈/ဖမန(နိုင်)၀၁၇၀၅၃)မှ အပြီး အပိုင်လွှဲပြောင်းဝယ်ယူရန်အတွက် စရန်ငွေအချို့ကို ပေးချေထားပြီးဖြစ်ပါသည်။ ၎င်းအရောင်းအဝယ်ကို ကန့်ကွက်လိုပါက ခိုင်လုံသော စာရွက်စာတမ်း အထောက်အထား မှရင်းများဖြင့် ဤကြော်ငြာပါသည့်နေ့မှစ၍ (၁၄)ရက်အတွင်း ကျွန်ုပ်တို့ထံသို့ လူတိုင်းတိုင် လာရောက်ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်မည့်အစရှိပါက အရောင်းအဝယ်ကို ပြီးဆုံးသည် အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-
ဦးမောင်မောင်(စလင်း)(LLB)
တရားလွှတ်တော်ရှေ့နေ (စဉ်-၇၄၇၇)
Ph:09-954280932
အမှတ်(၈၁)၊ တကောင်း(၅)လမ်း၊
(၇)ရပ်ကွက်၊ တောင်ဥက္ကလာပမြို့နယ်။

“အိမ်ခြံမြေဝယ်ယူမည်”ဖြစ်ပါ၍ ကန့်ကွက်နိုင်ကြောင်း အများသိရန်စေရန် ကြေညာခြင်း
 ကျွန်ုပ်တို့၏ မိတ်ဆွေဖြစ်သူ ဒေါ်အေးအေးသိန်း (၁၂/လမန(နိုင်)၀၂၈၀၀)သည် **“ရန်ကုန်မြို့ သာကေတမြို့နယ် (၆/အနောက်)ရပ်ကွက်၊ ဝေဇယျာ(၁၀)လမ်း၊ အိမ်အမှတ်(၇၄၈)၊ မြေကွက်အမှတ်(၇၄၈/ခ)၊ မြေတိုင်းရပ်ကွက် အမှတ်(၆)၊ လှနေရပ်ကွက်အမှတ်(၆) ဟု ခေါ်တွင်သော အကျယ်(၂၀x၆၀)ပေရှိ နှစ် (၆၀)မြေငှားဂရန်မြေနှင့် ယင်းမြေပေါ်ရှိ အဆောက်အအုံအပါအဝင် အကျိုးခံစားခွင့် အရပ်ရပ်အားလုံး** တရားဝင် အမွေဆက်ခံပိုင်ဆိုင်သူများဖြစ်သော ဦးလှကြိုင် (၁၂/သာကတ(နိုင်)၀၉၆၆၄၅)၊ ဦးစောဝင်းလှိုင်(၁၂/သာကတ(နိုင်)၀၉၆၆၄၅)၊ ဦးသက်ဝင်းလှိုင် (၁၂/ သာကတ(နိုင်)၀၃၇၇၁၀)၊ ဒေါ်နန္ဒာနီလှိုင်(၁၂/သာကတ(နိုင်)၀၃၄၄၅၅)၊ ဦးစိုးထွန်းလှိုင်(၁၂/သာကတ(နိုင်)၀၃၄၄၅၅)၊ ဦးအောင်ဝင်းလှိုင် (၁၂/သာကတ (နိုင်)၀၃၂၂၁၀)တို့ထံမှ တရားဝင်ဝယ်ယူရန်အတွက် ရောင်းဖိုးငွေ၏တစ်စိတ်တစ်ဒေသကို ပေးချေခဲ့ပြီး ဖြစ်ပါသည်။ သို့ဖြစ်ပါ၍ အထက်ပါ အရောင်း အဝယ်ကိစ္စနှင့်ပတ်သက်၍ ကန့်ကွက်လိုသူရှိပါက ကျွန်ုပ်တို့ထံသို့ ခိုင်လုံသည့် စာချုပ်စာတမ်းအထောက်အထားမှရင်းများနှင့်အတူ ဤသတင်းစာ ကြော်ငြာပါသည့်နေ့မှစ၍ (၇) ရက်အတွင်း လာရောက်ကန့်ကွက်နိုင်ပါကြောင်း အများသိစေရန် ကြေညာအပ်ပါသည်။ အကယ်၍ ကန့်ကွက်မည့်အစ ရှိပါက အဆိုပါ အရောင်းအဝယ်ကိစ္စ အထမြောက်စေရန်အတွက် ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-
ဒေါ်မေသာသိန်း (LLB)
(စဉ်-၄၄၅၅၈)
တရားလွှတ်တော်ရှေ့နေ
အမှတ်(၃၄၅)၊ နဝရပ်ကွက်(၃)လမ်းအောက်၊ (၈) ရပ်ကွက်၊ သာကေတမြို့နယ်၊ ရန်ကုန်မြို့။
ဖုန်း-၀၉-၄၂၃၀၇၂၄၊ ၀၉-၂၆၂၆၅၇၄၅၊ ၀၉-၂၆၂၆၅၇၄၅

အိမ်တွင်းအလုပ်ခြင်း
 အခန်းဖွဲ့ခြင်း
 ကြွေးမြားခင်းခြင်း
 အဆင့်မြင့်ဆေးသုတ်ခြင်း
 ခေတ်မီမျက်နှာကြက်ပြုလုပ်ခြင်း
 ပါကေးခင်းခြင်း၊ ပေါ့လစ်တင်ခြင်း
 နံရံကပ်ဖီရိုပြုလုပ်ခြင်း
 Kitchen Counter လုပ်ခြင်း
 ခေတ်မီပရိဘောဂများကို
 စိတ်တိုင်းကျပြုလုပ်ပေးပါသည်။
Ph:09-5411674,09-5093427

အောင်ကမ္ဘာ
ဒဂုံမြို့သစ် (တောင်ပိုင်း)
ဆိပ်ကမ်းအရှေ့ပိုင်း
မြောက်ပိုင်း၊ ရွှေပေါတီ
မြေကွက်များဝယ်လိုသည်။
ဆိပ်အရောင်းငွေချေသည်။
ဖုန်း-၀၉-၅၀၆၀၆၀၆၇
09-43118200
09-450096155

ဒဂုံမြို့သစ်
အရှေ့ပိုင်း၊ တောင်ပိုင်း
မြောက်ပိုင်း၊ ဆိပ်ကမ်းရီ
မြေကွက်များဝယ်လိုပါသည်။
(ပိုင်ရှင်ကိုယ်တိုင် ဆက်သွယ်ပါ။)
09 260 66 44 80
09 260 66 44 90

သွေးသည် အသက်

ပြည်ထောင်စုသမ္မတမြန်မာနိုင်ငံတော်အစိုးရ
ပညာရေးဝန်ကြီးဌာန
အဝေးသင်တက္ကသိုလ်များ
အိတ်ဖွင့်တင်ဒါခေါ်ယူခြင်း

- ၁။ ရန်ကုန်အဝေးသင်တက္ကသိုလ်နှင့် မန္တလေးအဝေးသင်တက္ကသိုလ်များ၏ ၂၀၂၁ ခုနှစ် တက္ကသိုလ်ဝင်တန်းအောင် ပထမနှစ်နှင့် အခြားသင်တန်းနှစ် အသီးသီး အတွက် အောက်ပါလုပ်ငန်းများလုပ်ဆောင်ရန် မြန်မာနိုင်ငံသားလုပ်ငန်းရှင် များထံမှ အိတ်ဖွင့်တင်ဒါဈေးနှုန်းလွှာ တင်သွင်းကြရန် ဖိတ်ခေါ်ပါသည်-
 (က) ပို့ချချက်စာအုပ်များ ပုံနှိပ်၊ ချုပ်လုပ်၊ ထုပ်ပိုးအပ်နှံခြင်းလုပ်ငန်း
 (ခ) လေ့လာမှုလမ်းညွှန်စာအုပ်များ ပုံနှိပ်၊ ချုပ်လုပ်၊ ထုပ်ပိုးအပ်နှံခြင်းလုပ်ငန်း
 (ဂ) သင်ခန်းစာပို့ချချက် ဒီဇိုင်းအုပ်စုများ ကူးယူ ထုပ်ပိုးအပ်နှံခြင်းလုပ်ငန်း
- ၂။ ဈေးနှုန်းလွှာတင်သွင်းရန်အတွက် လျှောက်လွှာပုံစံနှင့် တင်ဒါစည်းကမ်း ချက်များကို (၃-၁-၂၀၂၂)(တနင်္လာနေ့)မှစ၍ တစ်စုံလျှင် ကျပ် ၁၀၀၀၀/- (ကျပ်တစ်သောင်းတိတိ)နှုန်းဖြင့် အောက်ပါလိပ်စာသို့ ရုံးဖွင့်ရက်များတွင် ရုံးချိန် အတွင်း ဝယ်ယူတင်သွင်းနိုင်ပါသည်-
 ဘဏ္ဍာ(၂)ရုံးခန်း၊ ရန်ကုန်အဝေးသင်တက္ကသိုလ်
 အမှတ် ၄၇(က) ၊ အင်းလျားလမ်း၊ ကမာရွတ်မြို့နယ်၊ ရန်ကုန်မြို့။
- ၃။ ဈေးနှုန်းလွှာများကို (၂၈-၁-၂၀၂၂)(သောကြာနေ့)ညနေ ၄:၀၀ နာရီထက် နောက် မကျစေဘဲ ရန်ကုန်အဝေးသင်တက္ကသိုလ် ပါမောက္ခချုပ်ရုံးခန်းရှိ တင်ဒါပုံစံ တွင် မှတ်ပုံတင်စာရင်းသွင်းပြီး တင်သွင်းရမည်။
- ၄။ ဈေးနှုန်းလွှာနှင့်အတူ တင်သွင်းမည့်နမူနာများ(စာအုပ်၊ ဒီဇိုင်း)ကို လုံခြုံစွာ ထုပ်ပိုး၍ ပြည့်စုံစွာတင်ပြရမည်။
- ၅။ ထုတ်ဝေမည့် နမူနာများကို အောက်ဖော်ပြပါ နေရာများတွင် ကြည့်ရှုနိုင်သည်-
 (က) ရန်ကုန်အဝေးသင်တက္ကသိုလ်
 (ခ) မန္တလေးအဝေးသင်တက္ကသိုလ်
- ၆။ အသေးစိတ်သိရှိလိုသောအချက်များကို အထက်ဖော်ပြပါ လိပ်စာတွင်လည်း ကောင်း၊ ဖုန်းနံပါတ်-၀၁၇-၅၃၆၇၅၅၅၊ ၀၁၇-၅၃၆၇၅၇၂၊ ၀၁၇-၅၂၅၃၁၇၂၊ ၀၂-၄၀၆၀၄၄၂၊ ၀၂-၄၀၆၀၅၄၄၄ နှင့် ရန်ကုန်အဝေးသင် တက္ကသိုလ် website - www.munde.edu.mm များတွင် ဆက်သွယ်စုံစမ်းနိုင်ပါသည်။
အဝေးသင်တက္ကသိုလ်များ၏ စာအုပ်များနှင့် သင်ခန်းစာ ပို့ချချက် ဒီဇိုင်းအုပ်စုများ ထုတ်လုပ်ရေးလုပ်ငန်းကော်မတီ

ကုန်အမှတ်တံဆိပ်အသိပေးကြေညာခြင်း
 ရန်ကုန်မြို့၊ မင်္ဂလာတောင်ညွန့်မြို့နယ်၊ ကန်တောင်ရပ်ကွက်၊ မြန်မာ့ဂရုရည် လမ်း၊ အမှတ်(၁၄၇)၊ ဝတ်ထဝင်နေ့ ခေါ်ကြားစုနန်း(၁၂/မကတ(နိုင်)၀၄၆၆၃၇)သည် အောက်တွင် ဖော်ပြထားသော အမှတ်တံဆိပ်အား ရန်ကုန်မြို့၊ စာချုပ်စာတမ်းမှတ်ပုံတင် ရုံးတွင် မှတ်ပုံတင်သွင်းထားသည့် အမှတ်တံဆိပ်ပိုင်ရှင်ဖြစ်ပါသည်-

HOORY

မှတ်ပုံတင်စာအုပ်အမှတ်(၄)စာချုပ်အမှတ်(၅၃၃၁/၂၀၂၁)နေ့စွဲ-၂၂-၂၀၂၁)
 အထက်ဖော်ပြပါ "HOORY"ဟူသော အင်္ဂလိပ်စာသားအပြင် ယှဉ်တွဲဖော်ပြပါပုံ အမှတ်အသားဖြင့် **အီလက်ထရောနစ် ပစ္စည်းအမျိုးမျိုး**နှင့် ပတ်သက်သည့် ကုန်ပစ္စည်း များကို ပြည်ထောင်စုသမ္မတမြန်မာနိုင်ငံတစ်ဝန်းလုံးတွင် ထုတ်လုပ်၍ လုပ်ငန်း၏ ဆိုင်း တုတ်၊ ဘလောက်၊ တီဗွီ၊ မဂ္ဂဇင်း၊ စာစောင်၊ ကြော်ငြာစာတမ်းစာကြော်ငြာ၊ လက်ကမ်း ကြော်ငြာ၊ ငွေဖြေစာဖြတ်ပိုင်း၊ တံဆိပ်တုံး၊ မီဒီယာ၊ Letter Head, Internet Website, Facebook အစရှိသည်တို့နှင့် ခေတ်နှင့်အညီပေါက်လာသည့် နည်းပညာတို့တွင် ၎င်းကုန်အမှတ်တံဆိပ်ကို အသုံးပြုသွားမည်ဖြစ်ပါသည်။
 သို့ဖြစ်ပါ၍ အဆိုပါကုန်အမှတ်တံဆိပ်အမည်အမှတ်အသားနှင့် စာလုံးဒီဇိုင်းပုံ တံဆိပ်များ၏ အမှတ်အသားများ၏ တစ်စိတ်တစ်ဒေသကိုဖြစ်စေ၊ သွယ်ဝိုက်၍ဖြစ်စေ၊ ပုံတူပုံမှား၊ ထင်ယောင်ထင်မှား၊ ဆင်တူယိုးမှား၊ တူပုံသုံးစွဲခြင်း၊ မြန်ဖြင့်ထုတ်လုပ်ခြင်း၊ မပြုကြရန်နှင့် အကယ်၍ ထိုသို့ပြုလုပ်ပါက တည်ဆဲဥပဒေနှင့်အညီ တရားစွဲဆိုအရေးယူ မည်ဖြစ်ကြောင်း အများသိစေရန် အသိပေးကြေညာအပ်ပါသည်။

ခေါ်ကြားစုနန်း(၁၂/မကတ(နိုင်)၀၄၆၆၃၇)၏ လွှဲအပ်ညွှန်ကြားချက်အရ-
ဒေါ်နီနီအေး(LL.B,D.I.R,D.I.L,D.M.L.D-101 (WIPO)(Switzerland)
အထက်တန်းရှေ့နေ(စဉ်-၄၈၇၉၅)
အမှတ်(၇၇) 6/F, ၃၈လမ်း၊ ကျောက်တန်းမြို့နယ်၊ ရန်ကုန်မြို့။
ဖုန်း-၀၉-၂၂၅၃၃၃၃၃၊ ၀၉-၇၇၇၅၂၀၆

ကန့်ကွက်နိုင်ကြောင်း ကြေညာခြင်း
 ရန်ကုန်တိုင်းဒေသကြီး၊ သယံဇာတနှင့်ထိုက်ထိုက်၊ ကမ်းမလမ်း၊ (၅)လွှာ-ဘီ၊ နေပြင်တော်၊ အမှတ်(၃၁)ဟုခေါ်တွင်သော တိုက်ခန်းနှင့် အကျိုးခံစားခွင့် အရပ်ရပ်အားလုံးတို့အား ရောင်းချပိုင်ခွင့်ရှိသူဖြစ်ကြောင်း အဆိုဖြစ်သူ ဦးဝင်းဇော်ဝင်း (၁၂/ပကတ(နိုင်)၀၁၂၈၉၄)ထံမှ ကျွန်ုပ်တို့၏မိတ်ဆွေက အပြီးအပိုင်ဝယ်ယူရန်အတွက် စရန်ငွေတစ်စိတ်တစ်ဒေသ ပေးချေထားပြီးဖြစ်သဖြင့် ကန့်ကွက်လိုပါက ဝိုင်ဆိုင်မှု အထောက်အထား မှရင်းများနှင့်အတူ ဤကြော်ငြာပါသည့်နေ့မှစ၍ (၇)ရက်အတွင်း ကျွန်ုပ်တို့ထံသို့ လာရောက်ကန့် ကွက်နိုင်ပါကြောင်းနှင့် သတ်မှတ်ရက်ကျော်လွန်ပါက အရောင်းအဝယ်အား ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။

လွှဲအပ်ညွှန်ကြားချက်အရ
ဦးမင်းမင်း (LLB)
အထက်တန်းရှေ့နေ (စဉ်-၂၇၃၂၀)
အမှတ်(၁၁)၊ (၄)လွှာ၊ ပဏ္ဍိတလမ်း၊
ရှင်စောပုရပ်ကွက်၊ စမ်းချောင်းမြို့နယ်၊
ဖုန်း- ၂၆၂၇၄၀၂၆၇

ကြည့်မြင်တိုင်မြို့နယ်၊ အိုးဘိုရပ်ကွက်၊ ဗားကရာလမ်း၊
အမှတ်(၇၅)ရှိ (၂)ခန်းတွဲ(၇)ထပ်တိုက်အဆောက်အအုံ၏
(၆လွှာ/ဘီ)မြေရင်းခန်း၊ (၁၅ပေx၅၀ပေ)ခန့်ရှိ ရေ၊ မီးအစုံ
ပါဝင်သည့် တိုက်ခန်းအား ဝယ်ယူရန် ကန့်ကွက်နိုင်ပါသည်
 အထက်ပါတိုက်ခန်းအား ဖွဲ့တပ် ပိုင်ဆိုင်မှုစာချုပ်အဆက်အစပ်များဖြင့် တရားဝင်ဝယ်ယူပိုင်ဆိုင်သူ ဦးဝင်းအောင် (၁၂/သာကတ(နိုင်)၁၃၄၄၃၁) ထံမှ ဦးကျော်စိုး (၁၂/သာကတ(နိုင်)၀၁၁၄၃၀)က အပြီးအပိုင်ဝယ်ယူရန် စရန်ငွေတစ်စိတ် တစ်ဒေသပေးချေထားပြီးဖြစ်ပါသည်။ ပိုင်ရေးဆိုင်ခွင့် ရှိသူများအနေဖြင့် ကန့်ကွက် လိုပါက ခိုင်မာသော စာရွက်စာတမ်းအထောက်အထားမှရင်းများနှင့်တကွ (၇) ရက်အတွင်း လူတိုင်းတိုင်လာရောက် ကန့်ကွက်နိုင်ပါသည်။ သတ်မှတ်ထားသော ရက်ကျော်လွန်ပါက ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း ကြေညာအပ်ပါသည်။

လွှဲအပ်ညွှန်ကြားချက်အရ
ဦးဘုန်းမြင့် (ငါးသိုင်းချောင်း-Japan) (LLB)
တရားလွှတ်တော်ရှေ့နေ (စဉ်-၃၃၄၈/၁၃-၇-၁၉၈၅)
အမှတ်(၂၂)၊ ဝါးမယ်လမ်း၊ စမ်းချောင်းမြို့နယ်။
Ph-09-799933939,09-789877799, 09-777797911

လျှပ်စစ်နှင့်စွမ်းအင်ဝန်ကြီးဌာန
ရေအားလျှပ်စစ်အကောင်အထည်ဖော်ရေးဦးစီးဌာန
(အိတ်ဖွင့်တင်ဒါခေါ်ယူခြင်း)

၁။ ၂၀၂၁-၂၀၂၂ (၆)လ တက္ကသိုလ်နှင့် မန္တလေးအဝေးသင်တက္ကသိုလ်တို့၏ ရောင်း ဦးစီးဌာနရှိ စက်ယန္တရား/ယာဉ်များတွင် အသုံးပြုရန်လိုအပ်သော စက်အရန်ပစ္စည်း များအား မြန်မာ့ကုမ္ပဏီ(ပတ်ဝန်းကျင်ထိန်းသိမ်းရေး)လီမိတက်-
စဉ် တင်ဒါအမှတ် D.D.P
(က) 013/DHP/Machinery Spare/2021-2022 Paung Laung
 ၂။ တင်ဒါစာတင်ရောင်းချမည့်ရက် - ၃-၁-၂၀၂၂ ရက် (တနင်္လာနေ့)
 ၃။ တင်ဒါရောင်းချမည့်အချိန် - ရုံးချိန်အတွင်း
 ၄။ တင်ဒါတင်သွင်းရမည့်နေ့ရက် - ၂၇-၁-၂၀၂၂ ရက် (ကြာသပတေးနေ့)
 နှင့်အချိန် မွန်းတည့်(၁၂:၀၀)နာရီမတိုင်မီ တင်သွင်းရမည်။
 ၅။ တင်ဒါရောင်းချ/တင်သွင်းရမည့်နေရာ - ပစ္စည်းဖြည့်တင်းရေးဌာနခွဲ၊ ရေအားလျှပ်စစ်အကောင်အထည် ဖော်ရေးဦးစီးဌာန၊ (၃)ထပ်ဆောင်၊ ရုံးအမှတ်(၇၇)၊ နေပြည်တော်။
 ၆။ အိတ်ဖွင့်တင်ဒါပုံစံနှင့် အသေးစိတ်အချက်အလက်များကို ရုံးချိန်အတွင်း အောက်ဖော်ပြပါလိပ်စာသို့ လာရောက် စုံစမ်းဝယ်ယူနိုင်ပါသည်။
တင်ဒါလက်ခံရေးနှင့်စိစစ်ရေးကော်မတီ
ရေအားလျှပ်စစ်အကောင်အထည်ဖော်ရေးဦးစီးဌာန၊ ရုံးအမှတ်(၇၇)၊
နေပြည်တော်-ဖုန်း-၀၆၇-၈၁၀၄၀၉၁၊ ၀၆၇-၈၁၀၄၀၉၀

မြေကွက်ပိုင်ရှင်များသိရှိရန်
 ရွှေပြည်သာမြို့နယ်၊ ဝါးတစ်ရာစက်မှုဇုန်ရှိ မြေကွက်ပိုင်ရှင်နှင့် လုပ်ငန်းရှင်များ သိစေအပ်ပါသည်။ ဝါးတစ်ရာစက်မှုဇုန်အတွင်း ပျက်စီး ယိုယွင်းလျက်ရှိသည့် လမ်းများကို လူကြီးမင်းတို့၏ ထည့်ဝင်ငွေနှင့် ဇုန်ကော်မတီ၏ ကြီးကြပ်မှုဖြင့် ကုန်ကျစရိတ်လမ်းခင်းခြင်းလုပ်ငန်း ဆောင်ရွက်လျက်ရှိပါသည်။ သို့ဖြစ်ပါ၍ မိမိတို့ပိုင်ဆိုင်သော မြေကွက် ဧရိယာအကျယ်အဝန်းအား တိကျစွာ သိရှိနိုင်ရန်အတွက် မြေချပါမစ် မိတ္တူ(သို့မဟုတ်) ဂရန်မိတ္တူနှင့်တကွ ဤစက်မှုဇုန်စီမံခန့်ခွဲရေးကော်မတီ ရုံးသို့ ၁၀-၁-၂၀၂၂ ရက် (တနင်္လာနေ့)အရောက် ပေးပို့ဆက်သွယ်ကြပါရန် နှင့် လူကြီးမင်းတို့၏ မြေကွက်အတွင်းရှိ ကိုင်ပိုင်/မြှုပ်ပင်များအားလည်း မီးဘေးအန္တရာယ်စိုးရိမ်ရသည့်အတွက် အမြန်ဆုံးရှင်းလင်းပေးပါရန် အသိပေးနှိုးဆော်အပ်ပါသည်။

စက်မှုဇုန်(၁)စီမံခန့်ခွဲရေးကော်မတီ
အမှတ်(၄၂/၉၀(D)၊ စက်မှုလမ်းမကြီးနှင့်
ကနောင်မင်းသားကြီးလမ်းထောင့်၊ အမှတ်(၁)ရပ်ကွက်၊
ရွှေပြည်သာမြို့နယ်၊ ရန်ကုန်မြို့။
ဖုန်း-၀၁-၃၆၁၂၅၆၂၊ ၀၉-၄၀၉၇၄၀၉၇၀၁

အယူခံမှုဆိုင်ရန် ချိန်းဆိုသည့်နေ့ရက်ကို အယူခံတရားပြင်သို့
အကြောင်းကြားစာ
(တရားမကျင့်ထုံးဥပဒေအမိန့်-၄၁၊ နည်းဥပဒေ-၁၄)
ပြည်ထောင်စုတရားလွှတ်တော်ချုပ်
၂၀၂၀ ပြည့်နှစ်၊ တရားမအယူခံမှုအမှတ်-၃၈၁
 ဒေါ်လင်းအိသက်ထွန်း နှင့် ဒေါ်လင်းစန္ဒီထွန်းပါ ၃ (ငါး)ဦး၏အခွင့်ရက်ပေးစာလှယ်
 ဒေါ်ခင်ခင်သိန်း
အယူခံတရားပြင်များ
 ၂၀၂၀ ပြည့်နှစ်၊ ဖေဖော်ဝါရီလ ၁၄ ရက်နေ့စွဲပါ ရန်ကုန်တိုင်းဒေသကြီး တရားလွှတ်တော်မှ ၂၀၁၇ ခုနှစ်၊ တရားမထုတ်ပေးမှုအမှတ်-၄၇၈ ကို အယူခံမှု။
 အယူခံတရားပြင်အမှတ်(၁) ဒေါ်လင်းစန္ဒီထွန်း၊ အမှတ်(၂၄/၂၄၆)၊ (၆)လွှာ၊ အခန်း(၅)၊ အနော်ရထာလမ်း၊ ပန်းဘဲတန်းမြို့နယ်၊ ရန်ကုန်တိုင်းဒေသကြီး (ယခင် လိပ်စာ၊ ယခုလိပ်စာမပါ) နေထိုင်စေရမည်။
 ယခုအမှုတွင် ရန်ကုန်တိုင်းဒေသကြီးတရားလွှတ်တော်က ချပေးသည့် ဒီကရီကို အယူခံတရားလုပ်က အယူခံရာ ဤရက်တော်တွင် တိုင်ပင်စာရင်းတင်သွင်း၍ ထိုအယူခံမှု ကို ၂၀၂၂ ခုနှစ်၊ ဇန်နဝါရီလ (၃)ရက်တွင် ဆိုင်ဆိုင်ရာ ဤရက်တော်က ချိန်းဆိုလိုက်သည်။ သင်္ကေတတိုင်ကြားခြင်း၊ သင်္ကေတတိုင်ကြားခြင်းဖြင့် အယူခံမှုတွင် သင့်အတွက် ဆောင်ရွက်ရန် ဥပဒေအရင့်ပြုထားသူ ကိုယ်စားလှယ်ဖြစ်စေ မလာ ရောက်ခဲ့လျှင် ၎င်းအယူခံမှုကို သင်မရှိသည့်အခါတွင် တစ်ဖက်သတ် စီရင်ဆုံးဖြတ် လိမ့်မည်။
 ထို့ပြင် သင်က အယူခံနိုင်ခွင့်ရှိသော ဤအမှုတွင် ဒီကရီကို အမိန့်-၄၁၊ နည်း ဥပဒေ-၂၂အရ ကန့်ကွက်လိုလျှင် အမိန့်-၄၁၊ နည်းဥပဒေ ၂၂အရ ချိန်းဆိုထားသည့် အချိန်အတွင်း သင်ကကန့်ကွက်လိုကြောင်း ဤအယူခံမှု၌ အကြောင်းကြား အစီရင်ခံစာ တင်သွင်းရမည်။
 ၂၀၂၁ ခုနှစ်၊ ဒီဇင်ဘာလ ၂၉ရက်၊ ဤရက်တော်ဆိုင်ရက်ရှိ၍ ကျွန်ုပ် လက်မှတ်ရေးထိုးထုတ်ပေးလိုက်သည်။
(နန်းကိန်ခမ်း)
လက်ထောက်ညွှန်ကြားရေးမှူး
တရားမတရားစီရင်ရေးဌာန
ပြည်ထောင်စုတရားစီရင်ရေးကြီးကြပ်မှုရုံး

ကန့်ကွက်နိုင်ပါကြောင်း ကြေညာခြင်း
 ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက် အမှတ်(၄၂)၊ လှနေရပ်ကွက်အမှတ်(၄၂)၊ ဦးမောင်ကြီးလမ်း၊ မြေကွက်အမှတ် (၂၁၉)ဟုခေါ်တွင်သော အလျားပေ(၂၀)xအနံပေ(၆၀)၊ ဧရိယာအကျယ်အဝန်း (၁၂၀၀)စတုရန်းပေရှိ ဦးမြင့်အုန်း (CE-106707)အမည်ပေါက် နှစ်(၆၀)ဂရန် မြေနှင့်အိမ်အပါအဝင် အကျိုးခံစားခွင့်အရပ်ရပ်အားလုံးတို့ကို အဆက်စပ် အရောင်းအဝယ်စာချုပ်များဖြင့် တရားဝင် လက်ဝယ်ပိုင်ဆိုင်ထားပြီး၊ လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုသူ ဒေါ်အေးအေးစန်း (၁၂/ဥကမ(နိုင်)၀၇၆၂၄၅)ထံမှ ကျွန်ုပ်တို့၏မိတ်ဆွေဖြစ်သူမှ အပြီးအပိုင် ဝယ်ယူရန်အတွက် ရောင်းဖိုးငွေ၏ တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါသည်။ အဆိုပါမြေကွက်နှင့်ပတ်သက်သော ပိုင်ရေးဆိုင် ခွင့်ရှိသူမည်သူမဆို ဤကြော်ငြာပါသည့်နေ့မှစ၍ (၇)ရက်အတွင်း ခိုင်လုံ သော စာရွက်စာတမ်းမှရင်းများနှင့်အတူ ကျွန်ုပ်တို့ထံသို့ လာရောက်ကန့်ကွက် နိုင်ပါသည်။ သတ်မှတ်ရက်အတွင်း ကန့်ကွက်မည့်အစရှိပါက အရောင်း အဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-
ဒေါ်နီနီအေး(LL.B,LL.M,D.I.L)
အထက်တန်းရှေ့နေ(စဉ်-၄

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်နာကျင့်သုံးရေး

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး

တိုးတက်အောင် တည်ဆောက်ရေး

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ် နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး



မြန်မာအမျိုးသားလေကြောင်းက ဇန်နဝါရီလအတွင်း နိုင်ငံ ငါးနိုင်ငံသို့ ကယ်ဆယ်ရေးခရီးစဉ်များ ပျံသန်းပြေးဆွဲမည်

ရန်ကုန် ဇန်နဝါရီ ၁
မြန်မာအမျိုးသားလေကြောင်းလိုင်း (MNA) သည် ဇန်နဝါရီလတွင် အိန္ဒိယ၊ ထိုင်း၊ စင်ကာပူ၊ မလေးရှားနှင့် ဖိလစ်ပိုင်နိုင်ငံတို့သို့ ကယ်ဆယ်ရေးနှင့် အထူးကယ်ဆယ်ရေးခရီးစဉ်များ ပျံသန်းပြေးဆွဲ သွားမည်ဖြစ်ကြောင်း အဆိုပါလေကြောင်းလိုင်းမှ

သိရသည်။ အိန္ဒိယနိုင်ငံနှင့် ဖိလစ်ပိုင်နိုင်ငံခရီးစဉ်တွင် ရန်ကုန်-နယူးဒေလီ-ရန်ကုန် ကယ်ဆယ်ရေးခရီးစဉ် ကို ဇန်နဝါရီ ၄ ရက်၊ ၁၈ ရက်နှင့် ရန်ကုန်-မန်ဂလာ-ရန်ကုန်ခရီးစဉ်ကို ဇန်နဝါရီ ၁၁ ရက်တွင်လည်း ကောင်း၊ ရန်ကုန်-ဗန်ကောက်-ရန်ကုန် ကယ်ဆယ်

ရေးခရီးစဉ်ကို အပတ်စဉ် ဗုဒ္ဓဟူးနေ့နှင့် အထူး ကယ်ဆယ်ရေးခရီးစဉ်ကို အပတ်စဉ် အင်္ဂါ၊ ကြာသပတေး၊ သောကြာနှင့် တနင်္ဂနွေနေ့တို့တွင် လည်းကောင်း၊ စင်ကာပူနှင့် မလေးရှားနိုင်ငံခရီးစဉ် တို့တွင် ရန်ကုန်-စင်ကာပူ-ရန်ကုန် ကယ်ဆယ်ရေး ခရီးစဉ်ကို စာမျက်နှာ ၂၇ ကော်လံ ၁ သို့ *

ဆူဇူကီးဖလားပြိုင်ပွဲတွင် ထိုင်းအသင်း ပိုလ်စွဲ

ရန်ကုန် ဇန်နဝါရီ ၁
၂၀၂၀ အာဆီယံ ဆူဇူကီးဖလားပြိုင်ပွဲ ဗိုလ်လုပွဲ ဒုတိယအကျော့ကို ဇန်နဝါရီ ၁ ရက်က စင်ကာပူနိုင်ငံ၌ ကျင်းပရာ ထိုင်းအသင်းနှင့် အင်ဒိုနီးရှားအသင်းတို့ နှစ်ဂိုးစီသာရေကျခဲ့ပြီး ထိုင်းအသင်းက နှစ်ကျော့ပေါင်းရလဒ် ခြောက်ဂိုး-နှစ်ဂိုးဖြင့် အနိုင်ရကာ ချန်ပီယံဆုရရှိခဲ့သည်။


တစ်ကျော့ပြန်ရယူနိုင်ခဲ့
ပထမအကျော့တွင် လေးဂိုးပြတ်အနိုင်ရ ထားသည့် ထိုင်းအသင်းသည် ဒုတိယအကျော့တွင် သရေရလဒ်ရယူပြီး ချန်ပီယံဆုအား တစ်ကျော့ပြန် ရယူနိုင်ခဲ့ခြင်းဖြစ်သည်။ အင်ဒိုနီးရှားအနေဖြင့် နိုင်ပွဲပြန်လည်ရရှိရန် ကြိုးပမ်းခဲ့သော်လည်း အပြန်အလှန်သွင်းဂိုးများဖြင့် သရေရလဒ်ဖြင့်သာ ကျေနပ်ခဲ့ခြင်းဖြစ်သည်။ ထိုင်းအသင်းသည် ချန်ပီယံဆုကို ခြောက်ကြိမ်မြောက်ရယူပြီး အအောင်မြင်ဆုံးအသင်းအဖြစ် ဆက်လက် ရပ်တည်နိုင်ခဲ့သည်။ အင်ဒိုနီးရှားအသင်းမှာမူ ဗိုလ်လုပွဲတက်ရောက်သည့် ခြောက်ကြိမ်စလုံး အရေးနိမ့်ခဲ့ပြီး ဒုတိယဖြင့်သာ ထပ်မံကျေနပ် ခဲ့ရသည်။
စာမျက်နှာ ၂၇ ကော်လံ ၁ သို့ □

ယနေ့ဖတ်စရာ

ကမ္ဘောဒီးယားနိုင်ငံက တရုတ်နိုင်ငံသို့ ဆန်စပါး တင်ပို့မှု တန်ချိန်သုံးသိန်းကျော်ထိ ပထမဆုံးအကြိမ် တင်ပို့နိုင်ခဲ့
စာမျက်နှာ » ၁၂

ကုလသမဂ္ဂ လူသားချင်းစာနာထောက်ထားမှုနှင့် အရေးပေါ်ကယ်ဆယ်ရေးညှိနှိုင်းရေးမှူး Martin Griffiths ၏ ကြေညာချက်အပေါ် သတင်း ထုတ်ပြန်ချက်
စာမျက်နှာ » ၁၆

ပြန်တန်ဆာမြို့၌ အမျိုးသား ငါးဦးက အကြမ်းဖက်မှု လုပ်ရပ်များ လုပ်ဆောင်ရန်အတွက် လက်လုပ်မိုင်း တပ်ဆင်နေစဉ် ပေါက်ကွဲမှုဖြစ်ပွား၍ လေးဦး သေဆုံးကာ တစ်ဦး ဒဏ်ရာရရှိ
စာမျက်နှာ » ၁၅



မျိုးအာအိတ်မျိုးအိတ်
စာမျက်နှာ » ၂၀၊ ၂၁

တောင်သူစီးပွားဖွံ့ဖြိုးစေမည့် မန်းချောင်းရေလှောင်တံမံ
စာမျက်နှာ » ၂၆



အဲဗာတန်အသင်းက ယူကရိန်းနောက်ခံလူ မိုင်ကိုလန်ကိုအား လေးနှစ်ခွဲသက်တမ်းရှိစာချုပ်တစ်ရပ်ဖြင့် စာချုပ်ချုပ်ဆိုခေါ်ယူ

ပရီမီယာလိဂ် အဲဗာတန်အသင်းဟာ ယူကရိန်းကလပ် ဒိုင်နမိုကီဗီအသင်းမှ ယူကရိန်းနောက်တန်းကစားသမား မိုင်ကိုလန်ကိုအား လေးနှစ်ခွဲသက်တမ်းရှိ စာချုပ်တစ်ရပ်ချုပ်ဆိုကာ ခေါ်ယူလိုက်ပြီဖြစ်တယ်လို့ သိရပါတယ်။
ဘယ်နောက်ခံကစားသမား မိုင်ကိုလန်ဟာ ယူကရိန်းနိုင်ငံ လက်ရွေးစင်အသင်း နဲ့အတူ ပွဲစဉ်စုစုပေါင်း ၂၁ ပွဲအထိ ပါဝင်ကစားပေးထားပြီး ယူကရိန်းနိုင်ငံလက်ရွေး စင်အသင်းအား ယူရို ၂၀၂၀ ပြိုင်ပွဲမှာ ကွာတားဖိုင်နယ်အဆင့် တက်လှမ်းနိုင်ရေး စွမ်းဆောင်ပေးနိုင်ခဲ့တဲ့ ကစားသမားတွေထဲက တစ်ဦးအပါအဝင်လည်း ဖြစ်ပါတယ်။
စာမျက်နှာ ၂၇ ကော်လံ ၂ သို့ ◆